

பகுதி IV



## பகுதி IV

2011 ஆம் ஆண்டில் இலங்கை மத்திய வங்கியினதும் இலங்கையிலுள்ள வங்கித் தொழில் நிறுவனங்களினதும் செயற்பாடுகள் மற்றும் தொழிற்பாடுகள் தொடர்பான முக்கிய சட்டவாக்கங்கள்

பக்கம்

1. 2011 ஆம் ஆண்டின் 1 ஆம் இலக்க, வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டம் 1
2. 2011 ஆம் ஆண்டின் 19 ஆம் இலக்க, வங்கிகளால் வழங்கப்பட்ட கடன்களை அறவிடுதல் (விசேட ஏற்பாடுகள்) (திருத்தச்) சட்டம் 1
3. 2011 ஆம் ஆண்டின் 30 ஆம் இலக்க, பிரதேசிய சங்கவர்தன வங்கி (திருத்தச்) சட்டம் 2
4. 2011 ஆம் ஆண்டின் 40 ஆம் இலக்க, பணம் தூய்தாக்கல் தடை (திருத்தச்) சட்டம் 2
5. 2011 ஆம் ஆண்டின் 41 ஆம் இலக்க, பயங்கரவாதி நிதியளிப்பை ஒடுக்குதல் மீதான சமவாய (திருத்தச்) சட்டம் 7
6. 2011 ஆம் ஆண்டின் 42 ஆம் இலக்க, நிதித்தொழில் சட்டம் 12
7. 2011 ஆம் ஆண்டின் 45 ஆம் இலக்க, இலங்கை வீடமைப்பு அபிவிருத்தி நிதிக் கூட்டுத்தாபன வங்கி (திருத்தச்) சட்டம் 46



**2011 ஆம் ஆண்டின் 1 ஆம் இலக்க, வங்கிகளால் வழங்கப்பட்ட கடன்கள் அறவிடுதல்  
(விசேட ஏற்பாடுகள்) (திருத்தச்) சட்டம்**

[2011 ஆம் ஆண்டு சனவரி மாதம் 28 ஆம் திகதி அத்தாட்சிப்படுத்தப்பட்டது]

1990 ஆம் ஆண்டின் 4ஆம் இலக்க, வங்கிகளால் வழங்கப்பட்ட கடன்கள் அறவிடுதல்  
(விசேட ஏற்பாடுகள்) சட்டத்தைத் திருத்துவதற்கானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாக:-

1. இச்சட்டம், 2011 ஆம் ஆண்டின் 1 ஆம் இலக்க, வங்கிகளால் வழங்கப்பட்ட கடன்கள் அறவிடுதல் (விசேட ஏற்பாடுகள்) (திருத்தச்) சட்டம் என எடுத்துக் காட்டப்படலாம்.
2. (இதனகத்துப்பின்னர் “முதன்மைச் சட்டவாக்கம்” எனக் குறிப்பீடு செய்யப்படும்) 1990 ஆம் ஆண்டின் 4 ஆம் இலக்க, வங்கிகளினால் வழங்கப்பட்ட கடன்கள் அறவிடுதல் (விசேட ஏற்பாடுகள்) சட்டத்தின் 5 ஆம் பிரிவை உடனடுத்துப் பின்வரும் புதிய பிரிவு இத்தால் உட்படுத்தப்படுகின்றதென்பதுடன், அது அச்சட்டவாக்கத்தின் 5அ என்னும் பிரிவாகப் பயனுறுதலும் வேண்டும்:-
  - 5அ. (1) எக்கடன் தொடர்பில் தவணை தவறுகை புரியப்படுகின்றதோ அக்கடன் தொகை ஐந்து மில்லியன் ரூபாவுக்குக் குறைவாகவிருக்குமிடத்து, அத்தகைய கடனை அறவிடுவதற்காக முதன்மைச் சட்டவாக்கத்தின் 3 ஆம் பிரிவின் நியதிகளின்படி வழக்கெதுவும் தொடங்கப்படுதலாகாதென்பதுடன், மேற்கூறப்பட்ட சட்டத்தின் 4ஆம் அல்லது 5ஆம் பிரிவின் நியதிகளின்படி நடவடிக்கைகள் எவையும் எடுக்கப்படுதலுமாகாது:
 

ஆயின், எவ்வாறாயினும் தவணை தவறுகையின் நேரத்தில் அத்தகைய தவணை தவறியவருக்கு வழங்கப்பட்ட கடன் மீது வங்கிக்கு வருமதியாகவும் சேருமதியாகவும் உள்ள தொகையைக் கணிப்பிடும் போது, அத்தகைய கடன் மீது திரண்ட வட்டியும் மற்றும் அதன் மீது விதிக்கப்பட்ட ஏதேனும் தண்டமும் கருத்திற் கொள்ளப்படுதலாகாது.
  - (2) இச்சட்டத்தின் 5அ என்னும் பிரிவின் ஏற்பாடுகள், ஏதேனும் அத்தகைய வங்கியால் கடன்கள் அறவிடுதல் தொடர்பான ஏதேனும் ஏற்பாடு எவ்வாறிருப்பினும், அப்போதைக்கு வலுவிலுள்ள எழுத்திலான ஏதேனும் சட்டத்தின் ஏற்பாடுகளின் கீழ் ஆக்கப்பட்ட கூட்டிணைத்தல் கட்டளையொன்றினால் தாபிக்கப்பட்ட ஏதேனும் வங்கி தொடர்பிலும் ஏற்புடையனவாதல் வேண்டும்”.
3. முதன்மைச் சட்டவாக்கத்தின் 22 ஆம் பிரிவு இத்தால் நீக்கக் செய்யப்பட்டு அதற்குப் பதிலாக பின்வரும் புதிய பிரிவு இடப்படுகின்றது:-
 

22. “வங்கி” என்பது, எக்கடன், மேலதிகப்பற்று, முற்பணம் அல்லது வேறு கடன் வசதி தொடர்பில் தவறுகை செய்யப்பட்டதோ, அவ்வேதேனும் கடன், மேலதிகப்பற்று, முற்பணம் அல்லது வேறு கடன் வசதிக்கான பிணைப் பொறுப்பாக வங்கிக்கு ஈடுவைக்கப்பட்ட ஏதேனும் அசையும் அல்லது அசையாத ஆதனத்தை உடைமையில் எடுப்பதற்கு அதிகாரமளிக்கப்பட்ட 1988 ஆம் ஆண்டின் 30ஆம் இலக்க, வங்கித் தொழிற் சட்டத்தின் கருத்தெல்லைக்குட்பட்ட உரிமம் பெற்ற வர்த்தக வங்கியொன்று அல்லது உரிமம் பெற்ற விசேட வங்கியொன்று எனப் பொருள்படும்.”
4. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

**2011 ஆம் ஆண்டின் 19 ஆம் இலக்க, வங்கிகளால் வழங்கப்பட்ட கடன்களை அறவிடுதல்  
(விசேட ஏற்பாடுகள்) (திருத்தச்) சட்டம்**

[2011 ஆம் ஆண்டு மார்ச் மாதம் 31 ஆம் திகதி அத்தாட்சிப்படுத்தப்பட்டது]

1990 ஆம் ஆண்டின் 4ஆம் இலக்க, வங்கிகளால் வழங்கப்பட்ட கடன்களை அறவிடுதல்  
(விசேட ஏற்பாடுகள்) சட்டத்தைத் திருத்துவதற்கானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாக:-

1. இச்சட்டம், 2011 ஆம் ஆண்டின் 19 ஆம் இலக்க, வங்கிகளால் வழங்கப்பட்ட கடன்களை அறவிடுதல் (விசேட ஏற்பாடுகள்) (திருத்தச்) சட்டம் என எடுத்துக்காட்டப்படலாமென்பதுடன் 2011, சனவரி 28 ஆந் தேதியிலிருந்து நடைமுறைக்கு வருவதாகக் கருதப்படுதலும் வேண்டும்.
2. 1990 ஆம் ஆண்டின் 4 ஆம் இலக்க, வங்கிகளால் வழங்கப்பட்ட கடன்களை அறவிடுதல் (விசேட ஏற்பாடுகள்) சட்டம் அதன் 5அ என்னும் பிரிவில், “தொகை” என்னும் சொல் அப்பிரிவில் காணப்படும் இடங்களிலெல்லாம் அதற்குப் பதிலாக, “கடனெடுக்கப்பட்ட முதலின் தொகை” என்னும் சொற்களை இடுவதன்மூலம் இத்தால் திருத்தப்படுகின்றது.
3. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும்பட்சத்தில் சிங்கள உரையே மேலோங்கி நின்றல் வேண்டும்.

## 2011 ஆம் ஆண்டின் 30 ஆம் இலக்க, பிரதேசிய சங்கவந்தன வங்கி (திருத்தச்) சட்டம்

[2011 ஆம் ஆண்டு யூன் மாதம் 07 ஆம் திகதி அத்தாட்சிப்படுத்தப்பட்டது]

2008ஆம் ஆண்டின் 41ஆம் இலக்க, பிரதேசிய சங்கவந்தன வங்கிச் சட்டத்தைத் திருத்துவதற்கானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாகுக:-

1. இச்சட்டம், 2011 ஆம் ஆண்டின் 30 ஆம் இலக்க, பிரதேசிய சங்கவந்தன வங்கி (திருத்தச்) சட்டம் என எடுத்துக்காட்டப்படலாம்.
2. 2008 ஆம் ஆண்டின் 41 ஆம் இலக்க, பிரதேசிய சங்கவந்தன வங்கிச் சட்டத்தின் 4 ஆம் பிரிவு இத்தால் நீக்கக் செய்யப்பட்டு அதற்குப் பதிலாகப் பின்வரும் பிரிவு இடப்படுகின்றது:-
4. வங்கியின் தலைமை அலுவலகம் சபையால் தீர்மானிக்கப்படக்கூடியவாறு கொழும்பு நிர்வாக மாவட்டத்துக்கு வெளியே இலங்கையில் ஏதேனும் அமைவிடத்தில் தாபிக்கப்படலாம்.”
3. இச்சட்டத்தின் சிங்கள, தமிழ் உரைகளுக்கிடையில் ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

## 2011 ஆம் ஆண்டின் 40 ஆம் இலக்க, பணம் தூய்தாக்கல் தடை (திருத்தச்) சட்டம்

[2011 ஆம் ஆண்டு ஒத்தோபர் மாதம் 06 ஆம் திகதி அத்தாட்சிப்படுத்தப்பட்டது]

2006 ஆம் ஆண்டின் 5ஆம் இலக்க, பணம் தூய்தாக்கல் தடைச் சட்டத்தைத் திருத்துவதற்கானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாகுக:-

1. இச்சட்டம், 2011ஆம் ஆண்டின் 40 ஆம் இலக்க, பணம் தூய்தாக்கல் தடை (திருத்தச்) சட்டம் என எடுத்துக்காட்டப்படலாம்.
2. (இதனகத்துப்பினர் “முதன்மைச் சட்டவாக்கம்” எனக் குறிப்பிடு செய்யப்படும்) 2006ஆம் ஆண்டின் 5ஆம் இலக்க, பணம் தூய்தாக்கல் தடைச் சட்டத்தின் 2ஆம் பிரிவு, அப்பிரிவின் (அ) என்னும் பந்தியில் “இலங்கையில் வதிகின்ற பொழுதிலே” என்னும் சொற்களுக்குப் பதிலாக “இலங்கையில் இருக்கும் பொழுது” என்னும் சொற்களை இடுவதன் மூலம் இத்தாற்றிருத்தப்படுகின்றது.
3. முதன்மைச் சட்டவாக்கத்தின் 3ஆம் பிரிவு இத்தாற் பின்வருமாறு திருத்தப்படுகின்றது:-
  - (1) அதன் (1)ஆம் உட்பிரிவில் “ஆளவரும்” என்னும் சொல்லிலிருந்து அவ்வுட்பிரிவின் முடிவுவரையுள்ள எல்லாச் சொற்களையும் நீக்கிவிட்டு அவற்றுக்குப் பதிலாகப் பின்வருவதனை இடுவதன் மூலமும்:-
 

“ஆளவரும், பணம் தூய்தாக்கல் என்னும் தவறுக்குக் குற்றவாளியாதல் வேண்டும் என்பதுடன், மேல் நீதிமன்றத்தின் முன்னரான விளக்கத்தின் பின்னர் குற்றத் தீர்ப்பளிக்கப்பட்டதன் மேல், தவறு எவ்வாதனம் தொடர்பில் புரியப்பட்டதோ அவ்வாதனத்தின் பெறுமதிக்குக் குறையாததும், அத்தகைய ஆதனத்தின் பெறுமதியினது மூன்று மடங்குக்கு மேற்படாததுமான குற்றப்பணமொன்றுக்கு அல்லது ஐந்தாண்டுகளுக்குக் குறையாததும், இருபதாண்டுகளை விஞ்சாததுமானவொரு காலப்பகுதிக்கான கடுமிய மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.”;
  - (2) அதன் (1)ஆம் உட்பிரிவை உடனடுத்துப் பின்வரும் புதிய உட்பிரிவை உட்புகுத்துவதன் மூலமும்:-
 

“(1அ) இப்பிரிவின் கீழ் பணம் தூய்தாக்கல் என்னும் தவறுக்குக் குற்றவாளியாகக் காணப்படும் எவரேனுமாளின் சொத்துக்கள், இச்சட்டத்தின் ஐஐ ஆம் பாகத்தின் நியதிகளின்படி இழப்பிக்கப்படுவதற்கு உட்பட்டனவாதல் வேண்டும்.”;
  - (3) அதன் (3)ஆம் உட்பிரிவில் “குற்றஞ்சாட்டப்பட்டவரால் புரியப்பட்ட சட்டமுறையற்ற செயற்பாட்டுக்காக” என்னும் சொற்களுக்குப் பதிலாக “புரியப்பட்ட சட்டமுறையற்ற செயற்பாட்டுக்காக” என்னும் சொற்களை இடுவதன் மூலமும்.
4. முதன்மைச் சட்டவாக்கத்தின் 6ஆம் பிரிவு, “ஐம்பதினாயிரம் ரூபாவை விஞ்சாதவொரு குற்றப்பணத்துக்கு அல்லது ஆறு மாத காலப்பகுதியொன்றை விஞ்சாத இரு வகையிலொருவகை மறியற்றண்டனைக்கு” என்னும் சொற்களுக்குப் பதிலாக, “ஒரு இலட்சம் ரூபாவை விஞ்சாதவொரு குற்றப்பணத்துக்கு அல்லது பன்னிரண்டு மாதங்களை விஞ்சாதவொரு காலப்பகுதிக்கு இரு வகையிலொருவகை மறியற்றண்டனைக்கு” என்னும் சொற்களை இடுவதன் மூலம் இத்தாற்றிருத்தப்படுகின்றது.
5. முதன்மைச் சட்டவாக்கத்தின் 7ஆம் பிரிவு, அதன் (1)ஆம் உட்பிரிவில் “பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவர் அல்லது அத்தகைய அலுவலர் இல்லாதவிடத்து உதவிப் பொலிசு அத்தியட்சகர் ஒருவர்” என்னும் சொற்களுக்குப் பதிலாக “உதவிப் பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவர்” என்னும் சொற்களை இடுவதன் மூலம் இத்தாற்றிருத்தப்படுகின்றது.
6. முதன்மைச் சட்டவாக்கத்தின் 8 ஆம் பிரிவு இத்தாற் பின்வருமாறு திருத்தப்படுகின்றது:-
  - (1) அப்பிரிவின் (1)ஆம் உட்பிரிவில் “அத்தகைய கட்டளை வலுவில் இருக்கவேண்டிய ஏழுநாட்களினுள் அத்தகைய முடக்குதற் கட்டளையின் உறுதிப்படுத்தலைக் கோரி மேல் நீதிமன்றத்திற்கு விண்ணப்பமொன்றைச்” என்னும் சொற்களுக்குப் பதிலாக “அத்தகைய கட்டளை வலுவில் இருக்கவேண்டிய ஏழுநாட்களினுள் அத்தகைய முடக்குதற் கட்டளையின் உறுதிப்படுத்தலைக் கோரி மேல் நீதிமன்றத்திற்கு மறுத்திரத்தவரில்லா விண்ணப்பமொன்றைச்” என்னும் சொற்களை இடுவதன் மூலமும்;
  - (2) அப்பிரிவின் (2)ஆம் உட்பிரிவில் -

- (i) அதன் (ஆ) என்னும் பந்தியை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“(ஆ) அவ்வாறு வழங்கப்பட்ட ஏதேனும் நீடிப்பின் ஆக்கூடிய காலப்பகுதி ஏதேனும் கொடுக்கப்பட்ட நேரத்தில் மூன்று மாதங்களை விஞ்சுதலாகாதென்ற, மற்றும் அத்தகைய பொலிசு அலுவலரினால் முடக்குதற் கட்டளை வழங்கப்பட்ட தேதியிலிருந்து கூட்டுமொத்தத்தில் இரண்டாண்டுகளைக் கொண்ட காலப்பகுதியொன்றை எச்சரிப்பதற்கும் விஞ்சுதலாகாதென்ற தேவைப்பாட்டிற்கு;”

- (ii) அதன் காப்பு வாசகத்தில் “தொடர்பில் பணம் தூய்தாக்கல் தவறுக்கெனக் குற்றவழக்கொன்று கோப்பிடப்பட்டிருக்கின்ற விடத்து,” என்னும் சொற்களுக்கும் மற்றும் “முடக்குதற் கட்டளை” என்னும் சொற்கள் அத்தகைய காப்பு வாசகத்தில் காணப்படும் இடங்களிலெல்லாம் அவற்றுக்குப் பதிலாக, முறையே “தொடர்பில் இச்சட்டத்தின் 3ஆம் பிரிவின் கீழான தவறொன்றுக்காகக் குற்றப்பத்திரமொன்று கோப்பிடப்பட்டிருக்கின்றவிடத்து,” என்னும் சொற்களையும் என்னையும் மற்றும் “முடக்குதற் கட்டளை” என்னும் சொற்களையும் இடுவதன் மூலமும்;

- (3) அதன் (3)ஆம் உட்பிரிவில் “முடக்குதற் கட்டளை” என்னும் சொற்களுக்குப் பதிலாக, “முடக்குதற் கட்டளை” என்னும் சொற்களை இடுவதன் மூலமும்.

7. முதன்மைச் சட்டவாக்கத்தின் 9 ஆம் பிரிவு, “செய்யப்படுதலாகாது என்பதுடன்,” என்னும் சொற்களுக்குப் பதிலாக, “10ஆம் பிரிவில் ஏற்பாடு செய்யப்பட்டவராக நீதிமன்றத்தின் வலுவளிப்புடனன்றி, செய்யப்படுதலாகாது என்பதுடன்,” என்னும் சொற்களையும் எண்களையும் இடுவதன் மூலம் இத்தாற்றிருத்தப்படுகின்றது.

8. முதன்மைச் சட்டவாக்கத்தின் 10 ஆம் பிரிவு இத்தாற் பின்வருமாறு திருத்தப்படுகின்றது:-

- (1) “அனுமதிக்கின்ற கட்டளையை ஆக்கலாம்.” என்னும் சொற்களுக்குப் பதிலாக “வலுவளிக்கின்ற கட்டளையை ஆக்கலாம்.” என்னும் சொற்களை இடுவதன் மூலமும்; அத்துடன்  
(2) அப்பிரிவுக்கான ஓரக் குறிப்பை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“மேல்நீதிமன்றம் அத்தியாவசியமான மற்றும் சட்டமுறையான கொடுக்கல்வாங்கல்களுக்கு வலுவளித்தல்”.

9. முதன்மைச் சட்டவாக்கத்தின் 11ஆம் பிரிவு, “பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவரால் அல்லது அத்தகைய அலுவலர் இல்லாதிருக்கையில் உதவிப் பொலிசு அத்தியட்சகரால்” என்னும் சொற்களுக்குப் பதிலாக “உதவிப் பொலிசு அத்தியட்சகர் பதவி வரிசைக்குக் குறையாத பதவி வரிசையிலுள்ள பொலிசு அலுவலர் ஒருவரால்” என்னும் சொற்களை இடுவதன் மூலம் இத்தாற்றிருத்தப்படுகின்றது.

10. முதன்மைச் சட்டவாக்கத்தின் 12 ஆம் பிரிவு இத்தாற் பின்வருமாறு திருத்தப்படுகின்றது:-

- (1) அப்பிரிவின் (1)ஆம் உட்பிரிவின் (அ) என்னும் பந்தியில் “பொலிசு அத்தியட்சகர்” என்னும் சொற்களிலிருந்து அப்பந்தியின் முடிவு வரையுள்ள எல்லாச் சொற்களையும் நீக்கிவிட்டு அவற்றுக்குப் பதிலாகப் பின்வருவதனை இடுவதன் மூலமும்:-

“உதவிப் பொலிசு அத்தியட்சகர் பதவிவரிசைக்குக் குறையாத பதவி வரிசையிலுள்ள எவரேனும் பொலிசு அலுவலர், முடக்குதல் கட்டளையொன்றுக்கு உள்ளாக்கப்பட்ட ஏதேனும் கணக்கை, ஆதனத்தை அல்லது முதலீட்டை உடைமையில் எடுத்தலும் மற்றும் வேறுவகையில் கையாளுதலும் வேண்டும் என்பதுடன், நீதிமன்றமானது, சொல்லப்பட்ட பொலிசு அலுவலரினால் செய்யப்பட்ட விண்ணப்பத்தின் மீதும், முடக்குதல் கட்டளையானது எக்கணக்கு, எவ்வாதனம் அல்லது எம் முதலீடு தொடர்பானதோ அத்தகைய கணக்கை, ஆதனத்தை அல்லது முதலீட்டை எவர் சொந்தமாக வைத்துள்ளார், உடைமை கொண்டுள்ளார் அல்லது கட்டுப்பாட்டில் வைத்துள்ளார் என்பதைத் தீர்மானிக் கும் நோக்கத்திற்காகவும்-

- (அ) (i) அத்தகைய கணக்கை, ஆதனத்தை அல்லது முதலீட்டை இனங்காண்பதற்கு, அது இருக்குமிடத்தைக் கண்டுபிடிப்பதற்கு அல்லது அதனை அளவிடுவதற்கு;

- (ii) அத்தகைய கணக்கின், ஆதனத்தின் அல்லது முதலீட்டின் சொத்தாண்மையை, உடைமையை அல்லது கட்டுப்பாட்டை நிர்ணயிப்பதற்கு;

- (iii) அத்தகைய கணக்கு, ஆதனம் அல்லது முதலீடு பற்றிய வேறேதேனும் தகவலைப் பெறுவதற்கு,

இயையான ஏதேனும் ஆவணத்தை அத்தகைய பொலிசு அலுவலரிடம் உடனடியாக ஒப்படைக்குமாறு கட்டளையிடலாம்; அத்துடன்”;

- (2) அப்பிரிவின் (3)ஆம் உட்பிரிவில் “முடக்குதல் கட்டளை எவ்வாதனம் தொடர்பானதோ அவ்வாதனம் எதனதும் சொத்தாண்மை, உடைமை அல்லது கட்டுப்பாடு எவரிடம் இருக்கின்றது என்பது தீர்மானிக்கப்படுவதன் மேல்” என்னும் சொற்களுக்குப் பதிலாக “முடக்குதல் கட்டளை எக்கணக்கு, எவ்வாதனம் அல்லது எம்முதலீடு தொடர்பானதோ அக்கணக்கை, அவ்வாதனத்தை அல்லது அம்முதலீட்டை எவர் சொந்தமாக வைத்துள்ளார், உடைமை கொண்டுள்ளார் அல்லது கட்டுப்பாட்டில் வைத்துள்ளார் என்பது தீர்மானிக்கப்படுவதன் மேல்,” என்னும் சொற்களை இடுவதன் மூலமும்.

11. முதன்மைச் சட்டவாக்கத்தின் 13 ஆம் பிரிவு இத்தாற் பின்வருமாறு திருத்தப்படுகின்றது:-

- (1) அதன் (1) ஆம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“(1) இரண்டாம் உட்பிரிவின் ஏற்பாடுகளுக்கமைவாக, ஆளொருவருக்கு இச்சட்டத்தின் 3 ஆம் பிரிவின் கீழான தவறொன்றுக்குக் குற்றத் தீர்ப்பளிக்கப்படுமிடத்து, அத்தகைய ஆளுக்குக் குற்றத் தீர்ப்பளிக்கும் நீதிமன்றம், ஏதேனும் சட்டமுறையற்ற செயற்பாட்டிலிருந்து நேரடியாகவோ அல்லது நேரடியாகவல்லாதோ அடையப் பெற்றுள்ளதும் அல்லது தேறிப்பெறப்பட்டுள்ளதும், அத்தகைய ஆளினால் சொந்தமாக வைத்திருக்கப்பட்டதும், உடைமை கொள்ளப்பட்டதும் அல்லது அவரின் கட்டுப்பாட்டின் கீழுள்ளதுமான ஏதேனும் கணக்கு, ஆதனம் அல்லது முதலீடு மற்றும் அத்தகைய கணக்கின் மீது, ஆதனத்தின் மீது அல்லது முதலீட்டின் மீது ஈட்டப்பட்ட ஏதேனும் வருமானம் அல்லது இலாபம் மற்றும் அத்தகைய சட்டமுறையற்ற செயற்பாட்டைப் புரிவதில் பயன்படுத்தப்பட்ட எவையேனும் துணைமைப் பொருள்கள் என்பன எல்லாப் பாரபந்தங்களிலிருந்தும் விடுபட்டனவாக அரசுக்கு இழப்பிக்கப்படுதல் வேண்டுமென்ற கட்டளையை ஆக்குதல் வேண்டும்.”;

(2) அதன்(1)ஆம் உட்பிரிவை உடனடுத்துப் பின்வரும் புதிய உட்பிரிவுகளை உட்புகுத்துவதன் மூலமும்:-

“(1அ) அத்தகைய கணக்கை, ஆதனத்தை, முதலீட்டை, வருமானத்தை, இலாபத்தை அல்லது துணைமைப் பொருள்களை கண்டுபிடிக்க முடியாதிருக்குமிடத்து அல்லது தேடியறிய முடியாதிருக்குமிடத்து, அத்தகைய ஆளுக்குக் குற்றத் தீர்ப்பளிக்கும் நீதிமன்றம், அத்தகைய கணக்கின், ஆதனத்தின், முதலீட்டின், வருமானத்தின், இலாபத்தின் அல்லது துணைமைப் பொருள்களின் சமமான பெறுமதியை அரசுக்குச் செலுத்தும்படி அவருக்குக் கட்டளையிடுதல் வேண்டும்.

(1ஆ) அத்தகைய ஆள் அத்தகைய சமமான பெறுமதியைச் செலுத்துவதற்குத் தவறுமிடத்து, நீதிமன்றமானது, 1979ஆம் ஆண்டின் 15ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் ஏற்பாடுகளுக்கிணங்க நீதிமன்றத்தினால் குறித்துரைக்கப்பட்ட அத்தகைய காலப்பகுதியினுள் அத்தகைய பெறுமதியை குற்றப்பணமொன்றாக செலுத்தும்படி கட்டளையிடுதல் வேண்டும்.”;

(3) அதன் (2)ஆம் உட்பிரிவில் “அவ் ஆதனத்திலுள்ள நல்லெண்ணத்துடன் கூடிய அக்கறையொன்றைக்” என்னும் சொற்களுக்குப் பதிலாக “அத்தகைய ஆதனத்தில் அல்லது முதலீட்டில் அல்லது அத்தகைய ஆதனத்தின் மீது அல்லது முதலீட்டின் மீது ஈட்டப்பட்ட ஏதேனும் வருமானத்தில் அல்லது இலாபத்தில் நல்லெண்ணத்துடன் கூடிய அக்கறையொன்றைக்” என்னும் சொற்களை இடுவதன் மூலமும்; அத்துடன்

(4) அதன் (4) ஆம் உட்பிரிவில் “ஆளிற்சுச் சொந்தமாகவுள்ள ஏதேனும் அசையும் அல்லது அசையா ஆதனம்,” என்னும் சொற்களுக்குப் பதிலாக “ஆளிற்சுச் சொந்தமாகவுள்ள ஏதேனும் ஆதனம்,” என்னும் சொற்களை இடுவதன் மூலமும்.

12. முதன்மைச் சட்டவாக்கத்தின் 14 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது:-

14. (1) இரண்டாம் பிரிவின் (அ) என்னும் பந்தியின் ஏற்பாடுகள் ஏற்புடையனவாகவிராது ஆளொருவராகவிரந்து, 7ஆம் பிரிவின் கீழ் ஆக்கப்பட்ட முடக்குதற் கட்டளை எக்கணக்கு, எவ்வாதனம் அல்லது எம்முதலீடு தொடர்பானதோ அக்கணக்கை, அவ்வாதனத்தை அல்லது அம்முதலீட்டைச் சொந்தமாக வைத்திருக்கும், உடைமை கொண்டிருக்கும் அல்லது அதன் கட்டுப்பாட்டை வைத்திருக்கும் எவரேனாமாள், அத்தகைய கட்டளை ஆக்கப்பட்டதிலிருந்து முப்பது நாட்களுக்குள், அவர் எக்கணக்கை, எவ்வாதனத்தை அல்லது எம்முதலீட்டைச் சொந்தமாக வைத்திருக்கின்றாரோ, உடைமை கொண்டுள்ளாரோ அல்லது அதன் கட்டுப்பாட்டை வைத்திருக்கின்றாரோ அக்கணக்கை, அவ்வாதனத்தை அல்லது அம்முதலீட்டை அத்தகைய கட்டளையிலிருந்து தவிர்ப்பதற்கு நீதிமன்றத்தின் இடையீட்டைக் கோரி, அதனை ஆக்குகின்ற நீதிமன்றத்துக்கு விண்ணப்பிக்கலாம்.

(2) ஓராம் உட்பிரிவின் கீழ் விண்ணப்பமொன்று செய்யப்படுமிடத்து, நீதிமன்றமானது-

(அ) விண்ணப்பகாரர் சொந்தமாக வைத்திருக்கின்ற, உடைமை கொண்டிருக்கின்ற அல்லது அதன் கட்டுப்பாட்டை வைத்திருக்கின்ற கணக்கு, ஆதனம் அல்லது முதலீடு ஏதேனும் சட்டமுறையற்ற செயற்பாட்டிலிருந்து அல்லது ஏதேனும் சட்டமுறையற்ற செயற்பாட்டின் வரும்படிகளிலிருந்து நேரடியாகவோ நேரடியாகவல்லாதோ அடையப்பெற்றதல்லதென அல்லது தேறிப்பெறப்பட்டதல்லதென அல்லது அக்கணக்கு, அவ்வாதனம் அல்லது அம்முதலீடு அத்தகைய சட்டமுறையற்ற செயற்பாட்டைப் பரிவதில் பயன்படுத்தப்பட்டவொரு துணைமைப் பொருளல்லதென;

(ஆ) இழப்பித்தல் கட்டளை எந்தப் பணம் தாய்தாக்கல் என்னும் தவறு தொடர் பாக ஆக்கப்பட்டதோ அத்தவறைப் பரிவதில் விண்ணப்பகாரர் எவ்வகையிலும் சம்பந்தப்பட்டிருக்கவில்லையென;

(இ) பணம் தாய்தாக்கல் என்னும் தவறு புரியப்படுவதற்கு முன்னர் எந்நேரத்திலும் விண்ணப்பகாரர், அக்கணக்கில், அவ்வாதனத்தில் அல்லது அம்முதலீட்டில் அக்கறையொன்றைக் கொள்ளுதல் செய்திருந்தார் மற்றும் எதிராளி அத்தகைய தவறைப் பரிவதில் அல்லது பரிதல் சம்பந்தமாக அத்தகைய கணக்கை, ஆதனத்தை அல்லது முதலீட்டைப் பயன்படுத்தியிருந்தார் அல்லது பயன்படுத்துவதற்கு உட்கருதியிருந்தார் என்ற நிகழ்வை விண்ணப்பகாரர் அறிந்திருக்கவில்லையென; அல்லது

(ஈ) தவறு புரியப்பட்ட அல்லது புரியப்பட்டதாகச் சார்த்தப்பட்ட நேரத்தில் அல்லது அதற்குப் பின்னர் விண்ணப்பகாரர், கணக்கில், ஆதனத்தில் அல்லது முதலீட்டில் அக்கறையொன்றைக் கொள்ளுதல் செய்துள்ளவிடத்து, அத்தகைய கணக்கு, ஆதனம் அல்லது முதலீடு அத்தகைய தவறின் வரும்படிகளாக அல்லது துணைமைப் பொருள்களாக இருந்தனவென நியாயமான சந்தேகத்தை எழுப்பாதிருக்கும் சூழ்நிலைகளில் அத்தகைய அக்கறையானது கொள்ளுதல் செய்யப்பட்டதென,

நீதிமன்றத்தின் முன்னருள்ள தகவலின் மீது திருத்திப்படுவதன் மேல், அதன் முன்னருள்ள விண்ணப்பத்தின் விடயமாகவுள்ள கணக்கை, ஆதனத்தை அல்லது முதலீட்டை 7 ஆம் பிரிவின் கீழ் ஆக்கப்பட்ட முடக்குதற் கட்டளையிலிருந்து விடுவிப்பதற்காகக் கட்டளை ஆக்குதல் வேண்டும் என்பதுடன், அதுதொடர்பில் விண்ணப்பகாரரின் உரிமையை மீட்டளித்தலும் வேண்டும்.”.

13. முதன்மைச் சட்டவாக்கத்தின் 15 ஆம் பிரிவு இத்தால் நீக்கப்பட்டு அதற்குப் பதிலாகப் பின்வரும் பிரிவு இடப்படுகின்றது:-

15. ஏதேனும் கணக்கு, ஆதனம் அல்லது முதலீடு அல்லது அத்தகைய கணக்கின் மீது, ஆதனத்தின் மீது அல்லது முதலீட்டின் மீது ஈட்டப்பட்ட ஏதேனும் வருமானம் அல்லது இலாபம் இச்சட்டத்தின் 13ஆம் பிரிவின் கீழ் அரசுக்கு இழப்பிக்கப்பட்டுள்ளவிடத்து, இழப்பித்தல் கட்டளையை ஆக்கும் நீதிமன்றம், அவ்வாறு இழப்பிக்கப்பட்ட அத்தகைய கணக்கு, ஆதனம், முதலீடு, வருமானம் அல்லது இலாபம் என்பவற்றுக்குப் பொறுப்பாகவிரப்பதற்கென (101 ஆம் அத்தியாயமான) குடியியல் நடவடிக்கை முறைச் சட்டக்கோவையின் ஏற்பாடுகளுக்கிணங்கப் பெறுநொருவரை நியமிக்கலாம்”.

14. முதன்மைச் சட்டவாக்கத்தின் 20 ஆம் பிரிவு இத்தாற் பின்வருமாறு திருத்தப்படுகின்றது:-

(1) அப்பிரிவின் (2) ஆம் உட்பிரிவை உடனடுத்துப் பின்வரும் புதிய உட்பிரிவுகளைச் சேர்ப்பதன் மூலமும்:-

“(3) ஆளெவரும் -

(அ) இச்சட்டத்தின் ஏற்பாடுகளுக்கிணங்க ஆக்கப்பட்ட ஏதேனும் கட்டளையை நிறைவேற்றுவதற்கு இயையானதாக இருக்கின்ற அல்லது இயையானதாக இருக்கக்கூடிய ஏதேனும் ஆவணத்தை அல்லது பொருளை அல்லது காரியத்தைப் பொய்யாகப் புனைதலோ,



மறைத்து வைத்திருந்தலோ, அழித்தலோ அல்லது வேறுவகையில் கையுதிர்ந்தலோ அல்லது பொய்யாகப் புனையப்படுவதனை, மறைத்து வைத்திருக்கப்படுவதனை, அழிக்கப்படுவதனை அல்லது வேறுவகையில் கையுதிர்க்கப்படுவதனைச் செய்வித்தலோ அல்லது அனுமதித்தலோ ஆகாது; அல்லது

(ஆ) பணம் தாய்தாக்கல் என்னும் தவறொன்று தொடர்பான அல்லது பணம் தாய்தாக்கல் என்னும் தவறொன்றுக்கு நேரொத்ததாகவுள்ள ஏதேனும் வெளிநாட்டினது சட்டத்தின் கீழான தவறொன்று தொடர்பான புலனாய்வொன்று நடைபெற்றுக் கொண்டிருக்கின்றது அல்லது நடைபெறவிருக்கின்றது என்ற நிகழ்வை வெளிவிடுதலாகாது அல்லது அத்தகைய புலனாய்வுக்குப் பங்கம் விளைவிக்கக்கூடிய வேறேதேனும் தகவலை இன்னோராளுக்கு வெளிவிடுதலாகாது.

(4) மூன்றாம் உட்பிரிவின் ஏற்பாடுகளை மீறுகின்ற ஆளெவரும், இச்சட்டத்தின் கீழ் தவறொன்றுக்குக் குற்றவாளியாதல் வேண்டுமென்பதானது, மேல்நீதிமன்றத்தின் முன்னரான விளக்கத்தின் பின்னர் குற்றத் தீர்ப்பளிக்கப்படுவதன் மேல், ஒரு இலட்சம் ரூபாவை விஞ்சாத குற்றப்பணமொன்றுக்கு அல்லது பன்னிரண்டு மாதங்களை விஞ்சாதவொரு கால்பகுதிக்கான இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.”;

(2) அப்பிரிவிற்கான ஓரக்குறிப்பை நீக்கிவிட்டு அதற்குப் பதிலாகப் பின்வரும் புதிய ஓரக்குறிப்பை இடுவதன் மூலமும்:-  
“தவறுகள்.”.

15. முதன்மைச் சட்டவாக்கத்தின் 21 ஆம் பிரிவு இத்தால் நீக்கப்படுகின்றது.

16. முதன்மைச் சட்டவாக்கத்தின் 23 ஆம் பிரிவு, “சட்டவிரோத செயற்பாட்டின் மூலம்” என்னும் சொற்களுக்குப் பதிலாக “ஏதேனும் சட்டமுறையற்ற செயற்பாட்டின் மூலம்” என்னும் சொற்களை இடுவதன் மூலம் இத்தாற்றிருத்தப்படுகின்றது.

17. முதன்மைச் சட்டவாக்கத்தின் 27 ஆம் பிரிவு இத்தாற் பின்வருமாறு திருத்தப்படுகின்றது:-

(1) அதன் (1) ஆம் உட்பிரிவில் “இச்சட்டத்தின் 2 ஆம் பிரிவின் கீழான” என்னும் சொற்களுக்கும் எண்ணுக்கும் பதிலாக “இச்சட்டத்தின் 3 ஆம் பிரிவின் கீழான” என்னும் சொற்களையும் எண்ணையும் இடுவதன் மூலமும்;

(2) அப்பிரிவின் (2)ஆம் உட்பிரிவில் “எந்தச் சமவாயமற்ற நாடொன்றுடன்” என்னும் சொற்களுக்குப் பதிலாக “எந்தப் பொதுநலவரசு நாடொன்றல்லாத நாடொன்றுடன்” என்னும் சொற்களை இடுவதன் மூலமும்;

(3) அப்பிரிவின் (3)ஆம் உட்பிரிவை நீக்கிவிட்டு அதற்குப் பதிலாகப் பின்வருவதனை இடுவதன் மூலமும்:-

“(3) இரண்டாம் உட்பிரிவிற்கு குறிப்பீடு செய்யப்பட்ட ஏதேனும் நாட்டுக்கு உதவி வழங்குதலானது, சூழ்நிலைகளில் அமைச்சர் தோதானவையெனக் கருதக்கூடியவாறான அத்தகைய நியதி நிபந்தனைகளுக்கமைய வழங்கப்படலாம்”.

18. முதன்மைச் சட்டவாக்கத்தின் 33 ஆம் பிரிவு இத்தாற் பின்வருமாறு திருத்தப்படுகின்றது:-

(1) அதன் (1) ஆம் உட்பிரிவை உடனடுத்துப் பின்வரும் புதிய உட்பிரிவை இடுவதன் மூலமும்:-

“(2) குறிப்பாகவும், (1) ஆம் உட்பிரிவினால் அளிக்கப்பட்ட தத்துவங்களின் பொதுமைக்குப் பங்கமின்றியும், பின்வரும் கருமங்கள் தொடர்பில் அமைச்சர் ஒழுங்குவிதிகளை ஆக்கலாம்:-

(அ) தேசியப் பொருளாதாரத்தின் நலன்களைக் கவனத்திற் கொண்டு, ஏதேனும் தொழிலை “பெயர் குறிப்பிடப்பட்ட நிதிசாராத் தொழில்” என விதித்துரைத்தும்;

(ஆ) தேசியப் பொருளாதாரத்தின் நலன்களைக் கவனத்திற் கொண்டு, ஏதேனும் தொழிலை “நிதித்தொழில்” என விதித்துரைத்தும்.”;

(2) அப்பிரிவின் (2) ஆம், (3) ஆம் உட்பிரிவுகளை, முறையே அதன் (3) ஆம், (4) ஆம் உட்பிரிவுகளாக மீள இலக்கமிடுவதன் மூலமும்.

19. முதன்மைச் சட்டவாக்கத்தின் 35 ஆம் பிரிவு இத்தாற் பின்வருமாறு திருத்தப்படுகின்றது:-

(1) “பெயர் குறிப்பிடப்பட்ட நிதிசாராத் தொழில்” என்ற சொல்லமைப்புக்கான வரைவிலக்கணத்திற்கு நேர் முன்னர் பின்வரும் புதிய வரைவிலக்கணத்தை உட்புகுத்துவதன் மூலமும்:-

“கணக்கு” என்பது, நிறுவனமொன்று எந்த வசதி அல்லது ஒழுங்கேற்பாடு மூலம் பின்வருவனவற்றுள் எதனையும் செய்கின்றதோ அந்த ஏதேனும் வசதி அல்லது ஒழுங்கேற்பாடு என்று பொருளாகும்:-

(அ) நாணய வைப்புக்களை ஏற்றுக் கொள்ளுதல்;

(ஆ) நாணய மீள்பெறுதல்களை அனுமதித்தல்; அல்லது

(இ) நிறுவனத்தின் மீது வரையப்பட்ட காசோலைகளை அல்லது கொடுப்பனவுக் கட்டளைகளைச் செலுத்துதல் அல்லது நிதி நிறுவனம் தவிர்ந்த ஆளொருவர் சார்பில் காசோலைகளை அல்லது கொடுப்பனவுக் கட்டளைகளைச் சேகரித்தல்,

அத்துடன் காப்பான வைப்புப் பெட்டிக்கான அல்லது வேறேதேனும் வகையினதான காப்பான வைப்புக்கான ஏதேனும் வசதியையும் அல்லது ஒழுங்கேற்பாட்டையும் உள்ளடக்கும்.”;

(2) “பெயர் குறிப்பிடப்பட்ட நிதிசாராத் தொழில்” என்ற சொல்லமைப்புக்கான வரைவிலக்கணத்தில் -

(அ) அதன் (உ) என்னும் பந்தியை நீக்கி விடுவதன் மூலமும்;

(ஆ) அதன் (ஊ) முதல் (ஊ) வரையிலான எல்லாப் பந்திகளையும் முறையே அதன் (உ) முதல் (ஊ) வரையிலான பந்திகளாக மீள எழுத்திடுவதன் மூலமும்;

- (இ) அதன் (க) என்னும் பந்தியை நீக்கிவிட்டு அதற்குப் பதிலாகப் பின்வரும் புதிய பந்திகளை இடுவதன் மூலம்:-  
“(ஏன) (90ஆம் அத்தியாயமான) அடைவு பிடிப்போர் கட்டளைச் சட்டத்தின் கீழ் அடைவுபிடித்தல்;
- (க) ஏதேனும் எழுத்திலான சட்டத்தின் கீழ் பதிவு செய்யப்பட்ட இலாபஞ்சாரா ஒழுங்கமைப்புகள் அல்லது அரசாங்கஞ்சாரா ஒழுங்கமைப்புகள்;”;
- (3) “நிதித்தொழில்” என்ற சொல்லமைப்புக்கான வரை விலக்கணத்தில் -
- (அ) அதன் (ஆ) என்னும் பந்தியை நீக்கிவிட்டு அதற்குப் பதிலாகப் பின்வரும் பந்தியை இடுவதன் மூலம்:-  
“(ஆ) 1988ஆம் ஆண்டின் 78ஆம் இலக்க, நிதிக் கம்பெனிகள் சட்டத்தில் அல்லது அதற்குப் பதிலாக இயற்றப்பட்ட ஏதேனும் சட்டத்தில் வரைவிலக்கணங் கூறப்பட்டவாறான நிதித்தொழில்;”;
- (ஆ) அதன் (ஔ) என்னும் பந்தியை நீக்கிவிட்டு அதற்குப் பதிலாகப் பின்வரும் பந்திகளை இடுவதன் மூலம்:-  
“(ஔ) 1988ஆம் ஆண்டின் 30ஆம் இலக்க, வங்கித்தொழில் சட்டத்தின் கீழ் வங்கித்தொழிலைக் கொண்டு நடாத்துவதற்கான உரிமமொன்று எக்கம்பெனிக்கு வழங்கப்பட்டுள்ளதோ அந்த ஏதேனும் கம்பெனி;
- (ஒள) 1972ஆம் ஆண்டின் 5ஆம் இலக்க, கூட்டுறவுச் சங்கங்கள் சட்டத்தின் கீழ், அல்லது அதற்குப் பதிலாக இயற்றப்பட்ட ஏதேனும் சட்டத்தின் கீழ் பதிவு செய்யப்பட்ட ஏதேனும் சங்கத்தினால் கொண்டு நடாத்தப்பட்ட ஏதேனும் நிதித்தொழில்;
- (க) 1995ஆம் ஆண்டின் 30 ஆம் இலக்க, இலங்கைச் சமுத்திர அபிவிருத்தி அபிவிருத்தி சட்டத்தினால் தாபிக்கப்பட்ட இலங்கைச் சமுத்திர அபிவிருத்தி சபையினால் கொண்டு நடாத்தப்பட்ட ஏதேனும் நிதித்தொழில்; அத்துடன்
- (ங) முகவர்களினாலும் தரகர்களினாலும் காப்புறுதிப் பொறுப்பேற்பும் ஒப்படைப்பும், காப்புறுதி இடைமத்தியஸ்தமும்.”; அத்துடன்
- (4) “சட்டமுறையற்ற செயற்பாடு” என்ற சொல்லமைப்புக்கான வரைவிலக்கணத்தில்-
- (அ) அதன் பந்தி (உ) என்பதனை நீக்கிவிட்டு அதற்குப் பதிலாகப் பின்வருவதனை இடுவதன் மூலம்:-  
“(உ) (423 ஆம் அத்தியாயமான) செலாவணிக் கட்டுப்பாட்டுச் சட்டம் மற்றும் அதன் கீழ் ஆக்கப்பட்ட ஏதேனும் விதி, கட்டளை அல்லது ஒழுங்குவிதி;”;
- (ஆ) அதன் (ஔ) மற்றும் (ஐ) என்னும் பந்திகளை நீக்கிவிட்டு அவற்றுக்குப் பதிலாகப் பின்வருவதனை இடுவதன் மூலம்:-  
“(ஔ) ஆட்களை வியாபாரஞ் செய்தலுடன் அல்லது கள்ளமாகக் கடத்துதலுடன் சம்பந்தமான தவறுகள் தொடர்பாக அப்போதைக்கு வலுவிலுள்ள ஏதேனும் எழுத்திலான சட்டம்;
- (ஐ) (235ஆம் அத்தியாயமான) சுங்கக் கட்டளைச் சட்டம் மற்றும் அதன் கீழ் ஆக்கப்பட்ட ஏதேனும் ஒழுங்குவிதி, விதி அல்லது கட்டளை;
- (ஒள) (52ஆம் அத்தியாயமான) உற்பத்தித் தீர்வைக் கட்டளைச் சட்டம் மற்றும் அதன் கீழ் ஆக்கப்பட்ட ஏதேனும் ஒழுங்குவிதி, விதி அல்லது கட்டளை;
- (க) 2006 ஆம் ஆண்டின் 30 ஆம் இலக்க, கொடுப்பனவு உபாயங்களின் மோசடிகள் சட்டம் மற்றும் அதன் கீழ் ஆக்கப்பட்ட ஏதேனும் ஒழுங்குவிதி, விதி அல்லது கட்டளை;
- (ங) 1980 ஆம் ஆண்டின் 47 ஆம் இலக்க, தேசிய சூழல் சட்டம் மற்றும் அதன் கீழ் ஆக்கப்பட்ட ஏதேனும் ஒழுங்குவிதி, விதி அல்லது கட்டளை;
- (ச) மரணதண்டனையினால் அல்லது ஐந்தாண்டுகள் அல்லது அதற்கு மேலான காலத்துக்கான மறியற்றண்டனையினால் தண்டிக்கப்பட்டுவரும், அப்போதைக்கு வலுவிலுள்ள வேறேதேனும் எழுத்திலான சட்டத்தின் கீழானதுமான தவறொன்று:  
ஆயின், எவ்வாறாயினும், மேற்போந்த ஏற்பாட்டில் முரணாக எது எவ்வாறிருப்பினும், (19 ஆம் அத்தியாயமான) தண்டனைச் சட்டக்கோவையின் 386, 388, 399 மற்றும் 401 ஆகிய பிரிவுகளின் கீழான ஏதேனும் தவறு, இச்சட்டத்தின் நோக்கங்களுக்காகச் சட்ட முறையற்றவொரு செயற்பாடாகக் கருதப்படுதல் வேண்டும்; அத்துடன்
- (ஊ) இலங்கைக்கு வெளியேயுள்ள ஏதேனும் நியாயாதிக்கத்தினுள் புரியப்பட்ட எந்தச் செயல், ஒன்றில் அந்நியாயாதிக்கத்தினுள் தவறொன்றாக அமைவதாகவிருக்குமோ அல்லது இலங்கையில் புரியப்படின் இச்சட்டத்தின் கருத்துக்குட்பட்ட சட்டமுறையற்றவொரு செயற்பாடாகவிருக்குமோ அந்தச் செயலொன்று.”.
20. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

**2011 ஆம் ஆண்டின் 41 ஆம் இலக்க, பயங்கரவாதி நிதியளிப்பை  
ஒடுக்குதல் மீதான சமவாய (திருத்தச்) சட்டம்**

[2011 ஆம் ஆண்டு ஒத்தோபர் மாதம் 06 ஆம் திகதி அத்தாட்சிப்படுத்தப்பட்டது]

2005 ஆம் ஆண்டின் 25ஆம் இலக்க, பயங்கரவாதி நிதியளிப்பை ஒடுக்குதல் மீதான சமவாயச் சட்டத்தைத் திருத்துவதற்கானதொரு சட்டம் இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாக:-

1. இச்சட்டம், 2011ஆம் ஆண்டின் 41 ஆம் இலக்க, பயங்கரவாதி நிதியளிப்பை ஒடுக்குதல் மீதான சமவாய (திருத்தச்) சட்டம் என எடுத்துக்காட்டப்படலாம்.
2. (இதனகத்துப்பின்னர் “முதன்மைச் சட்டவாக்கம்” எனக் குறிப்பீடு செய்யப்படும்) 2005ஆம் ஆண்டின் 25ஆம் இலக்க, பயங்கரவாதி நிதியளிப்பை ஒடுக்குதல் மீதான சமவாயச் சட்டத்தின் 2ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன், அது அச்சட்டவாக்கத்தின் 2ஆ என்னும் பிரிவாகப் பயனுறுதலும் வேண்டும்:-
  - 2அ. (1) இச்சட்டத்தின் ஏற்பாடுகள் இலங்கைப் பிரசையொருவராக இருந்தவண்ணம் அல்லது இலங்கைப் பிரசையொருவராக இல்லாதவண்ணம் இச்சட்டத்தின் கீழான தவறாகவும் அத்துடன் எந்தத் தவறு அது புரியப்படும் நாட்டில் அப்போதைக்கு வலுவிலுள்ள சட்டத்தின் கீழ் தவறொன்றாக இருக்கின்றதோ, அத்தகைய தவறாகவுமிருக்கின்ற தவறொன்றை -
    - (அ) இலங்கையில் சமுகமாயிருக்கும் பொழுது; அல்லது
    - (ஆ) இலங்கைக்கு வெளியேயிருக்கும் பொழுது, புரிகின்ற ஆளொருவர் தொடர்பில் ஏற்புடையனவாதல் வேண்டும்.
  - (2) இச்சட்டத்தின் ஏற்பாடுகளை நடைமுறைப்படுத்தும் நோக்கத்திற்கு “ஆள்” என்னும் சொல்லமைப்பு இலங்கையினுள் அல்லது இலங்கைக்கு வெளியே கூட்டிணைக்கப்பட்டதாயினும் சரி அல்லது கூட்டிணைக்கப்படாததாயினும் சரி ஆட்களின் குழுவொன்றை உள்ளடக்குதல் வேண்டும்.”.
3. முதன்மைச் சட்டவாக்கத்தின் 3ஆம் பிரிவு இத்தால் பின்வருமாறு திருத்தப்படுகின்றது:-
  - (1) அதன் (1)ஆம் உட்பிரிவை நீக்கச்செய்து அதற்குப் பதிலாகப் பின்வரும் உட்பிரிவை இடுவதன் மூலமும் :-
 

“(1) ஏதேனும் வழிமுறையில் -

    - (அ) இதற்கான I ஆம் அட்டவணையிற் குறித்துரைக்கப்பட்ட பொருத்தனைகளுள் ஏதேனுமொன்றின் நோக்கெல்லைக்குள் அல்லது வரைவிலக்கணத்தினுள் தவறொன்றாக அமையும் ஒரு செயலை;
    - (ஆ) ஆயுதமேந்திய மோதல் நிலையொன்றில் பகைமைகளில் தீவிரமான பங்கெடுக்காத குடிமக்களுக்கு அல்லது வேறு எவ்வேறுமாளுக்கு மரணத்தை அல்லது பாரதாரமான உடலூறுபாட்டை விளைவிக்க உட்கருத்துக் கொண்ட வேறு ஏதேனும் செயலை அல்லது அத்தகைய செயலின் நோக்கம் அதன் தன்மையால் அல்லது சந்தர்ப்பத்தினால் ஏதேனும் செயலைச் செய்யுமாறு அல்லது செய்யாது தவிர்க்குமாறு குடிமக்களை அச்சுறுத்துவதாக அல்லது ஓர் அரசாங்கத்தை அல்லது சர்வதேச ஒழுங்கமைப்பை வலுக்கட்டாயப்படுத்துவதாக உள்ள வேறேதேனும் செயலை; அல்லது
    - (இ) ஏதேனும் பயங்கரவாதச் செயலை,

புரிவதற்கு எவையேனும் நிதிகள் அல்லது ஆதனம் முழுமையாக அல்லது பகுதியளவில் பயன்படுத்தப்படுதல் வேண்டும் என்ற உட்கருத்துடன் அல்லது அவை பயன்படுத்தப்படவுள்ள அல்லது அவை பயன்படுத்தக்கூடிய சாத்தியமுள்ளது என நம்புவதற்கு ஏது உள்ளது என அறிந்துகொண்டு அத்தகைய நிதிகளை அல்லது ஆதனத்தை நேரடியாக அல்லது நேரடியாகவல்லாமல் வழங்குகின்ற அல்லது சேகரிக்கின்ற ஆளொருவரும், பயங்கரவாதச் செயலொன்றுக்கு, ஒரு பயங்கரவாதிக்கு அல்லது பயங்கரவாதிகளுக்கு அல்லது பயங்கரவாத ஒழுங்கமைப்பொன்றுக்கு நிதியளித்தல் என்ற தவறுக்குக் குற்றவாளியாதல் வேண்டும்.

ஆயின், செயலொன்று மேலே தரப்பட்டவாறு தவறொன்றாக அமைவதற்கு வழங்கப்பட்ட அல்லது சேகரிக்கப்பட்ட நிதிகள் அல்லது ஆதனம் உண்மையாகவே தவறொன்றைப் புரிவதில் பயன்படுத்தப்பட்டன என்பதைக் காட்டுவது அவசியமானதாதலாகாது;
  - (2) இரண்டாம் உட்பிரிவில் “பயங்கரவாதிகளுக்கு அல்லது பயங்கரவாத ஒழுங்கமைப்புகளுக்கு நிதியளித்தல் என்ற தவறை” என்னும் சொற்களுக்குப் பதிலாக “ஒரு பயங்கரவாதச் செயலுக்கு, ஒரு பயங்கரவாதிக்கு அல்லது பயங்கரவாதிகளுக்கு அல்லது பயங்கரவாத ஒழுங்கமைப்பொன்றிற்கு நிதியளித்தல் என்ற தவறை” என்னும் சொற்களை இடுவதன் மூலமும்;
  - (3) அதன் (2)ஆம் உட்பிரிவை உடனடுத்துப் பின்வரும் புதிய உட்பிரிவை உட்புகுத்துவதன் மூலமும்:-
 

“(2அ) எவையேனும் நேரடியான அல்லது நேரடியற்ற வழிமுறைகளால் சட்டவிரோதமாகவும் வேண்டுமென்றும் எவ்வேனும் பயங்கரவாதிக்கு அல்லது பயங்கரவாதிகளுக்கு அல்லது ஒரு பயங்கரவாத ஒழுங்கமைப்பிற்கு பொருள் ஆதரவை அல்லது வளங்களை வழங்குகின்ற அல்லது வழங்கச் சூழ்ச்சி செய்கின்ற ஆளொருவரும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.

ஆயின் எவ்வாறாயினும், ஆளொருவரால் அல்லது ஆட்களின் தொகுதியொன்றினால் மனிதாபிமான ஏதுக்களின் மீது உதவி வழங்குதல் இச்சட்டத்தின் கருத்தெல்லைக்குள் தவறொன்றாக அமைதலாகாது.”.
4. முதன்மைச் சட்டவாக்கத்தின் 4ஆம் பிரிவு இத்தால் நீக்கம் செய்யப்பட்டு அதற்குப் பதிலாகப் பின்வரும் பிரிவு இடப்படுகின்றது:-
  4. (1) எவ்வேனும் ஆள் இச்சட்டத்தின் 3ஆம் பிரிவின் கீழ் தவறொன்றாக அமையும் ஏதேனும் செயலைப் புரிவதில் ஈடுபட்டுள்ளார் எனவும் மற்றும் அத்தகைய தவறு தொடர்பில் மேலும் செயல்கள் புரியப்படுவதைத் தடுப்பது அவசியம் எனவும் நம்புவதற்கு நியாயமான

ஏதுக்கள் இருக்குமிடத்து, பொலிசு உதவிக் கண்காணிப்பாளர் பதவி வரிசைக்குக் குறையாத பொலிசு அலுவலர் ஒருவர் 3ஆம் பிரிவின் ஏற்பாடுகளுக்கு முரணாக வழங்கப்பட்ட அல்லது சேகரிக்கப்பட்ட எல்லா நிதிகளையும் அல்லது ஆதனத்தையும் அத்தகைய நிதிகளின் அல்லது ஆதனத்தின் மீது ஈட்டப்பட்ட ஏதேனும் வருமானத்தையும் அல்லது இலாபத்தையும் அல்லது அத்தகைய தவறைப் புரிவதில் பயன்படுத்தப்பட்ட எவையேனும் இடைச் சாதனங்களையும் முடக்கி வைக்கின்ற கட்டளையொன்றை ஆக்கலாம் (இதனகத்துப் பின்னர் ஒரு "முடக்கும் கட்டளை" எனக் குறிப்பிடுசெய்யப்படும்).

(2) ஓராம் உட்பிரிவின் கீழ் பெறப்பட்ட முடக்கும் கட்டளை -

(அ) மூன்றாம் பிரிவின் நியதிகளின்படி தவறொன்றாக அமையும் ஏதேனும் செயலைப் புரிவதில் ஈடுபட்டிருப்பதாக நம்பப்படும் ஆளுக்கு; அத்துடன்

(ஆ) அத்தகைய கட்டளைக்குப் பயனளிக்குமாறு தேவைப்படுத்தப்படக் கூடிய வேறு எவரேனும் ஆளுக்கு அல்லது ஏதேனும் நிறுவனத்திற்கும், வழங்கப்படுதல் வேண்டும்.

(3) ஓராம் உட்பிரிவின் கீழ் வழங்கப்பட்ட முடக்கும் கட்டளையொன்று 4ஆ எனும் பிரிவின் ஏற்பாடுகளுக்கமைய அது ஆக்கப்பட்டதிலிருந்து ஏழு நாட்களைக் கொண்டவொரு காலப்பகுதிக்கு வலுவிலிருத்தல் வேண்டும்.

(4) அவருக்கு அல்லது அத்தகைய நிறுவனத்திற்கு வழங்கப்பட்ட முடக்கும் கட்டளையொன்றுக்கு முரணாக அத்தகைய முடக்கும் கட்டளைக்கு உட்பட்ட அத்தகைய நிதியை, ஆதனத்தை, வருமானத்தை, இலாபத்தை அல்லது இடைச் சாதனத்தைப் பயன்படுத்துகின்ற எவரேனும் ஆள் அல்லது ஏதேனும் நிறுவனம், மேல் நீதிமன்றத்தின் முன்னிலையில் விளக்கத்தின் பின்னர் குற்றத் தீர்ப்பளிக்கப்படுவதன் மேல் ஒரு இலட்சம் ரூபாவை அல்லது முடக்கும் கட்டளைக்கு முரணாகக் கையாளப்பட்டுள்ள அத்தகைய நிதிகளின், ஆதனத்தின், வருமானத்தின், இலாபத்தின் அல்லது இடைச் சாதனத்தின் பணப்பெறுமதியின் ஒன்றரை மடங்கு என்பவற்றுள் எந்தத் தொகை கூடுதலானதாக அந்தத் தொகையை விஞ்சாத குற்றப்பணமொன்றுக்கு அல்லது ஓராண்டை விஞ்சாத காலப்பகுதியொன்றுக்கான இருவகையிலொருவகை மறியற் தண்டனைக்கு அல்லது அத்தகைய மறியற் தண்டனை, குற்றப்பணம் ஆகிய இரண்டிற்கும் ஆளாதல் வேண்டும்."

5. முதன்மைச் சட்டவாக்கத்தின் 4ஆம் பிரிவை உடனடுத்துப் பின்வரும் புதிய பிரிவுகள் இத்தால் உட்படுத்தப்படுகின்றன என்பதுடன், அவை அச்சட்டவாக்கத்தின் 4அ, 4ஆ, 4இ, 4ஈ, 4உ, 4ஊ, 4எ, 4ஏ அத்துடன் 4ஐ எனும் பிரிவுகளாகப் பயனுறுதலும் வேண்டும்:-

4அ. (1) நாலாம் பிரிவின் நியதிகளின்படி முடக்கும் கட்டளையை வழங்கும் பொலிசு அலுவலர் அத்தகைய கட்டளை வலுவிலிருக்க வேண்டிய ஏழு நாட்களுக்குள் அத்தகைய முடக்கும் கட்டளையின் உறுதிப்படுத்துகையை நாடி மேல் நீதிமன்றத்திற்கு மறுகட்சி இல்லாத விண்ணப்பம் ஒன்றைச் செய்தல் வேண்டும் என்பதுடன், சூழ்நிலைகள் அவ்வாறு அவசியப்படுத்துமாயின் ஏழு நாட்களைக் கொண்ட மூலக் காலப்பகுதிக்கு நீடிக்குமாறு கோருதலும் வேண்டும்.

(2) அத்தகைய முடக்கும் கட்டளையை ஆக்குவதற்குப் போதியளவு காரணமுள்ளதென மேல் நீதிமன்றம் திருப்பியுறுமிடத்து நீதிமன்றம் பிரிவு 4உ என்பதன் கீழ் ஆக்கப்படக்கூடிய எவையேனும் கட்டளைகளுக்கமைய முடக்கும் கட்டளையை உறுதிப்படுத்தலாம் என்பதுடன், அதன் நீடிப்பிற்கெனச் செய்யப்பட்ட விண்ணப்பத்தை அவசியமானதென அது கருதுகின்றவாறான அத்தகைய காலப்பகுதிகளுக்கு அனுமதித்தலும் வேண்டும் :

ஆயின் அவ்வாறு அளிக்கப்பட்ட ஏதேனும் அத்தகைய நீடிப்பின் அதிகப்பச்சக் காலப்பகுதியானது தரப்பட்ட ஏதேனும் நேரத்தில் மூன்று மாதங்களை விஞ்சுதலாகாது என்பதுடன், எது விடயத்திலும் முடக்கும் கட்டளை பொலிசு அலுவலரால் வழங்கப்பட்ட தேதியிலிருந்து கூட்டுமொத்தமாக இரண்டு ஆண்டுகளைக் கொண்டவொரு காலப்பகுதியை விஞ்சுதலுமாகாது:

ஆயின், மேலும் முடக்கும் கட்டளைக்கு உட்பட்ட நிதி, ஆதனம், வருமானம், இலாபம் அல்லது இடைச்சாதனம் தொடர்பில் இச்சட்டத்தின் 3 ஆம் பிரிவின் கீழ்த் தவறொன்று புரியப்பட்டமைக்கு குற்றப் பகர்வொன்று கோப்பிடப்படுமிடத்து, அத்தகைய முடக்கும் கட்டளை, பதியப்பட வேண்டிய காரணங்களுக்காக நீதிமன்றத்தால் வறிதாகப்பட்டாலன்றி, அத்தகைய தவறு தொடர்பில் விளக்கம் முடிவடையும் வரை அல்லது அத்தகைய தவறுக்கான குற்றத் தீர்ப்பொன்றிற்கெதிராக மேன்முறையீடொன்று செய்யப்பட்டவிடத்து மேன்முறையீடு தீர்மானிக்கப்படும் வரை தொடர்ந்து வலுவிலிருத்தல் வேண்டும்.

(3) மேல் நீதிமன்றம் (2)ஆம் உட்பிரிவின் கீழ் முடக்கும் கட்டளையொன்றை உறுதிப்படுத்துமிடத்து முடக்கும் கட்டளைக்கு உட்பட்ட நிதிக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனத்திற்கான தங்களது உரிமைக் கோரிக்கைக்கு ஆதாரமாக நல்லெண்ணம் கொண்ட மூன்றாம் திறத்தவர்கள் நீதிமன்றத்திற்கு விண்ணப்பம் செய்வதற்கு வசதி யளிப்பதற்காக சிங்களம், தமிழ், ஆங்கிலம் ஆகிய மொழிகளில் விநியோகமாகும் ஆகக்குறைந்தது ஒரு செய்தித்தாளிலாவது முடக்கும் கட்டளையைப் பற்றிய அறிவிப்பொன்றை வெளியிடச் செய்வதற்கு வேண்டும்.

4ஆ. பிரிவு 4இ என்பதில் ஏற்பாடு செய்யப்பட்டவாறு நீதிமன்றத்தின் வலுவளிப்புடன் தவிர முடக்கும் கட்டளை வலுவிலிருக்கும் போது அத்தகைய நிதிகள், ஆதனம், வருமானம், இலாபம் அல்லது இடைச்சாதனங்கள் தொடர்பில் கொடுக்கல் வாங்கல் எதுவும் பயனுறுத்தப்படுதலாகாது என்பதுடன், அவ்வாறு பயனுறுத்தப்படும் கொடுக்கல்வாங்கல் எதுவும் வெற்றும் வறுதுமாதலும் வேண்டும்.

4இ. முடக்கும் கட்டளையால் பாதிக்கப்பட்ட எவரேனும் ஆளின் ஏதேனும் சட்டபூர்வமான தொழில் அல்லது வேறு அக்கறைகள் அதன் மூலம் விதிக்கப்படும் தடையினால் சேதப்படக் கூடியதாக இருக்குமிடத்து, அத்தகைய ஆள் அதற்கு ஆதாரமாகவுள்ள அத்தகைய நிகழ்வுகளைக் குறிப்பிட்டு மேல் நீதிமன்றத்திற்கு விண்ணப்பமொன்றைச் செய்யலாம் என்பதுடன், நீதிமன்றம் அதன் முன்னிலையிலுள்ள அத்தகைய விண்ணப்பத்தின் பரிசீலனையின் மீது அத்தகைய கட்டளையொன்று அத்தகைய ஆளின் சட்டபூர்வமான தொழிலை அல்லது வேறு அக்கறைகளை சேதப்படுத்தக்கூடும் எனவும் அத்தகைய முடக்கும் கட்டளையால் தடை செய்யப்பட்டிருக்கக்கூடிய அத்தகைய நிதிகள், ஆதனம், வருமானம், இலாபம் அல்லது இடைச்சாதனங்கள் தொடர்பிலான அத்தியாவசியமான கொடுக்கல்வாங்கல்கள் சட்டபூர்வமாக மேற்கொள்ளப்படலாம் எனவும் நீதிமன்றம் அபிப்பிராயப்படி, 4ஆம் பிரிவின் கீழ் ஆக்கப்பட்ட கட்டளையை உறுதிப்படுத்தலாம் என்பதுடன், அதன் பொருட்டு நீதிமன்றத்தால் நியமிக்கப்பட்ட ஆளொருவரின் அல்லது பிரிவு 4ஈ என்பதன் கீழ் அதன் பொருட்டு நீதிமன்றத்தால் நியமிக்கப்பட்ட பெறுநர் ஒருவரின் மேற்பார்வைக்கும் பணிப்பிற்கும் அமைவாக அத்தகைய கொடுக்கல்வாங்கல்கள் மேற்கொள்ளப்படுவதற்கு வலுவளித்து மேலும் ஒரு கட்டளையை ஆக்குதலும் வேண்டும்.

4ஈ. உதவிப் பொலிசுக் கண்காணிப்பாளர் ஒருவரின் பதவி வரிசைக்குக் குறையாத பொலிசு அலுவலர் ஒருவரால் அதன் பொருட்டு செய்யப்படும் விண்ணப்பமொன்றின் மீது மேல் நீதிமன்றம் முடக்கும் கட்டளைக்கு உட்படுத்தப்பட்டுள்ள அத்தகைய நிதியை, ஆதனத்தை,

வருமானத்தை, இலாபத்தை அல்லது இடைச்சாதனத்தை அதன் பொருட்டு நீதிமன்றத்தால் வழங்கப்படக்கூடியவாறான அத்தகைய பணிப்புக்களுக்கிணங்க உடைமை கொள்வதற்கும் அத்துடன் வேறுவகையில் கையாளுவதற்கும் என (101ஆம் அத்தியாயமான) குடியியல் நடவடிக்கைமுறைச் சட்டக்கோவையின் ஏற்பாடுகளுக்கிணங்க பெற்று ஒருவரை நியமிக்கலாம்.

4உ. (1) உதவி பொலிசுக் கண்காணிப்பாளர் பதவி வரிசைக்குக் குறையாத எவரேனும் பொலிசு அலுவலர் முடக்கும் கட்டளையொன்றுக்கு உட்படுத்தப்பட்ட ஏதேனும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை உடைமை கொள்ளாதலும் அத்துடன் வேறு வகையில் கையாளுதலும் வேண்டும் என்பதுடன், நீதிமன்றம் மேற்குறப்பட்ட பொலிசு அலுவலரால் செய்யப்பட்ட விண்ணப்பத்தின் மீதும் அத்துடன் முடக்கும் கட்டளை தொடர்புறுத்தும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை சொந்தமாகக் கொண்டிருப்பவர் அல்லது அதனைக் கட்டுப்பாட்டில் கொண்டிருப்பவர் யார் என்பதனைத் தீர்மானிக்கும் நோக்கத்திற்காகவும் நீதிமன்றம் -

- (அ) (i) அத்தகைய நிதிகளை, ஆதனத்தை, வருமானத்தை, இலாபத்தை அல்லது இடைச்சாதனங்களை இனங்காண்பதற்கு, இருக்குமிடத்தைக் கண்டுபிடிப்பதற்கு அல்லது அளவினை அறுதி செய்வதற்கு;
- (ii) அத்தகைய நிதிகளின், ஆதனத்தின், வருமானத்தின், இலாபத்தின் அல்லது இடைச்சாதனங்களின் சொத்துவத்தை, உடைமையை அல்லது கட்டுப்பாட்டை எண்பிப்பதற்கு;
- (iii) அத்தகைய நிதிகள், ஆதனம், வருமானம், இலாபம் அல்லது இடைச்சாதனங்கள் தொடர்பிலான வேறு ஏதேனும் தகவலைப் பெறுவதற்கு,

இயைபான ஏதேனும் ஆவணம் பொலிசு அலுவலருக்கு உடனடியாக ஒப்படைக்கப்படுதல் வேண்டும் எனவும்; அத்துடன்

(ஆ) பெயர் குறிப்பிடப்பட்ட நிறுவனமொன்று நீதிமன்றம் பணிக்கக்கூடியவாறான திகதிக்கு முன்னரான அல்லது பின்னரான அத்தகைய காலப்பகுதியின் போது நிறுவனத்துடன் அவ்வாளினால் அல்லது அவ்வாளுக்காக மேற்கொள்ளப்பட்ட ஏதேனும் தொழில் கொடுக்கல்வாங்கல் பற்றி நிறுவனத்தினால் பெறப்பட்ட எல்லாத் தகவலையும் பெறுதற்குக் கொடுத்துவதும்,

கட்டளையிடலாம்.

(2) எவரேனும் ஆள் (1)ஆம் உட்பிரிவின் கீழ் ஆக்கப்பட்ட கட்டளையொன்றுடன் இணங்கியொழுக்கத் தவறியுள்ளார் அல்லது தாமதித்துள்ளார் அல்லது அது நிறைவேற்றப்படுவதை வேறுவகையில் தடுக்கின்றார் என (1)ஆம் உட்பிரிவின் கீழ் கட்டளையொன்றை ஆக்கும் நீதிமன்றத்திற்குத் தோன்றுமிடத்து, அத்தகைய நீதிமன்றம் அந்த ஆளின் எவையேனும் வளவுகளினுட்பிரவேசித்து அத்தகைய கட்டளையை நிறைவேற்றும் நோக்கத்திற்கு அதன்கண்ணுள்ள ஏதேனும் ஆவணத்தை, பண்டத்தை அல்லது வேறு பொருளை அப்பற்றப்படுத்துவதற்கு பொலிசு அலுவலருக்கு அதிகாரமளிக்கும் கட்டளையை ஆக்கலாம்.

(3) முடக்கும் கட்டளை தொடர்புறுத்தும் எவையேனும் நிதிகளை, ஆதனத்தை, வருமானத்தை, இலாபத்தை அல்லது இடைச்சாதனங்களை சொந்தமாகக் கொண்டிருப்பவர் அல்லது உடைமையில் கொண்டிருப்பவர் அல்லது கட்டுப்பாட்டில் வைத்திருப்பவர் யார் என்பதனைத் தீர்மானித்ததன் மேல் பொலிசு அலுவலர், விடயத்திற்கேற்ப அத்தகைய சொத்துவத்தை, உடைமையை அல்லது கட்டுப்பாட்டை எண்பிப்பனவும் ஆதரிப்பனவுமான எல்லா ஆவணங்களுடனும் சேர்த்து முடக்கும் கட்டளையை ஆக்கும் நீதிமன்றத்திற்கு அதனை அறிக்கையிடுதல் வேண்டும்.

4உஊ. (1) ஆளொருவர் இச்சட்டத்தின் 3ஆம் பிரிவின் கீழ்த் தவறொன்றுக்குக் குற்றத் தீர்ப்பளிக்கப்படுமிடத்து, நாலாம் உட்பிரிவின் ஏற்பாடுகளுக்கமைவாக அத்தகைய ஆளுக்குக் குற்றத் தீர்ப்பளிக்கும் நீதிமன்றம் 3ஆம் பிரிவின் ஏற்பாடுகளுக்கு முரணாக வழங்கப்பட்ட அல்லது சேகரிக்கப்பட்ட எவையேனும் நிதிகள் அல்லது அத்தகைய நிதிகளின் அல்லது ஆதனத்தின் மீது ஈட்டப்பட்ட ஏதேனும் வருமானம் அல்லது இலாபம் அல்லது அத்தகைய தவறைப் புரிகையில் பயன்படுத்தப்பட்ட எவையேனும் இடைச்சாதனங்கள் பாரபந்தங்கள் எவையுமின்றி அரசுக்கு இழப்பிக்கப்படுதல் வேண்டும் எனக் கட்டளையை ஆக்குதல் வேண்டும்.

(2) அத்தகைய நிதிகளை, ஆதனத்தை, வருமானத்தை, இலாபத்தை, அல்லது இடைச்சாதனங்களைக் கண்டுபிடிக்க அல்லது கண்டறிய முடியாதவிடத்து, அத்தகைய ஆளுக்குக் குற்றத் தீர்ப்பளிக்கும் நீதிமன்றம் அத்தகைய நிதிகளுக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனங்களுக்கு சமமான பெறுமதியை அரசுக்குச் செலுத்துமாறு அத்தகைய ஆளுக்குக் கட்டளையிடுதல் வேண்டும்.

(3) அத்தகைய ஆள் அத்தகைய சமமான பெறுமதியை செலுத்தத் தவறுமிடத்து, நீதிமன்றம் 1979ஆம் ஆண்டின் 15ஆம் இலக்க, குற்றவியல் நடவடிக்கைமுறைச் சட்டக்கோவைச் சட்டத்தின் ஏற்பாடுகளுக்கிணங்க நீதிமன்றத்தால் குறித்துரைக்கப்படக்கூடிய அத்தகைய காலப்பகுதி யொன்றுக்குள் அத்தகைய பெறுமதியான குற்றப் பணமொன்றைச் செலுத்துமாறு அவருக்குக் கட்டளையிடுதல் வேண்டும்.

(4) இழப்பிக்கும் கட்டளையொன்று (1)ஆம் உட்பிரிவின் கீழ் ஆக்கப்படவேண்டுமா எனத் தீர்மானிக்கையில் அத்தகைய நிதிகளை, ஆதனத்தை, வருமானத்தை, அத்தகைய நிதிகளின், அல்லது ஆதனத்தின் அல்லது அத்தகைய இடைச்சாதனங்கள் மீது ஈட்டப்பட்ட ஏதேனும் வருமானத்தை, அல்லது இலாபத்தை பெறுமதிக்கு நல்லெண்ணம் கொண்ட கொள்வனவாளரின் அல்லது நல்லெண்ணத்துடனான அக்கறையை பெறுமதிக்கு கொள்வனவு செய்துள்ள எவரேனும் ஆளின் உரிமைகளைப் பங்கப்படுத்தும் சாத்தியமுள்ளதா என்ற நிகழ்வை கருத்திற் கொள்வதற்கு நீதிமன்றம் உரித்துடையதாதல் வேண்டும்.

(5) ஓராம் உட்பிரிவின் கீழ் ஆக்கப்பட்ட கட்டளையொன்று -

(அ) இழப்பிக்கும் கட்டளைக்கெதிராக மேன்முறையீட்டு நீதிமன்றத்திற்கு அல்லது உயர் நீதிமன்றத்திற்கு மேன்முறையீடொன்று செய்யப்பட்டுள்ளவிடத்து, இழப்பிக்கும் கட்டளையை உறுதிப்படுத்தி அல்லது ஆதரித்து அத்தகைய மேன்முறையீடு தீர்மானிக்கப்படுவதன் மீது;

(ஆ) இழப்பிக்கும் கட்டளைக்கெதிராக அதற்கென அனுமதிக்கப்பட்ட காலப்பகுதிக்குள் மேன்முறையீட்டு நீதிமன்றத்திற்கு மேன்முறையீடு எதுவும் செய்யப்படாதவிடத்து, எந்தக் காலப்பகுதிக்குள் அத்தகைய இழப்பிக்கும் கட்டளைக்கெதிராக மேன்முறையீடொன்று செய்யப்படலாமோ அந்தக் காலப்பகுதி முடிவடைந்ததன் பின்னர், பயனுறதல் வேண்டும்.

- (6) ஓராம் உட்பிரிவின் நோக்கங்களுக்கு இழப்பிக்கும் கட்டளையை ஆக்கும் நீதிமன்றம் இச்சட்டத்தின் 3ஆம் பிரிவின் கீழ் தவறொன்றுக்குக் குற்றத் தீர்ப்பளிக்கப்பட்ட ஆளுக்குச் சொந்தமான எவையேனும் நிதிகள் அல்லது ஆதனம், அத்தகைய நிதிகளின் அல்லது ஆதனத்தின் பெறுமதி அத்தகைய ஆளுடைய வருமானத்தின் அறியப்பட்ட மூலவளத்துடன் பொருந்தாததாயின் அத்துடன் ஆதனம் கொண்டிருப்பதற்கு நிகழ்தகவு சமநிலையின் மீது நீதிமன்றம் திருப்தியுறும் வகையில் விளங்கப்படுத்த முடியாதுவென நேரடியாக அல்லது நேரடியாக அல்லாமல் அத்தகைய தவறைப் புரிவதிலிருந்து பெறப்பட்டதாக அல்லது தேறப்பட்டதாக ஊகிக்கலாம்.

4௭. (1) எந்த ஆளுக்கு 3ஆம் பிரிவின் ஏற்பாடுகள் ஏற்புடையதாவதில்லையோ அந்த ஆளொருவராக இருக்கின்றவரும் மற்றும் 4ஆம் உட்பிரிவின் கீழ் ஆக்கப்பட்ட முடக்கும் கட்டளை தொடர்புறுத்தும் எவையேனும் நிதிகளை அல்லது ஆதனத்தை அல்லது அத்தகைய நிதிகளின் மீது அல்லது ஆதனத்தின் மீது ஈட்டப்பட்ட ஏதேனும் வருமானத்தை அல்லது இலாபத்தை சொந்தமாகக் கொண்டுள்ளவரும் உடைமையில் வைத்திருப்பவரும் அல்லது கட்டுப்பாட்டில் கொண்டிருக்கின்ற வருமான எவையேனும் ஆள், அத்தகைய ஆள் சொந்தமாகக் கொண்டுள்ள, உடைமையில் வைத்திருக்கின்ற அல்லது கட்டுப்பாட்டில் கொண்டிருக்கின்ற ஏதேனும் நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை அத்தகைய கட்டளையிலிருந்து புறநீக்கம் செய்வதற்கு நீதிமன்றத்தின் தலைபட்டை நாடி அத்தகைய கட்டளையை ஆக்கும் நீதிமன்றத்திற்கு விண்ணப்பிக்கலாம்.

- (2) ஓராம் உட்பிரிவின் கீழ் விண்ணப்பமொன்று செய்யப்படுமிடத்து, நீதிமன்றமானது நீதிமன்றத்தின் முன்னிலையிலுள்ள தகவலின் மீது -

- (அ) அத்தகைய நிதிகள் அல்லது ஆதனம் அத்தகைய தவறு புரியப்படுவதிலிருந்து நேரடியாக அல்லது நேரடியாக அல்லாமல் பெறப்படவில்லை அல்லது தேறப்படவில்லை என அல்லது அத்தகைய நிதிகள் அல்லது ஆதனம் அத்தகைய தவறைப் பரிகையில் பயன்படுத்தப்பட்ட இடைச்சாதனமொன்றல்ல;
- (ஆ) விண்ணப்பக்காரர் 3ஆம் பிரிவின் கீழான எந்தத் தவறு தொடர்பில் முடக்கும் கட்டளை ஆக்கப்பட்டதோ அந்தத் தவறொன்றைப் புரிவதில் எவ்விதத்திலும் சம்பந்தப்படவில்லை;
- (இ) விண்ணப்பக்காரர் அத்தகைய தவறு புரியப்படுவதற்கு முன்னர் ஏதேனும் நேரத்தில் அத்தகைய நிதிகளில் அல்லது ஆதனத்தில் அக்கறையொன்றைப் பெற்றிருந்தார் எனவும் அத்துடன் எதிராளி அத்தகைய தவறைப் பரிகையில் அல்லது அது தொடர்பில் அத்தகைய நிதிகளை அல்லது ஆதனத்தைப் பயன்படுத்தியிருந்தார் அல்லது பயன்படுத்தும் உட்கருத்ததைக் கொண்டிருந்தார் என்ற நிகழ்வை விண்ணப்பக்காரர் அறியாதிருக்கின்றார்; அல்லது
- (ஈ) விண்ணப்பக்காரர் தவறு அல்லது சார்த்துரைக்கப்பட்ட தவறு புரியப்பட்ட நேரத்தில் அல்லது அதன் பின்னர் அத்தகைய நிதிகளில் அல்லது ஆதனத்தில் அக்கறையொன்றைக் கொண்டிருந்தார் மற்றும் அத்தகைய அக்கறையானது அத்தகைய நிதி அல்லது ஆதனம் அத்தகைய தவறின் வருவாய்களாகும் அல்லது இடைச்சாதனங்களாகும் என்ற நியாயமான சந்தேகத்தை எழுப்பாத சூழ்நிலைகளில் கொள்ளப்பட்டிருந்தது.

எனத் திருப்தியுறுவதன் மீது, அதன் முன்னிலையிலுள்ள விண்ணப்பத்தின் விடயப் பொருளான அத்தகைய நிதியை, ஆதனத்தை, வருமானத்தை, இலாபத்தை அல்லது இடைச்சாதனத்தை 4ஆம் பிரிவின் கீழ் ஆக்கப்பட்ட முடக்கும் கட்டளையிலிருந்து விடுவிப்பதற்கான கட்டளையொன்றை ஆக்குதல் வேண்டும் என்பதுடன், அது தொடர்பில் விண்ணப்பக்காரரின் உரிமைகளை மீள நிலைநாட்டுதலும் வேண்டும்.

4௭. ஏதேனும் நிதியம், ஆதனம், வருமானம், இலாபம் அல்லது இடைச்சாதனம் இச்சட்டத்தின் 4௭௭ என்னும் பிரிவின் கீழ் அரசுக்கு இழப்பிக்கப்பட்டுள்ளவிடத்து, இழப்பித்தலுக்கான கட்டளையை ஆக்கும் நீதிமன்றம் அவ்வாறு இழப்பிக்கப்பட்ட நிதிக்கு, ஆதனத்திற்கு, வருமானத்திற்கு, இலாபத்திற்கு அல்லது இடைச்சாதனத்திற்குப் பொறுப்பாயிருப்பதற்கென (101ஆம் அத்தியாயமான) குடியியல் நடவடிக்கை முறைச் சட்டக்கோவையின் ஏற்பாடுகளுக்கிணங்க பெறுநர் ஒருவரை நியமிக்கலாம்.

4௭௭. இரகசியம் பற்றிய கடப்பாடு அல்லது தகவல் வெளியிடப்படுதல் மீது ஏதேனும் சட்டத்தால் அல்லது வேறுவகையில் விதிக்கப்பட்ட வேறு மட்டுப்பாடு எவ்வாறு இருப்பினும், இச்சட்டத்தின் 4 முதல் 4௭ வரையிலான பிரிவுகளின் ஏற்பாடுகள் பயனுடையனவாதல் வேண்டும் என்பதுடன், அதற்கிணங்க இச்சட்டத்தின் 4 முதல் 4௭ வரையிலான பிரிவுகளின் ஏற்பாடுகளுடன் இணங்கியொழுதி எவையேனும் ஆளினால் செய்யப்பட்ட தகவலின் வெளிவிடுகையானது அத்தகைய ஏதேனும் கட்டப்பட்டின் அல்லது மட்டுப்பட்டின் மீறுகையொன்றாகக் கருதப்படுவதாகாது.”.

6. முதன்மைச் சட்டவாக்கத்தின் 5ஆம் பிரிவு இத்தால் பின்வருமாறு திருத்தப்படுகின்றது:-

- (1) அதன் (1)ஆம் உட்பிரிவை நீக்கல் செய்து அதற்குப் பதிலாகப் பின்வரும் உட்பிரிவை இடுவதன் மூலமும்:-

“(1) மூன்றாம் பிரிவின் (4)ஆம் உட்பிரிவின் கீழ் ஆளொருவரும் குற்றத் தீர்ப்பளிக்கப்படுவதன் மீது நீதிமன்றம், 3ஆம் பிரிவின் ஏற்பாடுகளுக்கு முரணாக வழங்கப்பட்ட அல்லது சேகரிக்கப்பட்ட எவையேனும் நிதிகள் அல்லது ஆதனம் அத்தகைய நிதிகளின் அல்லது ஆதனத்தின் மீது ஈட்டப்பட்ட ஏதேனும் வருமானம் அல்லது இலாபம் அல்லது அத்தகைய தவறைப் புரிவதில் பயன்படுத்தப்பட்ட எவையேனும் இடைச்சாதனங்கள் அரசுக்கு இழப்பிக்கப்படுதல் வேண்டும் எனக் கட்டளையிடலாம்.”;

- (2) அதன் (2)ஆம் உட்பிரிவில் “அரசுக்கு இழப்பிக்கப்பட்ட எவையேனும் நிதிகள்” என்னும் சொற்களுக்குப் பதிலாக, “அரசுக்கு இழப்பிக்கப்பட்ட எவையேனும் நிதிகள், ஆதனம், வருமானம், இலாபம், இடைச்சாதனங்கள்” என்னும் சொற்களை இடுவதன் மூலமும்;

- (3) அதன் (3)ஆம் உட்பிரிவை நீக்கல் செய்து அதற்குப் பதிலாகப் பின்வரும் உட்பிரிவை இடுவதன் மூலமும்:-

“(3) நீதிமன்றமானது, ஏதேனும் நிறுவனத்தின் ஏதேனும் கணக்கில் வரவில் இருக்கும் எவையேனும் நிதிகள், ஆதனம், வருமானம், இலாபம் அல்லது இடைச்சாதனங்கள் 3ஆம் பிரிவின் (1)ஆம் உட்பிரிவின் அல்லது (2)ஆம் உட்பிரிவின் கீழான தவறொன்றின் வருவாய்களாகும் என அத்தகைய தவறொன்றுக்கான விளக்கமொன்றில் எடுத்தாளப்பட்ட சான்றின் மீது திருப்தியுறவில்லாதது, விளக்கத்தின் முடிவுவரை அத்தகைய கணக்கிலிருந்து எவையேனும் நிதிகளை மீளப்பெறுவதை அனுமதிக்கவிடாது அல்லது இடமளிக்காது அத்தகைய நிறுவனத்தின் தலைவரை எழுத்திலான கட்டளை மூலம் தடைசெய்யலாம்.”.

7. முதன்மைச் சட்டவாக்கத்தின் 6ஆம் பிரிவு, அப்பிரிவின் (2)ஆம் உட்பிரிவில் இத்தால் பின்வருமாறு திருத்தப்படுகின்றது:-

(1) அதன் (அ) என்னும் பந்தியை நீக்கக் செய்து அதற்குப் பதிலாகப் பின்வரும் பந்தியை இடுவதன் மூலமும்:-

“(அ) அத்தகைய செயலைப் புரிந்த எவரேனும் ஆள் இலங்கையில் சமூகமாயிருப்பின்;”;

(2) அதன் (உ) என்னும் பந்தியை உடனடுத்துப் பின்வரும் புதிய பந்தியை உட்புகுத்துவதன் மூலமும்:-

“(உஉ) எந்த ஆள் தொடர்பில் தவறு புரியப்பட்டுள்ளதாகச் சார்த்துரைக்கப்படுகின்றதோ அந்த ஆள் சமவாய அரசொன்றின் நாட்டவர் ஒருவராக இருப்பின்;”.

8. முதன்மைச் சட்டவாக்கத்தின் 16ஆம் பிரிவை உடனடுத்துப் பின்வரும் புதிய பிரிவு இத்தால் உட்புகுத்தப்படுகின்றது என்பதுடன், அது அச்சட்டவாக்கத்தின் 16அ என்னும் பிரிவாகப் பயனுறுதலும் வேண்டும்:-

16அ. இச்சட்டத்தில் சந்தர்ப்பம் வேறுவகையாகத் தேவைப்படுகின்றாலன்றி -  
“நிதித்தொழில்” என்பது பின்வரும் தொழில் அல்லது செயற்பாடுகளுள் ஏதேனும் ஒன்றை உள்ளடக்கும் :-

(அ) பொதுமக்களின் உறுப்பினர்களிடமிருந்து வைப்பீடுகளை அல்லது வேறு மீள்ச் செலுத்தப்படற்பாலதான வைப்பீடுகளை ஏற்றுக்கொள்ளுதல் உட்பட 1988ஆம் ஆண்டின் 30ஆம் இலக்க, வங்கித்தொழிற் சட்டத்தில் வரைவிலக்கணம் கூறப்பட்டவாறான வங்கித்தொழில்;

(ஆ) 1988ஆம் ஆண்டின் 78ஆம் இலக்க, நிதிக் கம்பெனிகள் சட்டத்தில் அல்லது அதனிடத்திற் சட்டவாக்கம் செய்யப்பட்ட ஏதேனும் சட்டத்தில் வரைவிலக்கணம் கூறப்பட்டவாறான நிதித் தொழில்;

(இ) பாவனையாளர் கடன், ஈட்டுக்கடன், முதலீட்டு முற்பணம் வழங்குதல் (காப்படைவுடன் அல்லது காப்படைவின்றி) அத்துடன் வர்த்தகக் கொடுக்கல் வாங்கல்களுக்கு நிதியளித்தல்;

(ஈ) பாவனையாளர் உற்பத்திப் பொருட்கள் தொடர்பிலான கொடுக்கல்வாங்கல்கள் தவிர்ந்த வேறு நிதிக் குத்தகை;

(உ) பணத்தின் அல்லது பெறுமதியின் கைமாற்றம்;

(ஊ) பணம் மற்றும் நாணயம் மாற்றற் சேவைகள்;

(எ) கொடுப்பனவு வழிமுறைகளை வழங்குதலும் முகாமை செய்தலும் (உதாரணமாக கடன் அட்டைகள், பயணிகள் காசோலைகள், கட்டளைகள் மற்றும் வங்கியாளர் உண்டியல்கள், இலத்திரனியல் பணம்);

(ஏ) பாவனையாளர் கடன், காப்படைவுடன் அல்லது காப்படைவின்றி முதலீட்டு முற்பணம் வழங்கல், அத்துடன் இழப்பித்தல் உட்பட ஆனால் அவற்றிற்கு மட்டுப்படுத்தப்படாமல் நிதிசார்ந்த உத்தரவாதங்களையும் கப்பாடுகளையும் வழங்குதல் மற்றும் வர்த்தகக் கொடுக்கல்வாங்கல்களின் நிதியளிப்பு;

(ஐ) பணச் சந்தைச் சாதனங்களில் அதன் சொந்தக் கணக்கிற்கு அல்லது வாடிக்கையாளர்களின் கணக்கிற்கு வியாபாரம் செய்தல் (உதாரணமாக காசோலைகள், நாணய மாற்றுண்டியல்கள், வைப்புச் சான்றிதழ்கள் மற்றும் பெறுமதிகள்) அந்நிய செலாவணி, பரிமாற்றம், வட்டி வீதம் மற்றும் சுட்டிச் சாதனங்கள், வியாபாரப் பண்டங்களின் வருங்காலம், வியாபாரம் மற்றும் கைமாற்றத்தகு பிணையங்கள்;

(ஐ) பிணையங்களின் வழங்கீட்டிலும் அத்தகைய வழங்கீடு தொடர்பிலான நிதிச் சேவைகள் வழங்குதலிலும் பங்குபற்றுதல்;

(ஐ) எந்தக் கம்பெனிக்கு வங்கித் தொழிலைக் கொண்டு நடாத்துவதற்கு 1988ஆம் ஆண்டின் 30ஆம் இலக்க, வங்கித் தொழிற் சட்டத்தின் கீழ் உரிமமொன்று வழங்கப்பட்டுள்ளதோ, அந்தக் கம்பெனியால் கொண்டுநடாத்தப்படும் வங்கித் தொழில்;

(ஐ) 1972ஆம் ஆண்டின் 5ஆம் இலக்க, கூட்டுறவுச் சங்கங்கள் சட்டத்தின் கீழ் அல்லது அதனிடத்திற் சட்டவாக்கம் செய்யப்பட்ட ஏதேனும் சட்டத்தின் கீழ் பதிவுசெய்யப்பட்ட ஏதேனும் சங்கத்தால் கொண்டு நடாத்தப்படும் ஏதேனும் நிதி சார்ந்த தொழில்;

(க) 1995ஆம் ஆண்டின் 30ஆம் இலக்க, இலங்கை சமுத்திர அபிவிருத்தி சட்டத்தால் தாபிக்கப்பட்ட இலங்கை சமுத்திர அபிவிருத்தியால் கொண்டு நடாத்தப்படும் ஏதேனும் நிதிசார்ந்த தொழில்; அத்துடன்

(ங) முகவர்களாலும் தரக்களாலும் காப்புறுதியும் காப்புறுதி இடைவலுகையும் பொறுப்பேற்கப்படுதலும் நிலைப்படுத்தப்படுதலும்;

“நிதிகள் அல்லது ஆதனம்” என்பது,

(அ) வங்கிக் கடன்கள், பயணிகள் காசோலைகள், வங்கிக் காசோலைகள், காசுக் கட்டளைகள், பங்குகள், பிணையங்கள், முறிகள், உண்டியல்கள், நாணயப் பத்திரங்கள் என்பன உட்பட ஆனால் அவற்றிற்கு மட்டுப்படுத்தப்படாமல் ஏதேனும் நாணயம்; அல்லது

(ஆ) ஏதேனும் சொத்து, அதாவது அது -

(i) பருப்பொருளான ஆதனமாக அல்லது பருப்பொருளற்ற ஆதனமாக, அசைவுள்ள அல்லது அசைவற்ற சொத்தாக, உருப்படியான அல்லது உருப்படியற்ற சொத்தாக இருப்பினும் சரி;

(ii) இலங்கையினுள் வைத்திருக்கப்பட்ட அல்லது அமைந்துள்ள சொத்தாக இருப்பினும் சரி அல்லது இலங்கைக்கு வெளியே வைத்திருக்கப்பட்ட அல்லது அமைந்துள்ள சொத்தாக இருப்பினும் சரி,

அத்துடன் அத்தகைய நிதிகளில் அல்லது ஆதனத்தின் உரித்து அல்லது சட்ட அல்லது ஒப்புரவான அக்கறை அல்லது அத்தகைய நிதிகளின் அல்லது ஆதனத்தின் எவையேனும் வருமானம் அல்லது வருவாய்கள் ஏதேனும் இலத்திரனியல் அல்லது தொடுகை வடிவம் உட்பட, எத்தன்மைத்தானதுமான ஏதேனும் சட்ட ஆவணத்தில் அல்லது சாசனத்தில் சான்றுபடுத்தப்பட்டதாயினும் சரி அல்லாவிடினும் சரி, ஏதேனும் சொத்து எனப் பொருள்படும்;

“நிறுவனம்” என்பது நிதிசார்ந்த தொழிலில் ஈடுபட்டுள்ள அல்லது அதனைக் கொண்டு நடாத்துகின்ற எவ்வேனும் ஆள் அல்லது ஆட்களின் தொகுதி எனப் பொருள்படும்;

“பொருள் ஆதரவு அல்லது வளங்கள்” என்பது நாணய அல்லது பணச் சாதனங்கள் உட்பட ஏதேனும் உருப்படியான அசைவுள்ள அல்லது அசைவற்ற ஆதனம் அல்லது சேவை அல்லது நிதிச் சேவைகள், உறைமனை, பயிற்சி, நிபுணத்துவ மதியுரை அல்லது உதவி, பாதுகாப்பு இல்லங்கள், பொய் ஆவணப்படுத்துகை அல்லது இனங்காணுதல், தொடர்பாடல் உபகரணம் அல்லது வசதிகள், ஆயுதங்கள், தீங்கு விளைவிக்கும் பதார்த்தங்கள், வெடிமருந்துகள், ஆளணியினர், போக்குவரத்து என்பவற்றையும் உள்ளடக்கும். ஆனால் மருந்துகளை அல்லது மதம் சார்ந்த பொருட்களை உள்ளடக்கமாட்டாது;

“ஆள்” என்பது ஆட்கள் குழுவொன்றையும் உள்ளடக்கும்; அத்துடன்

“பயங்கரவாதச் செயல்” என்பது,

(அ) அரசாங்கத்தை செல்வாக்கிற்கு உட்படுத்துவதற்கென அல்லது பொதுமக்களை அல்லது பொதுமக்களின் ஒரு பகுதியை அச்சுறுத்துவதற்கெனத் திட்டமிடப்பட்ட செயற்பாட்டின் அச்சுறுத்துதலின் பயன்பாட்டை;

(ஆ) அரசியல், மத அல்லது இலட்சியம் சார்ந்த ஏதுவொன்றை முன்னெடுத்துச் செல்லும் நோக்கத்திற்கென செய்யப்பட்ட செயற்பாட்டின் அச்சுறுத்துதலின் பயன்பாட்டை ஈடுபடுத்தும் செயற்பாட்டின் அச்சுறுத்துதலின் பயன்பாட்டை,

உள்ளடக்கும் என்பதுடன், அத்தகைய செயற்பாடானது-

- ஆளொருவருக்கெதிராக பாரதாரமான வன்முறையை ஈடுபடுத்தும்;
- ஆதனத்திற்குப் பாரதாரமான சேதத்தை ஈடுபடுத்தும்;
- செயலைப் புரிகின்ற ஆளைத் தவிர்ந்த வேறோர் ஆளின் உயிருக்கு ஆபத்தை விளைவிக்கும்;
- பொதுமக்களின் அல்லது பொதுமக்களின் ஒரு பகுதியினரின் சுகாதாரத்திற்கு அல்லது பாதுகாப்பிற்கு பாரதாரமான ஆபத்தை உருவாக்கும்; அல்லது
- இலத்திரனியல் முறைமையொன்றில் பாரதாரமாக தலையிடுதலுக்கு அல்லது பாரதாரமாக செயலிழக்கச் செய்வதற்கென வடிவமைக்கப்பட்ட, செயற்பாடானதுமாகும்.”.

9. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நின்றல் வேண்டும்.

### 2011 ஆம் ஆண்டின் 42 ஆம் இலக்க, நிதித்தொழில் சட்டம்

[2011 ஆம் ஆண்டு நவம்பர் மாதம் 09 ஆம் திகதி அத்தாட்சிப்படுத்தப்பட்டது]

நிதித்தொழிலை ஒழுங்குபடுத்துவதற்கு ஏற்பாடு செய்வதற்கும் அத்துடன் அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாக:-

1. இச்சட்டம், 2011 ஆம் ஆண்டின் 42 ஆம் இலக்க, நிதித்தொழில் சட்டம் என எடுத்துக்காட்டப்படலாம்.

#### பாகம் I

#### நிதிக் கம்பெனிகளுக்கு உரிமமளித்தல்

- இச்சட்டத்தின் 3ஆம் பிரிவின் ஏற்பாடுகளுக்கமைவாக, இச்சட்டத்தின் கீழ் உரிமமளிக்கப்பட்ட ஆளொருவர் தவிர்ந்த ஆளெவரும், நிதித்தொழிலைக் கொண்டு நடாத்துவதாகாது.
  - இச்சட்டத்தின் கீழ் நிதித்தொழிலைக் கொண்டு நடாத்துவதற்கு உரிமமளிக்கப்பட்ட ஆளொருவர் தவிர்ந்த அல்லது 3 ஆம் பிரிவின் நியதிகளின்படி இச்சட்டத்தின் ஏற்பாடுகளினது ஏற்புடையமையிலிருந்து விலக்களிக்கப்பட்ட ஆளொருவர் தவிர்ந்த ஆளெவரும் வைப்புக்களை ஏற்றுக்கொள்ளுதலாகாது.
  - ஆளொருவர் 2007ஆம் ஆண்டின் 7ஆம் இலக்க, கம்பெனிகள் சட்டத்தின்கீழ் பதிவு செய்யப்பட்ட கம்பெனியொன்றாக இருந்தாலொழியவும் மற்றும் அத்தகைய கம்பெனி 2007 ஆம் ஆண்டின் 7 ஆம் இலக்க, கம்பெனிகள் சட்டத்தின் கருத்துக்குட்பட்ட உத்தரவாதத்தினால் வரையறுக்கப்பட்ட கம்பெனியொன்றாக, தனியார் கம்பெனியொன்றாக, கரைகடந்த கம்பெனியொன்றாக அல்லது வெளிநாட்டுக் கம்பெனியொன்றாக இல்லாதிருந்தாலொழியவும், அத்தகைய ஆள் இச்சட்டத்தின் கீழ் நிதிக் கம்பெனியொன்றாக உரிமமளிக்கப்படுவதற்குத் தகவலையவராதலாகாது.
  - ஓராம் அல்லது (2)ஆம் உட்பிரிவுகளின் ஏற்பாடுகளை மீறுகின்ற எவ்வேனும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.
- இச்சட்டத்தின் ஏற்பாடுகள், 1988 ஆம் ஆண்டின் 30 ஆம் இலக்க, வங்கித்தொழில் சட்டத்தின் கீழ் உரிமமளிக்கப்பட்ட ஏதேனும் வங்கிக்கும் அத்துடன் அது தொடர்பாகவும் அல்லது அதன் 76அ என்னும் பிரிவின் நியதிகளின்படி விலக்களிக்கப்பட்டதும், ஒரு நிதிக் கம்பெனி தவிர்ந்த ஏதேனும் நிறுவனத்துக்கும் அதன் அல்லது ஒரு மாகாண சபையின் நியதிச் சட்டத்தின் கீழ் பதிவு செய்யப்பட்டவொரு கூட்டுறவுச் சங்கத்துக்கும் அல்லது அப்போதைக்கு வலுவிலுள்ள ஏதேனும் எழுத்திலான சட்டத்தினால் இச்சட்டத்தின் ஏற்புடையமையிலிருந்து விலக்களிக்கப்பட்டவொரு வேறு ஏதேனும் நிறுவனத்துக்கும் அத்துடன் அது தொடர்பாகவும் ஏற்புடையவாதலாகாது.
- உரிமமொன்றுக்கான விண்ணப்பம், விதிகளினால் விதித்துரைக்கப்படக்கூடிய அத்தகைய படிவத்தில் சபைக்கு எழுத்திற் செய்யப்படுதல் வேண்டுமென்பதுடன், விண்ணப்பத்திற் கூறப்பட்ட விபரங்கள், விண்ணப்பகாரக் கம்பெனியின் அறிவுக்கும் நம்பிக்கைக்கும் எட்டியவரை, உண்மையானவையும் செம்மையானவையும் என விண்ணப்பகாரக் கம்பெனியினால் செய்யப்பட்ட வெளிப்படுத்துகையொன்றைக் கொண்டிருத்தலும் வேண்டும்.



5. (1) இச்சட்டத்தின் கீழ் உரிமமொன்றுக்காகச் சபைக்கு விண்ணப்பமொன்று செய்யப்படுமிடத்து, சபையானது, விண்ணப்பம் தொடர்பில் பணிப்பாளர் தமது விதப்புரையைச் செய்வதனைத் தேவைப்படுத்தலாம் என்பதுடன், பணிப்பாளர், அவசியமென அவர் கருதக்கூடியவாறான தகவலையும் கோரலாம்; அத்துடன் உரிமமொன்றுக்காக விண்ணப்பிக்கும் கம்பெனியினதும் அதன் கொள்கைகம்பெனியினதும், ஏதேனும் துணைநிலைக் கம்பெனியினதும் ஏதேனும் இணைக்கம்பெனியினதும் அல்லது அதன் கொள்கை கம்பெனியின் ஏதேனும் துணைநிலைக் கம்பெனியினதும் அல்லது இணைக்கம்பெனியினதும் அல்லது பணிப்பாளரின் கருத்தில் உரிமத்துக்காக விண்ணப்பிக்கும் கம்பெனியில் கணிசமானளவிலான நிதி அக்கறையை அல்லது குறிப்பிடத்தக்க முகாமைத்துவ அக்கறையைக் கொண்டுள்ளதான வேறேதேனும் கம்பெனியினதும் எத்தகையனவுமான விவரணத்தினவான புத்தகங்களையும், பதிவேடுகளையும், ஆவணங்களையும் கோரப் பரிசோதனை செய்யலாம் அல்லது பரிசோதனை செய்க்கலாம் என்பதுடன், தமது விதப்புரையைச் சபைக்குச் செய்தலும் வேண்டும்.
- (2) சபையானது, (3)ஆம் உட்பிரிவின் கீழ் உரிமமொன்றைக் கம்பெனியொன்றுக்கு வழங்குவதற்கு முன்னர் எந்நேரத்திலேனும், விண்ணப்பகாரக் கம்பெனியின் பொருத்தமானதன்மை பற்றித் தன்னைத் திருத்திப்படுத்திக் கொள்வதற்கு அவசியமென அது கருதக்கூடியவாறான அத்தகைய நுண்ணாய்வுகளைச் செய்க்கலாமென்பதுடன், விண்ணப்பகாரக் கம்பெனியின் பொருத்தமான தன்மைக்கு இயையானதும், குறிப்பாகப் பின்வருவன பற்றியதுமான ஏதேனும் கருமத்தின் மீது சபையைத் திருத்திப்படுத்தும்படி விண்ணப்பகாரக் கம்பெனியைத் தேவைப்படுத்தலாம்:-
- (அ) விண்ணப்பகாரக் கம்பெனியினர் சமர்ப்பிக்கப்பட்ட ஆவணங்களினதும் விபரங்களினதும் உண்மையான தன்மையும் அவற்றின் செல்லுபடியாந்தன்மையும்;
- (ஆ) விண்ணப்பகாரக் கம்பெனியின் நிலைமையும் வரலாறும்;
- (இ) சபையானது அவசியமெனக் கருதக்கூடியவாறாக, பணிப்பாளர் சபையினதும், பிரதான நிறைவேற்று அலுவலரினதும், முக்கியமான முகாமைத்துவ ஆணையினரினதும் கல்விசார் மற்றும் உயர் தொழிற்சார் தகைமைகளும், அனுபவமும், நிதி நிலைமையும், பொருத்தமான தன்மையும்;
- (ஈ) விண்ணப்பகாரக் கம்பெனியின் மூலதனத்தின் போதுமானதன்மை அல்லது விண்ணப்பகாரக் கம்பெனியினால் கொடுத்துதவப்பட்ட தகவலின் அடிப்படையில், போதிய மூலதனத்தைத் திரட்டுவதற்கு அத்தகைய கம்பெனிக்குள்ள ஆற்றல்;
- (உ) அத்தகைய கம்பெனியின் நிதித் தொழிலை நடாத்துவதில் உற்பத்தக்கூடிய எல்லாக் கடப்பாடுகளையும் பொறுப்புக்களையும் மேலுதற்கும் மற்றும் இச்சட்டத்தின் ஏற்பாடுகளுக்கு இணங்கியொழுதுவதற்கும் விண்ணப்பகாரக் கம்பெனிக்குள்ள ஆற்றல்; அத்துடன்
- (ஊ) இச்சட்டத்தின் கீழான உரிமத்துக்கான விண்ணப்பம் தொடர்பாக இச்சட்டத்தின் ஏற்பாடுகளுக்கு அல்லது அதன் கீழ் விடுக்கப்பட்ட ஏதேனும் பணிப்புக்கு விண்ணப்பகாரக் கம்பெனி இணங்கியொழுதுகின்றமை.
- (3) ஓராம் உட்பிரிவின் கீழ் சபைக்குச் செய்யப்பட்ட விண்ணப்பத்தையும் பணிப்பாளரின் விதப்புரைகளையும் கவனத்திற் கொண்டதன் மேலும் மற்றும் (2) ஆம் உட்பிரிவின் கீழான அத்தகைய நுண்ணாய்வுகளின் பின்னரும் -
- (அ) (i) இருநூறு மில்லியன் ரூபாவுக்குக் குறையாத அல்லது 17 ஆம் பிரிவின் (1) ஆம் உட்பிரிவின் நியதிகளின்படி சபையினால் தீர்மானிக்கப்படக் கூடியவாறான அத்தகைய வேறு உயர்வான தொகையினதான மைய மூலதனத்தை விண்ணப்பகாரக் கம்பெனி கொண்டுள்ளதென்றும்;
- (ii) விண்ணப்பகாரக் கம்பெனி, நிதிக் கம்பெனிகளுக்கு ஏற்புடையந்பாலனவான பணிப்புகளுக்கும் விதிகளுக்கும் இணங்கியொழுதுவதற்கான ஆற்றலைக் கொண்டுள்ளதென்றும்; அத்துடன்
- (iii) சபைக்குக் கிடைக்கக்கூடியதாகப்பட்ட தகவலின் ஆதாரத்தின் மேல், விண்ணப்பகாரருக்கு உரிமமொன்றை வழங்குதல் அதன் கடன் கொடுத்தோரினதும் ஏனைய அக்கறை கொண்டுள்ளோரினதும் நலன்களுக்குப் பங்கம் விளைவிக்கமாட்டாதென்றும்,
- சபை திருத்திப்படி, சபையானது, அது தகுதியானவையெனக் கருதக்கூடியவாறான அத்தகைய நியதி நிபந்தனைகளுக்கமைவாக, நிதித் தொழிலைக் கொண்டு நடாத்துவதற்கான நிதிக் கம்பெனியொன்றாக விண்ணப்பகாரக் கம்பெனிக்கு உரிமளிக்கலாம்;
- (ஆ) விண்ணப்பகாரக் கம்பெனிக்கு உரிமமொன்றை வழங்குதல் அதன் கடன்கொடுத்தோரினதும் ஏனைய அக்கறை கொண்டுள்ளோரினதும் நலன்களுக்குப் பங்கம் விளைவிக்கமாட்டாதெனவும், (அ) என்னும் பந்தியின் (i) ஆம், (ii) ஆம் உட்பந்திகளின் குறித்துரைக்கப்பட்ட தேவைப்பாடுகளை நிறைவேற்றுவதற்கான வாய்ப்பை விண்ணப்பகாரக் கம்பெனி உடையதெனவும் சபை திருத்திப்படி, சபையானது, அது தகுதியானவையெனக் கருதுகின்றவாறான அத்தகைய நியதி நிபந்தனைகளுக்கமைவாக, தற்காலிக அங்கீகாரத்தை அளிக்கலாம்; அல்லது
- (இ) விண்ணப்பகாரக் கம்பெனிக்கு உரிமமொன்றை வழங்குதல் அதன் கடன்கொடுத்தோரினதும் ஏனைய அக்கறை கொண்டுள்ளோரினதும் நலன்களுக்கு அல்லது நிதி முறைமையின் நலனுக்கும் நிலையுறுதிக்கும் பங்கம் விளைவிக்குமெனச் சபை திருத்திப்படி, சபையானது விண்ணப்பத்தை நிராகரித்து, அது அவசியமெனக் கருதுகின்றவாறான அத்தகைய பணிப்புக்களை வழங்கலாம்.
- (4) மூன்றாம் உட்பிரிவின் (ஆ) என்னும் பந்தியின் கீழ் அளிக்கப்பட்ட தற்காலிக அங்கீகாரம், சபையினால் தீர்மானிக்கப்படக் கூடியவாறான அத்தகைய ஒரு காலப்பகுதிக்குச் செல்லுபடியாதல் வேண்டும். விதிவிலக்கான சூழ்நிலைகளில் சபையானது தற்காலிக அங்கீகாரத்தின் செல்லுபடியான காலப்பகுதியை நீடிக்கலாம்: ஆயின், எவ்வாறாயினும், தற்காலிக அங்கீகாரத்தின் செல்லுபடியான காலப்பகுதி, (3) ஆம் உட்பிரிவின் (ஆ) என்னும் பந்தியின் கீழ் தற்காலிக அங்கீகாரம் எத்தேதியன்று வழங்கப்பட்டதோ அத்தேதியிலிருந்து பதினெட்டு மாதங்களை விஞ்சுதலாகாது.
- (5) எந்த விண்ணப்பகாரக் கம்பெனி தொடர்பில் தற்காலிக அங்கீகாரமொன்று அளிக்கப்பட்டுள்ளதோ அந்த விண்ணப்பகாரக் கம்பெனி, இச்சட்டத்தின் கீழ் உரிமமொன்று அதற்கு வழங்கப்படு முன்னர் நிதித் தொழிலைத் தொடங்குதலாகாது. அத்தகைய கம்பெனியினால் வழங்கப்பட்ட ஏதேனும் விவரமஞ்சரி அல்லது அறிவித்தல் அல்லது செய்யப்பட்ட ஏதேனும் விளம்பரம் அல்லது வேறு வெளியீடு, அத்தகைய வெளியீடுகளை ஏதேனும் எழுத்திலான சட்டத்தின் கீழ் தேவைப்படுத்தப்பட்டாலொழிய, (3) ஆம் உட்பிரிவின் (ஆ) என்னும் பந்தியின்கீழ் தற்காலிக அங்கீகாரம் அதற்கு அளிக்கப்பட்டுள்ளதென்ற நிகழ்வைக் கூறுதலாகாது.

- (6) (அ) உரிமொன்றுக்கான விண்ணப்பத்தில் அடங்கியுள்ள ஏதேனும் தகவல் அல்லது விண்ணப்பகாரக் கம்பெனியினால் அது சம்பந்தமாகச் சமர்ப்பிக்கப்பட்ட ஏதேனும் தகவல் பொய்யானதென, புரணமானதற்றதென அல்லது பிழையானதெனக் காணப்படின்; அல்லது
- (ஆ) சபைக்குக் கிடைக்கக்கூடியதாகப்பட்ட ஏதேனும் தகவலைக் கருத்திற்கொண்டு, விண்ணப்பகாரக் கம்பெனிக்கு உரிமொன்றை வழங்குதல் நிதிமுறை மையின் நலனுக்கும் நிலையுறுதிக்கும் பங்கம் விளைவிக்கின்றதென வெளிப்படையாகக் காணப்படின், சபையானது, தற்காலிக அங்கீகாரத்தை மீளப்பெறலாம்.
- (7) மூன்றாம் உட்பிரிவின் (ஆ) என்னும் பந்தியின் கீழ் விதிக்கப்பட்ட நியதி நிபந்தனைகளை நிறைவேற்றியமையையும் தற்காலிக அங்கீகாரத்தை அளித்த பின்னர் பெறப்பட்ட தகவலையும் சபையானது கவனத்திற் கொண்டும், விண்ணப்பகாரக் கம்பெனிக்கு உரிமளித்தல் அதன் வைப்பீட்டாளர்களினதும் ஏனைய கடன்கொடுத்தோரினதும் நலன்களுக்கு அல்லது நிதிமுறைமையின் நிலையுறுதியினது நலனுக்குப் பங்கம் விளைவிக்கமாட்டாதெனத் தன்னைத் திருப்பிப்படுத்திக் கொண்டும், சபை, அது அவசியமெனக் கருதக்கூடியவாறான அத்தகைய நியதி நிபந்தனைகளுக்கமைவாக விண்ணப்பகாரக் கம்பெனிக்கு உரிமொன்றை வழங்கலாம்: ஆயின், எவ்வாறாயினும், தற்காலிக அங்கீகாரம், விண்ணப்பகாரக் கம்பெனிக்கு உரிமொன்றை அளிப்பதற்குச் சபையைப் பணித்தலாகாது.
- (8) விண்ணப்பகாரக் கம்பெனியொன்றுக்கு உரிமொன்றை வழங்குவதன்மேல், சபையானது, அத்தகைய விண்ணப்பகாரக் கம்பெனி நிதித்தொழிலைக் கொண்டு நடாத்துவதற்கு அதிகாரமளிக்கின்ற அத்தகைய உரிமம் அதற்கு வழங்கப்பட்டமை பற்றிப் பொதுமக்களுக்குத் தெரிவிக்கின்ற அறிவித்தலொன்றை, வர்த்தமானியிலும் இலங்கையில் புழக்கத்திலுள்ள ஆகக்குறைந்தது ஒரு சிங்கள, தமிழ் மற்றும் ஆங்கில நாளாந்தச் செய்தித்தாளிலும் வெளியிடச் செய்தல் வேண்டும்.
- (9) பொய்யானதாகவுள்ள, புரணமற்றதாகவுள்ள அல்லது பிழையானதாகவுள்ள தகவலை, உரிமொன்றுக்கான விண்ணப்பத்தில் அல்லது அது சம்பந்தமாகச் சமர்ப்பிக்கப்பட்ட வேறேதேனும் ஆவணத்தில் அல்லது இச்சட்டத்தின் கீழ் உரிமொன்று வழங்கப்பட்டவுள்ள கம்பெனியின் பொருத்தமான தன்மையை நிச்சயிப்பதற்கு நடாத்தப்பட்ட ஏதேனும் விசாரணையின் போது அல்லது நுண்ணாய்வின் போது சமர்ப்பிக்கின்ற எவ்வேறுமான இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.
6. இச்சட்டத்தின் கீழ் உரிமளிக்கப்பட்ட ஒவ்வொரு நிதிக் கம்பெனியும், விதிகளினால் விதித்துரைக்கப்படக் கூடியவாறான அத்தகைய தொகையிலான வருடாந்த உரிமக் கட்டணமொன்றைச் செலுத்துதல் வேண்டும்.
7. (1) சபையானது, இச்சட்டத்தின் கீழ் உரிமளிக்கப்பட்ட நிதிக் கம்பெனிகள் பற்றிய இடப்பொன்றை விதிகளினால் விதித்துரைக்கப்படக்கூடிய அத்தகைய படிவத்தில் வைத்திருத்தலும் பேணுதலும் வேண்டும்.
- (2) சபையானது, காலத்துக்குக்காலம், சபை தகுதியானதெனக் கருதுகின்றவாறானவொரு முறையிலும் படிவத்திலும் இச்சட்டத்தின் கீழ் உரிமளிக்கப்பட்ட நிதிக் கம்பெனிகளின் பெயர்களைக் கொண்டுள்ள அறிவித்தலொன்றை வெளியிடச் செய்யலாமென்பதுடன், அக்கம்பெனிகளின் மேற்பார்வை ரீதியிலான மதிப்பீட்டையும் அது உள்ளடக்கலாம்.
8. ஒவ்வொரு நிதிக் கம்பெனியும், அதன் உரிமத்தை, எல்லா நேரங்களிலும், அத்தகைய நிதிக் கம்பெனியின் பிரதான அலுவலகத்திலும் அல்லது தொழிலிடத்திலும் அத்துடன் அத்தகைய உரிமத்தின் பிரதியொன்றை அதன் கிளைகள் ஒவ்வொன்றிலும் வெளிக்காட்டி வைத்தல் வேண்டும்.
9. (1) இச்சட்டத்தின் கீழ் உரிமளிக்கப்பட்ட ஏதேனும் நிதிக் கம்பெனி நிதித் தொழிலைக் கொண்டு நடாத்தாதொழிந்துள்ளவிடத்து, அத்தகைய இல்லாதொழிதல் பற்றிய அறிவித்தல், அத்தகைய இல்லாதொழிதலின் மேல் அத்தகைய கம்பெனியினால் சபைக்கு உடனடியாகக் கொடுக்கப்படுதல் வேண்டும்.
- (2) ஓராம் உட்பிரிவின் கீழ் இல்லாதொழிதல் பற்றிய அறிவித்தலைப் பெற்றதன் மேல், சபையானது, நிதிக் கம்பெனியின் நிதித் தொழிலை ஒடுக்குவதற்கான அல்லது உரிமை துறப்பதற்கான அல்லது நிதிக் கம்பெனியின் வைப்புப் பொறுப்புக்களைச் சபையினால் குறித்துரைக்கப்படக் கூடியவாறான அத்தகைய முறையில் கொடுத்துத் தீர்ப்பதற்கான பணிப்புக்களையும், மற்றும் அவற்றின் இடைநேர்விளைவான அத்தகைய வேறு பணிப்புக்களையும் அத்தகைய நிதிக் கம்பெனிக்கு வழங்கலாம்.
- (3) இச்சட்டத்தின் கீழ் உரிமளிக்கப்பட்ட ஏதேனும் நிதிக் கம்பெனி நிதித் தொழிலைக் கொண்டு நடாத்துவதில்லையென நம்புவதற்குச் சபைக்கு நியாயமான எதுக்கள் உள்ளவிடத்து, நிதித் தொழிலை அது கொண்டு நடாத்தாதொழியவில்லை என்பதற்கான எண்பிப்பைப் பதிவுத்தபால் மூலமான அறிவித்தலொன்றின் தேதியிலிருந்து இருவாரங்களினுள் கொடுத்துதவம்படி அத்தகைய கம்பெனியைத் தேவைப்படுத்தி, அத்தகைய அறிவித்தலை அத்தகைய கம்பெனிக்குச் சபையானது அனுப்பலாம். அத்தகைய அறிவித்தற்றேதியிலிருந்து இருவாரங்கள் முடிவுற்ற பின்னர் அல்லது கம்பெனியானது எண்பிப்பைக் கொடுத்துதவம்பட்சத்தில் அத்தகைய எண்பிப்பைக் கவனத்திற் கொண்டு பின்னர், சபையானது அத்தகைய அறிவித்தலை மீளப்பெறலாம் அல்லது நிதிக் கம்பெனியின் நிதித் தொழிலை ஒடுக்குவதற்கான அல்லது உரிமை துறப்பதற்கான அல்லது நிதிக் கம்பெனியின் வைப்புப் பொறுப்புக்களைச் சபையினால் குறித்துரைக்கப்படக் கூடியவாறான அத்தகைய முறையில் கொடுத்துத் தீர்ப்பதற்கான பணிப்புக்களையும், அவற்றின் இடைநேர்விளைவான அத்தகைய வேறு பணிப்புக்களையும் அத்தகைய நிதிக் கம்பெனிக்கு வழங்கலாம்.
- (4) நிதிக் கம்பெனியொன்று, சபையினால் குறித்துரைக்கப்பட்ட காலப்பகுதியினுள் (2) ஆம் அல்லது (3) ஆம் உட்பிரிவுகளின் கீழ் வழங்கப்பட்ட பணிப்புக்களுக்கு இணங்கியொழுக்கத் தவறமிடத்து, அத்தகைய பணிப்புக்களுக்கு இணங்கியொழுக்குவதற்கு நிதிக் கம்பெனியினால் எடுக்கப்பட்ட நடவடிக்கைகளைக் கவனத்திற் கொண்டு அத்தகைய காலப்பகுதி விதிவிலக்கான சூழ்நிலைகளில் சபையினால் நடிக் கம்பெனியொன்றைப் பதின், சபையானது, நிதிக் கம்பெனியை ஒடுக்குவதற்கான வழக்கைக் கோப்பிடும்படி பணிப்பாளரைத் தேவைப்படுத்தலாமென்பதுடன், 32ஆம் பிரிவின் ஏற்பாடுகள் அதற்கு ஏற்படையனவாதலும் வேண்டும்.
10. (1) நிதிக் கம்பெனியொன்று, அதன் பெயரின் பாகமாக, “நிதி”, “நிதியளித்தல்” அல்லது “நிதிசார்” என்னும் சொல்லை அல்லது அதன் உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதைக் கொண்டிருத்தல் வேண்டும். “நிதி”, “நிதியளித்தல்” அல்லது “நிதிசார்” என்னும் சொல்லை அதன் பெயரில் அல்லது அதன் உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதை அதன் பெயரில் கொண்டிராத ஏதேனும் நிதிக் கம்பெனி, இச்சட்டம் நடைமுறைக்குவரும் தேதியிலிருந்து ஆறு மாதங்களினுள், “நிதி”, “நிதியளித்தல்” அல்லது “நிதிசார்” என்னும் சொல்லை அல்லது அதன் உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதை அதன் பெயரில் உள்ளடக்கும் வகையில் அதன் பெயரை மாற்றுவதற்கு அவசியமானவாறான அத்தகைய நடவடிக்கைகளை உடனடியாக எடுத்தல் வேண்டும்.
- (2) நிதிக் கம்பெனியொன்றும் (6) ஆம் உட்பிரிவிற் குறித்துரைக்கப்பட்ட நிறுவனமொன்றும் தவிர்ந்த வேறு ஆளெவரும், சபையின் எழுத்திலான முன்னங்கீகாரத்துடன், “நிதி”, “நிதியளித்தல்” அல்லது “நிதிசார்” என்னும் சொல்லை, அத்தகைய ஆளினது பெயரின் அல்லது விவரணத்தின் அல்லது வியாபாரப் பெயரின் பாகமாகத், தனியாகவோ அல்லது இன்னொரு சொல்லுடன் அல்லது அதன்

வழிச்சொற்களுள் அல்லது உருப்பெயர்ப்புகளுள் எவற்றுடனும் அல்லது வேறேதேனும் மொழியில் அவற்றுக்குச் சமமானதுடன் சேர்த்தோ, பயன்படுத்துதலாகாது.

- (3) ஓராம் மற்றும் (6)ஆம் உட்பிரிவின் ஏற்பாடுகளுக்கமைய, எவ்வேனும் ஆளினது பெயரின் அல்லது விவரணத்தின் அல்லது வியாபாரப் பெயரின் பாகமாக, "நிதி", "நிதியளித்தல்" அல்லது "நிதிசார்" என்னும் சொல்லை அல்லது அதன் வழிச்சொற்களுள் அல்லது உருப்பெயர்ப்புகளுள் எவற்றையும், அல்லது வேறேதேனும் மொழியில் அவற்றுக்குச் சமமானதைப் பயன்படுத்துகின்ற அத்தகைய ஆள், அவர் சபையின் எழுத்திலான அங்கீகாரத்தைப் பெற்றிருந்தாலொழிய, இச்சட்டம் நடைமுறைக்குவரும் தேதியிலிருந்து ஆறு மாதங்களினுள், அத்தகைய பெயரிலிருந்து அல்லது அத்தகைய விவரணத்திலிருந்து அல்லது அத்தகைய வியாபாரப் பெயரிலிருந்து "நிதி", "நிதியளித்தல்" அல்லது "நிதிசார்" என்னும் சொல்லை அல்லது அதன் வழிச்சொற்களுள் அல்லது அதன் உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதை நீக்கிவிடுவதன் மூலம், அத்தகைய பெயரை அல்லது அத்தகைய விவரணத்தை அல்லது அத்தகைய வியாபாரப் பெயரை மாற்றுதல் வேண்டும்.

- (4) பணிப்பாளர், கம்பெனிகள் பதிவாளர் தலைமையதிபதியை, தன்னிச்சையான சமூக சேவை ஒழுங்கமைப்புகளின் பதிவாளரை, இலங்கையின் வியாபாரப் பெயர்கள் பதிவாளர்களை மற்றும் வேறேதேனும் இயையான அதிகாரசபையை, அத்தகைய அதிகாரசபையின் கீழ் தாபிக்கப்பட்ட அல்லது பதிவு செய்யப்பட்ட அத்தகைய குழுக்களின் பெயரில் அல்லது விவரணத்தில் அல்லது வியாபாரப் பெயரில் "நிதி", "நிதியளித்தல்" அல்லது "நிதிசார்" என்னும் சொல்லை அல்லது அதன் வழிச்சொற்களுள் அல்லது உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதைப் பயன்படுத்துகின்ற கூட்டிணைக்கப்பட்ட அல்லது கூட்டிணைக்கப்படாத குழுக்கள் பற்றிய தகவலைக் கொடுத்துதவும்படி தேவைப்படுத்துதலாமென்பதுடன், அத்தகைய பதிவாளர் அல்லது அதிகாரசபை, பணிப்பாளரினால் தேவைப்படுத்தப்பட்டவாறான தகவலைக் கொடுத்துதவுதலும் வேண்டும்.

- (5) சபையானது, பொதுமக்களின் நலன்கருதி, இப்பிரிவின் ஏற்பாடுகளை மீறியும், அத்தகைய மீறுகை தொடர்பில் இச்சட்டத்தின் வேறேதேனும் பிரிவின் ஏற்பாடுகளின் கீழ் ஏதேனும் நடவடிக்கை எடுக்கப்பட்டுள்ளது அல்லது எடுக்கப்படவுள்ளது என்பது எவ்வாறிருப்பினும், எவ்வேனும், அத்தகைய ஆளின்பது பெயரின் அல்லது விவரணத்தின் அல்லது வியாபாரப் பெயரின் பாகமாக "நிதி", "நிதியளித்தல்" அல்லது "நிதிசார்" என்னும் சொல்லை அல்லது அதன் வழிச்சொற்களுள் அல்லது அதன் உருப்பெயர்ப்புகளுள் எவற்றையும், அல்லது வேறேதேனும் மொழியில் அவற்றுக்குச் சமமானதைப் பயன்படுத்தும்படித்து, பின்வருவனவற்றை எத்தகையவனவமான வழிவகைகள் மூலமும் பிரசித்தஞ் செய்யலாம்:-

(அ) கூட்டிணைக்கப்பட்ட ஆட்கள் குழுவொன்றின் விடயத்தில், அத்தகைய கூட்டிணைக்கப்பட்ட குழுவின் பெயரும், விவரணமும், முகவரியும், அத்தகைய கூட்டிணைக்கப்பட்ட குழுவின் பணிப்பாளர்களினது பெயர்களும் முகவரிகளும்;

(ஆ) கூட்டிணைக்கப்படாத ஆட்கள் குழுவின் விடயத்தில், அத்தகைய குழுவின் பெயரும், விவரணமும், முகவரியும், சபை தகுதியானதென எண்ணினால், அத்தகைய குழுவுறுப்பினர்களின் பெயர்களும் முகவரிகளும்; அத்துடன்

(இ) தனியாளொருவரின் விடயத்தில், அத்தகைய தனியாளின் பெயரும் முகவரியும் அவரது விவரணமும் அல்லது வியாபாரப் பெயரும் அல்லது அவரது விவரணம், வியாபாரப் பெயர் ஆகிய இரண்டும்,

அத்துடன் அத்தகைய ஆளுக்கு, "நிதி", "நிதியளித்தல்" மற்றும் "நிதிசார்" என்னும் ஏதேனும் சொற்களை அல்லது அவற்றின் வழிச்சொற்களுள் அல்லது உருப்பெயர்ப்புகளுள் எவற்றையும் அல்லது வேறேதேனும் மொழியில் அவற்றுக்குச் சமமானதை, அத்தகைய ஆளின்பது பெயரின் அல்லது விவரணத்தின் அல்லது வியாபாரப் பெயரின் பாகமாகப் பயன்படுத்துவதற்கு அதிகாரமளிக்கப்படவில்லையென்றும்.

- (6) இப்பிரிவினதுள்ளதெதுவும் -

(அ) "நிதி", "நிதியளித்தல்" அல்லது "நிதிசார்" என்னும் சொல்லை அல்லது அதன் உருப்பெயர்ப்புகளை அதன் பெயரின் பாகமாக அல்லது வேறேதேனும் மொழியில் அதற்குச் சமமானதை அதன் பெயரில் கொண்டிருப்பதற்கு எந்தக் கம்பெனி சபையினால் தேவைப்படுத்தப்படுகின்றதோ அந்தக் கம்பெனியொன்றுக்கும்;

(ஆ) நிதிக் கம்பெனிகளின் நலன்களைப் பாதுகாப்பதற்காக அமைக்கப்பட்ட அவற்றின் கழகமொன்றுக்கும்;

(இ) (138 ஆம் அத்தியாயமான) தொழிற்சங்கங்கள் கட்டளைச் சட்டத்தின் கீழ் பதிவு செய்யப்பட்டதும், ஒரு நிதிக் கம்பெனியின் ஊழியர்களாகவுள்ள வேலையாளர்களின் கழகம் அல்லது சேர்க்கை ஒன்றாகவுள்ளதான தொழிற்சங்கமொன்றுக்கும்;

(ஈ) எந்நிறுவனம் தொடர்பில் அத்தகைய வழக்காறு சட்டத் தினால் அல்லது சர்வதேச உடன்படிக்கையினால் தாபிக்கப்படுகின்றதோ அல்லது ஏற்றங்க்கரிக்கப்படுகின்றதோ அந்நிறுவனமொன்றுக்கும்; அத்துடன்

(உ) கல்வி அல்லது ஆலோசனைச் சேவைகளைப் புறநீங்கலாக வழங்குகின்ற கூட்டிணைக்கப்பட்ட குழுவொன்றுக்கும், ஏற்புடையதாதலாகாது.

- (7) ஒவ்வொரு நிதிக் கம்பெனியினாலும் பயன்படுத்தப்படுவதற்கான குறியீடொன்றை அல்லது குறியொன்றைச் சபையானது அறிமுகப்படுத்தலாம். நிதிக் கம்பெனியொன்று தவிர்ந்த வேறு ஆளெவரும் அத்தகைய குறியைப் பயன்படுத்துதலாகாது.

11. (1) கம்பெனி, உரிமையாண்மை, பங்காண்மை அல்லது வேறு உருவகம் எதுவும், பணிப்பாளரின் எழுத்திலான முன்னங்கீகாரமின்றி, ஏதேனும் நிதிக் கம்பெனியின் சுருக்கப் பெயரை அல்லது தலைப்பெழுத்துச் சொல்லை அதன் பாகமாகக் கொண்டுள்ள பெயருடன் ஏதேனும் எழுத்திலான சட்டத்தின் கீழ் பதிவு செய்யப்படுதலாகாது:

ஆயின், எவ்வாறாயினும், இவ்வப்பிரிவின் ஏற்பாடுகள், 2007ஆம் ஆண்டின் 7 ஆம் இலக்க, கம்பெனிகள் சட்டத்தின் 7ஆம் மற்றும் 10 ஆம் பிரிவுகளின் நியதிகளின்படி கம்பெனிகள் பதிவாளர் தலைமையதிபதிக்கு அளிக்கப்பட்ட தத்துவங்களைப் பாதிக்கக்கூடிய அத்தகைய முறையில் பொருள் கொள்ளப்படுதலாகாது.

- (2) அந்தந்த நிதிக் கம்பெனி தவிர்ந்த ஆளெவரும், பணிப்பாளரின் எழுத்திலான முன்னங்கீகாரமின்றி, அதன் தொழிலை மேம்படுத்துகின்ற அதன் விளம்பரங்களுள் எவற்றிலும் ஒரு நிதிக் கம்பெனியின் பெயரை, சுருக்கப் பெயரை அல்லது தலைப்பெழுத்துச் சொல்லைப் பயன்படுத்துதலாகாது.

## பாகம் II

## நிதிக் கம்பெனிகளின் மீதான பணிப்புகள், விதிகள் மற்றும் தேவைப்பாடுகள்

12. (1) வேறேதேனும் சட்டத்தின் ஏற்பாடுகள் எவ்வாறிருப்பினும், நிதிக் கம்பெனிகளின் அல்லது ஏதேனும் தொகுதியினவான அல்லது வகுதியினவான நிதிக் கம்பெனிகளின் தொழில் மற்றும் கூட்டிணைப்பு அலுவல்களின் ஏதேனும் அம்சம் எம்முறையில் நடாத்தப்பட வேண்டுமோ அம்முறை தொடர்பாகவும், குறிப்பாக-
- (அ) அத்தகைய கம்பெனிகளினால் எந்நியதி நிபந்தனைகளின் கீழ் வைப்புக்கள் ஏற்றுக்கொள்ளப்படலாமோ அந்நியதி நிபந்தனைகளும், அத்தகைய வைப்புக்களின் மீது செலுத்தப்படற்காலனவான ஆகக்கூடிய வட்டி வீதங்களும், எந்த ஆகக்கூடிய காலப்பகுதிக்கு வைப்புக்கள் ஏற்றுக்கொள்ளப்படலாமோ அந்த ஆகக்கூடிய காலப்பகுதியும் மற்றும் ஒன்று அல்லது அதற்கு மேற்பட்ட கணக்குகளில் ஓராளின் பெயரில் ஒரு கம்பெனியில் வைப்பீடு செய்யப்படக்கூடிய ஆகக்கூடிய தொகையும்;
- (ஆ) எந்த நியதி நிபந்தனைகளின் கீழ் ஏதேனும் கடன், கடன்வசதி அல்லது ஏதேனும் வகையினதான நிதி வசதி அத்தகைய கம்பெனிகளினால் வழங்கப்படலாமோ அந்த நியதி நிபந்தனைகளும், அத்தகைய கடன்கள், கடன் வசதிகள் அல்லது வேறுவகையினவான நிதி வசதிகள் என்பன மீது இறுக்கப்படக்கூடிய ஆகக்கூடிய வட்டி வீதங்களும் மற்றும் அத்தகைய ஏதேனும் கடன், கடன்வசதி அல்லது வேறு வகையினதான நிதி வசதி எந்த ஆகக்கூடிய காலப்பகுதிகளுக்காக வழங்கப்படலாமோ அந்த ஆகக்கூடிய காலப்பகுதிகளும்;
- (இ) தரகர்கள், கழிப்பனவுகள், கட்டணங்கள் அல்லது எத்தகையனவமான வேறு பெறுகைகள் அல்லது கொடுப்பனவுகள் என்ற வகையாக அத்தகைய கம்பெனிகளுக்குச் செலுத்தப்படக்கூடிய, அல்லது அவற்றினால் இறுக்கப்படக்கூடிய ஆகக்கூடிய வீதங்களும்;
- (ஈ) அத்தகைய கம்பெனிகளினால் எந்நியதி நிபந்தனைகளின் கீழ் முதலீடுகள் செய்யப்படலாமோ அந்நியதி நிபந்தனைகளும்;
- (உ) அத்தகைய கம்பெனிகளினால் வழங்கப்பட்ட கடன்கள், கடன் வசதிகள் அல்லது வேறு வகையினவான நிதி வசதிகள் மற்றும் செய்யப்பட்ட முதலீடுகள் என்பவற்றுக்கான ஆகக்கூடிய அனுமதிக்கத்தக்க முதிர்வுகளும், பல்வேறு வகையினவான கடன் கொடுத்தல், கடன் வழங்குதல் மற்றும் முதலீட்டுத் தொழிற்பாடுகள் என்பவற்றுக்குத் தேவைப்படக்கூடிய அல்லது அனுமதிக்கப்படக்கூடிய பிணைப் பொறுப்பின் தன்மையும் தொகையும்;
- (ஊ) கணக்குப் புத்தகங்கள் அல்லது வேறு பதிவேடுகள் அல்லது ஆவணங்கள் எப்படிவத்திலும் எம்முறையிலும் அத்தகைய கம்பெனிகளினால் பேணப்பட வேண்டுமோ அப்படிவமும் அம்முறையும்;
- (எ) வழங்கப்பட்ட கடன்கள் காலங்கடந்தனவாக வந்திருப்பின், அத்தகைய கடன்கள் தொடர்பில் செலுத்தப்படாத வட்டியை முழுமையாக அல்லது பகுதியளவில் அத்தகைய கம்பெனிகளின் வருமானத்திலிருந்து தவிர்த்தலும்;
- (ஏ) அத்தகைய கம்பெனிகளின் திரவச் சொத்துக்கள், அத்தகைய கம்பெனிகளின் மொத்த வைப்புப் பொறுப்புக்களுக்கு எந்த ஆகக் குறைந்த விகிதத்தைக் கொண்டிருக்கவேண்டுமோ அந்த ஆகக்குறைந்த விகிதமும்;
- (ஐ) சபையினால் அவ்வாறு தேவைப்படுத்தப்படின், மத்திய வங்கியில் நிதிக் கம்பெனிகளினால் காசு மீதிகள் பேணப்படுதலும், அத்தகைய காசு மீதிகள் நிதிக் கம்பெனிகளின் வைப்புப் பொறுப்புக்களுக்கு எந்த ஆகக்குறைந்த விகிதத்தைக் கொண்டிருக்க வேண்டுமோ அந்த ஆகக் குறைந்த விகிதமும்;
- (ஓ) முதிர்வடையு முன்னர் வைப்புக்களின் வைப்பீட்டாளர்களினால் மீளப் பெறப்படுவதற்கு ஏற்புடையற்காலனவாக வேண்டிய நிபந்தனைகளும்;
- (ஔ) அத்தகைய கம்பெனிகள் அவர்களின் கடன்கள், கடன் வசதிகள், வேறுவகையினவான நிதி வசதிகள் அல்லது முதலீடுகள் என்பவற்றின் தொகையை அதிகரிப்பதனைத் தடைசெய்தலும்;
- (ஐ) அத்தகைய கம்பெனிகளினால் வழங்கப்பட்ட அல்லது செய்யப்பட்ட எவையேனும் கடன்களின், முதலீடுகளின் அல்லது நிதி வசதிகளின் தொகை குறித்துரைக்கப்பட்ட காலப்பகுதிகளினுள் எந்த வீதத்தில் அதிகரிக்கப்படலாமோ அந்த வீதத்துக்கான வரையறைகளை நிர்ணயித்தலும்;
- (க) அத்தகைய கம்பெனிகளின் கடன்கள், முதலீடுகள் அல்லது நிதிவசதிகள் என்பவற்றின் தொகையை, குறித்துரைக்கப்பட்டவொரு காலப்பகுதியினுள் குறித்துரைக்கப்பட்ட வரையறைகளுக்குக் குறைக்கும்படி அவர்களைத் தேவைப்படுத்துதலும்;
- (ங) (i) ஒரு கம்பெனியினால், கூட்டிணைக்கப்பட்ட குழுவினால் அல்லது தனியாளினால்; அத்துடன்  
(ii) (அ) ஒரு கம்பெனியினால் மற்றும் பின்வருவனவற்றுள் ஒன்றினால் அல்லது அதற்கு மேற்பட்டினால்:-  
(அஅ) அதன் துணைநிலைக் கம்பெனிகளினால்;  
(ஆஆ) அதன் கொளிக் கம்பெனியினால்;  
(இஇ) அதன் கொளிக் கம்பெனியின் துணைநிலைக் கம்பெனியினால்; அல்லது  
(ஈஈ) அத்தகைய கம்பெனி அல்லது அதன் துணைநிலைக் கம்பெனி அல்லது அதன் கொளிக் கம்பெனி, அல்லது அதன் கொளிக் கம்பெனியின் துணைநிலைக் கம்பெனி எந்தக் கம்பெனியில் கணிசமானளவிலான அக்கறையைக் கொண்டுள்ளதோ அந்தக் கம்பெனியினால் அல்லது;  
(ஆ) தனியாளொருவரினால் மற்றும் பின்வருவோரில் ஒருவரினால் அல்லது அதற்கு மேற்பட்டோரினால் அல்லது பின்வருவனவற்றுள் ஒன்றினால் அல்லது அதற்கு மேற்பட்டினால்:-  
(அஅ) அவரது உறவினரினால்;

(ஆஆ) அவர் எந்தக் கம்பெனியில் கணிசமானளவிலான அக்கறையைக் கொண்டுள்ளாரோ அல்லது அவரது உறவினர் எந்தக் கம்பெனியில் கணிசமானளவிலான அக்கறையைக் கொண்டுள்ளாரோ அந்தக் கம்பெனியினால்;

(இஇ) அத்தகைய கம்பெனியின் துணைநிலைக் கம்பெனியினால்;

(ஈஈ) அத்தகைய கம்பெனியின் கொளிக் கம்பெனியினால்;

(உஉ) அத்தகைய கம்பெனியின் கொளிக் கம்பெனியினது துணைநிலைக் கம்பெனியினால்;

(ஊஊ) அத்தகைய கம்பெனி அல்லது அதன் துணைநிலைக் கம்பெனி அல்லது அதன் கொளிக் கம்பெனி அல்லது அதன் கொளிக் கம்பெனியின் துணைநிலைக் கம்பெனி எந்தக் கம்பெனியில் கணிசமான அளவிலான அக்கறையைக் கொண்டுள்ளதோ அந்தக் கம்பெனியினால்; அல்லது

(எஎ) அத்தகைய தனியாள் அல்லது அவரது உறவினர், கம்பெனியொன்று தவிர்ந்த எந்தக் கூட்டணைக்கப்பட்ட குழுவில் கணிசமானளவிலான அக்கறையைக் கொண்டுள்ளாரோ அந்தக் கூட்டணைக்கப்பட்ட குழுவினால்; அல்லது

(இ) எந்தக் கம்பெனி ஒவ்வொன்றிலும், விடயத்துக்கேற்ப, தனியாள் அல்லது கம்பெனியொன்று, ஒன்றில் நேரடியாகவோ, நேரடியாகவல்லாமலோ அல்லது நன்மை பயக்கும் வகையில் கணிசமானளவிலான அக்கறையை அல்லது குறிப்பிடத்தக்க முகாமைத்துவ அக்கறையைக் கொண்டுள்ளாரோ அல்லது கொண்டுள்ளதோ அந்தக் கம்பெனிகளினால்;

கூட்டுமைத்தத்தில், வைத்திருக்கப்படக்கூடியதும், நிதிக் கம்பெனியொன்றிலுள்ளதுமான பங்கு மூலதனத்தின் ஆக்கக்கூடிய நூற்றுவிதமும்;

- (ச) பிணைப் பொறுப்பளிக்கப்பட்ட நிதி வசதிகள் தொடர்பில் அத்தகைய கம்பெனிகளினால் பேணப்பட வேண்டிய விளிம்புகளும்;
- (சூ) நிதிக்கம்பெனிகளினால் கொண்டு நடாத்தப்படக் கூடிய செயற்பாடுகளின் வகைகள் மீதான மட்டுப்பாடும்;
- (L) சம்பளம், படி, மேலதிக வருவாய்கள், செலவுகளை மீளளித்தல், முடிவுகால நன்மைகள், பணிக்கொடை மற்றும் வேறு மூப்போய்வுதிக் கொடுப்பனவுகள் என்றவகையாக அத்தகைய கம்பெனிகளின் பணிப்பாளர்களுக்கு அல்லது ஊழியர்களுக்குக் கொடுப்பனவு செய்தலும்;
- (ண) ஒரு நிதிக்கம்பெனியினால் பேணப்பட வேண்டிய மைய மூலதனத் தொகையும்;
- (த) ஒரு நிதிக்கம்பெனியின் பணிப்பாளர்கள், பிரதான நிறைவேற்றலுவலர் மற்றும் முக்கியமான முகாமைத்துவ ஆளணியினர் என்போரிடமிருந்து தேவைப்படுத்தப்பட்ட கல்வி மற்றும் உயர் தொழில்சார் தகைமைகளும் அனுபவமும்;
- (ந) அத்தகைய கம்பெனிகளின் பணிப்பாளர் சபையினது அமைப்பும் கூட்டநடப்பெண்ணின் அமைத்துருவாக்கமும்;
- (ப) அத்தகைய கம்பெனிகளின் பணிப்பாளர்களை நியமிப்பதற்கும், தேர்ந்தெடுப்பதற்கும் அல்லது பெயர் குறித்து நியமிப்பதற்கும் சபையின் முன்னங்கீகாரத்தைப் பெறுவதற்கான தேவைப்பாடும்;
- (ம) நிதிக் கம்பெனியொன்றின் பிரதான நிறைவேற்றலுவலரை நியமிப்பதற்குப் பணிப்பாளரின் முன்னங்கீகாரத்தைப் பெறுவதற்கான தேவைப்பாடும்;
- (ய) காணியைக் கொள்வதிலும், அதற்கு விலையளிடுதலிலும் அத்தகைய கம்பெனிகளினால் பின்பற்றப்பட வேண்டிய நியதிநிபந்தனைகளும் நடவடிக்கை முறைகளும்;
- (ர) அத்தகைய கம்பெனிகளினால் துணைநிலை மற்றும் இணைக்கம்பெனிகள் அமைக்கப்படுதலும்;
- (ல) இச்சட்டத்தின் கீழ் சபையினால் விதிக்கப்படக் கூடிய ஏதேனும் தண்டத்தின் கொடுப்பனவை உறுதிப்படுத்துவதற்குச் சபையினால் தீர்மானிக்கப்படக் கூடியவாறான அத்தகைய பெறுமதிக்காகவும் அத்தகைய நியதிகளின் மீதும் நிதிக் கம்பெனியொன்றினால் வங்கி உத்தரவாதமொன்று சமர்ப்பிக்கப்படுதலும், என்பவற்றுக்காகவும் சபையானது அத்தகைய நிதிக் கம்பெனிகளுக்குப் பணிப்புகள் விடுக்கலாம்.

- (2) ஓராம் உட்பிரிவின் கீழ் வழங்கப்பட்ட பணிப்பொன்று, இச்சட்டம் நடைமுறைக்குவரும் தேதிக்கு முன்னராயினுஞ் சரி பின்னராயினுஞ் சரி கொள்ளப்பட்ட அல்லது உற்ப்பட்ட நிதிக் கம்பெனியொன்றின் சொத்துக்களுள் அல்லது பொறுப்புக்களுள் எவற்றினதும் தன்மையில் அல்லது தொகையில் மாற்றமொன்றைச் செய்யும்படி அத்தகைய பணிப்பு அதனைத் தேவைப்படுத்தும் என்பது எவ்வாறிருப்பினும், பயனுடையதாதல் வேண்டும்:

ஆயின், மேலே கூறப்பட்டவாறு ஒரு மாற்றத்தைச் செய்வதற்குத் தேவைப்படுத்தப்பட்ட ஒரு நிதிக் கம்பெனிக்கு, அத்தகைய மாற்றத்தை அக்காலப்பகுதியினுள் செய்வதற்கென அத்தகைய பணிப்புத் தேதியிலிருந்து பன்னிரண்டு மாதங்களைக் கொண்டவொரு காலப்பகுதி, அல்லது அத்தகைய நோக்கத்துக்காகச் சபையினால் வழங்கப்படக்கூடிய அத்தகைய நிபந்த காலப்பகுதி அனுமதிக்கப்படுதல் வேண்டும்.

- (3) ஓராம் உட்பிரிவின் (ங) என்னும் பந்தியின் கீழ் நிதிக் கம்பெனியொன்றுக்கு வழங்கப்பட்டவொரு பணிப்புக்கு இணங்கியொழுதுவதற்கென, அது, அத்தகைய நிதிக் கம்பெனியில் பங்குகளை வைத்திருக்கும் ஆளொருவரை, அத்தகைய பங்குகள் இச்சட்டம் தொடங்கும் தேதிக்கு முன்னரோ அல்லது பின்னரோ அத்தகைய ஆளினால் கொள்ளப்பட்டதாயினுஞ் சரி, அத்தகைய பணிப்பில் குறித்துரைக்கப்பட்ட அத்தகைய காலப்பகுதியினுள் அத்தகைய ஆளினால் அத்தகைய நிதிக் கம்பெனியில் வைத்திருக்கப்பட்ட பங்குகளின் எண்ணிக்கையைக் குறைக்கும்படி பணிக்கலாம். அத்தகைய பணிப்புக்கு இணங்கியொழுதுதல் அத்தகைய ஆளின் கடமையாதல் வேண்டும்.
- (4) சபையானது, அதன் தற்றுணியில், (1)ஆம் உட்பிரிவின் (ஐ) என்னும் பந்தியின் கீழ் அதற்கு வழங்கப்பட்டவொரு பணிப்பைப் பின்பற்றி, மத்திய வங்கியில் நிதிக் கம்பெனியொன்றினால் பேணப்பட்ட ஏதேனும் காசுமீதியின் மேல், சபையினால் தீர்மானிக்கப்படக் கூடியவாறான அத்தகைய விதத்தில் வட்டி செலுத்தலாம்.

- (5) சபையானது, அவசியமானவிடத்து, குறிப்பாக (1) ஆம் உட்பிரிவில் குறித்துரைக்கப்படுகின்றவாறான அத்தகைய கருமங்களின் மீது ஏதேனும் நிதிக் கம்பெனிக்குப் பணிப்புகள் விடுக்கலாம்.
- (6) நிதிமுறைமையின் நிலையுறுதியை உறுதிப்படுத்துவதற்கென, சபையானது, நிதிக் கம்பெனிகளின் வைத்திருக்கைக் கம்பெனிகள், துணைநிலைக் கம்பெனிகள் மற்றும் இணைக் கம்பெனிகள் என்பவற்றின் தொழிலினது ஏதேனும் அம்சம் எம்முறையில் நடாத்தப்படவேண்டுமோ அம்முறை தொடர்பாக அத்தகைய கம்பெனிகளுக்கு பணிப்புகள் வழங்கலாம்.
13. சபையானது, 12 ஆம் பிரிவின் (1) ஆம், (2) ஆம் உட்பிரிவுகளின் கீழ் வழங்கப்பட்ட பணிப்புகளுக்கு இணங்கியொழுதுகலைக் கண்காணிக்கும் முறை தொடர்பாகப் பணிப்பாளருக்கு வழிகாட்டு நெறிகளை வழங்கலாமென்பதுடன், ஒன்றில் உடனடியாக அல்லது பணிப்பாளரினால் குறித்துரைக்கப்படக் கூடியவாறான அத்தகைய காலப்பகுதியினுள் அத்தகைய பணிப்புகளுக்கு இணங்கியொழுதுகலைப் நிதிக் கம்பெனிகளைப் பணிக்குமாறும் பணிப்பாளருக்கு அதிகாரமளிக்கலாம்.
14. (1) பன்னிரெண்டாம் பிரிவின் (1) ஆம் அல்லது (2) ஆம் உட்பிரிவின் கீழ் வழங்கப்பட்ட எவையேனும் பணிப்புகளுக்கு இணங்கியொழுதுகலைக்கு ஏதேனும் நிதிக் கம்பெனி தவறினால், பணிப்பாளர், 13ஆம் பிரிவின் கீழ் வழங்கப்பட்ட எவையேனும் வழிகாட்டு நெறிகளில் வேறுவகையாக ஏற்பாடு செய்யப்பட்டிருந்தாலொழியும், அத்தகைய நிகழ்வைச் சபைக்கு அறிக்கையிடுதல் வேண்டுமென்பதுடன், இச்சட்டத்தின் 25ஆம் பிரிவின் ஏற்பாடுகள் அத்தகைய பட்சத்தில் ஏற்புடையனவாதலும் வேண்டும்.
- (2) ஏதேனும் நிதிக் கம்பெனி, 13ஆம் பிரிவின் கீழ் சபையினால் வழங்கப்பட்ட வழிகாட்டு நெறிகளின் நியதிகளின்படி பணிப்பாளரினால் வழங்கப்பட்ட ஏதேனும் பணிப்புகளுக்கு இணங்கியொழுதுகலைக்கு தவறினால், பணிப்பாளர் அத்தகைய நிகழ்வைச் சபைக்கு அறிக்கையிடுதல் வேண்டுமென்பதுடன், இச்சட்டத்தின் 25 ஆம் பிரிவின் ஏற்பாடுகள் அத்தகைய பட்சத்தில் ஏற்புடையனவாதலும் வேண்டும்.
15. பணிப்பாளர், நிதிக் கம்பெனியொன்றின் தொழில் மற்றும் கூட்டிணைப்பு அலுவலர்கள் எம்முறையில் நடாத்தப்படுகின்றனவென நிச்சயிக்கும் நோக்குடன் அல்லது அத்தகைய வேறு ஏதேனும் குறித்துரைக்கப்பட்ட நோக்கத்துக்காக, அத்தகைய பணிப்பில் குறித்துரைக்கப்பட வேண்டிய முறையிலும், அத்தகைய படிவத்திலும், அத்தகைய கால இடைவெளிகளிலும் அல்லது அத்தகைய நேரங்களிலும் ஆவணங்களையும் தகவலையும் சமர்ப்பிக்குமாறு ஏதேனும் நிதிக் கம்பெனியைப் பணிக்கலாம்.
16. (1) இச்சட்டத்தின் கீழ் எந்தக் கருமம் தொடர்பில் விதிகள் ஆக்கப்பட வேண்டுமென அதிகாரமளிக்கப்படுகின்றதோ அல்லது விதித்துரைக்கப்பட வேண்டுமெனக் கூறப்படுகின்றதோ அல்லது தேவைப்படுத்தப்படுகின்றதோ அந்த ஏதேனும் கருமத்தின் மீது சபையானது விதிகளை ஆக்கலாம்.
- (2) குறிப்பாகவும் (1) ஆம் உட்பிரிவினால் அளிக்கப்பட்ட தத்துவங்களின் பொதுமைக்குப் பங்கமின்றியும், சபையானது பின்வரும் எல்லாக் கருமங்கள் தொடர்பிலும் அல்லது அவற்றுள் எவை தொடர்பிலும் விதிகளை ஆக்கலாம்:-
- (அ) நிதிக் கம்பெனிகளுக்கு உரிமமளித்தலும் நிதிக் கம்பெனிகளினால் சபைக்குச் செலுத்தப்படும்பாலானவான வருடாந்த உரிமக் கட்டணங்களும்;
- (ஆ) இச்சட்டத்தின் கீழ் பயன்படுத்தப்பட வேண்டிய படிவங்கள்;
- (இ) நிதித் தொழிலின் ஏதேனும் அம்சம் தொடர்பான ஏதேனும் விவரமஞ்சரியை அல்லது விளம்பரத்தை ஏதேனும் நிதிக் கம்பெனி வழங்குவதனை ஒழுங்குபடுத்துதலும் அல்லது தடை செய்தலும், அத்தகைய ஏதேனும் விவரமஞ்சரி அல்லது விளம்பரம் எந்நிபந்தனைகளுக்கமைய வழங்கப்படலாமோ அந்நிபந்தனைகளும்.
- (3) இச்சட்டத்தின் கீழ் சபையினால் ஆக்கப்படும் ஒவ்வொரு விதியும் வர்த்தமானியில் வெளியிடப்படுதல் வேண்டும்.
17. (1) சபையானது, காலத்துக்குக்காலம், இச்சட்டத்தின் கீழ் உரிமமளிக்கப்படுவதற்காகக் கம்பெனியொன்று வைத்திருக்க வேண்டிய ஆகக் குறைந்த மைய மூலதனத் தொகையைத் தீர்மானிக்கலாம்: ஆயின், எவ்வாறாயினும், சபையினால் தீர்மானிக்கப்படும் அத்தகைய தொகை இருநூறு மில்லியன் ரூபாவுக்குக் குறையவிருத்தலாகாது.
- (2) நிதிக் கம்பெனியொன்று, எல்லா நேரங்களிலும், நிதிக் கம்பெனியொன்றாக உரிமமளிக்கப்பட்ட போது அது வைத்திருந்த தொகைக்குக் குறையாதவொரு மட்டத்தில் அதன் மைய மூலதனத்தைப் பேணுதல் வேண்டும்: ஆயின், எவ்வாறாயினும், இச்சட்டத்தின் 12ஆம் பிரிவின் நியதிகளின்படி மைய மூலதனத்தின் கூடுதலான தொகையை அல்லது ஒரு நிதிக் கம்பெனியின் சொத்துக்களும் அல்லது பொறுப்புக்களும் தொடர்பாக மைய மூலதனப் பேணுகையை விதிக்கின்ற பணிப்பொன்றைச் சபை வழங்கியுள்ள பட்சத்தில், நிதிக் கம்பெனியொன்று அத்தகைய பணிப்புக்கிசைந்தொழுக அதன் மைய மூலதனத்தைப் பேணுதல் வேண்டும்.
18. (1) நிதிக் கம்பெனியொன்று, எல்லா நேரங்களிலும், ஒதுக்கு நிதியமொன்றைப் பேணுதல் வேண்டும். ஒவ்வொரு நிதிக் கம்பெனியும் ஒவ்வோர் ஆண்டு தொடர்பிலும் வரி செலுத்திய பின்னர், ஆனால் ஏதேனும் பங்கிலாபம் வெளியிடப்படுதல்படு முன்னர், சபை பணிக்கக் கூடியவாறாக அதன் தேறிய இலாபத்தின் அத்தகைய பாகத்தை ஒதுக்கு நிதியத்துக்குக் கைமாற்றுதல் வேண்டும்.
- (2) நிதிக் கம்பெனியொன்று, சபையின் எழுத்திலான முன்னக்காரமின்றி, அதன் மூலதனத்தை அல்லது அதன் ஒதுக்கு நிதியத்திலிருக்கின்றவாறான அத்தகைய தொகையைக் குறைத்தலோ அல்லது ஊறுபடுத்துதலோ ஆகாது.
19. நிதிக் கம்பெனியொன்று, எல்லா நேரங்களிலும், அதன் வைப்பீட்டாளர்களின் நலன்களைப் பாதுகாக்கும் வகையிலான அத்தகைய முறையில் அதன் தொழிலைக் கொண்டு நடாத்துதல் வேண்டுமென்பதுடன், விடயத்துக்கேற்ப, வைப்புக்களை அல்லது அவற்றின் மீதான வட்டியை அதன் வைப்பீட்டாளர்களுக்கு உரிய தேதிகளில் மீளச் செலுத்துவதற்கு அல்லது செலுத்துவதற்கு நியாயமான முறையில் அவசியமானவாறான அத்தகைய எல்லா வழிமுறைகளையும் எடுத்தலும் வேண்டும்.
20. (1) ஏதேனும் நிதிக் கம்பெனி, வைப்பீட்டாளரொருவருக்குக் கோரிக்கையின் மீது அல்லது வைப்பிடப்பட்ட நேரத்தில் முதிர்வுத் தேதி பற்றி உடன்பட்டிருப்பின், அத்தகைய முதிர்வுத் தேதியன்று அல்லது அதன் பின்னர் வைப்பொன்றை மீளச் செலுத்துவதற்குத் தவறுமிடத்து அல்லது அதன் மீதான வட்டியைச் செலுத்துவதற்குத் தவறுமிடத்து, அத்தகைய கம்பெனியின் ஒவ்வொரு பணிப்பாளரும், முகாமையாளரும் அல்லது செயலாளரும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்:

ஆயின், எவ்வாறாயினும், அத்தகைய பணிப்பாளர், முகாமையாளர் அல்லது செயலாளர் எவரும், அத்தகைய தவறு தாம் அறியாமல் புரியப்பட்டதெனவும் அத்தவறு புரியப்படுவதைத் தடுப்பதற்கு உரிய எல்லா விழிப்புக் கவனத்தையும் தாம் பிரயோகித்தாரெனவும் எண்பித்தால், தவறொன்றுக்குக் குற்றவாளியாதலாகாது.

(2) ஓராம் உட்பிரிவின் நியதிகளின்படி எந்த வைப்பீட்டாளரின் வைப்பும் வட்டியும் கோரிக்கையின் மீது அல்லது முதிர்வின் மேல் செலுத்தப்பட்டிருக்கவில்லையோ அந்த எவரேனும் வைப்பீட்டாளர், 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் 136ஆம் பிரிவின் நியதிகளின்படி நீதிவான் நீதிமன்றத்தில் வழக்கு நடவடிக்கைகளைத் தொடுக்கலாம்.

21. (1) ஆளொருவர் பின்வருமாறிருப்பின், அத்தகைய ஆள், நிதிக் கம்பெனியொன்றின், விடயத்துக்கேற்ப, பணிப்பாளரொருவராக, பிரதான நிறைவேற்றலுவலராக, செயலாளராக அல்லது முக்கியமான முகாமைத்துவ ஆணையினராக நியமிக்கப்படுவதற்கு அல்லது தேர்ந்தெடுக்கப்படுவதற்கு அல்லது அத்தகைய பதவியை வகிப்பதற்குத் தகைமையற்றவராதல் வேண்டும்:-

(அ) இலங்கையில் அல்லது வெளிநாட்டில் உள்ள ஏதேனும் நீதிமன்றத்தினால், பொறுப்பு விடுவிக்கப்பட்டாத கடனிறுக்க வகையற்றவராக அல்லது வங்கி முறிந்தவராக வெளிப்படுத்தப்பட்டிருப்பின்

(ஆ) ஒழுக்கக்கேட்டை உட்படுத்துகின்ற தவறொன்றுக்காக ஏதேனும் நீதிமன்றத்தில் குற்றத் தீர்ப்பளிக்கப்பட்டிருப்பின்

(இ) இச்சட்டத்தின் கீழான அல்லது 2007ஆம் ஆண்டின் 7ஆம் இலக்க, கம்பெனிகள் சட்டத்தின் கீழான ஏதேனும் தவறுக்காக ஏதேனும் சட்ட நீதிமன்றத்தினால் குற்றத் தீர்ப்பளிக்கப்பட்டிருப்பின்

(ஈ) இச்சட்டத்தின் 51 ஆம் பிரிவின் கீழ் எவ்வாறுக்கெதிராகச் சபையினால் நடவடிக்கை எடுக்கப்பட்டுள்ளதோ அவ்வாள் ஒருவராகவிருப்பின்

(உ) (i) இலங்கையில் அல்லது வெளிநாட்டில் உள்ள பொலிசினால், ஏதேனும் ஒழுங்குபடுத்தும் அல்லது மேற்பார்வை செய்யும் அதிகாரசபையினால், உயர் தொழிற்சார் கழகத்தினால், விசாரணை ஆணைக்குழுவினால், நியாயசபையினால் அல்லது சட்டத்தினால் தாபிக்கப்பட்ட வேறேதேனும் குழுவினால், மோசடி, ஏமாற்றுகை, நேர்மையின்மை அல்லது வேறு ஒத்த குற்றவியல் செயல் தொடர்பில் ஏதேனும் புலனாய்வுக்கு அல்லது விசாரணைக்கு உட்படுத்தப்பட்டிருக்கும் போது

(ii) அவ்வாறு நியமிக்கப்படுவதற்கு அல்லது தேர்ந்தெடுக்கப்படுவதற்கு நேர்முன்னரான கடந்த பதினைந்து ஆண்டு காலப்பகுதியின் எவ்வேளையிலும், மோசடி, ஏமாற்றுகை, நேர்மையின்மை அல்லது வேறு ஒத்த குற்றவியல் செயல் என்பன தொடர்பில் இலங்கையில் அல்லது வெளிநாட்டில் உள்ள ஏதேனும் ஒழுங்குபடுத்தும் அல்லது மேற்பார்வை செய்யும் அதிகாரசபையினால், உயர் தொழிற்சார் கழகத்தினால், விசாரணை ஆணைக்குழுவினால், நியாயசபையினால் அல்லது சட்டத்தினால் தாபிக்கப்பட்ட வேறேதேனும் குழுவினால் குற்றவாளியெனக் காணப்பட்டிருப்பின்

(ஊ) (i) ஒரு மோசடி, ஏமாற்றுகை, நேர்மையின்மை அல்லது வேறு ஒத்த குற்றவியல் செயல் என்பவற்றை உட்படுத்துகின்ற தவறொன்றுக்காக நீதிமன்ற வழக்கு நடவடிக்கைகளுக்கு அமைந்தவராகவிருப்பின்;

(ii) அவ்வாறு நியமிக்கப்படுவதற்கு அல்லது தேர்ந்தெடுக்கப்படுவதற்கு நேர்முன்னரான கடந்த பதினைந்து ஆண்டு காலப்பகுதியின் எவ்வேளையிலும் ஒரு மோசடி, ஏமாற்றுகை, நேர்மையின்மை அல்லது வேறு ஒத்த குற்றவியல் செயல் என்பவற்றை உட்படுத்துகின்ற தவறொன்றுக்காக ஏதேனும் நீதிமன்றத்தினால் குற்றத் தீர்ப்பளிக்கப்பட்டிருப்பின்

(எ) இலங்கையில் அல்லது வெளிநாட்டில் உள்ள ஏதேனும் வங்கியில், நிதிக் கம்பெனியில் அல்லது கூட்டிணைக்கப்பட்ட குழுவில் பணிப்பாளரொருவராக, பிரதான நிறைவேற்றலுவலராக அல்லது வேறு அலுவலராகச் செயலாற்றுவதிலிருந்து ஒழுங்குபடுத்தும் அல்லது மேற்பார்வை செய்யும் அதிகாரசபையினால் அகற்றப்பட்டிருப்பின் அல்லது இடைநிறுத்தப்பட்டிருப்பின்

(ஏ) சித்தகவாதீமற்றவரெனத் தகுதி வாய்ந்த நியாயாதிக் கக் கொண்ட நீதிமன்றமொன்றினால் வெளிப்படுத்தப்பட்டிருப்பின்

(ஐ) (i) (அ) இச்சட்டத்தின் 2 ஆம் பிரிவின் (1) ஆம் உட்பிரிவை மீறி அல்லது

(ஆ) 1988 ஆம் ஆண்டின் 78 ஆம் இலக்க, நிதிக் கம்பெனிகள் சட்டத்தின் (அது நீக்கப்படுமுன்னர்) 2 ஆம் பிரிவின் (1) ஆம் உட்பிரிவை மீறி,

நிதித்தொழிலைக் கொண்டு நடாத்தியுள்ளாரென் அல்லது

(ii) இச்சட்டத்தின் 2 ஆம் பிரிவின் (2) ஆம் உட்பிரிவை மீறி வைப்புக்களை ஏற்றுக்கொண்டுள்ளாரென, சபையினால் தீர்மானிக்கப்பட்டிருப்பின்; அல்லது

(ஓ) இச்சட்டத்தின் 2 ஆம் பிரிவின் (1) ஆம் உட்பிரிவை அல்லது 1988 ஆம் ஆண்டின் 78 ஆம் இலக்க, நிதிக் கம்பெனிகள் சட்டத்தின் (அது நீக்கப்படு முன்னர்) 2 ஆம் பிரிவின் (1)ஆம் உட்பிரிவை மீறி நிதித் தொழிலைக் கொண்டு நடாத்தியுள்ளதென அல்லது இச்சட்டத்தின் 2 ஆம் பிரிவின் (2) ஆம் உட்பிரிவை மீறி வைப்புக்களை ஏற்றுக் கொண்டுள்ளதெனச் சபை தீர்மானித்துள்ள ஏதேனும் கூட்டிணைக்கப்பட்ட குழுவில் அல்லது கூட்டிணைக்கப்படாத குழுவில் பணிப்பாளரொருவராக அல்லது பிரதான நிறைவேற்றலுவலராக இருந்திருப்பின் அல்லது வேறேதேனும் அதிகாரங் கொண்ட பதவியை வகித்திருப்பின்.

(2) சபை அவ்வாறு தீர்மானிக்குமாயின் ஏதேனும் வங்கியில், நிதிக் கம்பெனியில் அல்லது நிறுவனத்தில் பணிப்பாளரொருவராக, பிரதம நிறைவேற்று அலுவலராக இருந்துள்ளவரும் அல்லது தமது உரிமத்தை அல்லது பதிவை இல்லாதொழிக்கப் பெற்றவருமான எவரேனும் ஆள், நிதிக் கம்பெனியொன்றின் விடயத்திற்கேற்ப ஒரு பணிப்பாளராக, பிரதம நிறைவேற்று அலுவலராக, செயலாளராக அல்லது முக்கியமான முகாமைத்துவ ஆணையினராக நியமிக்கப்படுவதிலிருந்து அல்லது தெரிவு செய்யப்படுவதிலிருந்து அல்லது அத்தகைய பதவியை வகிப்பதிலிருந்து தகைமையிழந்தவராகப்படுதல் வேண்டும்.

(3) ஓராம் உட்பிரிவிற்றற்பட்டுள்ள ஏதேனும் தகைமையினத்திற்குட்பட்டிருக்கையில், பணிப்பாளரொருவராக, பிரதான நிறைவேற்றலுவலராக, செயலாளராக அல்லது முக்கியமான முகாமைத்துவ ஆணையினராகச் செயலாற்றுகின்ற எவரேனும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.

22. (1) பணிப்பாளரானவர், நிதிக் கம்பெனியொன்றின் எவரேனும் பணிப்பாளரை, முகாமையாளரை அல்லது ஊழியரை, பணிப்பாளரினால் குறித்துரைக்கப்படக் கூடியவாறான ஒரு தேதியிலும் அத்தகைய படிவத்திலும் பணிப்பாளருக்கு அவரது சொத்துக்களும் பொறுப்புக்களும் பற்றிய வெளிப்படுத்துகையைச் செய்யும்படி தேவைப்படுத்தலாம்.
- (2) ஓராம் உட்பிரிவின் கீழ் வெளிப்படுத்துகையொன்றைத் தேவைப்படுத்துவதில், பணிப்பாளர், குறிப்பிட்டவொரு காலப்பகுதிக்காகப் பொறுப்புக்களின் அதிகரிப்பும் குறைப்பும், சொத்துக்களின் கொள்ளுகையும் கையுதிர்ப்பும் என்பன பற்றிய விபரங்களையும் தேவைப்படுத்தலாம்.
- (3) இப்பிரிவின் நோக்கத்துக்காக, "சொத்துக்களும் பொறுப்புக்களும்" என்பன, இலங்கையிலும் இலங்கைக்கு வெளியேயும் உள்ளேயும் சொத்துக்களும் பொறுப்புக்களும் என்று பொருளாகுமென்பதுடன், வெளிப்படுத்துநரினால் அல்லது உறவினர் ஒருவரினால் முழுமையாக அல்லது பகுதியளவில் சொந்தமாக வைத்திருக்கப்பட்ட அசைவுள்ள, அசைவற்ற ஆதனத்தையும், வெளிப்படுத்துநர் அல்லது உறவினர் ஒருவர் எந்த ஆதனத்தில் நன்மை பயக்கும் அக்கறையைக் கொண்டுள்ளாரோ அந்த ஏதேனும் ஆதனத்தையும் உள்ளடக்கும்.
23. (1) ஒரு வைப்பின் சொந்தக்காரர் அல்லது அத்தகைய வைப்புத் தொடர்பில் சொந்தக்காரரின் செல்லுபடியான அந்நோணித் தத்துவத்தை வைத்திருப்பவர், பத்தாண்டுகளுக்குக் குறையாத காலப்பகுதியொன்றுக்கு-
- (அ) ஒன்றில் வைப்பொன்றை இடுவதன் மூலம் அல்லது மீள்பெறுவதன் மூலம் நிதிக் கம்பெனியுடன் கொடுக்கல்வாங்கல் நடாத்தியிராதவிடத்து அத்துடன்
- (ஆ) நிதிக் கம்பெனியுடன் ஏதேனும் கடிதத் தொடர்பை வைத்திராதவிடத்து,
- அத்தகைய வைப்பு செயலற்ற வைப்பொன்றாகக் கருதப்படுதல் வேண்டும்.
- ஆயின், சட்டப்படி பராமமடையும் வயதை எய்தியிராத ஆளொருவரினால் சொந்தமாக வைத்திருக்கப்பட்ட வைப்பொன்று தொடர்பாக, அத்தகைய வைப்புத் தொடர்பில் மேற்கூறப்பட்ட பத்தாண்டுக் காலப்பகுதி, அத்தகைய ஆள் சட்டப்படி பராமமடையும் வயதை எய்துவதன் மீது மட்டுமே தொடங்குதல் வேண்டும்.
- (2) ஓராம் உட்பிரிவின் குறிப்பீடு செய்யப்பட்ட ஏதேனும் செயலற்ற வைப்பை வைத்திருக்கும் ஏதேனும் நிதிக் கம்பெனி, சபையினால் தேவைப்படுத்தப்படக் கூடியவாறான அத்தகைய முறையிலும் அத்தகைய நேரத்திலும் வைப்பின் தன்மையைக் கூறி சபைக்கு அறிக்கையொன்றைச் செய்தல் வேண்டும்.
- (3) நிதிக் கம்பெனியொன்றினால் அறிக்கையிடப்பட்ட செயலற்ற வைப்புத் தொடர்பில் அவசியமெனச் சபையானது கருதுகின்றவாறான அத்தகைய நடவடிக்கையை எடுக்கும்படி அத்தகைய நிதிக் கம்பெனியை அது பணிக்கலாம். வேறேதேனும் எழுத்திலான சட்டத்தில் முரணாக எது எவ்வாறிருப்பினும், அத்தகைய வைப்பிலுள்ள எல்லாப் பணங்களும், சபை அவ்வாறு பணித்தால், மத்திய வங்கியிலுள்ள விசேட கணக்கொன்றுக்கு நிதிக் கம்பெனியினால் கைமாற்றப்படுதல் வேண்டுமென்பதுடன், சபையினால் தீர்மானிக்கப்படக் கூடியவாறான அத்தகைய நோக்கங்களுக்காகச் சபையினால் பயன்படுத்தவும்டலாம்.
- (4) ஒரு நிதிக் கம்பெனியின் அறிக்கையில் உள்ளடக்கப்பட்டதும், (3)ஆம் உட்பிரிவின் கீழ் அடங்காததுமான ஏதேனும் செயலற்ற வைப்பு, சபையினால் அமைச்சருக்கு ஆற்றுப்படுத்தப்படுதல் வேண்டுமென்பதுடன், அவர், சூழ்நிலைகளில் தோதானவையெனக் கருதுகின்றவாறான அத்தகைய அறிவுறுத்துதல்களை வழங்குதலும் வேண்டும்.
- (5) இரண்டாம் உட்பிரிவினால் தேவைப்படுத்தப்பட்ட அறிக்கை சமர்ப்பிக்கப்பட்டதிலிருந்து முப்பது நாட்களினுள், இயைபான நிதிக் கம்பெனி, சொந்தக்காரரின் பெயரையும், அத்தகைய வைப்புத் தொடர்பான விபரங்களையும் கூறி, இலங்கையில் பழக்கத்திலுள்ள சிங்கள, தமிழ் மற்றும் ஆங்கில நாளாந்தச் செய்தித் தாள்களில் ஆகக் குறைந்தது ஒன்றிலாவது அறிவித்தலொன்றை வெளியிடுதல் வேண்டுமென்பதுடன், அத்தகைய வைப்புப் பற்றிய விபரங்களைக் கொண்டுள்ள அறிவித்தலொன்றை, சொந்தக்காரருக்கு, அவரது கடைசியாக அறியப்பட்ட முகவரிக்குப் பதிவுச்சுமூலம் அனுப்பிவைத்தலும் வேண்டும்; ஆயின், நிதிக் கம்பெனி அதற்கான நியாயமான காரணம் காட்டுவதன் மேல், சபையானது, அத்தகைய அறிவித்தலை அஞ்சலிலிடுவதிலிருந்து நிதிக்கம்பெனிக்கு விலக்களிக்கலாம்.
- (6) மத்திய வங்கியானது, எவரேனும் நிதிக் கம்பெனியில் அவரது பெயரில் அல்லது அவர் எவ்வாறிடமிருந்து உரித்துப் பெறுகின்றாரோ அவ்வாறின் பெயரில் தமது வரவிற்கிருக்கும் எவையேனும் பணங்கள், எழுத்திலான ஏதேனும் சட்டத்தினால் அல்லது அதன் கீழ் அத்தகைய பணங்கள் தொடர்பில் விதிக்கப்படக்கூடியவாறான அத்தகைய நியதி நிபந்தனைகளுக்கு அல்லது மட்டுப்பாடுகளுக்கு அமைய, மத்திய வங்கியிலுள்ள விசேட கணக்கொன்றுக்குக் கைமாற்றப்பட்டுள்ளவெனச் சபையின் திருப்திக்கு எண்பிப்பைக் கொடுத்துவழமிடத்து, அத்தகைய பணங்களை, ஒன்றில் காலத்துக்குக் காலம் சபை தீர்மானிக்கக் கூடியவாறான அத்தகைய வீதத்தில் மீள் செலுத்தும் தேதிவரை அத்தகைய பணங்கள் மீது செலுத்தப்படாபாலானவான வட்டியுடன் அல்லது சபை அவ்வாறு தீர்மானித்தால் அத்தகைய வட்டியின்றி மீள் செலுத்துதல் வேண்டும்.

### பாகம் III

#### நிதிக் கம்பெனிகளின் மீதான பரிசோதனைகளும் மேற்பார்வை ரீதியிலான நடவடிக்கைகளும்

24. (1) பணிப்பாளர் தாமாகவோ அல்லது பணிப்பாளரினால் அதற்கென அதிகாரமளிக்கப்பட்ட மத்திய வங்கியின் எவரேனும் அலுவலர் மூலமாகவோ அல்லது வேறொருவரோ மூலமாகவோ ஒவ்வொரு பரிசோதனைக் காலப்பகுதியிலும் ஆகக் குறைந்தது ஒரு தடவையேனும், ஒவ்வொரு நிதிக் கம்பெனியினதும் புத்தகங்களையும் கணக்குகளையும் பரிசோதனை செய்யலாமென்பதுடன், பணிப்பாளர் தகுதியானவையெனக் கருதக்கூடியவாறாக ஏதேனும் குறித்துரைக்கப்பட்ட நிதிக் கம்பெனி தொடர்பில் அத்தகைய மேலதிகப் பரிசோதனைகளையும் செய்யலாம்; அத்துடன் அத்தகைய நோக்கத்துக்காகப் பின்வருவனவற்றுள் ஒன்றை அல்லது அதற்கு மேற்பட்டவற்றைச் செய்யலாம்:-
- (அ) ஏதேனும் நிதிக் கம்பெனியை அல்லது ஏதேனும் நிதிக் கம்பெனியின் பணிப்பாளரொருவரை, செயலாளரை, முகாமையாளரை, ஊழியரை, கணக்காய்வாளரை, முகவரை அல்லது ஒப்பந்தகாரரை, அவர் குறித்துரைக்கக்கூடியவாறான அத்தகைய காலப்பகுதியினுள்ளும் அத்தகைய முறையிலும் அல்லது படிவத்திலும் அவசியமானதென அவர் கருதுகின்றவாறான தகவலைக் கொடுத்துவழும்படி தேவைப்படுத்தலாம்
- (ஆ) ஏதேனும் நிதிக் கம்பெனியை அல்லது ஏதேனும் நிதிக் கம்பெனியின் பணிப்பாளரை, செயலாளரை, முகாமையாளரை, ஊழியரை, கணக்காய்வாளரை, முகவரை அல்லது ஒப்பந்தகாரரை, அத்தகைய நிதிக் கம்பெனியினவாக அச்சு, இலத்திரனியல் அல்லது



வேறேதேனும் வடிவத்தில் பேணப்பட்ட புத்தகங்களையும், பதிவேடுகளையும், கோப்புகளையும், இடாப்புக்களையும் மற்றும் வேறு ஆவணங்களையும் சோதனைக்குக் காண்பிக்கும்படியும், அத்தகைய புத்தகங்கள், பதிவேடுகள், கோப்புகள், இடாப்புக்கள் மற்றும் அத்தகைய வேறு ஆவணங்கள் என்பவற்றின் தேவைப்படுத்தப்பட்டவாறான ஏதேனும் படிவத்திலான மெய்யென்றுறுதிப்படுத்தப்பட்ட பிரதிகளை வழங்கும்படியும் தேவைப்படுத்தலாம்;

- (இ) ஏதேனும் நிதிக் கம்பெனியின் வளவுகளினால் அல்லது களஞ்சியப்படுத்துகை இடப்பரப்பினால் பிரவேசித்து, வேறேதேனும் எழுத்திலான சட்டத்தில் முரணாக எது எவ்வாறிருப்பினும், அத்தகைய நிதிக் கம்பெனியினவாக அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்களை, பதிவேடுகளை, கோப்புகளை, இடாப்புக்களை மற்றும் அத்தகைய வேறு ஆவணங்களைப் பரிசோதனை செய்யலாமென்பதுடன், அத்தகைய புத்தகங்கள், பதிவேடுகள், கோப்புகள், இடாப்புக்கள் மற்றும் அத்தகைய வேறு ஆவணங்கள் என்பவற்றின் ஏதேனும் படிவத்திலான மெய்யென்றுறுதிப்படுத்தப்பட்ட அல்லது வேறுவகையான பிரதிகளையும் பெறலாம்;

ஆயின், எவ்வாறாயினும், ஒரு நிதிக் கம்பெனியினவாக அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்கள், பதிவேடுகள், கோப்புகள், இடாப்புக்கள் மற்றும் அத்தகைய வேறு ஆவணங்கள் என்பன, மேலே குறித்துரைக்கப்பட்ட இடங்கள் தவிர்ந்த வேறே தேனும் இடத்தில் வைத்திருக்கப்படுகின்றனவெனப் பணிப்பாளர் நியாயமான தகவலைப் பெற்றால், பணிப்பாளர் அல்லது பணிப்பாளரினால் அதிகாரமளிக்கப்பட்ட எவ்வேறுமான் அத்தகைய வேறு இடத்தினால் பிரவேசித்து அதனைப் பரிசோதனை செய்வதற்கும், அத்தகைய புத்தகங்கள், பதிவேடுகள், கோப்புகள், இடாப்புக்கள் மற்றும் அத்தகைய வேறு ஆவணங்கள் என்பவற்றைப் பரிசோதனை செய்வதற்கும், அவசியமாயின், தேவைப்படுத்தப்பட்டவாறான ஏதேனும் படிவத்தில் மெய்யென்றுறுதிப்படுத்தப்பட்ட அல்லது வேறுவகையான பிரதிகளைப் பெறுவதற்கும் தத்துவமுடையவாராதல் வேண்டும்;

ஆயின், மேலும், அத்தகைய பிரவேசித்துலுக்கு அல்லது தேடுகையிடுதலுக்கு எதிர்ப்பு அல்லது முட்டுக்கட்டை இருக்குமென அல்லது தகவல் மறைத்து வைக்கப்படுமெனப் பணிப்பாளர் நம்பினால், தம்மை அல்லது பணிப்பாளரினால் அதிகாரமளிக்கப்பட்ட எவ்வேறுமான் ஆணை ஆணைப்பத்திரமொன்றில் குறித்துரைக்கப்பட்ட அத்தகைய இடத்தினால் பிரவேசித்து அதனைத் தேடுகையிடுவதனை இயல்புச் செய்வதற்கு நீதிவானொருவரிடமிருந்து அத்தகைய ஆணைப் பத்திரத்தைப் பெறலாமென்பதுடன், அச்சு, இலத்திரனியல் அல்லது வேறேதேனும் வடிவத்தில் பேணப்பட்ட எவையேனும் புத்தகங்களையும், பதிவேடுகளையும், கோப்புகளையும், இடாப்புக்களையும் மற்றும் அத்தகைய வேறு ஆவணங்களையும் இயையான தகவலைக் கொண்டுள்ள இலத்திரனியல் உடாயங்களையும் தமது கட்டுக்காப்பினாலும் எடுக்கலாம். பணிப்பாளர் அத்தகைய ஏதேனும் இடத்தினால் பிரவேசிக்கும் போது, அத்தகைய இடம் எந்தப் பொலிசு நிலையத்தின் நியாயாதிக்க இடப்பரப்பினால் அமைந்துள்ளதோ அந்தப் பொலிசு நிலையத்திற்குப் பொறுப்பாகவுள்ள அலுவலரின் உதவியைப் பெறலாம்.

இப்பந்தியின் நோக்கங்களுக்காக, மத்திய வங்கியின் அலுவலரொருவராகவிராத எவ்வேறுமான், அத்தகைய நிதிக் கம்பெனியின் வளவுகளினால் பிரவேசிக்கும் போது, பணிப்பாளருடன் அல்லது பணிப்பாளரினால் அதிகாரமளிக்கப்பட்ட மத்திய வங்கியின் அலுவலரொருவருடன் செல்லுதல் வேண்டும்

- (ஈ) ஏதேனும் நிதிக் கம்பெனியின் கொளிக் கம்பெனியை, ஏதேனும் துணைநிலைக் கம்பெனியை அல்லது இணைக்கம்பெனியை அல்லது ஏதேனும் நிதிக் கம்பெனியின் கொளிக் கம்பெனியினது ஏதேனும் துணைநிலைக் கம்பெனியை அல்லது இணைக் கம்பெனியை அல்லது பணிப்பாளரின் கருத்தில் ஏதேனும் நிதிக் கம்பெனியில் கணிசமானவிவான நிதிசார் அக்கறையை அல்லது குறிப்பிடத்தக்க முகாமெத்துவ அக்கறையைக் கொண்டுள்ள வேறேதேனும் கம்பெனியை, பணிப்பாளர் அவசியமெனக் கருதக்கூடியவாறான தகவலைக் கொடுத்துவரும்படியும், பணிப்பாளர் குறித்துரைக்கக்கூடியவாறான அத்தகைய நேரத்திலும், தேதியன்றும், இடத்திலும், அத்தகைய முறையிலும் அல்லது வடிவத்திலும், அத்தகைய கம்பெனியினவாக அச்சு, இலத்திரனியல் அல்லது வேறேதேனும் படிவத்தில் பேணப்பட்ட புத்தகங்களையும், பதிவேடுகளையும், கோப்புகளையும், இடாப்புக்களையும் மற்றும் அத்தகைய வேறு ஆவணங்களையும் சோதனைக்குக் காண்பிக்கும்படியும், தேவைப்பட்டவாறான ஏதேனும் படிவத்தில் அத்தகைய புத்தகங்கள், பதிவேடுகள், கோப்புகள், இடாப்புக்கள் மற்றும் வேறு ஆவணங்களின் மெய்யென்றுறுதிப்படுத்தப்பட்ட பிரதிகளை வழங்கும்படியும் தேவைப்படுத்தலாம்

- (உ) ஏதேனும் நிதிக் கம்பெனியை அல்லது ஏதேனும் நிதிக் கம்பெனியின் ஒரு பணிப்பாளரை, முகாமையாளரை, ஊழியரை, முகவரை, ஒப்பந்தகாரரை அல்லது செயலாளரை, பணிப்பாளரினால் அதிகாரமளிக்கப்பட்ட கணக்காய்வாளரொருவரினால் கணக்காய்வு செய்யப்படுவதற்காக, அத்தகைய நிதிக் கம்பெனியின் கணக்குகளைச் சமர்ப்பிக்கும்படியும், அத்தகைய தகவலைக் கொடுத்துவரும்படியும், அச்சு, இலத்திரனியல் அல்லது வேறேதேனும் வடிவத்தில் பேணப்பட்ட அத்தகைய புத்தகங்களையும், பதிவேடுகளையும், கோப்புகளையும், இடாப்புக்களையும் மற்றும் அத்தகைய வேறு ஆவணங்களையும் காண்பிக்கும்படியும் தேவைப்படுத்தலாம்

- (ஊ) ஏதேனும் நிதிக் கம்பெனியின் எவ்வேறுமான் பணிப்பாளரிடம், பங்குதாரரிடம், செயலாளரிடம், முகாமையாளரிடம், ஊழியரிடம், முகவரிடம், கணக்காய்வாளரிடம் அல்லது ஒப்பந்தகாரரிடம் மற்றும் அத்தகைய நிதிக் கம்பெனியின் தொழில் அல்லது கூட்டிணைப்பு அலுவலர்கள் தொடர்பான தகவலுடன் பரிசீலனா முள்ளவராக அதனை அல்லது அறிந்துள்ளவராக அல்லது அதனைத் தனதுதுடமையில் வைத்திருப்பவராக இருக்கக்கூடியவரான வேறேவ்வேறுமாளரிடம் கேள்விகள் கேட்டு கூற்றுக்களைப் பதியலாம் அல்லது அவசியமாயின், சத்தியக்கடுதாசி என்ற வகையாக எழுப்பப்பட்ட கேள்விகளுக்கு மறுமொழிகள் சமர்ப்பிக்கும்படி அவர்களைப் பணிக்கலாம் அல்லது அவசியமாயின் (17ஆம் அத்தியாயமான) சத்தியங்கள் அல்லது உறுதியுரைகள் கட்டளைச் சட்டத்துக்கிணங்கச் சத்தியத்தை அல்லது உறுதியுரையை எடுத்தோதலாம் அத்துடன் கேள்விகளைக் கேட்கச் செய்து கூற்றுக்களைப் பதியலாம் அல்லது பதியச் செய்யலாம்;

- (எ) ஏதேனும் நிதிக் கம்பெனியின் தொழில் அல்லது கூட்டிணைப்பு அலுவலர்கள் தொடர்பான தகவலுடன் பரிசீலனா முள்ளவராக அல்லது அதனை அறிந்துள்ளவராக அல்லது அதனை உடமையில் வைத்திருப்பவராக அல்லது அத்தகவலைக் கொண்டுள்ளவரெனக் காணப்படுகின்றவராக இருக்கக்கூடியவரான எவ்வேறுமாளரிடமிருந்து எழுத்திலான அறிவித்தல் மூலம் தகவல் கோரலாமென்பதுடன், தேவைப்படின, அத்தகைய ஆணை நோக்கானலொன்றுக்கும் அழைக்கலாம்.

- (2) அத்தகைய பரிசோதனையின் மீதான அறிக்கை, பரிசோதனை பூர்த்தி செய்யப்பட்ட பின்னர் பணிப்பாளரினால் சபைக்குக் கொடுத்துவரும்படியும் வேண்டும்.
- (3) சபையானது, அத்தகைய பரிசோதனைக்கான செலவுகளை நிதிக் கம்பெனியிடமிருந்து அறவிடலாம்.
- (4) இப்பிரிவின் கீழ் ஒவ்வொருவரின் மீதும் விதிக்கப்பட்ட ஏதேனும் தேவைப்பாட்டுக்கு இணங்கியொழுதுதல் அவரது கடமையாதல் வேண்டுமென்பதுடன் -

- (அ) இப்பிரிவின் கீழ் தேவைப்படுத்தப்பட்ட ஏதேனும் தகவலை வழங்குவதற்கு அல்லது ஏதேனும் புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை, பொருளை அல்லது சாமானைச் சோதனைக்காகக் காண்பிப்பதற்குத் தவறுகின்றவரான;
- (ஆ) ஒரு நேர்காணலுக்காக அழைக்கப்படும் போது நேரடியாக வருகை தருவதற்குத் தவறுகின்றவரான
- (இ) பொய்யான, பூர்த்தியற்ற அல்லது பிழையான அல்லது பிழைவழியுக்கும் தகவலை, புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை, பொருளை அல்லது சாமானை வழங்குகின்றவரான; அல்லது
- (ஈ) (1)ஆம் உட்பிரிவின் கீழ் ஏதேனும் பணியைப் புரிகையில் பணிப்பாளருக்கு அல்லது (1)ஆம் உட்பிரிவின் கீழ் பணிப்பாளரினால் அதிகாரமளிக்கப்பட்ட வேறெவரேனுமாருக்கு முட்டுக்கட்டையிடுகின்றவரான,

எவரேனுமான் இச்சட்டத்தின்கீழ் தவறொன்றுக்குக் குற்றவாளியாதலும் வேண்டும்.

- (5) இப்பிரிவில் "பரிசோதனைக் காலப்பகுதி" என்பது, சபையினால் அந்நேர்க்கத்துக்காக நிர்ணயிக்கப்படக்கூடியவாறான அத்தகையவொரு காலப்பகுதி என்று பொருளாகும்.

25. (1) சபையானது, பணிப்பாளரினால் பிரிவு 14 அல்லது 24ஆம் பிரிவின் (2)ஆம் உட்பிரிவின் கீழ் அளிக்கப்பட்ட அறிக்கையொன்றின் மீது, நிதிக் கம்பெனியொன்று -

- (i) அதன் வைப்பீட்டாளர்களினதும் ஏனைய கடன்கொடுத்தோரினதும் நலனுக்குப் பங்கம் விளைவிக்கின்றவாறான நிலையுறுதியற்ற அல்லது முறையீடான நிதிச் செயல்முறைகளைப் பின்பற்றி அதன் தொழிலைக் கொண்டு நடாத்துகின்றதெனவும் அல்லது கொண்டு நடாத்தும் சாத்தியமுடையதெனவும்;
- (ii) இச்சட்டத்தின் எவையேனும் ஏற்பாடுகளை அல்லது அதன் கீழ் விடுக்கப்பட்ட அல்லது விதிக்கப்பட்ட ஏதேனும் பணிப்பை, விதியை, கட்டளையை அல்லது தேவைப்பாட்டை மீறியுள்ளதெனவும் அல்லது அதற்கிணங்கியொழுக்கத் தவறியுள்ளதெனவும்,

அபிப்பிராயப்படுமிடத்து, சபையானது பின்வருவனவற்றுள் ஒன்றை அல்லது அதற்கு மேற்பட்டவற்றைச் செய்யலாம்:-

- (அ) சபையினால் குறித்துரைக்கப்படக் கூடியவாறான அத்தகைய காலப்பகுதியினுட் செலுத்தப்படற்பாலதும், ஐந்து இலட்சம் ரூபாவை விஞ்சாததுமானவொரு தண்டத்தை விதிக்கலாம்;
- (ஆ) அத்தகைய ஏதேனும் செயல்முறையைப் புரியா தொழிலும்படி அத்தகைய நிதிக்கம்பெனியைப் பணிக்கலாம்;
- (இ) உடனடியாக அல்லது சபையினால் குறித்துரைக்கப்படக்கூடியவாறான அத்தகைய காலப்பகுதியினுள், அத்தகைய நிதிக் கம்பெனி இணங்கியொழுக்குவதற்குத் தவறியுள்ள இச்சட்டத்தின் ஏற்பாடுகளுக்கு அல்லது அதன் கீழ் விடுக்கப்பட்ட அல்லது விதிக்கப்பட்ட பணிப்புக்கு, விதிக்கு, கட்டளைக்கு அல்லது தேவைப்பாட்டுக்கு இணங்கியொழுகும்படி அத்தகைய நிதிக் கம்பெனியைப் பணிக்கலாம்;
- (ஈ) அத்தகைய செயல்முறையிலிருந்து அல்லது மீறுகையிலிருந்து விளைகின்ற நிலைமைகளைச் சரிசெய்வதற்கு அவசியமான நடவடிக்கையெடுக்கும்படி அத்தகைய நிதிக் கம்பெனியைப் பணிக்கலாம்
- (உ) எந்த நிதிக் கம்பெனி தொடர்பாகச் சபையானது பாரிய மேற்பார்வை ரீதியிலான அக்கறைகளைக் கொண்டுள்ளதோ அந்த நிதிக் கம்பெனியொன்றாக அந்நிதிக் கம்பெனியின் பெயரை வெளியிடலாம்
- (ஊ) அத்தகைய நிதிக்கம்பெனியின் தொழிலை முறையாக நடாத்துதல் தொடர்பாக அத்தகைய நிதிக்கம்பெனியின் அலுவல்களை முகாமை செய்வதற்கு ஆளொருவரை நியமிக்கலாம்
- (எ) அத்தகைய நிதிக் கம்பெனியின் அலுவல்களைக் கண்காணப்பதற்கும் சபையினால் தீர்மானிக்கப்படக் கூடியவாறான உசாவெல்லைகளின் மீது அத்தகைய வேறு பணிகளைக் கொண்டு நடாத்துவதற்கும் அத்தகைய நிதிக் கம்பெனியில் அதன் பிரதிநிதியாக மத்திய வங்கியின் அலுவலரொருவரை நியமிக்கலாம்
- (ஏ) நிதிக்கம்பெனியில் அல்லது அது தொடர்பாக ஏதேனும் பணியை நிறைவேற்றுவதிலிருந்து நிதிக் கம்பெனியின் எவரேனும் பணிப்பாளரை, முகாமையாளரை அல்லது கட்டுப்பாட்டாளரைத் தடைசெய்யலாம்
- (ஐ) நிதிக்கம்பெனியின் எவரேனும் பணிப்பாளரை, முகாமையாளரை அல்லது ஊழியரை அகற்றலாம்
- (ஐ) நிதிக் கம்பெனியின் மூலதனத்தை அதிகரிப்பதற்கு ஒழுங்கேற்பாடு செய்வதன் மூலம் அல்லது அதன் பணிப்பாளர் சபையை மீளவைப்பதன் மூலம் அல்லது அத்தகைய இரு வழிமுறைகளையும் எடுப்பதன்மூலம் அதனை மீள ஒழுங்குபடுத்தலாம்
- (ஓ) எவரேனுமானினால் நிதிக் கம்பெனியில் வைத்திருக்கப்பட்ட பங்குகளின் எண்ணிக்கையைக் குறைக்கும்படி தேவைப்படுத்தலாம்
- (ஔ) நிதிக் கம்பெனியை வேறொரு நிதிக் கம்பெனியின் அல்லது வேறேதேனும் நிறுவனத்தின் சம்மதத்தோடு அத்தகைய வேறு நிதிக் கம்பெனியுடன் அல்லது நிறுவனத்துடன் இணைப்பதற்கு அவசியமானவாறான அத்தகைய ஒழுங்கேற்பாடுகளுக்காக ஏற்பாடு செய்யலாம்;
- (க) வேறேதேனும் எழுத்திலான சட்டத்தின் ஏற்பாடுகள் எவ்வாறிருப்பினும், நிதிக் கம்பெனியுடன் வைப்பீட்டாளரொருவரினால் செய்து கொள்ளப்பட்ட ஏதேனும் ஒப்பந்தத்தைப் பரிசீலனை செய்யலாமென்பதுடன், அத்தகைய ஒப்பந்தம் நிதிக் கம்பெனியின் வைப்பீட்டாளர்களின் அல்லது வேறு கடன்கொடுத்தோரின் நலன்களுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் செய்து கொள்ளப்பட்டுள்ளதென அது கருதுமிடத்து, மீளச்செலுத்துதல், வட்டி விதங்கள் மற்றும் இறுப்பனவுகள் என்பன தொடர்பான நியதிகளுட்பட, அத்தகைய ஒப்பந்தத்தின் நியதிகளையும் வேறுபடுத்தலாம்

- (ஈ) வேறேதேனும் எழுத்திலான சட்டத்தின் ஏற்பாடுகள் எவ்வாறிருப்பினும், எவ்வேறுமாளுடன் நிதிக் கம்பெனியினால் செய்து கொள்ளப்பட்ட ஏதேனும் உடன்படிக்கையை அல்லது ஒப்பந்தத்தைப் பரிசீலனை செய்யலாமென்பதுடன், அத்தகைய பரிசீலனையின்மேல் நிதிக் கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலனுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் அவ்வுடன்படிக்கை அல்லது ஒப்பந்தம் செய்து கொள்ளப்பட்டுள்ளதெனச் சபைக்குத் தோன்றினால், அத்தகைய உடன்படிக்கையின் அல்லது ஒப்பந்தத்தின் நியதிகளை வேறுபடுத்தலாம்.
- (2) ஓராம் உட்பிரிவின் (ஆ), (இ) அல்லது (ஈ) என்னும் பந்திகளின் கீழ் விடுக்கப்பட்ட பணிப்புடன் அதிருப்தியடையும் ஏதேனும் நிதிக் கம்பெனி, அத்தகைய பணிப்பு வழங்கப்பட்ட தேதியிலிருந்து முப்பது நாட்கள் முடிவுறு முன்னர் சபைக்கு எழுத்தில் மேன்முறையீடு செய்யலாமென்பதுடன், சபையானது, அத்தகைய மேன்முறையீடு கிடைக்கப்பெற்றதிலிருந்து முப்பது நாட்களினுள் அதன் முடிபை அளித்தலும் வேண்டும்.
- (3) நிதிக் கம்பெனியொன்று இச்சட்டத்தின் ஏற்பாடுகளை மீறியுள்ள பட்சத்திலும், அத்தகைய நிதிக் கம்பெனியின் எவ்வேறும் பணிப்பாளர் அல்லது முக்கியமான முகாமெத்துவ ஆளணியினர் அத்தகைய மீறுகைக்குப் பொறுப்பாகவுள்ளாரென நம்புவதற்குப் பணிப்பாளருக்குக் காரணம் உள்ள பட்சத்திலும், அத்தகைய பணிப்பாளரின் அல்லது முக்கியமான முகாமெத்துவ ஆளணியினரின் கடவுச்சீட்டைத் தடுத்து வைக்கும்படி பணிப்பாளர் நீதிவானுக்கு விண்ணப்பமொன்றைச் செய்யலாம்.

## பாகம் IV

## நிதிக்கூற்றுக்களும் நிதிக்கம்பெனிகளின் கணக்காய்வும்

26. ஒவ்வொரு நிதிக் கம்பெனியும், ஒவ்வொரு நிதியாண்டு முடிவுறும் போதும், பின்வருவன உட்பட, நிதிக் கூற்றுக்களின் பூரணமான தொகுதியொன்றைத் தயாரித்தல் வேண்டும்:-
- (அ) அத்தகைய நிதியாண்டின் முடிவிலுள்ளவாறான ஐந்தொகையென்றும் அத்துடன்
- (ஆ) அத்தகைய நிதியாண்டு தொடர்பிலான வருமானக் கூற்றொன்றும்.
27. (1) நிதிக் கம்பெனியொன்றின் ஐந்தொகை, அத்தகைய ஐந்தொகை எந்த நிதியாண்டு தொடர்பானதோ அந்த நிதியாண்டின் முடிவிலுள்ளவாறான அத்தகைய கம்பெனியின் அலுவல்களினது நிலைமையை எடுத்துக்கூறுதல் வேண்டும்.
- (2) சபையானது வேறுவகையாகத் தேவைப்படுத்தினாலொழிய, ஐந்தொகையில் அல்லது அதனோடிணைக்கப்பட்டுள்ள ஏதேனும் கூற்றில் பின்வருவன காட்டப்படுதல் வேண்டும்:-
- (அ) அவை பதிவுிக்கப்படாத அளவுவரை, தனிவேறான தலைப்புகளின் கீழான உருப்படியான சொத்துக்களின் மூலம் பிரதிநிதித்துவப்படுத்தப்படாத மூலதனமாக்கப்பட்ட செலவுகள்
- (ஆ) முதலீடுகளின் சந்தைப் பெறுமதி
- (இ) நிதியாண்டின் போது நிலையான சொத்துக்களின் ஏதேனும் பெறுமதி மதிப்பீடு இருந்திருப்பின், அத்தகைய சொத்துக்களைப் பெறுமதி மதிப்பீடுவதற்குக் கடைப்பிடிக்கப்பட்ட முறை
- (ஈ) அறவிடமுடியா மற்றும் ஐயக்கடன்கள் என்பவற்றுக்காக ஏற்பாடு செய்த பின்னர் முற்பணங்களின் கூட்டு மொத்தத் தொகைகள்
- (உ) நிலையான சொத்துக்களின் பெறுமதியிலான தேய்மானம், புதுப்பித்தல்கள் அல்லது குறைவு என்பவற்றுக்கான ஏற்பாட்டிலான ஏதேனும் அதிகரிப்பு அல்லது குறைப்பு
- (ஊ) நிதிகளின் மூலங்களும் பிரயோகமும்
- (எ) ஒன்றிலிருந்து ஒன்று வேறுபிரித்துக்காட்டப்படற்பாலனவான ஒதுக்குகள், ஏற்பாடுகள் மற்றும் பொறுப்புக்கள்
- (ஏ) ஒப்புரவிலான மாற்றங்கள்
- (ஐ) நிதிக் கம்பெனியின் முதலாவது ஐந்தொகையின் விடயத்தில் தவிர, ஐந்தொகையிற் காட்டப்பட்ட எல்லா இனங்களுக்குப் நேர்முற்போந்த நிதியாண்டின் முடிவிலுள்ள நேரொத்த தொகைகள்.
28. சபையானது வேறுவகையாகத் தேவைப்படுத்தினாலொழிய, ஒரு நிதிக் கம்பெனியின் வருமானக் கூற்றில் அல்லது அதனோடிணைக்கப்பட்டுள்ள ஏதேனும் கூற்றில் பின்வருவன காட்டப்படுதல் வேண்டும்:-
- (அ) நிலையான சொத்துக்களின் பெறுமதியிலான தேய்மானம், புதுப்பித்தல்கள் அல்லது குறைவு என்பவற்றுக்கான ஏற்பாடு என்ற வகையாக அரசிறைக்குப் பொறுப்பிக்கப்பட்ட தொகை;
- (ஆ) இலங்கை வருமான வரிக்காக மற்றும் இலாபங்களின் மீது வேறு இலங்கை வரிவிதிப்புக்காக அரசிறைக்குப் பொறுப்பிக்கப்பட்டதும், அத்தகைய கணக்குகளிலிருந்து வேறு பிரித்துக் காட்டப்படற்பாலதுமான தொகை, அத்துடன் நடப்பு வரி விதிப்பாண்டில் அல்லது அடுத்தவரும் ஓர் ஆண்டில் வருமதியான வரி தொடர்பிலான பொறுப்புக்களுக்காக ஒதுக்கி வைக்கப்பட்ட அல்லது ஒதுக்கி வைக்கப்படுவதற்கு உத்தேசிக்கப்பட்ட தொகைகள்;
- (இ) செலுத்தப்பட்ட அல்லது செலுத்தப்படுவதற்கு உத்தேசிக்கப்பட்ட பங்கிலாபங்களின் கூட்டுமொத்தத் தொகை;
- (ஈ) கணக்காய்வாளர்களின் ஊதியத் தொகை;
- (உ) பணிப்பாளர்களினது வேதனாதிகளின் கூட்டு மொத்தத் தொகையைக் குறிக்கின்றதும், அரசிறைக்குப் பொறுப்பிக்கப்பட்டதுமான தொகை;

- (ஊ) ஒதுக்குகளுக்கு ஒதுக்கிவைக்கப்பட்ட அல்லது ஒதுக்கி வைக்கப்படுவதற்கு உத்தேசிக்கப்பட்ட அல்லது ஒதுக்குகளிலிருந்து மீள்பெறப்பட்ட தொகை;
- (எ) தனிவேறான தலைப்புக்களின்கீழ், நிதிக் கம்பெனியினால் வழமையாகக் கொண்டு நடாத்தப்படுகின்றவாறான அத்தகையவல்லாதவையும், விதிவிலக்கான அல்லது மீளாநிகழாத தன்மையினவான சூழ்நிலைகள் காரணமாக அல்லது கணக்கீட்டு அடிப்படையிலான மாற்றத்தின் மூலம் கொண்டு நடாத்தப்படுகின்றவையுமான கொடுக்கல்வாங்கல்களிலிருந்து எழுக்கின்ற இலாபம் அல்லது நட்டம் அல்லது வருமானம் மற்றும் செலவுகள்;
- (ஏ) நிதிக் கம்பெனியின் முதலாவது வருமானக் கூற்றின் விடயத்திற்காவிர, வருமானக் கூற்றில் காட்டப்பட்ட எல்லா இனங்களுக்காகவும் நேர்முற்போந்த நிதியாண்டுக்கான நேரோத்த தொகை.
29. (1) நிதிக் கம்பெனி ஒவ்வொன்றும், ஒவ்வொரு நிதியாண்டும் முடிவடைந்த பின்னர் மூன்று மாதங்களினுள் -
- (அ) அந்நிதியாண்டுக்காக அக்கம்பெனியின் கணக்காய்வு செய்யப்பட்ட வருமானக் கூற்றையும்
- (ஆ) நிதியாண்டின் முடிவிலுள்ளவாறான அக்கம்பெனியின் கணக்காய்வு செய்யப்பட்ட ஐந்தொகையையும்
- (இ) மேலே (அ) மற்றும் (ஆ) ஆகிய பந்திகளிற் குறிப்பீடு செய்யப்பட்ட ஆவணங்கள் தொடர்பில் கணக்காய்வாளரின் அறிக்கையையும் அத்துடன்
- (ஈ) ஐந்தொகையுடன் இணைக்கப்பட்டதும், அந்நிதிக் கம்பெனியின் அலுவல்களினது நிலைமை தொடர்பாகப் பணிப்பாளர்களினால் தயாரிக்கப்பட்டதுமான அறிக்கையையும், பணிப்பாளருக்கு அனுப்பிவைத்தல் வேண்டும்.
- (2) ஒவ்வொரு நிதிக் கம்பெனியும், ஒவ்வொரு நிதியாண்டும் முடிவடைந்த பின்னர் மூன்று மாதங்களினுள், (1)ஆம் உட்பிரிவின் (அ), (ஆ) மற்றும் (இ) என்னும் பந்திகளிற் குறித்துரைக்கப்பட்ட ஆவணங்களை, இலங்கையில் புழக்கத்திலுள்ள ஆகக் குறைந்தது ஒரு சிங்கள, தமிழ் மற்றும் ஆங்கில நாளாந்தச் செய்தித்தாளில் ஒரு தடவையேனும் வெளியிடுதல் வேண்டும்.
- (3) ஒவ்வொரு நிதிக் கம்பெனியும், (1)ஆம் உட்பிரிவின் (அ), (ஆ) மற்றும் (இ) என்னும் பந்திகளிற் குறித்துரைக்கப்பட்ட ஆவணங்களை, அடுத்துவரும் நிதியாண்டுக்கான அவ்வாவணங்கள் தயாரிக்கப்பட்டு வெளிக்காட்டப்படும் வரை, அதன் தொழிலிடங்களுள் ஒவ்வொன்றிலும் துலாம்பரமானவோரிடத்தில் வெளிக்காட்டிவைத்தல் வேண்டும்.
- (4) சபையானது, இப்பிரிவிற் குறிப்பீடு செய்யப்பட்ட ஐந்தொகையினதும் வருமானக் கூற்றினதும் படிவத்தைக் குறித்துரைக்கலாமென்பதுடன், அத்தகைய படிவம் குறித்துரைக்கப்படுமிடத்து, ஒவ்வொரு நிதிக் கம்பெனியினதும் ஐந்தொகையும் வருமானக் கூற்றும் அத்தகைய படிவத்தில் தயாரிக்கப்படுதலும் வேண்டும்.
- (5) ஒவ்வொரு நிதிக் கம்பெனியும், அதன் ஒவ்வொரு நிதியாண்டினதும் முடிவை உடனடியாக அடுத்துவரும் ஆறுமாத காலப்பகுதி தொடர்பில் அதன் முக்கியமான நிதிசார் தரவுகளையும் முக்கியமான செயல்நிறைவேற்றுகைச் சுட்டிகளையும், பணிப்பாளரின் குறித்துரைக்கப்படக்கூடியவாறான அத்தகைய படிவத்திலும் அத்தகைய காலப்பகுதியினுள்ளும் வெளியிடுதல் வேண்டும்.
30. (1) ஒரு நிதிக் கம்பெனியின் கணக்காய்வாளர், அந்நிதிக் கம்பெனியின் கணக்குகள், நிதிகள், நிதிகளின் முகாமை மற்றும் ஆதனம் என்பவற்றைச் சோதனையிடுதல் வேண்டும். கணக்காய்வாளர் இயற்றாவிடவரையும் அவசியமானவிடத்தும், பின்வருவனவற்றைப் பரிசோதனை செய்தல் வேண்டும்:-
- (அ) நிதிக் கம்பெனியினது அலுவல்களின் நடாத்துகை, நிதிக் கம்பெனிகளினால் நிதித்தொழில் நடாத்தப்படுதல் தொடர்பாக அப்போதைக்கு வலுவிலுள்ள சட்டத்துக்கும் சபையினால் வழங்கப்பட்ட விதிகளுக்கும் பணிப்புகளுக்கும் இணங்க இருந்துள்ளதாவென்பதும்
- (ஆ) வைப்புக்களை ஏற்றுக்கொள்ளுதலும் கணக்குகளைப் பேணுதலும் தொடர்பான பதிவேடுகள் திருப்திகரமான வையாவென்பதும்
- (இ) கணக்கீட்டு முறைமைகளும் நடவடிக்கை முறைமைகளும், புத்தகங்களும், பதிவேடுகளும், ஏனைய ஆவணங்களும், நிதிக் கட்டுப்பாட்டு நோக்கிலும், நிதிக் கம்பெனியின் செயற்பாடுகளைத் தொடர்ச்சியாக மதிப்பீடு செய்வதனை இயல்புசெய்வதற்குத் தகவலை முன்வைக்கும் நோக்கிலும் தகுந்த முறையிலும் போதியளவிலும் திட்டமிடப்பட்டுள்ளவாவென்பதும், அத்தகைய முறைமைகள், நடவடிக்கை முறைகள், புத்தகங்கள், பதிவேடுகள் மற்றும் ஏனைய ஆவணங்கள் என்பன பயனுள்ளவையாகியல் நடைமுறையிலுள்ளவாவென்பதும்
- (ஈ) கணக்காய்வு செய்யப்பட்ட கணக்குகள், கணக்கியல், நிதியளிப்பு மற்றும் பெறுமதி மதிப்பீடு என்பன பற்றிய நெறிகளுக்கு உரிய கவனஞ் செலுத்தி, கவனத்தின் கீழுள்ள காலப்பகுதி தொடர்பில் நிதிக் கம்பெனியின் அலுவல்களினது உண்மையானதும் நியாயமானதுமான கருத்தை முன்வைப்பதற்கு அவ்வாறு திட்டமிடப்பட்டுள்ளவாவென்பதும்.
- (2) சபையானது, தகுதி வாய்ந்தவர்களும் தகைமை பெற்றவர்களுமான கணக்காய்வாளர்கள் நிதிக் கம்பெனிகளின் கணக்குகளைக் கணக்காய்வு செய்வதில் ஈடுபட்டுள்ளனரென்பதனை உறுதிப்படுத்துவதற்கான தேவைக்குக் கவனஞ் செலுத்தி, அது தொடர்பில் பணிப்பாளருக்கு வழிகாட்டு நெறிகளை வழங்கலாம்; அவர், காலத்துக்குக் காலம், அத்தகைய வழிகாட்டு நெறிகளுக்கிணங்க, நிதிக் கம்பெனிகளின் கணக்குகளைக் கணக்காய்வு செய்வதற்கு அத்தகைய எண்ணிக்கையினரான தகைமை பெற்ற கணக்காய்வாளர்களைத் தெரிவு செய்தல் வேண்டுமென்பதுடன், அவ்வாறு தெரிவு செய்யப்பட்ட தகைமை பெற்ற கணக்காய்வாளர்கள் பற்றிய நிரலை எல்லா நிதிக் கம்பெனிகளுக்கும் அனுப்பி வைத்தலும் வேண்டும்.
- (3) சபையானது, நிதிக் கம்பெனிகளின் கணக்காய்வாளர்களினது சுற்றுமுறை தொடர்பான பணிப்புகளை வழங்கலாம்.
- (4) இரண்டாம் உட்பிரிவின் கீழ் அனுப்பிவைக்கப்பட்ட நிரலிலிருந்து, ஒவ்வொரு நிதிக் கம்பெனியும், அதன் கணக்குகளைக் கணக்காய்வு செய்யும் நோக்கத்துக்காக அதன் கணக்காய்வாளர்களைத் தெரிவு செய்தலும், (3)ஆம் உட்பிரிவின் நியதிகளின்படி வழங்கப்பட்ட பணிப்புகளுக்கு இணங்கியொழுதலும் அதன் கடமையாதல் வேண்டும்.

**பாகம் V**  
**நிதிக் கம்பெனிகள் மீது ஒழுங்குபடுத்தும் மற்றும் தீர்மான நடவடிக்கைகள்**

31. (1) பணிப்பாளர், தாமாகவோ அல்லது மத்திய வங்கியின் எவரேனும் அலுவலர் மூலமாகவோ அல்லது பணிப்பாளரினால் அதற்கென அதிகாரமளிக்கப்படும் வேறொவரேனும் ஆள் மூலமாகவோ செய்த பரிசோதனையின் பின்னர் அல்லது நிதிக் கம்பெனியிடமிருந்து பெறப்பட்ட தகவலின் மீது, அது கடனிறுக்கவகையற்றதென அல்லது அதன் வைப்பீட்டாளர்களின் கோரிக்கைகளை ஈடுசெய்வதற்கு இயலாததாகவரும் சாத்தியமுடையதென அல்லது அது தொழிலில் தொடர்ந்திருத்தல் அதன் வைப்பீட்டாளர்களுக்கு அல்லது வேறு கடன்கொடுத்தோருக்கு இழப்பை ஏற்படுத்தும் சாத்தியமுடையதெனத் திருத்திப்படுமிடத்து, பணிப்பாளர், சபையிடம் சமர்ப்பிக்கப்படுவதற்காக, மத்திய வங்கியின் ஆளுநருக்கு அதற்கிணங்க அறிக்கையொன்றைச் செய்தல் வேண்டும்; அத்துடன் சபையானது, நிகழ்வுகளையும் சூழ்நிலைகளையும் பரிசீலனை செய்ததன் மேல், இதனகத்துப் பின்னர் ஏற்பாடு செய்யப்பட்டவாறாக நடவடிக்கை எடுக்கப்படுதல் வேண்டுமென அபிப்பிராயப்படிள், சபையானது, தொழிலை உடனடியாக இடைநிறுத்தும்படி கம்பெனியைப் பணிக்கின்றதும், கம்பெனியின் எல்லாப் புத்தகங்களையும், பதிவேடுகளையும், சொத்துக்களையும் பொறுப்பேற்குமாறும், கம்பெனியினால் தொழில் தொடர்ந்து நடாத்தப்படுவதனைத் தடுப்பதற்கு அவசியமாகக் கூடியவாறான அத்தகைய வழிமுறைகளை எடுக்குமாறும் பணிப்பாளரைப் பணிக்கின்றதுமான கட்டளையொன்றை ஆக்கலாம்.
- (2) நிதிக் கம்பெனியின் எவையேனும் புத்தகங்களை, பதிவேடுகளை அல்லது சொத்துக்களைத் தனதுடைமையில் அல்லது கட்டுக்காப்பில் உடையவரும், அவற்றைப் பணிப்பாளருக்கு அல்லது மத்திய வங்கியின் அலுவலரொருவருக்கு, அல்லது பணிப்பாளரினால் அதற்கென அதிகாரமளிக்கப்படும் வேறொவரேனுமாளுக்குக் கையளிக்கத் தவறுகின்றவருமான அக்கம்பெனியின் எவரேனும் பணிப்பாளர், முகாமையாளர், அல்லது ஊழியர் அல்லது வேறு எவரேனுமால் அல்லது கம்பெனியின் எவையேனும் புத்தகங்களை, பதிவேடுகளை அல்லது சொத்துக்களைப் பொறுப்பேற்பதற்கு அல்லது கம்பெனியினால் தொழில் தொடர்ந்து நடாத்தப்படுவதனைத் தடுப்பதற்கு அவசியமென்ப பணிப்பாளர் கருதக்கூடியவாறான அத்தகைய வேறு வழிமுறைகளை எடுப்பதற்குப் பணிப்பாளருக்கு, அல்லது மத்திய வங்கியின் அலுவலரொருவருக்கு அல்லது பணிப்பாளரினால் அதற்கென அதிகாரமளிக்கப்படும் வேறொவரேனுமாளுக்கு முட்டுக்கட்டையிடும் அல்லது அவரை எதிர்க்கும் எவரேனுமால் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.
- (3) ஓராம் உட்பிரிவின் கீழ் நல்லெண்ணத்துடன் ஆக்கப்பட்ட ஏதேனும் கட்டளையின் காரணமாக ஏதேனும் இழப்பு அல்லது சேதம் உற்படுமிடத்து அல்லது உற்படும் சாத்தியமுள்ளவிடத்து அல்லது உற்பட்டுள்ளதெனச் சார்த்தப்படுமிடத்து, அத்தகைய கட்டளை நல்லெண்ணத்துடன் ஆக்கப்படவில்லைபென எண்பிக்கப்படமுடிந்தாலொழிய, அத்தகைய கட்டளையைப் பரிசீலனை செய்வதனை அல்லது இல்லாதொழிப்பதனை உறுதிப்படுத்துவதற்காக அல்லது அத்தகைய இழப்பை அல்லது சேதத்தை அறவிடுவதற்காக நீதிமன்றமொன்றில் வழக்கெதுவும் அல்லது வழக்கு நடவடிக்கையெதுவும் தொடுக்கப்படுதலாகாது.
- (4) சபையானது நிதிக்கம்பெனியின் தனிசுகளைத் தொடர்ந்து அறவிடுவதனை இயலச்செய்வதற்கு அவசியமென அது கருதக்கூடியவாறான அத்தகைய நடவடிக்கைகளை எடுக்கலாமென்பதுடன், அத்தகைய நோக்கத்துக்காக, நிதிக் கம்பெனிக்குக் கடனாளிகள் கொடுப்பனவுகளைச் செய்வதனை இயலச் செய்வதற்கு நிதிக்கம்பெனியின் பெயரில் வங்கிக் கணக்குகளைத் திறப்பதற்குத் தத்துவமுடையதாதலும் வேண்டும்.
- (5) இப்பிரிவின் கீழ் ஏதேனும் நிதிக் கம்பெனி தொடர்பில் சபையினால் ஆக்கப்பட்ட ஏதேனும் இடைநிறுத்தற் கட்டளை, அது எத்தேதியன்று ஆக்கப்பட்டதோ அத்தேதியிலிருந்து ஆறுமாத காலப்பகுதி முடிவுறுவதன் மேல் பயனில்லாதொழிதல் வேண்டுமென்பதுடன், செயல்முறைக்குகந்தவரை விரைவாகப் பின்வருவதனைச் செய்தல் சபையின் கடமையாதலும் வேண்டும்:-
- (அ) ஒன்றில் நிபந்தனையின்றி, அல்லது பொதுமக்கள் நலன்கருதி, அல்லது நிதிக் கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலன்கருதி, அவசியமெனச் சபை கருதக்கூடியவாறான அத்தகைய நிபந்தனைகளுக்கமைய, தொழிலை மீளத் தொடங்குவதற்குக் கம்பெனிக்கு அனுமதியளிக்கின்ற கட்டளையை ஆக்குதல்; அல்லது
- (ஆ) இதனகத்துப் பின்னர் ஏற்பாடு செய்யப்பட்டவாறு நிதிக் கம்பெனியை ஒடுக்குவதற்காகத் தகுதிவாய்ந்த நீதிமன்றமொன்றுக்குப் பணிப்பாளர் விண்ணப்பம் செய்வதனைச் செய்வதிலும், அத்தகைய கம்பெனிக்கு அதற்கிணங்க அறிவித்தலும், ஒரு நிதிக்கம்பெனிக்கு அவ்வாறு அறிவிக்கப்படுமிடத்து, கம்பெனியானது, தொழிலை மீளத் தொடங்குவதற்கான கட்டளை யொன்று ஒரு நீதிமன்றத்தினால் ஆக்கப்பட்டாலொழிய, அவ்வாறு செய்தலாகாது.
- பந்தி (அ)வினால் அளிக்கப்பட்ட தத்துவங்களின் பொதுமைக்குப் பங்கமின்றியும் வேறேதேனும் எழுத்திலான சட்டத்தில் அல்லது கம்பெனியின் அமைப்புப்புற விதியிலும் அமைப்பக விதிகளிலும் முரணாக எது எவ்வாறிருப்பினும், சபையானது, தொழிலை மீளத் தொடங்குவதற்குக் கம்பெனிக்கு அனுமதியளிப்பதற்கான நிபந்தனையாக, எவரேனும் பணிப்பாளர், முகாமையாளர் அல்லது ஊழியர் கம்பெனியில் தொடர்ந்திருப்பது அதன் வைப்பீட்டாளர்களினதும் ஏனைய கடன்கொடுத்தோரினதும் நலன்களுக்குப் பங்கம் விளைவிக்கின்றதென்ற கருத்தைக் கொண்டிருக்குமிடத்து அத்தகைய பணிப்பாளரை, முகாமையாளரை அல்லது ஊழியரை அகற்றலாமென்பதுடன், அத்தகைய கம்பெனியின் ஒரு பணிப்பாளராக, முகாமையாளராக அல்லது ஊழியராக எவரேனுமாளையும் நியமிக்கலாம்.
- (6) வேறேதேனும் எழுத்திலான சட்டத்தில் அல்லது ஒரு நிதிக் கம்பெனியின் அமைப்புப்புறவிதியிலும், அமைப்பகவிதிகளிலும் முரணாக எது எவ்வாறிருப்பினும், (5)ஆம் உட்பிரிவின் (அ) என்னும் பந்தியின் கீழ் சபையினால் கட்டளை யொன்று ஆக்கப்பட்டுள்ளவிடத்து, சபையானது பின்வருவனவற்றுள் ஒன்றை அல்லது அதற்கதிகமானவற்றைச் செய்யலாம்:-
- (அ) நிதிக் கம்பெனியை இன்னொரு நிதிக் கம்பெனியுடன் அல்லது வேறேதேனும் நிறுவனத்துடன் ஒன்று சேர்ப்பதற்கு அவசியமென அது கருதுகின்றவாறான அத்தகைய ஒழுங்கேற்பாடுகளை, அத்தகைய வேறு நிதிக் கம்பெனியின் அல்லது நிறுவனத்தின் சம்மதத்துடன் செய்தல்
- (ஆ) நிதிக் கம்பெனியின் மூலதனத்தை அதிகரிப்பதன் மூலமும் புதிய பங்குதாரர்களுக்கான ஒழுங்கேற்பாட்டைச் செய்வதன் மூலமும் நிதிக் கம்பெனியை மீள ஒழுங்குபடுத்துதல்
- (இ) நிதிக் கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலன்கருதி அவசியமென அது கருதுகின்றவாறான ஏதேனும் முறையில் அத்தகைய நிதிக் கம்பெனியை மீளவமைத்துருவாக்குதல்
- (ஈ) அத்தகைய நிதிக் கம்பெனியின் தொழிலை முறையாக நடாத்துவது தொடர்பாக அத்தகைய நிதிக் கம்பெனியின் அலுவல்களை முகாமை செய்வதற்கு ஆளொருவரை நியமித்தல்
- (உ) நிதிக் கம்பெனியில் அல்லது அது தொடர்பாக ஏதேனும் பணியை நிறைவேற்றுவதிலிருந்து நிதிக் கம்பெனியின் எவரேனும் பணிப்பாளரை, முகாமையாளரை அல்லது கட்டுப்பாட்டாளரைத் தடை செய்தல்

- (ஊ) ஒரு நிதிக் கம்பெனியின் எவரேனும் பணிப்பாளரை, முகாமையாளரை அல்லது ஊழியரை அகற்றுதல்
- (எ) நிதிக் கம்பெனியின் பணிப்பாளர் சபையை மீள வமைத்தல்
- (ஏ) வைப்பீட்டாளரொருவரினால் நிதிக் கம்பெனியுடன் செய்துகொள்ளப்பட்ட ஏதேனும் ஒப்பந்தத்தைப் பரிசீலனை செய்தலும், நிதிக் கம்பெனியின் வைப்பீட்டாளர்களினதும் அல்லது வேறு கடன்கொடுத்தோரினதும் நலன்களுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் அத்தகைய ஒப்பந்தம் செய்துகொள்ளப்பட்டுள்ளதென அது கருதுமிடத்து, மீளச் செலுத்துதல், வட்டி வீதங்கள் மற்றும் இறுப்பனவுகள் என்பன தொடர்பான நியதிகளுட்பட, அத்தகைய ஒப்பந்தத்தின் நியதிகளை வேறுபடுத்துதலும்
- (ஐ) நிதிக் கம்பெனியினால் எவரேனும் செய்து கொள்ளப்பட்ட ஏதேனும் உடன்படிக்கையை அல்லது ஒப்பந்தத்தைப் பரிசீலனை செய்தலும், அத்தகைய பரிசீலனையின் மேல், நிதிக் கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலனுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் அவ்வுடன்படிக்கை அல்லது ஒப்பந்தம் செய்துகொள்ளப்பட்டுள்ளதெனச் சபைக்குத் தோன்றினால், அத்தகைய உடன்படிக்கையின் அல்லது ஒப்பந்தத்தின் நியதிகளை வேறுபடுத்துதலும்
- (ஐ) நிதிக் கம்பெனியின் எவரேனும் பங்குதாரரை, அவரினால் சொந்தமாக வைத்திருக்கப்பட்ட பங்குகளின் சொத்தாண்மையை, சபையினால் பெயர்குறித்து நியமிக்கப்பட்ட ஆளொருவருக்கு, அத்தகைய ஆளினால் பின்வருமாறு நட்புரு கொடுப்பனவு செய்யப்படுவதன் மீது உரிமை துறக்கும்படி அல்லது கைமாற்றும்படி பணித்தல்:-
- (i) அத்தகைய பங்குகளுக்கு விலை கூறப்படுமிடத்து, அவற்றின் சந்தைப் பெறுமதியில் அல்லது
- (ii) அத்தகைய பங்குகளுக்கு விலைகூறப்படாதிருக்குமிடத்து, சபையினால் பெயர் குறித்துநியமிக்கப்படும் விலைமதிப்பீட்டாளரொருவரினால் தீர்மானிக்கப்பட வேண்டிய விலையில்.
- (7) ஆறாம் உட்பிரிவின் (ஏ) என்னும் பந்தியின் கீழ் அப்பங்குதாரரொருவருக்கு விடுக்கப்பட்ட பணிப்பொன்றுக்கு இணங்கியொருகத் தவறுகின்ற அப்பங்குதாரர் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.
32. (1) முப்பத்தியோராம் பிரிவின் (5)ஆம் உட்பிரிவின் (ஆ) என்னும் பந்தியின் கீழ் சபையினால் கட்டளையொன்று ஆக்கப்பட்டுள்ளவிடத்து, பணிப்பாளர், நிதிக் கம்பெனியை ஒடுக்குவதற்காக இதனகத்துப் பின்னர் ஏற்பாடு செய்யப்பட்டவராகத் தகுதிவாய்ந்த நீதிமன்றமொன்றுக்கு விண்ணப்பஞ் செய்தல் வேண்டும்.
- (2) நீதிமன்றமானது, பணிப்பாளரினாற் செய்யப்படும் விண்ணப்பத்தின் மேல், நிதிக் கம்பெனியை ஒடுக்கும்படி கட்டளையிடலாமென்பதுடன், அதற்கினங்க, நீதிமன்றத்தின் மேற்பார்வைக்கமைய கம்பெனிகளை ஒடுக்குதல் தொடர்பாக 2007ஆம் ஆண்டின் 07ஆம் இலக்க, கம்பெனிகள் சட்டத்தின் ஏற்பாடுகள், அத்தகைய கம்பெனியின் ஒடுக்குதலுக்கேற்ற மாற்றங்களுடன் ஏற்புடையனவாதலும் வேண்டும்.
- (3) நிதிக் கம்பெனியானது கடனிறுக்கவகையற்றதல்லதென, நீதிமன்றம், அவசியமானதென அது கருதக்கூடியவாறான அத்தகைய விசாரணையின் பின்னரும் பணிப்பாளரின் சமர்ப்பணங்களைக் கவனத்துட் கொண்ட பின்னரும் அபிப்பிராயப்பட்டால், ஒன்றில் நிபந்தனையின்றி, அல்லது பொதுமக்களின் நலன்கருதி அல்லது கம்பெனியின் வைப்பீட்டாளர்களினதும் ஏனைய கடன் கொடுத்தோரினதும் நலன்கருதி, அவசியமென நீதிமன்றம் கருதக்கூடியவாறான அத்தகைய நிபந்தனைகளுக்கமைய, தொழிலை மீளத் தொடங்குவதற்கு நிதிக் கம்பெனிக்கு அனுமதியளித்து அது கட்டளையாக்கலாம்:
- ஆயின், இவ்வட்பிரிவின் ஏற்பாடுகள், இச்சட்டத்தின் 31ஆம் பிரிவின் (5)ஆம் உட்பிரிவின் நியதிகளின்படி சபையினால் ஆக்கப்பட்ட அல்லது ஆக்கப்பட்டதாகக் கொள்ளப்பட்டவொரு கட்டளை தொடர்பாக உயர்நீதிமன்றத்துக்கு விண்ணப்பமொன்றைச் செய்துள்ள நிதிக் கம்பெனிக்கு ஏற்புடையனவாதலாகாது.
- (4) பணிப்பாளர் அல்லது சபையினால் அதற்கென அதிகாரமளிக்கப்பட்ட எவரேனும், அத்தகைய ஒடுக்குதலின் நோக்கங்களுக்காக ஒழிப்போனாக விருப்பதற்கு நியமிக்கப்படுதல் வேண்டும்.
- (5) ஒரு நிதிக் கம்பெனியை ஒடுக்குவதில் உறுப்பிட்ட எவையேனும் செலவு தொகைகள், இறுப்பனவுகள் மற்றும் செலவுகள் என்பன அத்தகைய செலவு தொகைகள், இறுப்பனவுகள் மற்றும் செலவுகள் அத்தகைய நிதிக் கம்பெனியின் நிதிகளிலிருந்து ஈடுசெய்யப்பட முடியாதவையாகவிருக்கும்பட்சத்தில், மத்திய வங்கியின் நிதிகளிலிருந்து செலுத்துதல் பொதுமக்களின் நலன் கருதி உகந்ததாகவிருக்குமெனச் சபை கருதுமிடத்து, அவ்வாறு செய்யலாம்.
- (6) இப்பிரிவின் கீழ் தகுதிவாய்ந்த நீதிமன்றமொன்றினால் ஆக்கப்பட்ட ஒவ்வொரு கட்டளையும் உயர் நீதிமன்றத்துக்கான மேன்முறையீட்டுக்கு அமைந்ததாதல் வேண்டுமென்பதுடன், குடியியல் வழக்கு நடவடிக்கைகளிலான மேன்முறையீடுகள் தொடர்பாக (101ஆம் அத்தியாயமான) குடியியல் நடவடிக்கை முறைச் சட்டக்கோவையின் ஏற்பாடுகள், அத்தகைய ஏதேனும் மேன்முறையீட்டின் விடயத்தில் ஏற்றமாற்றங்களுடன் ஏற்புடையனவாதலும் வேண்டும்.
- (7) பணிப்பாளர், சட்ட வழக்கு நடவடிக்கைகளின் தொடர்ச்சிக்காக (1)ஆம் உட்பிரிவின் கீழ் நிதிக் கம்பெனியை ஒடுக்குவதற்காக நீதிமன்றத்துக்கு விண்ணப்பமொன்றைச் செய்யுமிடத்து, மத்திய வங்கியின் எந்தப் பகுதிக்கு நிதிக் கம்பெனிகள் என்ற விடயம் குறித்தளிக்கப்பட்டுள்ளதோ நீதிமன்றத்துக்கு விண்ணப்பஞ் செய்த பணிப்பாளர் அந்தப் பகுதியின் தலைவராக அப்போது இராதபோதிலும், பிராதின மூலத்தலையங்கம் சட்டத்தின் எல்லா நோக்கங்களுக்காகவும் செல்லுபடியுடையதாதல் வேண்டுமெனக் கருதப்படுகின்றது.
- (8) இப்பிரிவில் ஏதேனும் நிதிக் கம்பெனி தொடர்பாகத் “தகுதிவாய்ந்த நீதிமன்றம்” என்பது, ஒரு மாகாணத்துக்காக அரசியலமைப்பின் 154ஆம் என்னும் உறுப்புரையின் கீழ் தாபிக்கப்பட்டதும், 1996ஆம் ஆண்டின் 10ஆம் இலக்க, மாகாணங்களின் மேல் நீதிமன்றங்கள் (விசேட ஏற்பாடுகள்) சட்டத்தின் 2ஆம் பிரிவின் கீழ் வர்த்தமானியில் வெளியிடப்பட்ட கட்டளை மூலம், அத்தகைய மேல் நீதிமன்றம் எந்த மாகாணத்துக்காகத் தாபிக்கப்பட்டுள்ளதோ அந்த மாகாணத்தினுள் குடியியல் நியாயாதிக்கத்துடன் தத்துவமளிக்கப்பட்டதுமான ஒரு மேல் நீதிமன்றம் அல்லது அத்தகைய குடியியல் நியாயாதிக்கம் உரித்தாக்கப்பட்ட அத்தகைய மேல் நீதிமன்றமெதுவும் ஏதேனும் மாகாணத்துக்காகத் தாபிக்கப்படாதவிடத்து, மேல் மாகாணத்துக்காகத் தாபிக்கப்பட்ட மேல் நீதிமன்றம் என்று பொருளாகும்.
33. ஒரு நிதிக் கம்பெனியை ஒடுக்குவதில் உரிமைக் கோரிக்கைகளின் முன்னுரிமை தொடர்பாக அமைச்சர் ஒழுங்குவிதிகளை ஆக்கலாம்:

ஆயின், எவ்வாறாயினும், இப்பிரிவின் கீழ் எவையேனும் ஒழுங்குவிதிகள் ஆக்கப்படும் வரை, 2007ஆம் ஆண்டின் 7ஆம் இலக்க, கம்பெனிகள் சட்டத்தின் ஏற்பாடுகள் அல்லது வேறேதேனும் ஏற்புடையற்பாலதான சட்டம், அத்தகைய ஏற்பாடுகள் இச்சட்டத்தின் ஏற்பாடுகளுடன் ஒவ்வாதனவாகவிராத அளவுவரை, ஒரு நிதிக் கம்பெனியை ஒடுக்குவதில் உரிமைக் கோரிக்கைகளின் முன்னுரிமை தொடர்பாக ஏற்ற மாற்றங்களுடன் ஏற்புடையனவாதல் வேண்டும்.

34. (1) சபையானது, 31ஆம் பிரிவின் கீழ் பணிப்பாளரினால் அறிக்கையொன்று பெறப்பட்டதன் மேல் நிகழ்வுகளையும் சூழ்நிலைகளையும் பரிசீலனை செய்த பின்னர், 31ஆம் பிரிவின் கீழ் நடவடிக்கையெடுப்பதற்கு மாற்றாக, சபையினால் தீர்மானிக்கப்படக்கூடியவாறான அத்தகைய காலப்பகுதிக்கு அத்தகைய நிதிக் கம்பெனியின் நிருவாகத்தையும் முகாமையையும் கையேற்கலாமென்பதுடன், அத்தகைய கையேற்புப் பற்றி வர்த்தமானியில் ஓர் அறிவித்தலை வெளியிடுதலும் வேண்டும். சபையானது, கையேற்பின் தொடக்கக் காலப்பகுதியை நீடிக்கலாமென்பதுடன், அத்தகைய நீடிப்புப் பற்றிய அறிவித்தலை வர்த்தமானியில் வெளியிடுதலும் வேண்டும். அத்தகைய கையேற்புப் பற்றியும் அதற்கான ஏதேனும் நீடிப்புப் பற்றியும் சபையானது கம்பெனிகள் பதிவாளர் தலைமையதிபதிக்கு அறிவித்தல் வேண்டுமென்பதுடன், பதிவாளர் தலைமையதிபதி கம்பெனி தொடர்பான புத்தகங்களில் அது பற்றிய குறிப்பொன்றைச் செய்தலும் வேண்டும்.
- (2) சபையானது ஒரு நிதிக் கம்பெனியின் நிருவாகத்தையும் முகாமையையும் கையேற்குமிடத்து, சபையானது பின்வருவனவற்றுள் ஒன்றை அல்லது அதற்கதிகமானவற்றைச் செய்யலாம்:-
- (அ) ஏதேனும் எழுத்திலான சட்டத்தினால் அல்லது சட்டத்தின் கீழ் அல்லது அத்தகைய கம்பெனியின் அமைப்பக விதிகளினால் அத்தகைய கம்பெனியின் பணிப்பாளர் சபைக்கு அளிக்கப்பட்ட அல்லது அதன் மீது சுமத்தப்பட்ட அல்லது அதற்குக் குறித்தளிக்கப்பட்ட அல்லது அத்தகைய கம்பெனியின் அமைப்பக விதிகளினால் வேறெவரேனும் மீது சுமத்தப்பட்ட அல்லது அவருக்குக் குறித்தளிக்கப்பட்ட எல்லாத் தத்துவங்களையும், கடமைகளையும், பணிகளையும் அத்தகைய நிதிக் கம்பெனி தொடர்பில் பிரயோகித்தலும், புரிதலும், ஆற்றலும்
- (ஆ) கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலன்களைக் கருத்திற் கொண்டும் பொதுமக்களின் நலன்கருதியும் சபைக்கும் வெவ்வேறுமாளுக்கும் இடையே உடன்பட்டுக் கொள்ளப்படக்கூடியவாறான அத்தகைய நிபந்தனைகளுக்கமைய, நிதிக் கம்பெனியின் முகாமைக்காக அத்தகைய ஆளுடன் ஏதேனும் உடன்படிக்கையைச் செய்துகொள்ளுதல்
- (இ) இன்னொரு நிதிக் கம்பெனியின் அல்லது வேறேதேனும் நிறுவனத்தின் சம்மதத்துடன், நிதிக் கம்பெனியை அத்தகைய வேறு நிதிக் கம்பெனியுடன் அல்லது நிறுவனத்துடன் ஒன்று சேர்ப்பதற்கு அவசியமென அது கருதுகின்றவாறான அத்தகைய ஒழுங்கேற்பாடுகளைச் செய்தல்
- (ஈ) நிதிக் கம்பெனியின் மூலதனத்தை அதிகரிப்பதன் மூலமும் புதிய பங்குதாரர்களுக்கான ஒழுங்கேற்பாட்டைச் செய்வதன் மூலமும் நிதிக் கம்பெனியை மீள ஒழுங்கமைத்தல்
- (உ) வைப்பீட்டாளர்களினதும் அத்தகைய நிதிக் கம்பெனியின் ஏனைய கடன்கொடுத்தோரினதும் நலனுக்கானதென அது கருதுகின்றவாறான அத்தகைய ஏதேனும் முறையில் நிதிக் கம்பெனியை மீளமைத்துரு வாக்குதல்;
- (ஊ) நிதிக் கம்பெனியின் எவரேனும் பணிப்பாளரை, முகாமையாளரை அல்லது ஊழியரை அகற்றுதல்
- (எ) நிதிக் கம்பெனியின் பணிப்பாளர் சபையை மீளமைத்தல்
- (ஏ) நிதிக் கம்பெனியின் எவரேனும் பங்குதாரரை, அவரினால் சொந்தமாக வைத்திருக்கப்பட்ட எவையேனும் பங்குகளின் சொத்தானமையை, சபையினால் பெயர் குறித்து நியமிக்கப்பட்ட ஆளொருவரினால் பின்வருமாறு தீர்மானிக்கப்பட்ட நடட்பு செலுத்தப்படுவதன் மீது அத்தகைய ஆளுக்கு உரிமைதூறுக்கும்படி அல்லது கைமாற்றும்படி பணித்தல்:-
- (i) அத்தகைய பங்குகளுக்கு விலைகூறப்படுமிடத்து, அவற்றின் சந்தைப் பெறுமதியில்; அல்லது
- (ii) அத்தகைய பங்குகளுக்கு அவ்வாறு விலைகூறப்படாதவிடத்து, சபையினால் பெயர் குறித்து நியமிக்கப்படும் விலை மதிப்பீட்டாளரினால் தீர்மானிக்கப்பட வேண்டியவொரு விலையில்;
- (ஐ) வேறேதேனும் எழுத்திலான சட்டத்தில் முரணாக எது எவ்வாறிருப்பினும், வைப்பீட்டாளரொருவரினால் நிதிக் கம்பெனியுடன் செய்து கொள்ளப்பட்ட ஏதேனும் ஒப்பந்தத்தை மீளாய்வு செய்தலும், அத்தகைய ஒப்பந்தம் நிதிக் கம்பெனியின் வைப்பீட்டாளர்களின் அல்லது ஏனைய கடன்கொடுத்தோரின் நலன்களுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் செய்து கொள்ளப்பட்டுள்ளதென அது கருதுமிடத்து, அத்தகைய ஒப்பந்தத்தின் நியதிகளை, மீள் செலுத்துதல், வட்டிவீதிகள் மற்றும் இறுப்பனவுகள் என்பன தொடர்பான நியதிகளுட்பட வேறுபடுத்துதலும்;
- (ஓ) வேறேதேனும் எழுத்திலான சட்டத்தில் முரணாக எது எவ்வாறிருப்பினும், நிதிக் கம்பெனியினால் எவரேனும்மாளுடன் செய்து கொள்ளப்பட்ட ஏதேனும் உடன்படிக்கையை அல்லது ஒப்பந்தத்தை மீளாய்வு செய்தலும், அத்தகைய மீளாய்வின் மேல், அவ்வடன் படிக்கை அல்லது ஒப்பந்தம் நிதிக் கம்பெனியின் வைப்பீட்டாளர்களினதும் ஏனைய கடன்கொடுத்தோரினதும் நலனுக்கு உரிய கவனஞ் செலுத்தாமல் அல்லது விவேகமான வர்த்தகச் செயல் முறைக்கு உரிய கவனஞ் செலுத்தாமல் செய்து கொள்ளப்பட்டுள்ளதெனச் சபைக்குத் தோன்றினால், அத்தகைய உடன்படிக்கையின் அல்லது ஒப்பந்தத்தின் நியதிகளை வேறுபடுத்துதலும்.
- (3) எந்தக் காலப்பகுதிக்காக நிதிக் கம்பெனியின் நிருவாகமும் முகாமையும் சபையினால் கையேற்கப்படுகின்றதோ அந்தக் காலப்பகுதியின் போது, அத்தகைய நிதிக் கம்பெனியின் ஒவ்வொரு பணிப்பாளரும், முகாமையாளரும், செயலாளரும், சபையினால் தொடர்ந்து செயலாற்றும்படி அவர்களுக்கு வெளிப்படியாக அதிகாரமளிக்கப்பட்டாலொழிய, அத்தகைய கம்பெனி தொடர்பில் எவையேனும் தத்துவங்களை, கடமைகளை மற்றும் பணிகளைப் பிரயோகிக்காதொழிதல், புரியாதொழிதல் மற்றும் ஆற்றாதொழிதல் வேண்டும்.
- (4) ஒரு நிதிக் கம்பெனியின் நிருவாகமும் முகாமையும் சபையினால் கையேற்கப்படுமிடத்து, சபையானது, பொதுமக்களின் நலன்கருதி அவ்வாறு செய்யவேண்டுமென அது கருதுமிடத்து -
- (அ) மானியக் கொடைகள் என்ற வகையாகவல்லாது, கடன்கள் அல்லது வேறு நிதி வசதி என்ற வகையாக நிதிக் கம்பெனிக்கு அவசியமென அது கருதக்கூடியவாறான அத்தகைய நிதி வசதிக்கு ஒழுங்கேற்பாடு செய்யலாம் அல்லது அத்தகைய நிதி வசதியை அதற்கு அளிக்கலாம் அத்துடன்

(ஆ) கம்பெனியை நிருவகிப்பதிலும் முகாமை செய்வதிலும் உறப்பட்ட எல்லாச் செலவுகளையும், இறுப்பனவுகளையும், செலவுகளையும் ஈடுசெய்யலாம்.

(5) சபையானது, (1)ஆம் உட்பிரிவின் கீழ் நிதிக் கம்பெனியொன்றின் நிருவாகத்தையும் முகாமையையும் கையேற்ற பின்னர் எந்நேரத்திலும், கம்பெனியின் தொழிலை இடைநிறுத்துவது பொதுமக்களின் அல்லது வைப்பீட்டாளர்களின் நலனுக்கானதென அது அபிப்பிராயப்படி, அவ்வாறு செய்யலாம், அல்லது பணிப்பாளரினால் அல்லது சபையினால் அதிகாரமளிக்கப்பட்ட எவ்நேரமானினால் செய்யப்பட்ட அறிக்கையின் மீது, நியாயமானவொரு காலப்பகுதியினுள் கம்பெனியை ஒப்பேறக்கூடியதாகவும் கடனிறுக்கவகையுள்ளதாகவும் ஆக்கமுடியாதெனச் சபைக்குத் தோன்றினால், கம்பெனியை ஒடுக்குவதற்கு விண்ணப்பிக்கும்படி பணிப்பாளரைப் பணிக்கலாம். நிதிக்கம்பெனியை ஒடுக்கும்படி சபையானது பணிப்பாளரைப் பணிக்கும் பட்சத்தில், ஒடுக்குதல் தொடர்பாக 32ஆம் பிரிவின் ஏற்பாடுகள் ஏற்புடையனவாதல் வேண்டும்.

35. சபையானது 34ஆம் பிரிவின் கீழ் நிதிக் கம்பெனியொன்றின் நிருவாகத்தையும் முகாமையையும் கையேற்றுள்ளவிடத்து, சபையானது, சபையினால் நல்லெண்ணத்துடன் செய்யப்பட்ட அல்லது செய்யாதவிடப்பட்ட ஏதேனும் செயல் அல்லது காரியம் காரணமாக அல்லது 34ஆம் பிரிவின் (2)ஆம் உட்பிரிவினால் அல்லது அதன் கீழ் சபைக்கு அளிக்கப்பட்ட அல்லது அதன் மீது சுமத்தப்பட்ட அல்லது அதற்குக் குறித்தளிக்கப்பட்ட ஏதேனும் தத்துவம், கடமை அல்லது பணி என்பவற்றைப் பிரயோகிக்கையில் எவ்நேரமானினால் ஏற்பட்ட அல்லது அவரினால் உறப்பட்ட அல்லது ஏற்பட்டுள்ளதாக அல்லது உறப்பட்டுள்ளதாகச் சார்த்தப்பட்ட ஏதேனும் இழப்பு அல்லது சேதம் தொடர்பில் ஏதேனும் நிதிமன்றத்திலான வழக்குக்கு அல்லது வழக்கு நடவடிக்கைகளுக்கு ஆளாதலாகாது அல்லது அமைந்ததாதலாகாது.

36. (1) சபையானது 34ஆம் பிரிவின் கீழ் நிதிக் கம்பெனியொன்றின் நிருவாகத்தையும் முகாமையையும் கையேற்றுள்ளவிடத்து, சபையானது, வைப்பீட்டாளர்களினது அல்லது கடன்கொடுத்தோரினது நலனைப் பாதுகாப்பதற்கான நடவடிக்கைகளை எடுப்பதற்கென, அத்தகைய நிதிக் கம்பெனியின் நிருவாகத்தையும் முகாமையையும் எவ்நேரமானினால், அத்தகைய ஆளின் சம்மதத்துடன் உரித்தாக்கலாமென்பதுடன், அது தொடர்பான அறிவித்தலொன்றையும் வர்த்தமாளியில் வெளியிடலாம். அத்தகைய நிதிக் கம்பெனியின் நிருவாகமும் முகாமையும் எந்த ஆளுக்கு உரித்தாக்கப்படுகின்றதோ அந்த ஆள், ஏதேனும் எழுத்திலான சட்டத்தினால் அல்லது சட்டத்தின் கீழ் அல்லது அத்தகைய நிதிக் கம்பெனியின் அமைப்பக விதிகளினால் அக்கம்பெனியின் பணிப்பாளர் சபைக்கு அல்லது அத்தகைய கம்பெனியின் அமைப்பக விதிகளினால் வேறெவ்நேரமானினால் அளிக்கப்பட்ட அல்லது அதன் மீது அல்லது அவர்மீது சுமத்தப்பட்ட அல்லது அதற்கு அல்லது அவருக்குக் குறித்தளிக்கப்பட்ட எல்லாத் தத்துவங்களையும், கடமைகளையும், பணிகளையும் அத்தகைய நிதிக் கம்பெனி தொடர்பில் பிரயோகித்தலும், ஸ்ரீதலும், ஆற்றத்தலும் வேண்டும்.

(2) சபையானது, ஒரு நிதிக் கம்பெனியின் நிருவாகத்தையும் முகாமையையும் எவ்நேரமானினால் உரித்தாக்கியுள்ளவிடத்து, சபையானது, அத்தகைய நிதிக் கம்பெனியின் எவ்நேரமும் பங்குதாரரை, அவரினால் சொந்தமாக வைத்திருக்கப்படும் எவையேனும் பங்குகளின் சொத்தானமையை, பின்வருமாறான நட்சு சபையினால் பெயர் குறித்து நியமிக்கப்படும் ஆளொருவரினால் கொடுப்பனவு செய்யப்படுவதன் மேல் அத்தகைய ஆளுக்கு உரிமைதூறக்கும்படி அல்லது கைமாற்றும்படி பணிக்கலாம்:-

(அ) அத்தகைய பங்குகளுக்கு விலை கூறப்படுமிடத்து, அவற்றின் சந்தைப் பெறுமதியில் அல்லது

(ஆ) அத்தகைய பங்குகளுக்கு விலை கூறப்படாதவிடத்து, சபையினால் பெயர் குறித்து நியமிக்கப்படும் விலை மதிப்பீட்டாளரொருவரினால் தீர்மானிக்கப்பட வேண்டிய விலையில்.

(3) எந்த ஆளுக்குச் சபையானது ஒரு நிதிக் கம்பெனியின் நிருவாகத்தையும் முகாமையையும் உரித்தாக்குகின்றதோ அந்த எவ்நேரமான இச்சட்டத்தின் ஏற்பாடுகளுக்கிணங்க அத்தகைய பணிகளை ஆற்றலாமென்பதுடன் 34ஆம் பிரிவின் (2)ஆம் உட்பிரிவின் ஏற்பாடுகள் அது தொடர்பில் ஏற்றமாற்றங்களுடன் ஏற்புடையனவாதலும் வேண்டும்:

ஆயின், எவ்வாறாயினும், அவசியமானதெனத் தோன்றின் இச்சட்டத்தின் 34 ஆம் பிரிவின் (2) ஆம் உட்பிரிவின் கீழ் வழங்கப்பட்ட எவையேனும் தத்துவங்களை அல்லது பணிகளைப் பிரயோகிப்பதற்கு சபையின் எழுத்திலான முன்னங்காரத்தைப் பெறுமாறு சபை அத்தகைய ஆளைத் தேவைப்படுத்தலாம்.

37. (1) ஏதேனும் நிதிக்கம்பெனி -

(அ) உரிமம் வழங்கப்பட்டதிலிருந்து ஒன்பது மாதங்களினுள் தொழிலைத் தொடங்குவதற்குத் தவறியுள்ளதெனவும்

(ஆ) அதனால் உறப்பட்ட எவையேனும் தனிசுகள் வருமதியாக வருவதன் மேல் அத்தகைய தனிசுகளைச் செலுத்தத் தவறியுள்ளதெனவும்

(இ) அத்தகைய நிதிக் கம்பெனிக்கெதிராக மனு அல்லது நிவாரணத்துக்கான வழக்கு கோப்பிடப்படச் செய்துள்ளதெனவும், மற்றும் ஏதேனும் வங்கி முறிவுச் சட்டத்தின் கீழ் அல்லது கடனாளிகளுக்கு நிவாரணம் வழங்கும் அல்லது கடனாளிகள் தொடர்பான வேறேதேனும் எழுத்திலான சட்டத்தின் கீழ் அத்தகைய நிதிக் கம்பெனி தொடர்பில் ஓர் ஒழிப்போனை, கட்டுக்காப்பாளரை அல்லது பெற்றரை நியமிக்கச் செய்துள்ளதெனவும்

(ஈ) நிதித்தொழிலைக் கொண்டு நடாத்தாதொழிந்துள்ளதெனவும்

(உ) இச்சட்டத்தின் ஏற்பாடுகளுக்கு அல்லது அதன் கீழ் வழங்கப்பட்ட ஏதேனும் பணிப்புக்கு அல்லது விதிக்குத் தொடர்ந்து முரணாக நடந்துள்ளதெனவும் அல்லது அவற்றை மீறியுள்ளதெனவும்

(ஊ) வருடாந்த உரிமக் கட்டணத்தைச் செலுத்துவதற்குத் தவறியுள்ளதெனவும் அல்லது

(எ) அதன் வைப்பீட்டாளர்களினதும் ஏனைய கடன்கொடுத்தோரினதும் நலன்களுக்குப் பங்கம் விளைவிக்கக் கூடியவொரு முறையில் அதன் தொழிலைக் கொண்டு நடாத்தியுள்ளதெனவும், அல்லது கொண்டு நடாத்துகின்றதெனவும்,

சபை திருப்பிப்படுமிடத்து, சபையானது, நிதிக் கம்பெனிக்கு வழங்கப்பட்ட உரிமத்தை அது இல்லாதாக்குமென அத்தகைய நிதிக் கம்பெனிக்கு அறிவித்தல் கொடுக்கலாம்.

(2) ஐந்தாம் பிரிவின் கீழ் நிதிக் கம்பெனியொன்றுக்கு வழங்கப்பட்ட உரிமம் ஏன் அவ்வாறு இல்லாதாக்கப்படலாகாதெனக் காரணங்களைக் கொடுத்து, (1)ஆம் உட்பிரிவின் கீழான இல்லாதாக்குகை பற்றிய அறிவித்தற்றேதியிலிருந்து முப்பது நாட்களினுள், அத்தகைய



அறிவித்துலுக்கெதிராக எழுத்திலான ஆட்சேபனைகளைச் சபைக்கு அது அளிக்கலாம்.

- (3) இல்லாதாக்குகை பற்றிய அறிவித்தற்றேதியிலிருந்து அறுபது நாட்கள் முடிவுற்ற பின்னரும் (2)ஆம் உட்பிரிவின் கீழ் சபைக்கு அளிக்கப்பட்ட ஆட்சேபனைகளைக் கவனத்துடன் கொண்ட பின்னரும், சபையானது, அத்தகைய அறிவித்தலை மீளப் பெறலாம் அல்லது நிதிக் கம்பெனிக்கு வழங்கப்பட்ட உரிமத்தை இல்லாதாக்கலாம் என்பதுடன், அத்தகைய இல்லாதாக்குகைகள், உரிமத்தை இல்லாதாக்குவதற்குச் சபை முடிவு செய்யும் தேதியன்று அல்லது சபை பொருத்தமானதெனக் கருதக்கூடியவாறான அத்தகைய வேறு பிந்திய தேதியன்று பயனுறுதலும் வேண்டும்.
- (4) உரிமத்தை இல்லாதாக்குவதற்கான சபையின் முடிவு நிதிக் கம்பெனிக்கு அறிவிக்கப்படுதல் வேண்டுமென்பதுடன், இல்லாதாக்குகை பற்றிய அறிவிப்பு, வர்த்தமானியிலும் இலங்கையில் பூக்கத்திலுள்ள ஆகக் குறைந்தது ஒரு சிங்கள, தமிழ் மற்றும் ஆங்கில நாளாந்தச் செய்தித்தாளிலேனும், அத்தகைய கம்பெனி நிதித் தொழிலைக் கொண்டு நடத்துவதற்கு இனிமேல் அதிகாரமளிக்கப்படவில்லையென்ப பொதுமக்களுக்கு அறிவித்து வெளியிடப்படுதலும் வேண்டும்.
- (5) நிதிக் கம்பெனியொன்றின் உரிமம் இல்லாதாக்கப்படுமிடத்து, சபையானது, 7ஆம் பிரிவின் (1)ஆம் உட்பிரிவின் கீழ் பேணப்பட்ட இடப்பிலிருந்து நிதிக் கம்பெனியின் பெயரை அகற்றுதல் வேண்டுமென்பதுடன், ஒடுக்குவதற்கான பணிப்புகளுட்பட, அவசியமென அது கருதுகின்றவாறான அத்தகைய பணிப்புகளையும் வழங்கலாம், அல்லது கம்பெனியை ஒடுக்குவதற்காக விண்ணப்பிக்கும்படி பணிப்பாளரைத் தேவைப்படுத்தலாம்; இப்பட்சத்தில் 32ஆம் பிரிவின் ஏற்பாடுகள், அதன் (3)ஆம் உட்பிரிவு தவிர, ஏற்புடையனவாதல் வேண்டும்.
- (6) சபையினால் குறித்துரைக்கப்பட்ட காலத்தினுள் (5)ஆம் உட்பிரிவின் கீழ் வழங்கப்பட்ட எவையெனும் பணிப்புகளுக்கு நிதிக் கம்பெனி இணங்கியொழுக்கத் தவறுமிடத்து, சபையானது, நிதிக் கம்பெனியை ஒடுக்குவதற்கான வழக்கைக் கோப்பிடும்படி பணிப்பாளரைத் தேவைப்படுத்தலாம் என்பதுடன், 32ஆம் பிரிவின் ஏற்பாடுகள், அதன் (3)ஆம் உட்பிரிவு தவிர, ஏற்புடையனவாதலும் வேண்டும்.

#### பாகம் VI வைப்புக்களின் காப்புறுதி

38. (1) காப்புறுதியானது, 2000ஆம் ஆண்டின் 43ஆம் இலக்க, காப்புறுதித் தொழிலை ஒழுங்குபடுத்துதற் சட்டத்தில் அல்லது வேறேதேனும் எழுத்திலான சட்டத்தில் எது எவ்வாறுருப்பினும், நிதிக் கம்பெனிகளினால் வைத்திருக்கப்பட்ட வைப்புக்களின் காப்புறுதிக்கான திட்டமொன்றைத் தாபிக்கலாம், பேணலாம், முகாமை செய்யலாம் மற்றும் கட்டுப்படுத்தலாம் என்பதுடன், அவற்றினால் வைத்திருக்கப்பட்ட வைப்புக்களை அத்தகைய திட்டத்தின் கீழ் காப்புறுதி செய்வதற்கு அத்தகைய கம்பெனிகளையும் தேவைப்படுத்தலாம்.
- (2) (அ) சபையானது, அத்தகைய நியதிநிபந்தனைகளுக்கமைய, (1)ஆம் உட்பிரிவில் குறிப்பிடு செய்யப்பட்ட எல்லாப் பணிகளையும் அல்லது அவற்றுள் எவற்றையும் நிறைவேற்றும்படி (இதனகத்துப் பின்னர் “அதிகாரமளிக்கப்பட்ட கூட்டிணைக்கப்பட்ட குழு” எனக் குறிப்பிடு செய்யப்படும்) கூட்டிணைக்கப்பட்ட குழுவொன்றுக்கு அதிகாரமளிக்கலாம்; அத்தகைய பட்சத்தில் 2000ஆம் ஆண்டின் 43ஆம் இலக்க, காப்புறுதித் தொழிலை ஒழுங்குபடுத்துதற் சட்டத்தின் ஏற்பாடுகள், அத்தகைய நோக்கத்துக்காக அத்தகைய கூட்டிணைக்கப்பட்ட குழுவுக்கு ஏற்புடையனவாதலாகாது;
- (ஆ) சபையானது, அதிகாரமளிக்கப்பட்ட கூட்டிணைக்கப்பட்ட குழுவில் பங்குகளைக் கொள்ளலாம் அத்துடன் வைத்திருக்கலாம்.
39. (1) வைப்புக்களின் காப்புறுதிக்கான திட்டமொன்று தாபிக்கப்பட்டுள்ளவிடத்து, ஒவ்வொரு நிதிக் கம்பெனியும், அத்தகைய நிதிக் கம்பெனியினால் வைத்திருக்கப்பட்ட வைப்புக்களை அத்தகைய திட்டத்தின் கீழ் காப்புறுதி செய்வதற்குச் சபையினால் குறித்துரைக்கப்பட்ட படிவத்தில் சபைக்கு அல்லது அதிகாரமளிக்கப்பட்ட கூட்டிணைக்கப்பட்ட குழுவுக்கு விண்ணப்பித்தல் வேண்டும். எந்தவொரு நிதிக் கம்பெனியின் வைப்புக்கள் அத்தகைய திட்டத்தின் கீழ் காப்புறுதி செய்யப்பட்டுள்ளதோ அந்த நிதிக் கம்பெனியானது இச்சட்டத்தின் இப்பாகத்தில் “காப்புறுதி செய்யப்பட்ட நிதிக் கம்பெனி” ஒன்றெனக் குறிப்பிடு செய்யப்படுகின்றது.
- (2) சபையானது அல்லது அதிகாரமளிக்கப்பட்ட கூட்டிணைக்கப்பட்ட குழு, அதன் தற்றுணிப்பின்படி, (1)ஆம் உட்பிரிவின் கீழ் செய்யப்பட்ட ஏதேனும் விண்ணப்பத்தை ஏற்றுக்கொள்ளலாம் அல்லது நிராகரிக்கலாம்.
- (3) ஒவ்வொரு விண்ணப்பகார நிதிக் கம்பெனியும் விடயத்துக்கேற்ப, சபைக்கு அல்லது அதிகாரமளிக்கப்பட்ட கூட்டிணைக்கப்பட்ட குழுவுக்குத் தொகைக் கட்டுமொன்றைச் செலுத்துதல் வேண்டும்; இது, சபையினால் அல்லது சபையின் ஒருப்பாட்டுடன் அதிகாரமளிக்கப்பட்ட கூட்டிணைக்கப்பட்ட குழுவினால் காலத்துக்குக் காலம் தீர்மானிக்கப்படுதல் வேண்டும்.
- (4) காப்புறுதி செய்யப்பட்ட நிதிக் கம்பெனியொன்று, அதன் வைப்புக்களின் மீது சபைக்கு அல்லது அதிகாரமளிக்கப்பட்ட கூட்டிணைக்கப்பட்ட குழுவுக்குக் காப்புறுதிக் கட்டுப்பணமொன்றைச் செலுத்துதல் வேண்டும்.
- (5) காப்புறுதி செய்யப்பட்ட நிதிக் கம்பெனியொன்று ஏதேனும் கட்டுப்பணக் கொடுப்பனவில் ஏதேனும் தவறுகையைப் புரிந்தால், அது அத்தகைய தவறுகைக் காலப்பகுதிக்காக, அத்தகைய தவறுகை மூலம் சபையினால் அல்லது அதிகாரமளிக்கப்பட்ட கூட்டிணைக்கப்பட்ட குழுவினால் உறுப்பிடக்கூடிய சாத்தியமுள்ள இழப்புகளைக் கருத்திற் கொண்டு, சபையினால் அல்லது சபையின் ஒருப்பாட்டுடன் அதிகாரமளிக்கப்பட்ட கூட்டிணைக்கப்பட்ட குழுவினால் தீர்மானிக்கப்படக்கூடியவாறான அத்தகைய விதத்தில் அத்தகைய கட்டுப்பணத் தொகையின் மீதான வட்டியைச் சபைக்கு அல்லது அதிகாரமளிக்கப்பட்ட கூட்டிணைக்கப்பட்ட குழுவுக்குச் செலுத்துவதற்கு ஆளாதல் வேண்டும்.
40. (1) அதிகாரமளிக்கப்பட்ட கூட்டிணைக்கப்பட்ட குழுவானது, அதன் தற்றுணியில், காப்புறுதி செய்யப்பட்ட ஏதேனும் நிதிக் கம்பெனியின் புத்தகங்களையும் கணக்குகளையும் பரிசோதனை செய்விக்கலாமென்பதுடன், இச்சட்டத்தின் 24ஆம் பிரிவின் (1)ஆம், (4)ஆம் உட்பிரிவுகளின் ஏற்பாடுகள், ஏற்றமாற்றங்களுடன் அத்தகைய பரிசோதனைக்கு ஏற்புடையனவாதலும் வேண்டும்.
- (2) பரிசோதனை அறிக்கையின் பிரதியொன்று, ஒரு பரிசோதனையின் பின்னர் உடனடியாகப் பணிப்பாளருக்கு அதிகாரமளிக்கப்பட்ட கூட்டிணைக்கப்பட்ட குழுவினால் சமர்ப்பிக்கப்படுதல் வேண்டும்.
41. (1) வைப்புக்களின் காப்புறுதித்திட்டம் ஒன்றைத் தாபித்தலும் தொழிற்படுத்துதலும் தொடர்பிலும், குறிப்பாகப் பின்வருவன தொடர்பிலும், சபையினால் அல்லது சபையின் ஒருப்பாட்டுடன் அதிகாரமளிக்கப்பட்ட கூட்டிணைக்கப்பட்ட குழுவினால் விதிகள் ஆக்கப்படலாம்:-

- (அ) காப்புறுதிக் கட்டுப்பணத்தொகையும், காப்புறுதி செய்யப்பட்ட நிதிக் கம்பெனியினால் காப்புறுதிக் கட்டுப்பணம் எந்த நேரத்திலும் எந்த முறையிலும் செலுத்தப்படவேண்டுமோ அந்த நேரமும் அந்த முறையும்
- (ஆ) கட்டுப்பணங்களைச் செலுத்துவதில் காப்புறுதி செய்யப்பட்ட நிதிக் கம்பெனி தவறுகை புரியுமிடத்து, அதனிமிருந்து இறுக்கப்படக்கூடிய வட்டி
- (இ) நிதிக் கம்பெனிகளின் வைப்பீடாளர்களைக் காப்புறுதி செய்யும் நோக்கத்துக்காக, இச்சட்டத்தின் இப்பாகத்தின் கீழ் விதித்துரைக்கப்பட வேண்டுமென அல்லது தீர்மானிக்கப்பட வேண்டுமெனக் கூறப்பட்ட அல்லது தேவைப்படுத்தப்பட்ட ஏதேனும் கருமம்
- (ஈ) காப்புறுதி செய்யப்பட்ட நிதிக் கம்பெனிக்கான பதிவேடு வைத்திருக்கும் தேவைப்பாடுகள்
- (உ) காப்புறுதி செய்யப்பட்ட நிதிக் கம்பெனிக்கான அறிக்கையிடும் தேவைப்பாடுகள்
- (ஊ) இச்சட்டத்தின் இப்பாகத்தின் கீழ் சபையின் அல்லது அதிகாரமளிக்கப்பட்ட கூட்டிணைக்கப்பட்ட குழுவின் தத்துவங்களையும், பணிகளையும், கடமைகளையும் பிரயோகிப்பதுடன், ஆற்றுவதுடன் அல்லது புரிவதுடன் தொடர்புபட்ட, சம்பந்தப்பட்ட அல்லது அதன் இடைநேர்விளைவான வேறேதேனும் விடயம்.
- (2) இப்பிரிவின் கீழ் ஆக்கப்படும் ஒவ்வொரு விதியும் வர்த்தமானியில் வெளியிடப்படுதல் வேண்டும்.

### பாகம் VII

#### அதிகாரமின்றி நிதித் தொழிலைக் கொண்டு நடாத்துகின்ற அல்லது வைப்புக்களை ஏற்றுக்கொள்கின்ற ஆட்களுக்கெதிரான நடவடிக்கைகள்

42. (1) இரண்டாம் பிரிவின் ஏற்பாடுகளுக்கு முரணாக எவரேனாமாள் நிதித் தொழிலைக் கொண்டு நடாத்தியுள்ளாரா அல்லது கொண்டு நடாத்துகின்றாரா அல்லது பொதுமக்களிடமிருந்து வைப்புக்களை ஏற்றுக்கொண்டுள்ளாரா அல்லது ஏற்றுக் கொண்டுமிருக்கின்றாரா என்பதை நிச்சயிக்கும் நோக்கத்துக்காக, பணிப்பாளர் அல்லது பணிப்பாளரினால் அதற்கென அதிகாரமளிக்கப்பட்ட மத்திய வங்கியின் எவரேனும் அலுவலர் புலனாய்வொன்றை நடாத்தலாமென்பதுடன், அந்நோக்கத்துக்காகப் பின்வருவனவற்றுள் ஒன்றையும் அல்லது அதற்கு மேற்பட்டவற்றையும் செய்யலாம்:-

- (அ) அத்தகைய ஆளை அல்லது அத்தகைய ஆளின் பணிப்பாளர், பங்காளர், உறுப்பினர், செயலாளர், முகாமையாளர், ஊழியர், முகவர், ஒப்பந்தக்காரர் அல்லது கணக்காய்வாளர் ஒருவரை, அவசியமென அவர் கருதக்கூடியவாறான அத்தகைய தகவலை, அவர் குறித்துரைக்கக்கூடியவாறான அத்தகைய காலப்பகுதியினுள்ளும் அத்தகைய முறையிலும் அல்லது படிவத்திலும் தமக்குக் கொடுத்துதவும்படி தேவைப்படுத்தலாம்;
- (ஆ) அத்தகைய ஆளை அல்லது அத்தகைய ஆளின் பணிப்பாளர், பங்காளர், உறுப்பினர், செயலாளர், முகாமையாளர், ஊழியர், முகவர், ஒப்பந்தக்காரர் அல்லது கணக்காய்வாளர் ஒருவரை, அத்தகைய ஆளின் தொழில் மற்றும் கூட்டிணைப்பு அலுவலர்கள் என்பன தொடர்பாக, அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்களையும், பதிவேடுகளையும், கோப்புக்களையும், இடாப்புக்களையும் மற்றும் அத்தகைய வேறு ஆவணங்களையும், குறித்துரைக்கப்பட்டவாறான அத்தகைய இடத்தில் சேதனைக்குக் காண்பிக்கும்படியும், அத்தகைய புத்தகங்களின், பதிவேடுகளின், கோப்புக்களின், இடாப்புக்களின் மற்றும் அத்தகைய வேறு ஆவணங்களின் மெய்யென்றுறுதிப்படுத்தப்பட்ட பிரதிகளைத் தேவைப்படுத்தப்பட்டவாறான ஏதேனும் படிவத்தில் வழங்கும்படியும் தேவைப்படுத்தலாம்;
- (இ) அத்தகைய ஆளின் வளவுகளினுள் அல்லது களஞ்சியப்படுத்துகை இடப்பரப்பினுள் அல்லது அத்தகைய ஆளின் அல்லது அத்தகைய ஆளின் வளவுகளினுள் அத்தகைய ஆளின் எவரேனும் பணிப்பாளரின், பங்காளரின், உறுப்பினரின், செயலாளரின், முகாமையாளரின், ஊழியரின், முகவரின், ஒப்பந்தக்காரரின் அல்லது கணக்காய்வாளரின் ஏதேனும் வாகனத்தினுள் எந்நேரத்திலும் பிரவேசிக்கலாம் அல்லது அந்நோக்கத்துக்காக எந்த ஆளின் சேவைகள் பணிப்பாளரினால் பெறப்பட்டுள்ளனவோ அந்த வேறேவரேனும் ஆள் பிரவேசிப்பதற்கு அதிகாரமளிக்கலாம் என்பதுடன், வேறேதேனும் எழுத்திலான சட்டத்தில் முரணாக எது எவ்வாறிருப்பினும், அத்தகைய வளவுகளையும் அல்லது களஞ்சியப்படுத்துகை இடப்பரப்பையும் அல்லது வாகனங்களையும் அத்துடன் அத்தகைய ஆளின் தொழில் மற்றும் கூட்டிணைப்பு அலுவலர்கள் தொடர்பாக அத்தகைய வளவுகளில், களஞ்சியப்படுத்துகை இடப்பரப்பில் அல்லது வாகனத்தில் காணப்படுவனவும், அச்சு, இலத்திரனியல் அல்லது வேறேதேனும் வடிவத்தில் பேணப்பட்டனவுமான புத்தகங்களையும், பதிவேடுகளையும், கோப்புக்களையும், இடாப்புக்களையும் மற்றும் அத்தகைய வேறு ஆவணங்களையும் பரிசோதனை செய்யலாம் அல்லது பரிசோதனை செய்விக்கலாம்; அத்துடன் அவசியமாயின், அத்தகைய புத்தகங்களின், பதிவேடுகளின், கோப்புக்களின், இடாப்புக்களின் மற்றும் அத்தகைய வேறு ஆவணங்களின் மெய்யென்றுறுதிப்படுத்தப்பட்ட அல்லது வேறுவகையான பிரதிகளைத் தேவைப்பட்டவாறான ஏதேனும் படிவத்தில் பெறலாமென்பதுடன், அத்தகைய வளவுகளில் அல்லது களஞ்சியப்படுத்துகை இடப்பரப்பில் அல்லது வாகனத்தில் காணப்படும் அல்லது அத்தகைய வளவுகளில் அல்லது களஞ்சியப்படுத்துகை இடப்பரப்பில் காப்பான கட்டுக்காப்பில் வைத்திருக்கப்படக்கூடிய நாணயம், நாணய மாற்றுண்டியல்கள், கூட்டிணைப்பு மற்றும் அரசாங்கப் பிணையங்கள் என்பவற்றையும் கணக்குக்கெடுக்கலாம்;

ஆயின், மேலும், அத்தகைய ஆளின் தொழில் மற்றும் கூட்டிணைப்பு அலுவலர்கள் தொடர்பாக, அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்கள், பதிவேடுகள், கோப்புக்கள், இடாப்புக்கள் மற்றும் அத்தகைய வேறு ஆவணங்கள் என்பன, அத்தகைய ஆளின் வளவுகள் அல்லது களஞ்சியப்படுத்துகை இடப்பரப்பு அல்லது அத்தகைய ஆளின் வளவுகளினுள் அத்தகைய ஆளின் எவரேனும் பணிப்பாளரின், பங்காளரின், உறுப்பினரின், செயலாளரின், முகாமையாளரின், ஊழியரின், முகவரின், ஒப்பந்தக்காரரின் அல்லது கணக்காய்வாளரின் ஏதேனும் வாகனம் தவிர்ந்த வேறு ஏதேனும் இடத்தில் வைத்திருக்கப்படுகின்றனவெனப் பணிப்பாளர் நியாயமான தகவலைப் பெற்றால், பணிப்பாளர் அல்லது பணிப்பாளரினால் அதிகாரமளிக்கப்பட்ட எவரேனாமாள், அத்தகைய இடத்தினுள் அல்லது வாகனத்தினுள் பிரவேசித்து அதனைப் பரிசோதனை செய்யவும், புத்தகங்களையும், பதிவேடுகளையும், கோப்புக்களையும், இடாப்புக்களையும் மற்றும் அத்தகைய வேறு ஆவணங்களையும் பரிசோதனை செய்யவும், அவசியமாயின், தேவைப்பட்டவாறான ஏதேனும் படிவத்தில் அவற்றின் மெய்யென்றுறுதிப்படுத்தப்பட்ட அல்லது வேறுவகையான பிரதிகளைப் பெறவும், அத்தகைய இடத்தில் காணப்படும் நாணயம், அரசாங்கப் பிணையங்கள் என்பவற்றைக் கணக்குக்கெடுக்கவும் தத்துவமுடையவாதல் வேண்டும்;

- (#) அத்தகைய ஆளிடம் அல்லது எவரேனும் பணிப்பாளரிடம், பங்காளரிடம், உறுப்பினரிடம், செயலாளரிடம், முகாமையாளரிடம், ஊழியரிடம், முகவரிடம், கணக்காய்வாளரிடம் அல்லது ஒப்பந்தகாரரிடம் அல்லது அத்தகைய ஆளின் தொழில் அல்லது கூட்டணியில் அல்லவல்லவர்கள் தொடர்பான அலுவலுடன் பரிச்சயமுள்ளவராக அல்லது அவற்றை அறிந்துள்ளவராக அல்லது தனதுமையியல் வைத்திருப்பவராக இருக்கக்கூடியவரான வேறெவரேனும் கேள்விகள் கேட்டு அவர்களின் கூற்றுக்களைப் பதியலாம் அல்லது அவசியமாயின், கேட்கப்பட்ட கேள்விகளுக்கான மறுமொழிகளைச் சத்தியக்கடதாசி என்ற வகையாகச் சமர்ப்பிக்கும்படி அல்லது அவசியமாயின், (17 ஆம் அத்தியாயமான) சத்தியங்கள் அல்லது உறுதியுரைகள் கட்டளைச் சட்டத்திற்கிணங்கச் சத்தியத்தை அல்லது உறுதியுரையை எடுத்தோதும்படி பணிக்கலாம் அத்துடன் கேள்விகள் கேட்கப்படுவதனைச் செய்வீக்கலாம் மற்றும் கூற்றுக்களைப் பதியலாம் அல்லது பதிவதனைச் செய்வீக்கலாம்;
- (உ) அத்தகைய ஆளின் வைத்திருக்கக் கம்பெனியை, ஏதேனும் துணைநிலைக் கம்பெனியை, அல்லது இணைக் கம்பெனியை, அல்லது அத்தகைய ஆளின் கொளிக் கம்பெனியின் ஏதேனும் துணைநிலைக் கம்பெனியை அல்லது இணைக் கம்பெனியை, அல்லது பணிப்பாளரின் கருத்தில் அத்தகைய ஆளில் கணிசமான அளவிலான நிதிசார் அக்கறையை அல்லது குறிப்பிடத்தக்க முகாமையத்துவ அக்கறையைக் கொண்டுள்ள வேறேதேனும் கம்பெனியை, அவசியமென்ப பணிப்பாளர் கருதக்கூடியவரான தகவலைக் கொடுத்துவரும்படியும், அதன் தொழில் மற்றும் கூட்டணியில் அல்லவல்லவர்கள் தொடர்பாக அச்சு, இலத்திரியல் அல்லது வேறேதேனும் வடிவத்தில் பேணப்பட்ட புத்தகங்களையும், பதிவேடுகளையும், கோப்புகளையும், இடாப்புக்களையும் மற்றும் அத்தகைய வேறு ஆவணங்களையும் பணிப்பாளர் குறித்துரைக்கக்கூடிய அத்தகைய நேரத்திலும், தேதியிலும், இடத்திலும், அத்தகையவொரு முறையிலும் படிவத்திலும் சோதனைக்குக் காண்பிக்கும்படியும், தேவைப்பட்டவரான ஏதேனும் படிவத்தில், அத்தகைய புத்தகங்களின், பதிவேடுகளின், கோப்புகளின், இடாப்புக்களின் மற்றும் அத்தகைய வேறு ஆவணங்களின் மெய்பென்றுறுதிப்படுத்தப்பட்ட பிரதிகளை வழங்கும்படியும் தேவைப்படுத்தலாம்;
- (ஊ) அத்தகைய ஆளின் தொழில் மற்றும் கூட்டணியில் அல்லவல்லவர்கள் தொடர்பான தகவலுடன் பரிச்சயமுள்ளவராக அல்லது அதனை அறிந்துள்ளவராக அல்லது தனதுமையியல் வைத்திருப்பவராக அல்லது வைத்திருப்பவரெனத் தோன்றுபவராக இருக்கக்கூடியவரான எவரேனும்புள்ளவராக அல்லது எழுத்திலான அறிவித்தல் மூலம் தகவல் கோரலாம் என்பதுடன், தேவைப்பட்டபின் அத்தகைய ஆளை நேர்காணலொன்றுக்கும் அழைக்கலாம்;
- (எ) அந்நோக்கத்துக்காக அவசியமென அவர் கருதக்கூடிய வேறேதேனும் நடவடிக்கையை எடுக்கலாம்.
- (2) (அ) வேறேதேனும் எழுத்திலான சட்டத்தில் முரணாக எது எவ்வாறிருப்பினும், பணிப்பாளர் (1) ஆம் உட்பிரிவின் நோக்கங்களுக்காகப் புலனாய்வொன்றைக் கொண்டு நடாத்துவதற்கும், அத்தகைய புலனாய்வின் முடிவெடுப்புக்களைப் பணிப்பாளர் குறித்துரைக்கக்கூடியவரான அத்தகைய முறையிலும் அத்தகைய காலத்தினுள்ளும் அவருக்கு அறிக்கையிடுவதற்குமென பொலிசுப் பரிசோதகர் தலைமையதிபதியை அல்லது மாகாணத்துக்கு அல்லது பிரிவுக்குப் பொறுப்பாகவுள்ள பிரதிப் பொலிசுப் பரிசோதகர் தலைமையதிபதியை, சூழ்நிலைகளில் அவசியமாகக்கூடியவரான எல்லா உதவிகளையும் வழங்குமாறு தேவைப்படுத்தலாம்.
- (ஆ) பொலிசுப் பரிசோதகர் தலைமையதிபதி அல்லது மாகாணத்துக்கு அல்லது பிரிவுக்குப் பொறுப்பாகவுள்ள பிரதிப் பொலிசுப் பரிசோதகர், (1)ஆம் உட்பிரிவின் நோக்கங்களுக்காகப் புலனாய்வொன்றைக் கொண்டு நடாத்துவதற்கு அல்லது உதவிப் பொலிசுக் கண்காணிப்பாளருக்கு அல்லது இயையான பொலிசு நிலையத்தின் பொறுப்பிலுள்ளவருக்குக் கட்டளையிடலாமென்பதுடன், அத்தகைய அலுவலர்கள், அவர்கள் சட்டமுறையாகப் பிரயோகிக்கக் கூடிய தத்துவங்களுடன் சேர்த்து மேலதிகமாக (1) ஆம் உட்பிரிவின் (அ) முதல் (எ) வரையிலான பந்திகளின் குறித்துரைக்கப்பட்ட ஏதேனும் செயலை, ஏற்றமற்றங்களுடன் செய்வதற்குத் தத்துவமுடையோராதலும் வேண்டும்.
- (இ) பணிப்பாளர், (1) ஆம் உட்பிரிவின் நோக்கங்களுக்காகப் புலனாய்வொன்றைக் கொண்டு நடாத்துவதற்கு ஏதேனும் பிரதேச செயலாளரின் உதவியைக் கோரலாமென்பதுடன், அத்தகைய பிரதேச செயலாளர், பணிப்பாளர் குறித்துரைக்கக்கூடியவரான அத்தகைய முறையிலும் அத்தகைய காலத்தினுள்ளும் அவருக்கு உதவிபுரிதலும் வேண்டும்.
- (3) பணிப்பாளரானவர், ஆளொருவர் நிதித் தொழிலைக் கொண்டு நடாத்தியுள்ளார் அல்லது கொண்டு நடாத்துகின்றார், அல்லது வைப்புக்களை ஏற்றுக்கொண்டுள்ளார் அல்லது ஏற்றுக்கொள்கின்றார் என நம்புவதற்கு அவருக்குக் காரணங்கள் உள்ளவிடத்து, அத்தகைய நிகழ்வைச் சபைக்கு அறிக்கையிடுதல் வேண்டும்.
- (4) சபையானது, (3) ஆம் உட்பிரிவின் கீழ் பணிப்பாளரின் அறிக்கையைக் கவனத்துடன் கொண்ட பின்னரும், எந்த ஆள் தொடர்பில் அறிக்கை சமர்ப்பிக்கப்படுகின்றதோ அந்த ஆளுக்குக் கேட்கப்படுவதற்கான வாய்ப்பொன்றை அளித்த பின்னரும், அத்தகைய ஆள் 2 ஆம் பிரிவின் ஏற்பாடுகளுக்கு முரணாக நிதித் தொழிலைக் கொண்டு நடாத்தியுள்ளாரா அல்லது கொண்டு நடாத்துகின்றாரா அல்லது வைப்புக்களை ஏற்றுக்கொண்டுள்ளாரா அல்லது ஏற்றுக்கொண்டிருக்கின்றாரா என்பதைத் தீர்மானித்தல் வேண்டுமென்பதுடன், அத்தகைய ஆள் 2ஆம் பிரிவின் ஏற்பாடுகளுக்கு முரணாக நிதித் தொழிலைக் கொண்டு நடாத்தியுள்ளார் அல்லது கொண்டு நடாத்துகின்றார் அல்லது வைப்புக்களை ஏற்றுக்கொண்டுள்ளார் அல்லது ஏற்றுக் கொண்டுமிருக்கின்றார் எனத் தீர்மானிக்கப்படின், அதற்கிணங்க அத்தகைய ஆளுக்கு எழுத்தில் அத்தகைய தீர்மானத்தை அறிவித்தலும் வேண்டும். இப்பிரிவின் கீழ் சபையினர் கொடுக்கப்படுவதற்குத் தேவைப்படுத்தப்பட்ட ஏதேனும் அறிவித்தல், கேட்புப் பற்றிய அறிவித்தலுட்பட, அத்தகைய ஆளின் கடைசியாக அறியப்பட்ட முகவரிக்குப் பதிவுச்சல் மூலம் அனுப்பப்படின், சேர்ப்பிக்கப்பட்டதாகக் கருதப்படுதல் வேண்டும்.
- (5) இச்சட்டத்தின் கீழ் தொடுக்கப்பட்ட ஏதேனும் குற்றவழக்கில் எவரேனும்புள்ள நிதித் தொழிலைக் கொண்டு நடாத்தியுள்ளாரா அல்லது கொண்டு நடாத்துகின்றாரா அல்லது வைப்புக்களை ஏற்றுக்கொண்டுள்ளாரா அல்லது ஏற்றுக்கொண்டிருக்கின்றாரா என்பது பற்றி ஏதேனும் பிரச்சினை எழுமிடத்து, அத்தகைய ஆள் நிதித் தொழிலைக் கொண்டு நடாத்தியுள்ளார் அல்லது கொண்டு நடாத்துகின்றார் அல்லது வைப்புக்களை ஏற்றுக்கொண்டுள்ளார் அல்லது ஏற்றுக்கொண்டிருக்கின்றார் என்ற தீர்மானம் தொடர்பாகச் சபையின் கட்ட நிகழ்ச்சிக் குறிப்புகளின் அத்தாட்சிப்படுத்தப்பட்ட பிரதியொன்று சான்றில் எல்தகவையாததல் வேண்டுமென்பதுடன், அதன்கண் கூறப்பட்ட நிகழ்வுகளின் முதற்றோற்றவளவிலான சான்றாலும் வேண்டும்.
- (6) சபையானது, (4) ஆம் உட்பிரிவின் கீழ் அதன் தீர்மானம் பற்றிய அறிவிப்புடன் சேர்த்து அல்லது அதன் பின்னர், அத்தகைய ஆளின் தொழிலைச் சபையினால் குறித்துரைக்கப்பட்ட ஆளொருவருக்கு உரிமை துறப்பதற்காக அல்லது வைப்புப் பொறுப்புக்களை மீள் செலுத்துவதற்காக அல்லது ஒடுக்குவதற்காகத் தகுதி வாய்ந்த நிதிமன்றமொன்றுக்குக் குறித்துரைக்கப்பட்டவொரு காலப்பகுதியினுள் ஒரு விண்ணப்பத்தைச் செய்வதற்கான பணிப்புகள் உட்பட, அவசியமென அது கருதுகின்றவரான பணிப்புகளை அத்தகைய ஆளுக்கு வழங்கலாமென்பதுடன், அத்தகைய பணிப்புகளுக்கிணங்கியொழுதல் அத்தகைய ஆளின் கடமையாதலும் வேண்டும்.

- (7) அத்தகைய ஆளுடன் தொழிலை உரிமை துறப்பதற்கு (6)ஆம் உட்பிரிவின் கீழ் பணிப்புகளை வழங்கும் பட்சத்தில், சபையானது வேறேதேனும் எழுத்திலான சட்டத்தில் முரணான ஏற்பாடுகள் எவ்வாற்றிருப்பினும், -
- (அ) அத்தகைய ஆளின் வைப்பீட்டாளரொருவரினால் செய்து கொள்ளப்பட்ட ஏதேனும் ஒப்பந்தத்தைப் பரிசீலனை செய்யலாமென்பதுடன், அத்தகைய ஒப்பந்தம் அத்தகைய ஆளின் வைப்பீட்டாளர்களினது அல்லது வேறு கடன்கொடுத்தோரினது நலன்களுக்கு உரிய கவனஞ் செலுத்தாமல் அல்லது விவேகமான வர்த்தகச் செயல் முறைக்கு உரிய கவனஞ் செலுத்தாமல் செய்து கொள்ளப்பட்டுள்ளதென அது கருதுமிடத்து, மீளச் செலுத்துதல், வட்டி விதங்கள் மற்றும் இறுப்பனவு கள் என்பன தொடர்பான நியதிகளுட்பட, அத்தகைய ஒப்பந்தத்தின் நியதிகளையும் வேறுபடுத்தலாம்;
- (ஆ) அத்தகைய ஆளினால் வேறெவரேனுமானாளுடன் செய்து கொள்ளப்பட்ட ஏதேனும் உடன்படிக்கையை அல்லது ஒப்பந்தத்தைப் பரிசீலனை செய்யலாமென்பதுடன், அத்தகைய பரிசீலனையின் மேல், அந்த உடன்படிக்கை அல்லது ஒப்பந்தம், அத்தகைய ஆளின் வைப்பீட்டாளர்களினதும் ஏனைய கடன்கொடுத்தோரினதும் நலனுக்கு உரிய கவனஞ் செலுத்தாமல் அல்லது விவேகமான வர்த்தகச் செயல்முறைக்கு உரிய கவனஞ் செலுத்தாமல் செய்துகொள்ளப்பட்டுள்ளதெனச் சபைக்குத் தோன்றினால், அத்தகைய உடன்படிக்கையின் அல்லது ஒப்பந்தத்தின் நியதிகளையும் வேறுபடுத்தலாம்.
- (8) (அ) ஆறாம் உட்பிரிவின் கீழ் வழங்கப்பட்ட பணிப்புகளுக்கினங்கியொழுவுதற்கு அத்தகைய ஆள் தவறுமிடத்து, சபையானது, அத்தகைய ஆளை ஒடுக்குதல் உட்பட, அவசியமென அது கருதுகின்றவாறான அத்தகைய நடவடிக்கைகளை எடுக்கலாம் அல்லது ஒரு நீதிமன்றத்தின்மூலம் அத்தகைய ஆளைக் கடனிறுக்க வகையற்றவர் என வெளிப்படுத்துவதற்கான நடவடிக்கை எடுக்கலாம்.
- (ஆ) ஒரு கம்பெனியை ஒடுக்கும்பட்சத்தில், 32 ஆம் பிரிவின் ஏற்பாடுகள், அதன் (3) ஆம் உட்பிரிவின் ஏற்பாடுகள் தவிர, ஏற்றமாற்றங்களுடன் ஏற்புடையனவாதல் வேண்டும்.
- (இ) ஒரு கம்பெனியல்லாத ஆட்கள் குழுவொன்றை ஒடுக்கும் விடயத்தில், 32 ஆம் பிரிவின் ஏற்பாடுகள், அதன் (2) ஆம், (3) ஆம் உட்பிரிவுகளின் ஏற்பாடுகள் தவிர, ஏற்றமாற்றங்களுடன் ஏற்புடையனவாதல் வேண்டுமென்பதுடன், அத்தகைய ஆட்கள் குழுவின் சொத்துக்களினதும் பொறுப்புக்களினதும் பெறுமதி, ஒழிப்போன் தகுதியானதென எண்ணுகின்றவாறான அத்தகைய முறையிலும் அத்தகைய அடிப்படையின் மீதும் நிச்சயிக்கப்படுதலும் வேண்டும். தகுதி வாய்ந்த நீதிமன்றம், ஒடுக்குதல் கட்டளையொன்றை ஆக்கிய பின்னர் எந்நேரத்திலும், எல்லாச் சொத்துக்களையும் தேறிப்பெறுமாறு ஒழிப்போனுக்கு அதிகாரமளிக்கலாமென்பதுடன், எவரேனுமான, அத்தகைய ஆட்கள் குழு உரித்துடையதாகவுள்ளதும், அவர் வசம் இருக்கின்றதுமான ஏதேனும் பணத்தை, ஆதனத்தை அல்லது எவையேனும் புத்தகங்களை மற்றும் வேறு ஆவணங்களை, உடனடியாக அல்லது குறித்துரைக்கப்பட்டவொரு காலத்தினுள் ஒழிப்போனுக்குச் செலுத்தும்படியும், ஒப்படைக்கும்படியும், உரிமைமாற்றும்படியும், மீள ஒப்படைக்கும்படியும் அல்லது கைமாற்றும்படியும் தேவைப்படுத்தலாம். அத்தகைய ஆட்கள் குழுவை ஒடுக்கும் நோக்கத்துக்கான திட்டமொன்று, ஒழிப்போனினால் தயாரிக்கப்பட்டு உறுதிப்படுத்துகைக்காகத் தகுதி வாய்ந்த நீதிமன்றத்திடம் சமர்ப்பிக்கப்படுதல் வேண்டுமென்பதுடன், அத்தகைய ஆட்கள் குழுவின் ஒடுக்குகை அத்திட்டத்துக்கினங்க நிறைவேற்றப்படுதலும் வேண்டும்.
- (9) நான்காம் உட்பிரிவின் நியதிகளின்படி தீர்மானிக்கப்பட்ட அத்தகைய ஆளின் பணத்தையும் ஆதனத்தையும் அறவிடுவதற்குச் சபையானது அது அவசியமெனக் கருதக்கூடியவாறான அத்தகைய நடவடிக்கைகளை எடுக்கலாமென்பதுடன், இச்சட்டத்தின் 51 ஆம் பிரிவின் ஏற்பாடுகள், அத்தகைய அறவிடு தொடர்பில் ஏற்றமாற்றங்களுடன் ஏற்புடையனவாதலும் வேண்டும்.
- (10) தீர்மானத்தில் குறிப்பீடு செய்யப்பட்ட ஆள், 2 ஆம் பிரிவின் ஏற்பாடுகளுக்கு முரணாக நிதித் தொழிலைக் கொண்டு நடாத்தியுள்ளார் அல்லது கொண்டு நடாத்துகின்றார் அல்லது வைப்புக்களை ஏற்றுக்கொண்டுள்ளார் அல்லது ஏற்றுக்கொண்டிருக்கின்றார் என, சபையானது, இலங்கையில் புழக்கத்திலுள்ள ஆட்க் குறைந்தது ஒரு சிங்கள, தமிழ் மற்றும் ஆங்கில நாளாந்தச் செய்தித்தாளினேனும் அறிவித்தலொன்றை வெளியிடலாம். அத்தகைய ஆள் ஓர் ஆட்கள் குழுவாகவிருப்பின், அத்தகைய அறிவித்தலானது, அவ்வாட்கள் குழு:-
- (i) கூட்டிணைக்கப்பட்ட குழுவொன்றாகவிருப்பின், அத்தகைய கூட்டிணைக்கப்பட்ட குழுவின் பணிப்பாளர்களினது பெயர்களையும் முகவரிகளையும்;
- (ii) குழுமொன்றாகவிருப்பின், அக்குழுமத்தின் பங்காளர்களினது பெயர்களையும் முகவரிகளையும்; அத்துடன்
- (iii) குழுமொன்று தவிர்ந்த கூட்டிணைக்கப்படாத குழுவொன்றாகவிருப்பின், அத்தகைய குழுவின் உறுப்பினர்களினதும் அக்குழுவின் அலுவலர்களினதும் பெயர்களையும் முகவரிகளையும், உள்ளடக்கலாம்.
- (11) இப்பிரிவின் கீழ் ஒவ்வோர் ஆளின் மீதும் விதிக்கப்பட்ட ஏதேனும் தேவைப்பாட்டுக்கு இணங்கியொழுவுதல் அவரது கடமையாதல் வேண்டுமென்பதுடன்,-
- (அ) இப்பிரிவின் கீழ் தேவைப்படுத்தப்பட்ட ஏதேனும் தகவலை வழங்கத் தவறுகின்றவாறான அல்லது ஏதேனும் புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை, பொருளை அல்லது சாமானைச் சோதனைக்குக் காண்பிக்கத் தவறுகின்றவரான;
- (ஆ) நேர்காணலொன்றுக்கு அழைக்கப்படும் போது நேரடியாக வருகைதரத் தவறுகின்றவரான;
- (இ) பொய்யான, பூர்த்தியற்ற அல்லது பிழையான அல்லது பிழைவழியுக்கின்ற தகவலை, புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை, பொருளை அல்லது சாமானை வழங்குகின்றவரான; அல்லது
- (ஈ) இப்பிரிவின் (1) ஆம் உட்பிரிவின் கீழான ஏதேனும் பணியைப் புரிகையில், விடயத்துக்கேற்ப, பணிப்பாளருக்கு அல்லது (1) ஆம் உட்பிரிவின் கீழ் பணிப்பாளரினால் அதிகாரமளிக்கப்பட்ட வேறெவரேனுமானாளுக்கு, அல்லது பொலிசுப் பரிசோதகர் தலைமையதிபதிக்கு, அல்லது மாகாணத்துக்கு அல்லது பிரிவுக்குப் பொறுப்பாகவுள்ள பிரதிப் பொலிசுப் பரிசோதகர் தலைமையதிபதிக்கு, அல்லது பணிப்பாளர் புலனாய்வொன்றை நிறைவேற்றுவதற்கு அவருக்கு உதவும்படி தேவைப்படுத்தப்பட்ட அல்லது கோரப்பட்ட எவரேனும் பிரதேச செயலாளருக்கு, அல்லது பொலிசுப் பரிசோதகர் தலைமையதிபதியினால் அல்லது பிரதிப் பொலிசுப் பரிசோதகர் தலைமையதிபதியினால் அல்லது பிரதேச செயலாளரினால் அதிகாரமளிக்கப்பட்ட வேறெவரேனுமானாளுக்கு முட்டுக்கட்டையிடுகின்ற,

எவரேனுமான் இச்சட்டத்தின் கீழ் தவறொன்றுக்குக் குற்றவாளியாதலும் வேண்டும்.

43. நாற்பத்திரண்டாம் பிரிவின் (1)ஆம் உட்பிரிவின் அல்லது 46 ஆம் பிரிவின் நியதிகளின்படி தேவைப்படுத்தப்படும் போது, எவரேனுமான் தகவலை, புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை அல்லது பொருளை அல்லது சாமானை வழங்கத் தவறுமிடத்து அல்லது பொய்யான, பிழையான அல்லது பூர்த்தியற்ற தகவலை, புத்தகத்தை, பதிவேட்டை, கோப்பை, இடாப்பை அல்லது அத்தகைய வேறு ஆவணத்தை, பொருளை அல்லது சாமானை வழங்குகின்றவிடத்து, பணிப்பாளர் அல்லது பணிப்பாளரினால் அதிகாரமளிக்கப்பட்ட எவரேனுமான் -

(அ) விண்ணப்பத்திற் பெயர் குறிப்பிடப்பட்ட எவரேனுமாளுக்கு, 42 ஆம் பிரிவின் (1)ஆம் உட்பிரிவின் அல்லது 46 ஆம் பிரிவின் நியதிகளின்படி விதிக்கப்பட்ட தேவைப்பாட்டுக்கு இணங்கியொழுக்கத் தவறியுள்ள ஆளின் அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்களை, கோப்புகளை, இடாப்புக்களை மற்றும் அத்தகைய வேறு ஆவணங்களை, பொருளை அல்லது சாமானைச் சேர்த்தனை யிடுவதற்கு அதிகாரமளிக்கின்றதும்; அல்லது

(ஆ) 42 ஆம் பிரிவின் (1)ஆம் உட்பிரிவின் அல்லது 46 ஆம் பிரிவின் நியதிகளின்படி விதிக்கப்பட்ட தேவைப்பாட்டுக்கு இணங்கியொழுக்கத் தவறியுள்ள ஆளை, அல்லது கட்டளையிற் பெயர் குறிப்பிடப்படக்கூடியவாறான அத்தகைய ஆளின் பணிப்பாளரை, பங்களரை, உறுப்பினரை, செயலாளரை, முகாமையாளரை, ஊழியரை, முகவரை, ஒப்பந்தகாரரை அல்லது கணக்காய்வாளரை, அத்தகைய ஆளின் அச்சு, இலத்திரனியல் அல்லது வேறேதேனும் வடிவத்தில் பேணப்பட்ட புத்தகங்களை, பதிவேடுகளை, கோப்புகளை, இடாப்புக்களை மற்றும் அத்தகைய வேறு ஆவணங்களை, பொருளை அல்லது சாமானை, கட்டளையிற் குறித்துரைக்கப்பட்ட ஆளொருவருக்கும் கட்டளையிற் குறித்துரைக்கப்பட்டவோர் இடத்திலும் காண்பிக்கும்படி தேவைப்படுத்துகின்றதும்,

ஆன அக்கட்டளையை வழங்குவதற்காகத் தோதான நீதிவானுக்கு விண்ணப்பமொன்றைச் செய்யலாம்.

44. (1) ஆளொருவர் 42 ஆம் பிரிவின் (1) ஆம் உட்பிரிவின் நியதிகளின்படி புலனாய்வு செய்யப்படுகின்றவிடத்து எந்நேரத்திலும், பணிப்பாளர் பின்வருவனவற்றுள் ஏதேனுமொன்றுக்காக அல்லது அதற்குமேற்பட்டவற்றுக்காக (இதனகத்துப் பின்னர் "முடக்கி வைக்கின்ற கட்டளை" எனக் குறிப்பிடு செய்யப்படும்) கட்டளையொன்றை ஆக்கலாம்:-

(அ) அத்தகைய ஆளின் சொத்துக்களை அல்லது அவற்றின் ஏதேனும் பாகத்தைக் கையதிர்ப்பதிலிருந்து அத்தகைய ஆளைத் தடை செய்வதற்காகவும்;

(ஆ) பணிப்பாளரினால் தீர்மானிக்கப்படக் கூடியவாறான ஏதேனும் கொடுக்கல்வாங்கலை அல்லது எவையேனும் வகுப்பினவான கொடுக்கல்வாங்கல்களைச் செய்து கொள்வதிலிருந்து அத்தகைய ஆளைத் தடை செய்வதற்காகவும்;

(இ) வைப்புக்களைப் பரிந்து கேட்பதிலிருந்து அல்லது திரட்டுவதிலிருந்து அத்தகைய ஆளைத் தடை செய்வதற்காகவும்;

(ஈ) பணிப்பாளரினால் தீர்மானிக்கப்படக் கூடியவாறாக ஏதேனும் கணக்கு, ஆதனம் அல்லது முதலீடு தொடர்பான ஏதேனும் கொடுக்கல்வாங்கலைத் தடைசெய்வதற்காகவும்.

- (2) பணிப்பாளர், 42 ஆம் பிரிவின் (1) ஆம் உட்பிரிவின் நியதிகளின்படி ஆட்கள் குழுவொன்று புலனாய்வு செய்யப்படுமிடத்து, எந்நேரத்திலும், அத்தகைய ஆட்கள் குழு -

(i) கூட்டிணைக்கப்பட்ட குழுவொன்றாகவிருப்பின் அக்கூட்டிணைக்கப்பட்ட குழுவின் எவரேனும் பணிப்பாளருக்கு அல்லது முகாமையாளருக்கு;

(ii) ஒரு குழுமாகவிருப்பின், அக்குழுமத்தின் எவரேனும் பங்களருக்கு;

(iii) ஒரு குழுமம் தவிர்ந்த கூட்டிணைக்கப்படாத குழுவாகவிருப்பின், அதன் முகாமைக்கும் கட்டுப்பாட்டுக்கும் பொறுப்பாகவுள்ள அத்தகைய குழுவின் எவரேனும் உறுப்பினருக்கு, அல்லது அக்குழுவின் எவரேனும் அலுவலருக்கு,

பின்வருவனவற்றுள் ஏதேனும் ஒன்றுக்காக அல்லது அதற்கு மேற்பட்டவற்றுக்காக முடக்கிவைக்கின்ற கட்டளையொன்றை வழங்கலாம்:-

(அ) அத்தகைய ஆளின் சொத்துக்களை அல்லது அவற்றின் ஏதேனும் பாகத்தைக் கையதிர்ப்பதிலிருந்து அத்தகைய ஆளைத் தடை செய்வதற்காகவும்;

(ஆ) பணிப்பாளரினால் தீர்மானிக்கப்படக் கூடியவாறான ஏதேனும் கொடுக்கல்வாங்கலை அல்லது எவையேனும் வகுப்பினவான கொடுக்கல்வாங்கல்களைச் செய்து கொள்வதிலிருந்து அத்தகைய ஆளைத் தடை செய்வதற்காகவும்;

(இ) வைப்புக்களைப் பரிந்து கேட்பதிலிருந்து அல்லது திரட்டுவதிலிருந்து அத்தகைய ஆளைத் தடை செய்வதற்காகவும்;

(ஈ) பணிப்பாளரினால் தீர்மானிக்கப்படக் கூடியவாறாக ஏதேனும் கணக்கு, ஆதனம் அல்லது முதலீடு தொடர்பான ஏதேனும் கொடுக்கல்வாங்கலைத் தடை செய்வதற்காகவும்.

- (3) நாற்பத்தைந்தாம் பிரிவின் ஏற்பாடுகளுக்கமைய, (1) ஆம், (2) ஆம் உட்பிரிவுகளின் கீழ் வழங்கப்பட்ட முடக்கிவைக்கின்ற கட்டளையொன்று, அது வழங்கப்பட்டதிலிருந்து ஏழுநாட்களை விஞ்சுகின்றவொரு காலப்பகுதிக்கு வலுவிலிருத்தலாகாது.

45. (1) பணிப்பாளர், 44 ஆம் பிரிவின் ஏற்பாடுகளின் கீழ் முடக்கி வைக்கின்ற கட்டளையொன்றை வழங்கிய பின்னர், அந்த முடக்கிவைக்கின்ற கட்டளை வலுவிலுள்ள காலப்பகுதியினுள், அத்தகைய முடக்கிவைக்கின்ற கட்டளையின் உறுதிப்படுத்துகையைக் கோரி மேல் நீதிமன்றத்துக்கு விண்ணப்பமொன்றைச் செய்தல் வேண்டுமென்பதுடன், சூழ்நிலைகள் அவ்வாறு தேவைப்படுத்தினால், அதற்கான நீடிப்பொன்றுக்கும் வேண்டு கோள்விடுத்தலும் வேண்டும்.

- (2) அத்தகைய முடக்கிவைக்கின்ற கட்டளையை வழங்குவதற்கான போதிய காரணங்கள் உள்ளவென மேல்நீதிமன்றம் திருப்திப்படுமிடத்து, நீதிமன்றமானது முடக்கிவைக்கின்ற கட்டளையை உறுதிப்படுத்தலாமென்பதுடன், அதனை நீடிப்பதற்கான போதிய காரணங்கள் உள்ளவென அது திருப்திப்படி, தோதானவையென அது கருதுகின்றவாறான அத்தகைய காலப்பகுதிகளுக்கு நீடிப்புகளையும் வழங்கலாம்.

- (3) (அ) 42 ஆம் பிரிவின் (1) ஆம் உட்பிரிவின் நியதிகளின்படி ஆளொருவர் புலனாய்வு செய்யப்படுமிடத்து, எந்நேரத்திலும், பணிப்பாளர், அவ்வாறு புலனாய்வு செய்யப்பட்ட அத்தகைய ஆளின் கடவுச்சீட்டைத் தடுத்து வைக்கும்படி இயைபான நீதிவான் நீதிமன்றத்துக்கு விண்ணப்பமொன்றைச் செய்யலாம்.
- (ஆ) 42 ஆம் பிரிவின் (1) ஆம் உட்பிரிவின் நியதிகளின்படி புலனாய்வு செய்யப்பட்ட ஆள் ஆட்கள் குழுவொன்றாக இருக்கும் பட்சத்தில், பணிப்பாளர்,-
- (i) ஆட்கள் குழு, கூட்டிணைக்கப்பட்ட குழுவொன்றாகவிருப்பின், அக்கூட்டிணைக்கப்பட்ட குழுவின் எவரேனும் பணிப்பாளரினதும், அல்லது முகாமையாளரினதும்;
- (ii) அவ்வாட்கள் குழு, குழுமொன்றாகவிருப்பின், அக்குழுமத்தின் எவரேனும் பங்காளரினதும்; அத்துடன்
- (iii) அவ்வாட்கள் குழு, குழுமொன்று தவிர்ந்த கூட்டிணைக்கப்படாத குழுவொன்றாகவிருப்பின், அதன் முகாமைக்கும் கட்டுப்பாட்டுக்கும் பொறுப்பாகவுள்ள அத்தகைய குழுவின் எவரேனும் உறுப்பினரினதும், அக்குழுவின் எவரேனும் அலுவலரினதும்,

கடவுச்சீட்டைத் தடுத்துவைப்பதற்கு அவசியமாகக் கூடியவாறான விண்ணப்பமொன்றை அல்லது விண்ணப்பங்களைச் செய்தல் அவருக்குச் சட்டமுறையானதாதல் வேண்டும்.

46. (1) பணிப்பாளரானவர், எழுத்திலான அறிவித்தல்மூலம் அவர் குறித்துரைக்கக் கூடியவாறான அத்தகைய முறையிலும் அத்தகைய தேதியன்றுள்ளவாரும், 42 ஆம் பிரிவின் (1) ஆம் உட்பிரிவின் நியதிகளின்படி எந்த ஆளின் சொத்துக்களும் பொறுப்புக்களும் தொடர்பாகப் புலனாய்வொன்று தொடங்கியுள்ளதோ அந்த ஆள் ஒருவரின் சொத்துக்களும் பொறுப்புக்களும் பற்றி அத்தகைய ஆளிடமிருந்து அல்லது அத்தகைய ஆளின் சொத்துக்களும் பொறுப்புக்களும் தொடர்பான தகவலுடன் பரிசீலனாவுள்ளவராக அல்லது அதனை அறிந்துள்ளவராக அல்லது உடையவரெனத் தோன்றுகின்றவராக இருக்கக் கூடியவரான வேறெவரேனுமாளிடமிருந்து தகவல் கோரலாம்.
- (2) அத்தகைய ஆள் தனியாளொருவராகவுள்ளவிடத்து, அவரது வாழ்க்கைத்துணை, பிள்ளைகள் மற்றும் பெற்றோர் என்போரின் சொத்துக்களும் பொறுப்புக்களும் பற்றிய தகவலும் கோரப்படலாம்.
- (3) அத்தகைய ஆள் ஆட்கள் குழுவொன்றாகவிருக்குமிடத்து, பின்வருவோரினதும் அவர்களின் வாழ்க்கைத் துணைகளினதும், பிள்ளைகளினதும், பெற்றோரினதும் சொத்துக்களும் பொறுப்புக்களும் பற்றிய தகவலும் கோரப்படலாம்:-
- (அ) கூட்டிணைக்கப்பட்ட குழுவொன்றின் பணிப்பாளர்கள், முகாமையாளர்கள் மற்றும் ஊழியர்கள்;
- (ஆ) ஒரு குழுமத்தின் பங்காளர்கள்;
- (இ) ஒரு குழுமம் தவிர்ந்த கூட்டிணைக்கப்படாத குழுவின் உறுப்பினர்கள்.
- (4) அத்தகைய ஆளின் சொத்துக்கள் வேறெவரேனுமாளுக்குக் கைமாற்றப்பட்டுள்ளன, கொடையளிக்கப்பட்டுள்ளன, சாட்டுதல் செய்யப்பட்டுள்ளன அல்லது ஏதேனும் முறையில் கையுதிர்க்கப்பட்டுள்ளனவெனப் பணிப்பாளருக்குத் தகவல் உள்ளவிடத்து, பணிப்பாளர், அத்தகைய வேறு ஆளின் சொத்துக்களும் பொறுப்புக்களும் பற்றிய தகவலைக் கோரலாம்.
- (5) உட்பிரிவு (1), (2), (3) அல்லது (4) என்பவற்றின் கீழ் தகவலைத் தேவைப்படுத்துவதில் பணிப்பாளர், குறிப்பிட்டவொரு காலப்பகுதிக்கான பொறுப்புக்கள் பற்றிய அதிகரிப்பும் குறைப்பும் சொத்துக்களின் கொள்ளுமையும் கையுதிர்ச்சியும்பற்றிய விபரங்களையும் தேவைப்படுத்தலாம்.
- (6) இப்பிரிவின் நோக்கத்துக்காகச் "சொத்துக்களும் பொறுப்புக்களும்" என்பன, இலங்கையிலும் இலங்கைக்கு வெளியேயும் உள்ள சொத்துக்களும் பொறுப்புக்களும் என்று பொருளாகுமென்பதுடன், ஆளொருவரினால் அல்லது அவரது உறவினரினால் முழுமையாக அல்லது பகுதியளவில் சொந்தமாக வைத்திருக்கப்பட்ட அசைவுள்ள, அசைவற்ற ஆதனத்தையும், அத்தகைய ஆள் அல்லது அவரது உறவினர் எந்த ஆதனத்தில் நன்மை பயக்கும் அக்கறையைக் கொண்டுள்ளவராகவுள்ளாரோ அந்த ஏதேனும் ஆதனத்தையும் உள்ளடக்கும்.
47. பணிப்பாளரானவர், ஒரு பொலிசு நிலையத்துக்குப் பொறுப்பாகவுள்ள எவரேனும் அலுவலரை அல்லது இயைபான பிரதேச செயலாளரை, இச்சட்டத்தின் 42 ஆம் பிரிவின் நியதிகளின்படி புலனாய்வொன்றை வசதிப்படுத்துவதற்கென, விடயத்துக்கேற்ப, இயைபான பொலிசுப் பிரிவின் அல்லது பிரதேச செயலாளர் பிரிவின் எல்லைகளினுள் வதிகின்ற அல்லது அவரது தொழிலிடத்தை வைத்திருக்கின்ற எவரேனுமான் தொடர்பான தகவலைத் தனக்குக் கொடுத்துவழும்படி தேவைப்படுத்தலாமென்பதுடன், ஒரு பொலிசு நிலையத்துக்குப் பொறுப்பாகவுள்ள அத்தகைய அலுவலர் அல்லது அத்தகைய பிரதேச செயலாளர், பணிப்பாளரினால் தேவைப்படுத்தப்பட்ட தகவலைக் கொடுத்துவதற்கு எல்லா முயற்சிகளையும் எடுத்தலும் வேண்டும்.
48. (1) நிதித் தொழிலைக் கொண்டு நடத்துவதற்கு இச்சட்டத்தின் கீழ் உரிமளிக்கப்பட்ட ஆளொருவர் தவிர்ந்த ஆளெவரும் அல்லது இச்சட்டத்தின் 3 ஆம் பிரிவின் நியதிகளின்படி விலக்களிக்கப்பட்ட ஏதேனும் வங்கி அல்லது நிறுவனம், வைப்புக்களைப் பரிந்துகேட்டு ஒன்றில் நேரடியாகவோ அல்லது நேரடியாகவல்லாமலோ, எத்தகையதமான எம்முறையிலேனும், எவ்வழிவகைகள் மூலமும் விளம்பரப்படுத்துதலாகாது.
- (2) ஆளொருவரினார் செய்யப்பட்ட விளம்பரம் (1) ஆம் உட்பிரிவின் ஏற்பாடுகளை மீறுகின்றதெனப் பணிப்பாளர் அபிப்பிராயப்படுமிடத்து, பணிப்பாளரானவர் வைப்புக்களைப் பரிந்து கேட்கும் விளம்பரங்களை வெளியிடுவதனைத் தவிர்க்கும்படி அத்தகைய ஆளைத் தேவைப்படுத்தி அவருக்கு அறிவித்தலொன்றை அனுப்பலாம்.
- (3) இரண்டாம் உட்பிரிவின் குறிப்பீடு செய்யப்பட்ட அறிவித்தல், அத்தகைய அறிவித்தல், பதிவுத்தபால் மூலம்,-
- (அ) விளம்பரத்தில் கொடுக்கப்பட்ட முகவரிக்கு;
- (ஆ) அத்தகைய ஆள் தனியாளொருவராகவிருப்பின், அத்தகைய ஆளின் தொழிலிடத்துக்கு அல்லது வதிவிட முகவரிக்கு;
- (இ) அத்தகைய ஆள் கூட்டிணைக்கப்பட்ட குழுவொன்றாகவிருப்பின், அத்தகைய ஆளின் தொழிலிடத்துக்கு அல்லது பதிவு செய்யப்பட்ட முகவரிக்கு; அல்லது

- (\*) அத்தகைய ஆள் கூட்டணைக்கப்படாத குழுவொன்றாகவிருப்பின், அத்தகைய ஆளின் தொழிலிடத்துக்கு அல்லது அத்தகைய குழுவின் பங்காளர்களினது அல்லது உறுப்பினர்களினது முகவரிகளுக்கு,
- அனுப்பப்பட்டிருப்பின், அறிவித்தலிற் குறிப்பீடு செய்யப்பட்ட ஆளுக்குச் சேர்ப்பிக்கப்பட்டுள்ளதாகக் கருதப்படுதல் வேண்டும்.
- (4) இரண்டாம் உட்பிரிவின் நியதிகளின்படி பணிப்பாளரினால் அனுப்பப்பட்ட அறிவித்தலுக்கு இணங்கியொழுதுவதற்கு எவரேனுமான் தவறுவாராயின், பணிப்பாளர், அத்தகைய ஆளின் தொழிலிடம் எந்த நீதிவான் நீதிமன்றத்தின் நியாயாதிக்கத்தினுள் அமைந்துள்ளதோ அல்லது பதிவு செய்யப்பட்ட முகவரி, வதிவிட முகவரி அல்லது விளம்பரத்தில் கொடுக்கப்பட்ட முகவரி எந்த நீதிவான் நீதிமன்றத்தின் நியாயாதிக்கத்தினுள் அமைந்துள்ளதோ அந்த நீதிவான் நீதிமன்றத்துக்கு எழுத்தில் விண்ணப்பமொன்றைச் செய்யலாம்.
- (5) (அ) (4) ஆம் உட்பிரிவின் நியதிகளின்படி பணிப்பாளரினால் செய்யப்பட்ட விண்ணப்பம் பின்வரும் கருமங்களைக் கொண்டிருத்தல் வேண்டும்:-
- (i) இச்சட்டத்தின் நோக்கங்களுக்காகத் தாம் பணிப்பாளராகவுள்ளாரென்றும்;
- (ii) (2) ஆம் உட்பிரிவின் நியதிகளின்படி வழங்கப்பட்ட அறிவித்தலிற் குறிப்பீடு செய்யப்பட்ட விளம்பரம், அவரது அபிப்பிராயத்தில் நேரடியாக அல்லது நேரடியாகவல்லாமல் வைப்புக்களைப் பரிந்து கேட்கும் நோக்கத்துக்காக உட்கருதப்பட்டுள்ளதென்றும்;
- (iii) அவரது அபிப்பிராயத்தில் உட்பந்தி (கை) இல் குறிப்பீடு செய்யப்பட்ட விளம்பரத்தின் விளம்பரப்படுத்துநராகவுள்ளவரும், விண்ணப்பத்திற் பெயர் குறிப்பிடப்பட்டவருமான ஆளுக்கு (2) ஆம் உட்பிரிவின் நியதிகளின்படி அறிவித்தலொன்று வழங்கப்பட்டதென்றும்;
- (iv) விளம்பரப்படுத்துநர், வைப்புக்களைப் பரிந்து கேட்கும் விளம்பரமொன்றை வெளியிடுவதற்கு (1) ஆம் உட்பிரிவினால் அதிகாரமளிக்கப்பட்ட ஆளொருவரல்லரென்றும்; அத்துடன்
- (v) விளம்பரப்படுத்துநர், (2) ஆம் உட்பிரிவின் நியதிகளின்படி வழங்கப்பட்ட அறிவித்தலில் அடங்கியுள்ள தேவைப்பாடுகளுக்கு இணங்கியொழுது தவறினாரென்றும்; அத்துடன்
- (ஆ) விண்ணப்பத்திற் பெயர் குறிப்பிடப்பட்ட விளம்பரப்படுத்துநரை, ஒன்றில் நேரடியாகவோ அல்லது நேரடியாகவல்லாமலோ, எம்முறையிலேனும் விளம்பரப்படுத்துவதனை உடனடியாகத் தவிர்க்கும்படி பணிக்கின்ற கட்டளையொன்றை ஆக்குவதற்கான இறைஞ்சதலொன்றை விண்ணப்பம் கொண்டிருத்தல் வேண்டும்.
- (6) நான்காம் உட்பிரிவின் கீழ் செய்யப்பட்ட ஒவ்வொரு விண்ணப்பமும், அத்தகைய விண்ணப்பத்தில் எடுத்துக்கூறப்பட்ட கருமங்களை உறுதிப்படுத்துகின்ற சத்தியக்கடுதாசியொன்றினால் ஆதாரப்படுத்தப்படுதல் வேண்டுமென்பதுடன், (2) ஆம் உட்பந்தியின் நியதிகளின்படி வழங்கப்பட்ட அறிவித்தலிற் குறிப்பீடு செய்யப்பட்ட விளம்பரத்தின் பிரதியொன்றுடனும் அத்தகைய அறிவித்தலின் பிரதியொன்றுடனும் சேர்த்தனுப்பப்படுதலும் வேண்டும்.
- (7) நான்காம் உட்பிரிவின் கீழ் செய்யப்பட்ட விண்ணப்பம் கிடைக்கப் பெற்றதன் மேல், நீதிமன்றம், விண்ணப்பத்திற் பெயர் குறிப்பிடப்பட்ட விளம்பரப்படுத்துநருக்கு-
- (அ) நீதிமன்ற வழக்கு நடவடிக்கைகள் முடிவுறும் வரை அல்லது நீதிமன்றம் தகுதியெனக் கருதக்கூடிய அத்தகைய காலம் வரை, விண்ணப்பமானது எந்த விளம்பரம் தொடர்பில் செய்யப்படுகின்றதோ அந்த விளம்பரத்தை அவர் வெளியிடுவதனைத் தடை செய்கின்றதும் மற்றும் வைப்புக்களைப் பரிந்து கேட்கின்ற எவையேனும் மேலதிக விளம்பரங்களை எத்தகையவனுமான் எவ்வழி வகைகள் மூலமும் அவர் வெளியிடுவதனைத் தடை செய்கின்றதுமான நிபந்தனையுடனான கட்டளையொன்றையும்; அத்துடன்
- (ஆ) அழைப்புக் கட்டளையிற் குறித்துரைக்கப்பட்ட தேதியன்று (அத்தேதி, அத்தகைய அழைப்புக் கட்டளை வழங்கப்பட்ட தேதியிலிருந்து இரண்டு வாரங்களுக்குக் குறையாத தேதியொன்றாகவிருத்தல் வேண்டும்) தோன்றி, ஒன்றில் நேரடியாக அல்லது நேரடியாகவல்லாமல் வைப்புக்களைப் பரிந்து கேட்டு எம்முறையிலேனும் விளம்பரப்படுத்துவதனைத் தடைசெய்கின்ற கட்டளையொன்று ஏன் வழங்கப்படலாகாதெனக் காரணங்காட்டும்படி அவரைத் தேவைப்படுத்துகின்ற அத்தகைய அழைப்புக் கட்டளையையும்,
- உடனடியாக வழங்குதல் வேண்டும்.
- (8) ஏழாம் உட்பிரிவின் கீழ் எந்த ஆளுக்கு அழைப்புக் கட்டளை வழங்கப்பட்டதோ அந்த ஆள், அதன்கண் குறித்துரைக்கப்பட்ட தேதியன்று நீதிமன்றத்தில் தோன்றத் தவறினால் அல்லது காட்டுவதற்குத் தனக்குக் காரணமெதுவுமில்லையென நீதிமன்றத்துக்குத் தெரிவித்தால், நீதிமன்றமானது, இதன் (7) ஆம் உட்பிரிவின் கீழ் வழங்கப்பட்ட நிபந்தனையுடனான கட்டளையை, விண்ணப்பம் எந்த விளம்பரம் தொடர்பில் செய்யப்படுகின்றதோ அந்த விளம்பரத்தை விளம்பரப்படுத்துநர் வெளியிடுவதனைத் தடை செய்கின்ற இறுதிக் கட்டளையாக்குதலும் வேண்டும்; அத்துடன் வைப்புக்களைப் பரிந்து கேட்கின்ற மேலதிக எவையேனும் விளம்பரங்களை எத்தகையவனுமான் எவ்வழி வகைகள் மூலமும் அவர் வெளியிடுவதையும் தடை செய்தலும் வேண்டும்.
- (9) ஏழாம் உட்பிரிவின் கீழ் எவ்வாளுக்கு அழைப்புக் கட்டளை சேர்ப்பிக்கப்பட்டுள்ளதோ அவ்வாள் அதன்கண் குறித்துரைக்கப்பட்ட தேதியன்று தோன்றி, வைப்புக்களைப் பரிந்துகேட்டு எம்முறையிலேனும் தாம் விளம்பரப்படுத்துவதனைத் தடை செய்கின்ற கட்டளையொன்று ஏன் வழங்கப்படுதலாகாதென்பதற்குத் தாம் காரணங்காட்ட முடியுமென நீதிமன்றத்துக்குத் தெரிவித்தால், நீதிமன்றம் அக்கருமத்தைக் கேட்டுத் தீர்மானிப்பதற்கு முற்படலாம்.
- (10) (அ) ஒன்பதாம் உட்பிரிவின் கீழான அத்தகைய விசாரணையில், (7) ஆம் உட்பிரிவின் கீழ் எந்த விளம்பரப்படுத்துநருக்கு அழைப்புக் கட்டளை சேர்ப்பிக்கப்பட்டுள்ளதோ அந்த விளம்பரப்படுத்துநர், (4) ஆம் உட்பிரிவின் கீழான விண்ணப்பத்திற் கூறப்பட்ட கருமங்களுள் எவற்றையும், விண்ணப்பத்திற் குறிப்பீடு செய்யப்பட்ட விளம்பரத்தைத் தான் செய்யவில்லை அல்லது அவ்வாறு செய்வதற்கு எந்த எழுத்திலான சட்டத்தின் கீழ் அனுமதிக்கப்பட்டுள்ளாரோ அந்த ஏதேனும் எழுத்திலான சட்டத்திற்கிணங்கத் தாம் அத்தகைய விளம்பரத்தைச் செய்திருந்தார்; அத்துடன் அத்தகைய அனுமதி வலுவிலுள்ளது மற்றும் அது இல்லாதொழிக்கப்படவில்லை அல்லது வேறு வகையில் செல்லுபடியற்றதாகப்படவில்லை என்பதனைத் தவிர, எதிர்ப்பதற்கு உரித்துடையவராதலாகாது.

(ஆ) (4) ஆம் உட்பிரிவின் கீழான விண்ணப்பத்துக்கு ஆதாரமாகப் பணிப்பாளரிடமிருந்து ஏதேனும் சான்றைக் கோருவதற்கு நீதிவான் நீதிமன்றம் தகுதிவாய்ந்ததாதலாகாது.

(11) விசாரணையின் பின்னர், நீதிவான், காரணங்காட்டுகின்ற ஆள் வைப்புக்களைப் பரிந்து கேட்டு விளம்பரப்படுத்துவதற்கு உரித்துடையவரென அவர் முன்னர் அளிக்கப்பட்ட சான்றின் மீது முடிவு செய்ய இயலாதவராகவிருப்பின், நீதிவானானவர், இதன் (7) ஆம் உட்பிரிவின் கீழ் வழங்கப்பட்ட நிபந்தனையுடனான கட்டளையை, எந்த விளம்பரம் தொடர்பில் விண்ணப்பம் செய்யப்படுகின்றதோ அந்த விளம்பரத்தை விளம்பரப்படுத்துதல் வெளியிடுவதனைத் தடை செய்கின்ற இறுதிக் கட்டளையை ஆக்குதல் வேண்டுமென்பதுடன், வைப்புக்களைப் பரிந்து கேட்கின்ற மேலதிக எவையேனும் விளம்பரங்களை எத்தகையவமான எவ்வழிவகைகள் மூலமும் அவர் வெளியிடுவதனைத் தடை செய்தலும் வேண்டும். நீதிமன்றத்தின் திருப்திக்கு அத்தகைய ஆள் காரணங்காட்டினால், நீதிவான், (7) ஆம் உட்பிரிவின் கீழ் வழங்கப்பட்ட நிபந்தனையுடனான கட்டளையைத் தள்ளிவைத்தல் வேண்டும்.

(12) நான்காம் உட்பிரிவின் கீழான ஏதேனும் விண்ணப்பத்தைப் பின்பற்றி, நீதிமன்றமொன்று, வைப்புக்களை பரிந்து கேட்டு ஏதேனும் முறையில் விளம்பரப்படுத்துவதனை உடனடியாக நிறுத்துமாறு ஆளொருவரைப் பணிக்கின்ற கட்டளையொன்றை ஆக்கியுள்ளவிடத்து, நீதிமன்றமானது, அத்தகைய கட்டளையுடன் சேர்த்து, தடை செய்யும் கட்டளை பயனுற வலுவூறுத்தப்படுவதனை உறுதிப்படுத்துவதற்கு அவசியமானவாறான அத்தகைய எல்லாக் கட்டளைகளையும் ஆக்குதல் வேண்டும்.

49. ஏதேனும் ஊடகத்துறை நிறுவனம், வைப்புக்களைப் பரிந்து கேட்கும் விளம்பரமொன்றை வெளியிடு முன்னர், வைப்புக்களை ஏற்றுக்கொள்வதற்கு இயையான விளம்பரப்படுத்துதலுக்கு இச்சட்டத்தின் கீழ் அதிகாரமளிக்கப்பட்டுள்ளதாவென்பதை அவரிடமிருந்து சரிபார்த்தல் வேண்டும்.

50. (1) பணிப்பாளர், அறிவித்தலொன்றில் குறித்துரைக்கப்பட்ட ஆளொருவரினால் வைப்புக்களைப் பரிந்து கேட்கின்ற விளம்பரங்கள் வெளியிடப்படுவதனைத் தவிர்க்கும்படி ஏதேனும் ஊடகத்துறை நிறுவனத்தைத் தேவைப்படுத்தி அத்தகைய நிறுவனத்துக்கு அத்தகைய அறிவித்தலை அனுப்பலாம்.

(2) ஓராம் உட்பிரிவின் ஏற்பாடுகளை மீறுகின்ற எவ்வேனும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.

## பாகம் VIII

### தவறுகளும் தண்டங்களும்

51. (1) சபையானது, பணிப்பாளரின் அறிக்கையொன்றைக் கவனத்திற் கொண்டதன் மேல், ஒரு நிதிக் கம்பெனியின் கடந்தகால அல்லது தற்போதைய பணிப்பாளர், பிரதான நிறைவேற்றலுவலர், முகாமையாளர், ஊழியர், முகவர் அல்லது ஒப்பந்தகாரர், ஒரு செயலினால் அல்லது செய்யாமையினால் -

(அ) அத்தகைய நிதிக் கம்பெனிக்குச் சொந்தமான ஏதேனும் பணத்தை அல்லது ஆதனத்தைத் தனக்காகவோ அல்லது வேறொருவரோடாகவோ பிழையான வழியிலான ஈட்டுகையை; அல்லது

(ஆ) நிதிக் கம்பெனிக்குப் பிழையான வழியிலான இழப்பை, விளைவித்தாள்ளாரென அபிப்பிராயப்படி, சபையானது, இச்சட்டத்தின் கீழ் அல்லது வேறேதேனும் சட்டத்தின் கீழ் ஏதேனும் நடவடிக்கை எடுக்கப்பட்டுள்ளதென்பது எவ்வாறிருப்பினும், (அ) என்னும் பந்தியிற் குறிப்பீடு செய்யப்பட்ட அத்தகைய பணிப்பாளரை, பிரதான நிறைவேற்றலுவலரை, முகாமையாளரை, ஊழியரை, முகவரை, ஒப்பந்தகாரரை அல்லது (அ) என்னும் பந்தியிற் குறிப்பீடு செய்யப்பட்ட வேறொருவரையானால், அவ்வாறு பிழையான வழியில் ஈட்டப்பட்ட அல்லது பிழையான வழியில் இழக்கச் செய்யப்பட்ட பணத்தை அல்லது ஆதனத்தை, சபை தகுதியானதென எண்ணக் கூடியவாறான அத்தகைய விதத்தில் அத்தகைய பணத்தின் மீதான அல்லது ஆதனத்தின் மீதான வட்டியுடனும், சபையினால் குறித்துரைக்கப்படக் கூடியவாறான அத்தகைய காலப்பகுதியினுள்ளும் நிதிக் கம்பெனிக்கு மீள் செலுத்தும்படி, மீட்டளிக்கும்படி அல்லது நட்டஈடாகச் செலுத்தும்படி தேவைப்படுத்தலாம்.

(2) ஓராம் உட்பிரிவின் குறிப்பீடு செய்யப்பட்ட எவ்வேனும், அவ்வுட்பிரிவின் குறிப்பீடு செய்யப்பட்ட பணத்தை அல்லது ஆதனத்தை நிதிக் கம்பெனிக்கு மீள் செலுத்துவதற்கு, மீட்டளிப்பதற்கு அல்லது நட்டஈடாகச் செலுத்துவதற்குத் தவறுமிடத்து, சபையானது -

(அ) (i) அத்தகைய ஆளினால் சொந்தமாக வைத்திருக்கப்பட்டதும்; அல்லது

(ii) அத்தகைய ஆள் அதில் நன்மை பயக்கும் அக்கறையைக் கொண்டுள்ளதும்; அல்லது

(iii) குறித்துரைக்கப்பட்டவொரு தேதியன்றுள்ளவாறாக அல்லது குறித்துரைக்கப்பட்டவொரு காலப்பகுதியினுள், எத்தகையதான எம்முறையிலேனும் கையாடிக் கப்பட்ட ஆதனங்களும் வேறு சொத்துக்களும் உட்பட, அத்தகைய ஆளின் ஓர் உறவினரினால் அல்லது வேறொருவரையினால், அத்தகைய ஆளுக்காக நம்பிக்கைப் பொறுப்பில், கொள்ளப்பட்ட அல்லது கொள்வனவு செய்யப்பட்ட அல்லது வைத்திருக்கப்பட்ட அல்லது உடைமையில் வைத்திருக்கப்பட்ட,

எவையேனும் பணங்களின், ஆதனங்களின் அல்லது வேறு சொத்துக்களின் பெறுமதியையும், தன்மையையும், அவை இருக்கின்ற இடங்களையும் குறித்துரைக்கப்பட்டவொரு காலத்தினுள் அதனால் அதிகாரமளிக்கப்பட்ட எவ்வேனும் அல்லது வேறொருவருக்கு வெளிவிடும்படி அத்தகைய ஆளைப் பணிக்கலாம்;

(ஆ) எந்நேரத்திலேனும் அல்லது சபையினால் குறித்துரைக்கப்படக்கூடியவாறான அத்தகைய நேரத்தில் அத்தகைய ஆளினால் சொந்தமாக வைத்திருக்கப்பட்ட அல்லது உடைமை கொள்ளப்பட்ட எல்லா அசைவுள்ள அல்லது அசைவற்ற ஆதனங்களையும் எடுத்துக்கூறுகின்றதும், எடுத்துக்கூறப்பட்ட ஆதனங்களுள் ஒவ்வொன்றும் கொள்ளப்பட்ட தேதியையும், கொள்ளுதலானது, கொள்வனவு, கொடை, இறுதிவிருப் பாணக்கொடை அல்லது வழியரிமை என்ற வகையாகவோ அல்லது வேறுவகையாகவோ செய்யப்பட்டதாவென்பதையும் கூறுகின்றதுமான சத்தியக்கடதாசியொன்றைக் கொடுத்துதவும்படி அத்தகைய ஆளைத் தேவைப்படுத்தலாம்;

(இ) வேறொருவரையானால் -

(i) அத்தகைய தகவல் ஒரு நிதிக் கம்பெனியின் அலுவல்களைப் புலனாய்வு செய்வதற்கு உதவக்கூடுமென நம்புவதற்கு சபைக்கு நியாயமான ஏதுக்கள் உள்ளவிடத்து, எந்நேரத்திலேனும் அல்லது சபையினால் குறித்துரைக்கப்படக் கூடியவாறான



அத்தகைய நேரத்தில் அத்தகைய ஆளினால் சொந்தமாக வைத்திருக்கப்பட்ட அல்லது உடைமை கொள்ளப்பட்ட எல்லா அசைவுள்ள அல்லது அசைவற்ற ஆதனங்களையும் எடுத்துக்கூறுகின்றதும்;

- (ii) சபையின் அபிப்பிராயப்படி அத்தகைய புலனாய்வுகளுக்கு இயைபானவையாகவுள்ள அத்தகைய வேறு கருமங்களின் விவரங்களைக் கொண்டுள்ளது;

ஆன சத்தியக்கடதாசியொன்றைக் கொடுத்துதவும்படி தேவைப்படுத்தலாம்;

- (ஈ) விடயத்துக்கேற்ப, இலங்கையிலுள்ள ஏதேனும் வங்கியின் அல்லது ஏதேனும் நிதிக் கம்பெனியின் பிரதான நிறைவேற்றலுவலரை, அறிவித்தலிற் குறித்துரைக்கப்படக்கூடியவாறான அத்தகைய காலத்தினுள் அத்தகைய ஆளின் கணக்குத் தொடர்பான பதிவுகளைக் கொண்டுள்ள வங்கியின் ஏதேனும் புத்தகத்தை, ஆவணத்தை அல்லது காசோலையை அல்லது நிதிக் கம்பெனியின் ஏதேனும் புத்தகத்தை, ஆவணத்தை அல்லது சான்றிதழைக் காண்பிக்கும்படி அல்லது அவ்வாறு குறித்துரைக்கப்பட்டவாறு அத்தகைய பதிவுகளின் அத்தாட்சிப்படுத்தப்பட்ட பிரதிகளைக் கொடுத்துதவும்படி தேவைப்படுத்தலாம்;

இப்பந்தியின் நோக்கத்துக்காக, “ஆவணம்” என்பது, ஏதேனும் காப்பு வைப்புப்பெட்டி பற்றிய விவரங்களை உள்ளடக்குதல் வேண்டும்;

- (உ) ஏதேனும் எழுத்திலான சட்டத்தில் முரணாகவுள்ள ஏற்பாடுகள் எவ்வாறிருப்பினும், உண்ணாட்டரசிறை ஆணையாளர் தலைமையதிபதியை, அறிவித்தலிற் குறித்துரைக்கப்பட்டவாறு, அத்தகைய ஆளின் அலுவல்கள் தொடர்பாக அவருக்குக் கிடைக்கக்கூடிய எல்லாத் தகவல்களையும் கொடுத்துதவும்படியும், அறிவித்தலிற் குறித்துரைக்கப்பட்டவாறு, உண்ணாட்டரசிறை ஆணையாளர் தலைமையதிபதியின் உடைமையிலுள்ளதும் அல்லது அவரின் கட்டுப்பாட்டின் கீழுள்ளதும், அத்தகைய ஆள் தொடர்பானதுமான ஏதேனும் ஆவணத்தை அல்லது ஏதேனும் ஆவணத்தின் அத்தாட்சிப்படுத்தப்பட்ட பிரதியைக் காண்பிக்கும்படியும் அல்லது கொடுத்துதவும்படியும் தேவைப்படுத்தலாம்;

- (ஊ) அதனால் அதிகாரமளிக்கப்பட்ட ஆளொருவருக்குப் பந்தி (அ)இன் நியதிகளின்படி தேவைப்படுத்தப்பட்ட ஏதேனும் தகவலைக் கொடுத்துதவும்படி எத்தகையனவுமான எவ்வழி வகைகள் மூலமும் பொதுமக்களைக் கோரலாம்;

- (எ) அத்தகைய ஆளின் கணக்குகளையும் காப்பு வைப்புப் பெட்டிகளையும், அவை தனியாகவோ அல்லது கூட்டாகவோ வைத்திருக்கப்பட்டனும்சரி, சபையினால் குறித்துரைக்கப்படும் ஒரு தொகை வரை முடக்கி வைக்கும்படி ஏதேனும் வங்கியின் அல்லது நிதிக் கம்பெனியின் பிரதான நிறைவேற்றலுவலருக்கு அறிவித்தலொன்றைச் சேர்ப்பிக்கலாம்.

இப்பந்தியின் கீழ் வழங்கப்பட்ட ஒவ்வோர் அறிவித்தலும், அத்தகைய அறிவித்தலிற் குறித்துரைக்கப்பட்ட காலப்பகுதிக்கு வலுவிலிருத்தல் வேண்டும்; எவ்வாறாயினும், அத்தகைய காலப்பகுதி தொண்ணூறு நாட்களை விஞ்சுதலாகாதென்பதுடன், இப்பந்தியின் கீழ் வழங்கப்பட்ட அறிவித்தலொன்று வலுவிலுள்ள காலப்பகுதியின் போது அறிவித்தலுக்கு முரணாக நிதிகளின் ஏதேனும் கைமாற்றம், வறிதானதாகவும் பயனெதுவும் இல்லாததாகவும் இருத்தல் வேண்டும்;

- (ஏ) ஓராம் உட்பிரிவிற் குறிப்பீடு செய்யப்பட்ட எவ்வேறுமாளுக்கு அல்லது முதற் கூறப்பட்ட ஆளுக்காக நம்பிக்கைப் பொறுப்பில் ஆதனத்தை அல்லது சொத்துக்களை வைத்திருக்கும் ஓர் உறவினருக்கு அல்லது வேறு ஆளுக்கு அல்லது நிதிக் கம்பெனியின் நிதிகளுக்கு ஏற்றிக் கூறப்படாந்பாலவான பணங்களின் முறைகோடான பயன்பாட்டின் மூலம் அல்லது தூர்பிரயோகத்தின் மூலம் கொள்வனவு செய்யப்பட்ட அல்லது கொள்ளப்பட்ட ஆதனத்தை அல்லது சொத்துக்களை வைத்திருக்கும் வேறொருவருமாளுக்கு, ஓர் அறிவித்தலில் குறித்துரைக்கப்பட்ட எவையேனும் ஆதனங்களிலான அல்லது வேறு சொத்துக்களிலான உடைமையை, சொத்தானமையை அல்லது ஏதேனும் அக்கறையை அத்தகைய ஆள், அத்தகைய ஆளின் உறவினர் அல்லது வேறு ஆள் கைமாற்றுவதனைத் தடை செய்கின்றதும், அத்துடன் பின்வருவனவற்றைப் பணிப்பாளரிடம் சமர்ப்பிக்கும்படி அத்தகைய ஆளைத் தேவைப்படுத்துகின்றதுமான அக்கட்டளையை எவ்வேறுமாளுக்குச் சேர்ப்பித்தல் வேண்டும்:-

- (i) அசைவற்ற ஆதனத்தின் விடயத்தில், அத்தகைய ஆதனத்தின் உரித்துத் தொடர்பான உறுதிகளின் பிரதிகள்;
- (ii) ஒரு மோட்டார் வாகனத்தின் விடயத்தில், அம்மோட்டார் வாகனம் தொடர்பில் மோட்டார் வாகன ஆணையாளரினால் வழங்கப்பட்ட பதிவுச் சான்றிதழின் பிரதி;
- (iii) மோட்டார் வாகனங்கள் தவிரந்த அசைவுள்ள ஆதனத்தின் விடயத்தில், சொத்தானமைக்கான எண்பிப்பாக ஆவணங்களின் பிரதிகள்;

இப்பந்தியின் கீழ் வழங்கப்பட்ட ஒவ்வோர் அறிவித்தலும், அத்தகைய அறிவித்தலிற் குறித்துரைக்கப்பட்டவொரு காலப்பகுதிக்கு வலுவிலிருத்தல் வேண்டும்; எவ்வாறாயினும், அக்காலப்பகுதி, தொண்ணூறு நாட்களை விஞ்சுதலாகாதென்பதுடன், இப்பந்தியின் கீழ் வழங்கப்பட்ட அறிவித்தலொன்று வலுவிலிருக்கும் காலப்பகுதியின் போது அத்தகைய அறிவித்தலிற் குறித்துரைக்கப்பட்ட ஏதேனும் ஆதனத்திலான அல்லது சொத்துக்களிலான சொத்தானமையின், உடைமையின் அல்லது வேறு அக்கறையின் ஏதேனும் கைமாற்றம் வெற்றானதாகவும் பயனெதுவும் இல்லாததாகவும் இருத்தலும் வேண்டும்;

- (ஐ) (ஏ) என்னும் பந்தியிற் குறிப்பீடு செய்யப்பட்ட அறிவித்தலின் பிரதியை, அசைவற்ற ஆதனத்தின் விடயத்தில் காணிப் பதிவாளரும், மோட்டார் வாகனங்களின் விடயத்தில் மோட்டார் வாகன ஆணையாளரும், ஏதேனும் கம்பெனியின் பங்குகள், பங்குத்தொகுதிகள் மற்றும் தொகுதிக்கடன் பத்திரங்கள் என்பவற்றின் விடயத்தில் கம்பெனிகள் பதிவாளர் தலைமையதிபதியும் இயையான நிதிக் கம்பெனியின் செயலாளரும் ஏற்புடையர்பாலவிடத்து, 1987ஆம் ஆண்டின் 36 ஆம் இலக்க, இலங்கைப் பங்குத்தொகுதிகள், பரிவர்த்தனை ஆணைக்குழுச் சட்டத்தின் கீழ் உரிமளிக்கப்பட்ட ஏதேனும் பங்குத்தொகுதிப் பரிவர்த்தனையின் பணிப்பாளர் தலைமையதிபதியும், அரசாங்கப் பிணைப் பொறுப்புக்களின் விடயத்தில் (420 ஆம் அத்தியாயமான) பதிவு செய்யப்பட்ட பங்குத்தொகுதி மற்றும் பிணையங்கள் கட்டளைச் சட்டம், (417 ஆம் அத்தியாயமான) திறைசேரி உண்டியல்கள் கட்டளைச்சட்டம் என்பவற்றின் நியதிகளின்படி நியமிக்கப்பட்ட முதன்மை விற்பனையாளர்களும் உட்பட, எவ்வேறும் இயையான அதிகாரிக்குப் பந்தி (ஏ) இல் குறிப்பீடு செய்யப்பட்ட அறிவித்தலின் பிரதியைச் சேர்ப்பித்தல் வேண்டும்;

- (ஓ) பந்தி (ஐ) இல் குறிப்பீடு செய்யப்பட்ட அறிவித்தலின் பிரதி எந்த அதிகாரிக்குச் சேர்ப்பிக்கப்படுகின்றதோ அந்த எவ்வேறும் அதிகாரியை, அத்தகைய அதிகாரியின் கட்டுக்காப்பிலுள்ள தோதான புத்தகங்களில் அல்லது பதிவேடுகளில் அத்தகைய அறிவித்தலைப் பதிவு செய்யும்படி தேவைப்படுத்துதல் வேண்டுமென்பதுடன், அறிவித்தலொன்று வலுவிலிருக்கும் காலப்பகுதியின் போது, காணிப் பதிவாளரும், மோட்டார் வாகன ஆணையாளரும், கம்பெனிகள் பதிவாளர் தலைமையதிபதியும், (எ) ஆம் பந்தியின் கீழ் வேறு எந்த இயையான அதிகாரிக்கு அத்தகைய அறிவித்தலின் பிரதியொன்று சேர்ப்பிக்கப்பட்டுள்ளதோ அந்த

வேறு எவரேனும் இயைபான அதிகாரியும், அவ்வறிவித்தலில் குறித்துரைக்கப்பட்ட ஆதனம் அல்லது சொத்துக்கள் தொடர்பான ஏதேனும் கைமாற்றல் உறுதியை அல்லது சாதனத்தை அல்லது வேறு உரித்தாவணத்தைப் பதிவு செய்தலாகாது;

(ஔ) பந்திகள் (ஈ) மற்றும் (ஐ) இல் குறிப்பீடு செய்யப்பட்ட எவரேனுமான அல்லது அதிகாரியை, (அ) என்னும் பந்தியிற் குறிப்பீடு செய்யப்பட்ட எவரேனுமான அல்லது ஆளொருவரினது உறவினரின் சொத்துக்கள் தொடர்பாக அவரது உடைமையில் அல்லது கட்டுக்காப்பில் இருக்கக் கூடியவரான அத்தகைய தகவலைக் கொடுத்துதவும்படி தேவைப்படுத்துதல் வேண்டும்;

(ஔ) (i) பந்திகள் (எ) மற்றும் (ஏ) என்பவற்றின் கீழ் சேர்ப்பிக்கப்பட்ட அறிவித்தல்களின் குறித்துரைக்கப்பட்ட காலப்பகுதி முடிவுமுன்னர், பணிப்பாளர், அத்தகைய அறிவித்தல்களின் குறித்துரைக்கப்பட்ட ஏதேனும் ஆதனம் எந்த மாவட்டத்தில் அமைந்துள்ளதோ அந்த மாவட்டத்தில் நியாயாதிக்கங் கொண்டுள்ள மாவட்ட நீதிமன்றத்துக்கு, அத்தகைய ஆதனத்தைக் கைப்பற்றி விற்பனை செய்வதற்கு அதிகாரமளிக்கின்ற கட்டளையொன்றுக்காகவும், அத்தகைய ஆதனத்தைக் கைப்பற்றி விற்பனை செய்வதற்கான நிறைவேற்றமுத்தாயணையொன்றுக்காகவும், சுருக்க நடவடிக்கைமுறை என்ற வகையாக விண்ணப்பமொன்றைச் செய்யலாம்;

(ii) மாவட்ட நீதிமன்றம், (எ) ஆம் உட்பந்தியின் கீழ் அதற்குச் செய்யப்பட்ட விண்ணப்பத்தின் மீதும், (1) ஆம் உட்பிரிவின் குறிப்பீடு செய்யப்பட்ட அத்தகைய கடந்தகால அல்லது தற்போதைய பணிப்பாளர், பிரதான நிறைவேற்றலுவலர், முகாமையாளர், ஊழியர், முகவர், ஒப்பந்தகாரர் அல்லது வேறெவரேனும் ஆள், ஒரு செயல் அல்லது செய்யாமை மூலம், கம்பெனிக்குச் சொந்தமான ஏதேனும் பணத்தின் அல்லது ஆதனத்தின் பிழையான வழியிலான ஈட்டு கையை அல்லது கம்பெனிக்குப் பிழையான வழியிலான இழப்பைத் தனக்காக அல்லது வேறெவரேனும் ஆளுக்காக விளைவித்துள்ளாரெனத் திருத்திப்படுவதன் மீதும், ஏதேனும் வங்கியின் அல்லது நிதிக் கம்பெனியின் பிரதான நிறைவேற்றலுவலரை, அத்தகைய ஆளின் கணக்குகளிலுள்ள நிதிகளிலிருந்து, அவை தனியாகவோ அல்லது கூட்டாகவோ வைத்திருக்கப்படுகின்ற, (எ) என்னும் பந்தியின் கீழ் வழங்கப்பட்ட அறிவித்தல்களில் சமையினால் குறித்துரைக்கப்பட்ட தொகையை மாவட்ட நீதிமன்றத்தில் வைப்பிடுமாறு பணித்தல் வேண்டுமென்பதுடன், மாவட்ட நீதிமன்றமானது, அவ்வாறு இடப்பட்ட வைப்புக்களைக் கைப்பற்றுவதற்குப் பிசுக்காலுக்கு அதிகாரமளிக்கின்றதும், அவரைத் தேவைப்படுத்துகின்றதுமான நிறைவேற்றமுத்தாயணையொன்று அவருக்கு வழங்கப்படும்படி பணித்தலும் வேண்டும்;

(iii) மாவட்ட நீதிமன்றம், இப்பந்தியின் (எ) ஆம் உட்பந்தியின் கீழ் அதற்குச் செய்யப்பட்ட விண்ணப்பத்தின் மீதும், (1) ஆம் உட்பிரிவின் குறிப்பீடு செய்யப்பட்ட அத்தகைய கடந்த கால அல்லது தற்போதைய பணிப்பாளர், பிரதான நிறைவேற்றலுவலர், முகாமையாளர், ஊழியர், முகவர், ஒப்பந்தகாரர் அல்லது வேறு எவரேனுமால், ஒரு செயலினால் அல்லது செய்யாமையினால், கம்பெனிக்குச் சொந்தமான ஏதேனும் பணத்தின் அல்லது ஆதனத்தின் பிழையான வழியிலான ஈட்டுகையைத் தனக்காக அல்லது வேறெவரேனுமாளுக்காக விளைவித்துள்ளாரென அல்லது கம்பெனிக்குப் பிழையான வழியிலான இழப்பை விளைவித்துள்ளாரெனத் திருத்திப்படுவதன் மீதும், பின்வருவனவற்றைக் கைப்பற்றி விற்பனை செய்யும்படி பிசுக்காலுக்கு அதிகாரமளிக்கின்றதும், அவரைத் தேவைப்படுத்துகின்றதுமான நிறைவேற்றமுத்தாயணையொன்று அவருக்கு வழங்கப்படும்படி பணித்தல் வேண்டும்:-

(அ) நிதிக் கம்பெனியின் அத்தகைய பணிப்பாளரினால், பிரதான நிறைவேற்றலுவலரினால், முகாமையாளரினால், ஊழியரினால், முகவரினால் அல்லது ஒப்பந்தகாரரினால் அல்லது அவ்வாறு பிழையான வழியில் ஈட்டிய ஆளினால் அல்லது ஆட்களினால் சொந்தமாக வைத்திருக்கப்பட்ட ஏதேனும் ஆதனம் அல்லது சொத்துக்கள்; அல்லது

(ஆ) நிதிக் கம்பெனியின் அத்தகைய பணிப்பாளருக்காக, பிரதான நிறைவேற்றலுவலருக்காக, முகாமையாளருக்காக, ஊழியருக்காக, முகவருக்காக அல்லது ஒப்பந்தகாரருக்காக உறவினரொருவரினால் அல்லது வேறெவரேனுமாளினால் நம்பிக்கையில் வைத்திருக்கப்பட்ட ஏதேனும் ஆதனம் அல்லது சொத்துக்கள்; அல்லது

(இ) நிதிக் கம்பெனியின் சொத்துக்களுக்கு ஏற்றிக்கூறப்படற்பாலவான பணங்களின் மூலம் கொள்ளப்பட்ட அல்லது கொள்வனவு செய்யப்பட்ட ஏதேனும் ஆதனம் அல்லது சொத்துக்கள்;

(iv) குடியியல் நடவடிக்கைமுறைச் சட்டக் கோவையின் 217 முதல் 297 வரையிலான பிரிவுகளின் ஏற்பாடுகள், இப்பந்தியின் (எ) ஆம், (ஈ) ஆம் உட்பந்திகளின் கீழ் வழங்கப்பட்ட நிறைவேற்றமுத்தாயணையின் கீழ் ஏதேனும் ஆதனத்தின் கைப்பற்றுக்கும் விற்பனைக்கும் ஏற்றமாற்றங்களுடன் ஏற்புடையனவாதல் வேண்டும்;

(v) இப்பந்தியின் கீழ் ஏதேனும் ஆதனத்தைக் கைப்பற்றி விற்பனை செய்வதன் மூலம் தேறிப்பெறப்பட்ட ஏதேனும் பணத்தொகை, பின்வருமாறு நீதிமன்றத்தினால் பயன்படுத்தப்படுதல் வேண்டும் :-

(அ) முதலாவதாக, அத்தகைய ஆதனத்தைக் கைப்பற்றி, வைத்திருந்து, விற்பனை செய்வதில் உறப்பட்ட ஆகுசெல்வுகளையும் இறுப்பனவுகளையும் கொடுப்பனவு செய்வதிலும்;

(ஆ) இரண்டாவதாக, இப்பந்தியின் (எ) ஆம் உட்பந்தியின் குறிப்பீடு செய்யப்பட்டதும், நிதிக் கம்பெனிக்கு ஏற்றிக்கூறப்படற்பாலதென நீதிமன்றத்தினால் தீர்மானிக்கப்பட்டதுமான தொகையைக் கொடுத்துத்தீர்ப்பதிலும்;

அத்துடன் மீதியானது, கைப்பற்றப்பட்ட ஆதனத்தின் சொந்தக்காரருக்குச் செலுத்தப்படுதல் வேண்டும்;

(vi) ஏதேனும் பணம், இப்பந்தியின் (எ) ஆம் உட்பந்தியின் நியதிகளின்படி கைப்பற்றப்படுமிடத்து, இப்பந்தியின் (எ) ஆம் உட்பந்தியின் குறிப்பீடு செய்யப்பட்டதும், நிதிக் கம்பெனிக்கு ஏற்றிக்கூறப்படற்பாலதென நீதிமன்றத்தினால் தீர்மானிக்கப்பட்டதுமான தொகையைக் கொடுத்துத்தீர்ப்பதில் நீதிமன்றத்தினால் அது பயன்படுத்தப்படுதல் வேண்டும்; அத்துடன் மீதியானது, அத்தகைய பணம் எவ்வாளுக்கு வருமதியாகவுள்ளதோ அவ்வாளுக்குத் திருப்பிக் கொடுக்கப்படுதல் வேண்டும்.

(3) ஒரு செயலினால் அல்லது செய்யாமையினால் -

(அ) ஒரு நிதிக்கம்பெனிக்குச் சொந்தமான ஏதேனும் பணத்தின் அல்லது ஆதனத்தின் பிழைவழியிலான ஈட்டுகையைத் தனக்காக அல்லது வேறெவரேனுமாளுக்காக விளைவித்துள்ளவரும்; அல்லது

(ஆ) ஒரு நிதிக்கம்பெனிக்குப் பிழைவழியிலான இழப்பை விளைவித்துள்ளவரும்,

ஆன அக்கம்பெனியின் எவரேனும் கடந்தகால அல்லது தற்போதைய பணிப்பாளர், பிரதான நிறைவேற்றலுவலர், முகாமையாளர், ஊழியர், முகவர் அல்லது ஒப்பந்தகாரர் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.

52. (1) ஒரு நிதிக் கம்பெனியின் பணிப்பாளர், செயலாளர், பிரதான நிறைவேற்றலுவலர், முகாமையாளர், அலுவலர், ஊழியர் அல்லது கணக்காய்வாளர் ஒருவராகவுள்ளவரும்-

- (அ) இச்சட்டத்தின் தேவைப்பாடுகளுக்கு அந்நிதிக் கம்பெனி இணங்கியொழுதுகின்றமையை உறுதிப்படுத்துவதற்கு நியாயமான எல்லா நடவடிக்கைகளையும் எடுப்பதற்குத் தவறுகின்றவரும்;
- (ஆ) இச்சட்டத்தின் ஏற்பாடுகளின் கீழ் சபையினால் வழங்கப்பட்ட ஏதேனும் பணிப்புடன் அல்லது ஆக்கப்பட்ட ஏதேனும் விதியுடன் இணங்கியொழுதுவதற்குத் தவறுகின்றவரும்;
- (இ) இச்சட்டத்தின் ஏற்பாடுகளின் கீழ் பணிப்பாளரினால் வழங்கப்பட்ட ஏதேனும் பணிப்புடன் அல்லது விதிக்கப்பட்ட தேவைப்பாட்டுடன் இணங்கியொழுதுவதற்குத் தவறுகின்றவரும்;
- (ஈ) இச்சட்டத்தின் ஏற்பாடுகளின் கீழ் அத்தகைய நிதிக் கம்பெனியினால் சமர்ப்பிக்கப்பட்ட ஏதேனும் கூற்றின் சரியான தன்மையை உறுதிப்படுத்துவதற்கு நியாயமான எல்லா நடவடிக்கைகளையும் எடுப்பதற்குத் தவறுகின்றவரும்;
- (உ) அத்தகைய நிதிக் கம்பெனியின் தொழில் அலுவல்கள், கொடுக்கல்வாங்கல்கள், நிபந்தனைகள், சொத்துக்கள் அல்லது பொறுப்புக்கள் அல்லது கணக்குகள் என்பன தொடர்பான ஏதேனும் புத்தகத்தில், பதிவேட்டில், கோப்பில், இடாப்பில் அல்லது அத்தகைய வேறு ஆவணத்தில் அல்லது கூற்றில் பொய்யான பதிவீடொன்றைச் செய்கின்றவரும் அல்லது அத்தகைய பதிவீட்டைச் செய்விக்கின்றவரும்;
- (ஊ) அத்தகைய நிதிக் கம்பெனியின் தொழில் அலுவல்கள், கொடுக்கல்வாங்கல்கள், நிபந்தனைகள், சொத்துக்கள் அல்லது பொறுப்புக்கள் அல்லது கணக்குகள் என்பன தொடர்பான ஏதேனும் புத்தகத்தில், பதிவேட்டில், கோப்பில், இடாப்பில் அல்லது அத்தகைய வேறு ஆவணத்தில் அல்லது கூற்றில் பதிவீடொன்றைச் செய்யாதவிடுகின்றவரும் அல்லது அத்தகைய பதிவீடு செய்யாதுவிடப்படுவதனைச் செய்விக்கின்றவரும்;
- (எ) அத்தகைய நிதிக் கம்பெனியின் தொழில் அலுவல்கள், கொடுக்கல்வாங்கல்கள், நிபந்தனைகள், சொத்துக்கள் அல்லது பொறுப்புக்கள் அல்லது கணக்குகள் என்பன தொடர்பான ஏதேனும் புத்தகத்தில், பதிவேட்டில், கோப்பில், இடாப்பில் அல்லது அத்தகைய வேறு ஆவணத்தில் அல்லது கூற்றில் உள்ள ஏதேனும் பதிவீட்டை மாற்றுகின்றவரும், பொழிப்பெடுக்கின்றவரும், மறைத்து வைக்கின்றவரும், அழித்துவிடுகின்றவரும் அல்லது அழிக்கின்றவரும் அல்லது அத்தகைய ஏதேனும் பதிவீடு மாற்றப்படுவதனை, பொழிப்பெடுக்கப்படுவதனை, மறைத்துவைக்கப்படுவதனை, அழித்துவிடப்படுவதனை அல்லது அழிக்கப்படுவதனைச் செய்விக்கின்றவரும்; அல்லது
- (ஏ) அத்தகைய நிதிக் கம்பெனியின் உண்மையான நிலைமையை மறைத்து வைக்கின்ற நோக்கத்துக்காக பல்வேறு வகைப்பட்ட தொகுதியினவான புத்தகங்களை, பதிவேடுகளை, கோப்புகளை, இடாப்புக்களை அல்லது அத்தகைய வேறு ஆவணங்களைப் பேணுகின்றவரும்,

ஆன எவரேனும் இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.

- (2) ஓராம் உட்பிரிவின் கீழ் ஆளொருவருக்கெதிராகத் தொடுக்கப்பட்ட ஏதேனும் குற்றவழக்கில், இச்சட்டத்தின் தேவைப்பாடுகளுடன் இணங்கியொழுதுகின்றமையை உறுதிப்படுத்துகின்ற கடமை அல்லது பிரச்சினையிலுள்ள கூற்றுக்கள் செய்மையாக விருந்தனவென்பதை உறுதிப்படுத்துகின்ற கடமை இன்னோராளுக்குப் பொறுப்பிக்கப்பட்டதென நம்புவதற்குத் தனக்கு நியாயமான ஏதுக்கள் இருந்தனவென்றும், அத்தகைய ஆள் அக்கடமையை நிறைவேற்றுவதற்குத் தகுதி வாய்ந்தவராகவும் அதனை நிறைவேற்றக்கூடிய நிலைமையிலும் இருந்தாரென்றும் எண்பிப்பது எதிர்வாதமொன்றாதல் வேண்டும்.

53. (1) இச்சட்டத்தின் கீழான தவறொன்று ஆளொருவரினார் புரியப்படுமிடத்து, அத்தகைய ஆள் தவறொன்றுக்குக் குற்றவாளியாதல் வேண்டும்.

(2) இச்சட்டத்தின்கீழான தவறொன்று-

(அ) கூட்டிணைக்கப்பட்ட குழுவொன்றாகவுள்ள ஆளொருவரினார் புரியப்படுமிடத்து, அக்கூட்டிணைக்கப்பட்ட குழுவின் ஒவ்வொரு பணிப்பாளரும், முகாமையாளரும் அல்லது செயலாளரும்;

(ஆ) குழுமொன்றாகவுள்ள ஆளொருவரினார் புரியப்படுமிடத்து, அக்குழுமத்தின் ஒவ்வொரு பங்காளரும்; அல்லது

(இ) குழுமொன்று தவிர்ந்த கூட்டிணைக்கப்படாத குழுவொன்றாகவுள்ள ஆளொருவரினார் புரியப்படுமிடத்து, அத்தகைய குழுவின் ஒவ்வொரு உறுப்பினரும்,

அத்தகைய தவறுக்குக் குற்றவாளியாதல் வேண்டும்:

ஆயின், எவ்வாறாயினும், ஆளொருவரும் தவறொன்று தாம் அறியாமல் புரியப்பட்டதென்றும், அத்தவறு புரியப்படுவதனைத் தடுப்பதற்குத் தாம் உரிய எல்லா விழிப்புக் கவனத்தையும் பிரயோகித்தாரென்றும் எண்பித்தால், அவர் அத்தவறுக்குக் குற்றவாளியாகக் கருதப்படுவதாகாது.

54. இச்சட்டத்தின் கீழான தவறுகளுக்காக இச்சட்டத்தின் ஏற்பாடுகளின் கீழ் மேல் நீதிமன்றமொன்றில் அல்லது நீதிவான் நீதிமன்றமொன்றில் வழக்கு நடவடிக்கைகள் தொடுக்கப்படுமிடத்து, வழக்குகளைக் கையாண்டு தீர்ப்பதற்கு நீதிமன்றம் முன்னுரிமை கொடுத்தல் வேண்டும்.

55. இச்சட்டத்தின் கீழான தவறைப் புரிவதற்கு உடந்தையாகவிருக்கின்ற, சதி செய்கின்ற அல்லது புரிவதற்கு எத்தனிக்கின்ற எவரேனும் தவறொன்றுக்குக் குற்றவாளியாதல் வேண்டுமென்பதுடன், இச்சட்டத்தின் கீழ் நிலையான தவறுக்காகத் தண்டிக்கப்படாபாலவரான அதேமுறையில் தண்டிக்கப்படாபாலவராதலும் வேண்டும்.

56. (1) இச்சட்டத்தின் 2 ஆம் பிரிவின் (4) ஆம் உட்பிரிவின் கீழான தவறொன்றுக்குக் குற்றவாளியாகவுள்ள எவரேனும், மேல் நீதிமன்றத்தின் முன்னரான விளக்கத்தின் பின்னர் குற்றத் தீர்ப்பளிக்கப்படுவதன் மேல், ஐந்தாண்டுகளை விஞ்சாதவொரு காலத்துக்கு இருவகையிலொரு வகை மறியற்றண்டனைக்கு அல்லது ஐம்பது இலட்சம் ரூபாவை விஞ்சாத குற்றப் பணமொன்றுக்கு அல்லது அத்தகைய மறியற்றண்டனை, குற்றப்பணம் ஆகிய இரண்டுக்கும் மற்றும் நீதிமன்றத்தின் மேற்பார்வையின் கீழ் வைப்பீட்டாளர்களுக்கும் ஏனைய கடன்கொடுத்தோருக்கும் அத்தகைய ஆளின் பொறுப்புக்களைக் கொடுத்துத்தீர்ப்பதற்கும் ஆளாதல் வேண்டும்:

ஆயின், எவ்வாறாயினும், இச்சட்டத்தின் 53 ஆம் பிரிவின் ஏற்பாடுகளை ஏற்புடையனவாகவாதல் மூலம் 2 ஆம் பிரிவின் (4) ஆம் உட்பிரிவின் கீழான தவறொன்றுக்குக் குற்றவாளியாகக் காணப்படும் எவரேனும், விடயத்துக்கேற்ப, இயையான கூட்டிணைக்கப்பட்ட குழுவின் அல்லது கூட்டிணைக்கப்படாத குழுவின் பொறுப்புக்களை, நீதிமன்றம் பணிக்கக்கூடியவரான அத்தகைய முறையிலும் அத்தகைய அளவுக்கும் கொடுத்துத்தீர்த்தல் வேண்டும்:

ஆயின், மேலும், அத்தகைய ஆளின் அல்லது விடயத்துக்கேற்ப, இயைபான கூட்டிணைக்கப்பட்ட குழுவின் அல்லது கூட்டிணைக்கப்படாத குழுவின் கடனாளிகளை, நீதிமன்றம் பணிக்கக்கூடியவரான அத்தகைய முறையிலும் அத்தகைய காலத்தினுள்ளும் தமது தனிசகளை மீள் செலுத்தும்படி நீதிமன்றம் பணிக்கலாம்.

- (2) இச்சட்டத்தின் 5ஆம் பிரிவின் (9)ஆம் உட்பிரிவு, 20 ஆம் பிரிவின் (1) ஆம் உட்பிரிவு, 24 ஆம் பிரிவின் (4) ஆம் உட்பிரிவு, 31 ஆம் பிரிவின் (2) ஆம், (7) ஆம் உட்பிரிவுகள், 42 ஆம் பிரிவின் (11) ஆம் உட்பிரிவு, 51 ஆம் பிரிவின் (3) ஆம் உட்பிரிவு அல்லது 52 ஆம் பிரிவின் (1) ஆம் உட்பிரிவு என்பவற்றின் கீழ் தவறொன்றுக்குக் குற்றவாளியாகவுள்ள எவரேனுமாய், நீதிவானொருவர் முன்னரான விளக்கத்தின் பின்னர் குற்றத்தீர்ப்பளிக்கப்படுவதன் மேல், முப்பது இலட்சம் ரூபாவை விஞ்சாத குற்றப்பணமொன்றுக்கு அல்லது முன்றாண்டுகளை விஞ்சாதவொரு காலத்துக்கு இருவகையிலொரு வகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதல் வேண்டும்.
- (3) இச்சட்டத்தின் 21 ஆம் பிரிவின் (2) ஆம் உட்பிரிவின் கீழும் 50 ஆம் பிரிவின் (2) ஆம் உட்பிரிவின் கீழும் தவறொன்றுக்குக் குற்றவாளியாகவுள்ள எவரேனுமாய், நீதிவானொருவர் முன்னரான விளக்கத்தின் பின்னர் குற்றத்தீர்ப்பளிக்கப்படுவதன் மேல், பத்து இலட்சம் ரூபாவை விஞ்சாத குற்றப்பணமொன்றுக்கு அல்லது ஓராண்டை விஞ்சாதவொரு காலத்துக்கு இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதல் வேண்டும்.
- (4) இச்சட்டத்தின் எவையெனும் ஏற்பாடுகளை அல்லது அதன் கீழ் ஆக்கப்பட்ட அல்லது விதிக்கப்பட்ட ஏதேனும் விதியை, பணிப்பை, கட்டளையை அல்லது தேவைப்பாட்டை மீறுகின்ற அல்லது அவற்றுக்கிணங்கியொழுக்கத் தவறுகின்ற எவரேனுமாய், அத்தகைய மீறுகை அல்லது இணங்கியொழுக்கமே (1) ஆம், (2) ஆம், (3) ஆம் உட்பிரிவுகளின் நியதிகளின்படி தவறொன்றாகவமைகின்றவிடத்துத் தவிர, இச்சட்டத்தின் கீழ் தவறொன்றுக்குக் குற்றவாளியாதல் வேண்டுமென்பதுடன், நீதிவானொருவர் முன்னரான விளக்கத்தின் பின்னர் குற்றத்தீர்ப்பளிக்கப்படுவதன் மேல் பத்து இலட்சம் ரூபாவை விஞ்சாத குற்றப்பணமொன்றுக்கு அல்லது ஓராண்டை விஞ்சாதவொரு காலத்துக்கு இருவகையிலொரு வகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் ஆளாதலும் வேண்டும்.
57. (1) குற்றப்பணமொன்றைச் செலுத்தும்படி கட்டளையிடப்பட்ட கூட்டிணைக்கப்பட்டவொரு குழுவின் பணிப்பாளர், முகாமையாளர் அல்லது செயலாளர் ஒருவர் அல்லது கூட்டிணைக்கப்படாதவொரு குழுவின் உறுப்பினர் ஒருவர், அத்தகைய குற்றப்பணத்தை அல்லது அதன் பாகத்தைச் செலுத்துவதற்காக, விடயத்துக்கேற்ப, அத்தகைய கூட்டிணைக்கப்பட்ட குழுவின் அல்லது கூட்டிணைக்கப்படாத குழுவின் எவையெனும் நிதிகளை அவர் பயன்படுத்தினால், இச்சட்டத்தின் கீழ் தவறொன்றுக்குக் குற்றவாளியாதல் வேண்டும்.
- (2) இப்பிரிவின் (1) ஆம் உட்பிரிவின் கீழ் தவறொன்றைப் புரிகின்ற எவரேனுமாய், நீதிவானொருவர் முன்னிலையிலான விளக்கத்தின் பின்னர் குற்றத்தீர்ப்பளிக்கப்பட்டதன் மேல், பத்து இலட்சம் ரூபாவை விஞ்சாத குற்றப்பணமொன்றுக்கு அல்லது முன்றாண்டுகளை விஞ்சாதவொரு காலத்துக்கு இருவகையிலொருவகை மறியற்றண்டனைக்கு அல்லது அத்தகைய குற்றப்பணம், மறியற்றண்டனை ஆகிய இரண்டுக்கும் மற்றும் குற்றப்பணத்தைச் செலுத்துவதற்கு அத்தகைய கூட்டிணைக்கப்பட்ட குழுவிலிருந்து அல்லது கூட்டிணைக்கப்படாத குழுவிலிருந்து அவர் பயன்படுத்திய நிதிகளின் தொகைக்குச் சமமான தொகையொன்றை அத்தகைய கூட்டிணைக்கப்பட்ட குழுவுக்கு அல்லது கூட்டிணைக்கப்படாத குழுவுக்கு மீட்டளிப்பதற்கும் ஆளாதல் வேண்டும்.
58. (1) ஐந்தாம் பிரிவின் கீழ் அல்லது 12 ஆம் பிரிவின் கீழ் அல்லது 25 ஆம் பிரிவின் (2) ஆம் உட்பிரிவின் கீழ் அல்லது 31ஆம் பிரிவின் (5) ஆம் உட்பிரிவின் (ஆ) என்னும் பந்தியின் கீழ் அல்லது (6) ஆம் உட்பிரிவின் கீழ் அல்லது 34 ஆம் பிரிவின் கீழ் அல்லது 36 ஆம் பிரிவின் கீழ் அல்லது 37 ஆம் பிரிவின் கீழ் அல்லது 42 ஆம் பிரிவின் கீழ் அல்லது 51 ஆம் பிரிவின் கீழ் ஆக்கப்பட்ட, வழங்கப்பட்ட அல்லது விதிக்கப்பட்ட அல்லது ஆக்கப்பட்டதாக, வழங்கப்பட்டதாக அல்லது விதிக்கப்பட்டதாகக் கொள்ளப்பட்ட ஏதேனும் தீர்மானத்தினால் அல்லது முடிபினால், பணிப்பினால் அல்லது தேவைப்பாட்டினால் இன்னவற்ற அல்லது அத்தகைய ஏதேனும் பிரிவின் கீழ் எடுக்கப்பட்ட அல்லது எடுக்கப்படுவதற்கு உத்தேசிக்கப்பட்ட அல்லது எடுக்கப்பட்டதாகக் கொள்ளப்பட்ட ஏதேனும் செயலினால் அல்லது ஏதேனும் நடவடிக்கையினால் தாம் பாதிக்கப்படுவாரென அஞ்சுகின்ற ஆளெவரும், நிரந்தரமான அல்லது இடைக்காலத் தடைக்கட்டளையொன்றுக்கு, கட்டாணையொன்றுக்கு, நிறுத்திவைத்தற் கட்டளையொன்றுக்கு அல்லது அத்தகைய கட்டளைக்குப் பயன்கொடுப்பதிலிருந்து சபையை நிறுத்திவைக்கின்ற, தடைசெய்கின்ற அல்லது தடுக்கின்ற பயனைக் கொண்டுள்ள வேறேதேனும் கட்டளைக்கு உரித்துடையவராதலாகாது.
- (2) (அ) அரசியலமைப்பின் 140ஆம் உறுப்புரையினால் மேன்முறையீட்டு நீதிமன்றத்துக்கு அளிக்கப்பட்ட நியாயாதிக்கம், (1) ஆம் உட்பிரிவின் குறிப்பீடு செய்யப்பட்ட பிரிவுகளின் கீழான அல்லது பிரிவுகளின் கீழானதாகக் கொள்ளப்பட்ட ஏதேனும் தீர்மானம், முடிபு, பணிப்பு அல்லது தேவைப்பாடு தொடர்பாக உயர் நீதிமன்றத்தினால் பிரயோகிக்கப்படுதல் வேண்டும்; மேன்முறையீட்டு நீதிமன்றத்தினால் அல்ல.
- (ஆ) பந்தி (அ) இல் குறிப்பீடு செய்யப்பட்ட நியாயாதிக்கத்தை இறைஞ்சிக் கேட்கும் ஒவ்வொரு விண்ணப்பமும், அத்தகைய விண்ணப்பம் எந்தச் செயல் தொடர்பில் அல்லது எந்தச் செயல் தொடர்பாகச் செய்யப்படுகின்றதோ அந்தச் செயல் புரியப்பட்ட தேதியிலிருந்து ஒரு மாதத்தினுட்பு செய்யப்படுதல் வேண்டுமென்பதுடன், உயர் நீதிமன்றம், அத்தகைய விண்ணப்பம் கோப்பிடப்பட்டதிலிருந்து இரண்டு மாதங்களினுள் அத்தகைய விண்ணப்பத்தைக் கேட்டு இறுதியாகக் கையாண்டு தீர்த்தலும் வேண்டும்.
- (3) ஓராம் உட்பிரிவில் அடங்கியுள்ளதெனும், அரசியலமைப்பின் 126 ஆம் உறுப்புரையின் கீழ் செய்யப்பட்ட ஏதேனும் விண்ணப்பம் தொடர்பில் அல்லது (2) ஆம் உட்பிரிவில் குறிப்பீடு செய்யப்பட்ட நியாயாதிக்கத்தைப் பிரயோகிக்கையில் உயர் நீதிமன்றம் வேறுவகையில் சட்டமுறையாகப் பிரயோகிக்கக்கூடிய தத்துவங்களைப் பாதித்தலாகாது.
- (4) உயர் நீதிமன்றமானது, சபைக்கெதிராக ஏதேனும் இடைக்கால அல்லது இறுதிக் கட்டளையை ஆக்கு முன்னர், இப்பிரிவினால் அதற்களிக்கப்பட்ட நியாயாதிக்கத்தைப் பிரயோகிக்கையில், கேட்கப்படுவதற்கான வாய்ப்பொன்றைச் சபைக்கு அளித்தல் வேண்டும்.

## பாகம் IX

### பொது

59. (1) “நிதிசார் கருமங்கள் மீது பொதுமக்களின் விழிப்புணர்ச்சியை அதிகரித்தல் நிதியம்” எனவழைக்கப்படும் நிதியமொன்று இருத்தல் வேண்டும்.
- (2) இச்சட்டத்தின் கீழ் பெறப்பட்ட எல்லாக் குற்றப்பணங்களும் நிதியத்துக்கு வரவு வைக்கப்படுதல் வேண்டுமென்பதுடன், அத்தகைய நிதியத்தின் வரவுக்கிருக்கும் பணம், சபையினால் காலத்துக்குக் காலம் தீர்மானிக்கப்படக் கூடியவரான நோக்கங்களுக்காகவும் அத்தகையவொரு முறையிலும் பயன்படுத்தவும்படலாம்.
- (3) இச்சட்டம் நடைமுறைக்குவருகின்ற தேதியன்றுள்ளவாராக மத்திய வங்கியின் வைப்பீட்டாளர்களின் நிவாரண நிதியத்தின் வரவுக்கிருக்கும் தொகை நிதிகள் கருமங்கள் மீது பொதுமக்களின் விழிப்புணர்ச்சியை அதிகரித்தல் நிதியத்துக்குக் கையாற்றப்படுதல் வேண்டும்.

60. (1) சபையினால் அதற்கென ஆக்கப்பட்ட கூடிய அத்தகைய விதிகள் எவையேனும் இருப்பின் அவற்றுக்கமையவும் அவற்றுக்கினங்கவும், சபையானது, இச்சட்டத்தின் நோக்கங்களுள் எவற்றுக்காகவும் சபையைப் பிரதிநிதித்துவப்படுத்துவதற்கு மத்திய வங்கியின் எவரேனும் அலுவலருக்கு எழுத்தில் அதிகாரமளிக்கலாம்; எவ்வாறாயினும், சபையானது, அத்தகைய அதிகாரவளிப்பின் கீழ் சபையைப் பிரதிநிதித்துவப்படுத்துவதில் அத்தகைய அலுவலரினால் செய்யப்பட்ட அல்லது செய்யாதுவிடப்பட்ட ஏதேனும் செயலுக்காக அல்லது காரியத்துக்காகப் பொறுப்பாகவிருத்தலும் தொடர்ந்திருத்தலும் வேண்டும்.
- (2) சபையானது, இச்சட்டத்தின் கீழ் அதன் தத்துவங்களுள் எவற்றையும் மத்திய வங்கியின் எவரேனும் அலுவலருக்கு எழுத்தில் கையளிக்கலாம்; எவ்வாறாயினும், சபையானது, அத்தகைய அலுவலருக்குக் கையளிக்கப்பட்ட அத்தகைய தத்துவங்களைப் பிரயோகிக்கையில் அவரினாற் செய்யப்பட்ட அல்லது செய்யாதுவிடப்பட்ட ஏதேனும் செயலுக்காக அல்லது காரியத்துக்காகப் பொறுப்பாகவிருத்தலும் தொடர்ந்திருத்தலும் வேண்டும்.
61. (1) ஏதேனும் நிதிக்கம்பெனியின் மற்றும் 38 ஆம் பிரிவின் (2) ஆம் உட்பிரிவின் (அ) என்னும் பந்தியின் நியதிகளின்படி அதிகாரமளிக்கப்பட்ட ஏதேனும் கூட்டிணைக்கப்பட்ட குழுவின் ஒவ்வொரு பணிப்பாளரும், முகாமையாளரும், அலுவலரும், முகவரும், நிதிக் கம்பெனியின் எல்லாக் கொடுக்கல்வாங்கல்களும், அதன் வாடிக்கையாளர்கள் அத்துடன் எவரேனும் அளித்து கணக்குகளின் நிலைமை, மற்றும் அவை தொடர்பான எல்லாக் கருமங்களும் என்பன பற்றிக் கண்டிப்பாக இரகசியத்தைக் கடைப்பிடித்தல் வேண்டுமென்பதுடன், -
- (அ) அத்தகைய பணிப்பாளரின், முகாமையாளரின், அலுவலரின், ஊழியரின் மற்றும் முகவரின் கடமைகளைப் பூரிகையில், சட்ட நீதிமன்றமொன்றினால் அல்லது அத்தகைய கருமம் எவ்வாறானது தொடர்புபட்டதோ அவ்வாறானது அவ்வாறு செய்யும்படி தேவைப்படுத்தப்படும் போது தவிரவும்; அல்லது
- (ஆ) இச்சட்டத்தின் அல்லது வேறேதேனும் எழுத்திலான சட்டத்தின் ஏற்பாடுகளுள் எவற்றுடனும் இணங்கியொழுகுவதற்கெனத் தவிரவும்,
- அத்தகைய ஏதேனும் கருமத்தை வெளிவிடுதலுமாகாது.
- (2) ஏதேனும் நிதிக் கம்பெனியின் மற்றும் 38 ஆம் பிரிவின் (2)ஆம் உட்பிரிவின் (அ) என்னும் பந்தியின் நியதிகளின்படி அதிகாரமளிக்கப்பட்ட ஏதேனும் கூட்டிணைக்கப்பட்ட குழுவின் ஒவ்வொரு பணிப்பாளரும், முகாமையாளரும், அலுவலரும், ஊழியரும், முகவரும், (1) ஆம் உட்பிரிவுக்கினங்கக் கண்டிப்பாகத் தாம் இரகசியத்தைக் கடைப்பிடிப்பாரென வாக்குறுதியளித்து வெளிப்படுத்துகையென்றைக் கையொப்பமிடுதல் வேண்டும்.
- (3) ஓராம், (2) ஆம் உட்பிரிவுகளின் ஏற்பாடுகள், நிதித் தொழிலிலான வழக்கமான செயல்முறைகளுக்கினங்க ஒரு வாடிக்கையாளர் தொடர்பான அபிப்பிராயமொன்றை அல்லது குறிப்பீடொன்றை வேண்டுகோளின் மீது நிதிக் கம்பெனியொன்று இன்னொரு நிதிக் கம்பெனிக்கு நல்லெண்ணத்துடன் வழங்குவதைத் தடைசெய்தலாகாது.
62. இச்சட்டத்தின் 61 ஆம் பிரிவில் அல்லது 1988 ஆம் ஆண்டின் 30 ஆம் இலக்க, வங்கித்தொழில் சட்டத்தின் 77 ஆம் பிரிவில் முரணாக எது எவ்வாறிருப்பினும், ஏதேனும் நிதிக் கம்பெனியின் அல்லது ஏதேனும் வங்கியின் ஒவ்வொரு பணிப்பாளரும், முகாமையாளரும், அலுவலரும், ஊழியரும், முகவரும், இச்சட்டத்தின் 2 ஆம் பிரிவுக்கு முரணாக நிதித் தொழிலைக் கொண்டு நடத்துகின்றார் அல்லது பொதுமக்களிடமிருந்து வைப்புக்களை ஏற்றுக்கொள்கின்றார் என அத்தகைய நிதிக் கம்பெனியின் அல்லது வங்கியின் எந்த வாடிக்கையாளர் தொடர்பில் அவருக்கு நியாயமான சந்தேகமுள்ளதோ அந்த எவரேனும் வாடிக்கையாளர் பற்றிப் பணிப்பாளருக்கு எழுத்தில் அறிவித்தல் வேண்டும்.
63. சபையின் ஒவ்வொரு உறுப்பினரும், பணிப்பாளரும், மற்றும் இச்சட்டத்தின் கீழ் சபையினால் அல்லது பணிப்பாளரினால் அதிகாரமளிக்கப்பட்ட எவரேனும் அலுவலரும், தண்டனைச் சட்டக் கோவையின் கருத்துக்குட்படவும் அதன் நோக்கங்களுக்காகவும் பகிரங்க சேவையாளர்களாகக் கருதப்படுதல் வேண்டும்.
64. பணிப்பாளர் அல்லது எவரேனும் அதிகாரமளிக்கப்பட்ட அலுவலர், இச்சட்டத்தின் கீழான தவறுகள் தொடர்பிலான வழக்கு நடவடிக்கைகளைத் தொடுக்கும் நோக்கத்துக்காக 1979ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக் கோவைச் சட்டத்தின் 136 ஆம் பிரிவின் கருத்துக்குட்பட பகிரங்க அலுவலர்களாகக் கருதப்படுதல் வேண்டும்:
- ஆயின், எவ்வாறாயினும், இச்சட்டத்தின் 2 ஆம் பிரிவின் ஏற்பாடுகளுக்கு முரணாகப் புரியப்பட்ட தவறொன்று தொடர்பில், சபையானது, குற்றவியல் வழக்கு நடவடிக்கைகளைத் தொடுப்பதனைக் கவனத்திற் கொள்ளும்படி சட்டத்துறைத் தலைமையதிபதிக்கு வேண்டுகோள் விடுக்கலாம்.
65. ஆயிரத்துத் தொளாயிரத்து எழுபத்தொன்பதாம் ஆண்டின் 15 ஆம் இலக்க, குற்றவியல் நடவடிக்கைமுறைச் சட்டக் கோவைச் சட்டத்தின் முரணாக எது எவ்வாறிருப்பினும், இச் சட்டத்தின் கீழான ஒவ்வொரு தவறும், சட்டக் கோவையின் கருத்துக்குட்படவும் அதன் நோக்கத்துக்காகவும் பிடியாணையின்றிக் கைது செய்யத்தக்கதாகவும் மற்றும் பிணையில் விடுபடாநபாலதாகவும் இருத்தல் வேண்டும்.
66. (1) சபைக்கு அல்லது அதன் உறுப்பினரொருவருக்கு அல்லது பணிப்பாளருக்கு அல்லது மத்திய வங்கியின் எவரேனும் அலுவலருக்கு அல்லது சேவையாளருக்கு எதிராக அல்லது ஏதேனும் கடமையை அல்லது பணியை நிறைவேற்றுவதற்கு இச்சட்டத்தின் ஏற்பாடுகளின் கீழ் அதிகாரமளிக்கப்படும் வேறெவரேனும் அளிக்க எதிராக, இச்சட்டத்தின் கீழ் அல்லது அதன் கீழ் ஆக்கப்பட்ட அல்லது விதிக்கப்பட்ட ஏதேனும் பணிப்பு, கட்டளை அல்லது தேவைப்பாடு என்பவற்றின் கீழ் செய்யப்பட்ட அல்லது செய்யப்பட்டதாகக் கொள்ளப்பட்ட அல்லது செய்யாதுவிடப்பட்ட ஏதேனும் செயல் தொடர்பில் ஏதேனும் நிதிமன்றத்தினால் அத்தகைய ஆளுக்கெதிராகக் கொணரப்பட்ட ஏதேனும் துர்ச்சியில் அல்லது குற்ற வழக்கில் அத்தகைய ஆளினால் உறுப்பிட்ட எவையேனும் செலவுகள், அத்தகைய செயல் நல்லெண்ணத்துடன் செய்யப்பட்டதென நீதிமன்றம் தீர்தால், அத்தகைய செலவுகள் அத்தகையதுதர்ச்சியில் அல்லது குற்றவழக்கில் அவரினால் அறவிடப்பட்டாரொழிய, சபையினால் செலுத்தப்படுதல் வேண்டும்.
- (2) சபையின் உறுப்பினரொருவரினால், பணிப்பாளரினால் அல்லது மத்திய வங்கியின் எவரேனும் அலுவலரினால் அல்லது சேவையாளரினால், விடயத்துக்கேற்ப, இச்சட்டத்தின் கீழ் அல்லது அதன் கீழ் ஆக்கப்பட்ட அல்லது விதிக்கப்பட்ட ஏதேனும் பணிப்பு, கட்டளை அல்லது தேவைப்பாடு என்பவற்றின் கீழ் செய்யப்பட்ட அல்லது செய்யப்பட்டதாகக் கொள்ளப்பட்ட அல்லது செய்யாதுவிடப்பட்ட ஏதேனும் செயல் தொடர்பில் ஏதேனும் நிதிமன்றத்தினால் அத்தகைய ஆளுக்கெதிராகக் கொணரப்பட்ட ஏதேனும் துர்ச்சியில் அல்லது குற்ற வழக்கில் அத்தகைய ஆளினால் உறுப்பிட்ட எவையேனும் செலவுகள், அத்தகைய செயல் நல்லெண்ணத்துடன் செய்யப்பட்டதென நீதிமன்றம் தீர்தால், அத்தகைய செலவுகள் அத்தகையதுதர்ச்சியில் அல்லது குற்றவழக்கில் அவரினால் அறவிடப்பட்டாரொழிய, சபையினால் செலுத்தப்படுதல் வேண்டும்.
67. (1) பணிப்பாளர், ஏதேனும் நிதிக் கம்பெனியின் அலுவலர்கள், தன்னால் அல்லது மத்திய வங்கியின் எவரேனும் அலுவலரினால் அல்லது பணிப்பாளரினால் அதற்கென அதிகாரமளிக்கப்பட்ட வேறெவரேனும் அளிக்க பரிசோதனை செய்யப்பட்ட பின்னர் அல்லது அத்தகைய நிதிக் கம்பெனிக்குத் தற்காலிக நிதிசார் பணவசதியை வழங்குதல் வைப்பிடாளர்களின் நலனுக்கானதாகவிருக்குமென நிதிக் கம்பெனியிடமிருந்து பெறப்பட்ட தகவலின் மேல் திருப்திப்படுமிடத்து, பணிப்பாளர், சபைக்கு அதற்கினங்க அறிக்கை செய்தல் வேண்டுமென்பதுடன், சபையினால் தீர்மானிக்கப்படக் கூடியவாறான அத்தகைய நியதிநிபந்தனைகளின் மீது அத்தகைய நிதிக் கம்பெனிக்குக் கடன் வழங்கும் நோக்கத்துக்காக, (422 ஆம் அத்தியாயமான) பணச் சட்டத்தின் 88உ என்னும் பிரிவின் கீழ் தாபிக்கப்பட்ட நடுதர, நீண்டகாலக் கடன்வழங்கு நிதியத்திலிருந்து வர்த்தக வங்கியொன்றுக்குக் கடனொன்றையும் அல்லது முற்பணமொன்றையும் வழங்கலாம்.

- (2) பணச் சட்டத்தின் 88அ முதல் 88உ வரையிலான பிரிவுகளின் ஏற்பாடுகள், (1) ஆம் உட்பிரிவின் ஏற்பாடுகளின் கீழ் வர்த்தக வங்கியொன்றுக்கு வழங்கப்பட்ட ஏதேனும் கடனுக்கு அல்லது முற்பணத்துக்கு, ஏற்றமாற்றங்களுடன், ஏற்புடையனவாதல் வேண்டும்.
- (3) சபையானது, இலங்கையில் தொழிற்படுகின்ற கடன் வழங்கும் நிறுவனங்களினால் வழங்கப்பட்ட கடன்களுக்கும், முற்பணங்களுக்கும் அல்லது வேறு நிதி வசதிக்கும் உத்தரவாதமளிக்கலாம்.
- (4) இப்பிரிவில் "கடன்வழங்கும் நிறுவனம்" என்பது,-  
 (அ) 1988ஆம் ஆண்டின் 30ஆம் இலக்க, வங்கித்தொழிற சட்டத்தின் கீழ் உரிமளிக்கப்பட்ட ஏதேனும் வங்கி;  
 (ஆ) இச்சட்டத்தின் கீழ் உரிமளிக்கப்பட்ட ஏதேனும் நிதிக் கம்பெனி;  
 (இ) கடன்களையும் முற்பணங்களையும் வழங்குகின்றதும், அல்லது முதலீடுகளைச் செய்கின்றதும் அல்லது பொதுமக்களிடமிருந்து வைப்புக்களை ஏற்றுக்கொள்கின்றதும், அரசாங்கத்தின் சார்பில் செயலாற்றுகின்றதான முகவர் நிலையம் அல்லது ஏதேனும் நிறுவனம் (ஏதேனும் எழுத்திலான சட்டத்தினால் தாபிக்கப்பட்டதாயினுஞ் சரி அல்லது வேறு வகையானதாயினுஞ் சரி);  
 (ஈ) (422 ஆம் அத்தியாயமான) பணச் சட்டத்தின் நோக்கங்களுக்காக வங்கித்தொழில் நிறுவனமொன்றாகவுள்ளதென, வர்த்தமாளியில் வெளியிடப்படும் கட்டளை மூலம் நிதி என்னும் விடயத்துக்குப் பொறுப்பாகவுள்ள அமைச்சரினால் வெளிப்படுத்தப்பட்ட வேறெவ்வேறுமாளர்; அத்துடன்  
 (உ) 1972 ஆம் ஆண்டின் 5 ஆம் இலக்க, கூட்டுறவுச் சங்கங்கள் சட்டத்தின் கீழ் பதிவு செய்யப்பட்ட அத்தகைய ஏதேனும் சங்கம், என்று பொருளாகும்.
68. இச்சட்டத்தின் நெறிகளுக்கும் ஏற்பாடுகளுக்கும் பயன்கொடுக்கும் நோக்கத்துக்காக அமைச்சர் எழுத்திலான பொதுவான அல்லது விசேடமான பணிப்புகளைச் சபைக்கு விடுக்கலாமென்பதுடன், சபையானது அத்தகைய பணிப்புகளுக்குப் பயன்கொடுத்தலும் வேண்டும்.
69. (1) விதித்துரைக்கப்பட வேண்டுமென இச்சட்டத்தினால் தேவைப்படுத்தப்பட்ட, அல்லது அவை தொடர்பில் ஒழுங்குவிதிகள் ஆக்கப்படவேண்டுமென அதிகாரமளிக்கப்பட்ட கருமங்கள் தொடர்பில் அமைச்சர் ஒழுங்குவிதிகளை ஆக்கலாம்.  
 (2) அமைச்சரினால் ஆக்கப்பட்ட ஒவ்வொரு ஒழுங்குவிதியும் வர்த்தமாளியில் வெளியிடப்படுதல் வேண்டுமென்பதுடன், அத்தகைய வெளிப்பீடுத் தேதியன்று அல்லது அவ்வொழுங்குவிதியிற் குறித்துரைக்கப்படக் கூடியவாறான அத்தகைய பிந்திய தேதியன்று நடைமுறைக்கு வருதலும் வேண்டும்.  
 (3) அமைச்சரினால் ஆக்கப்பட்ட ஒவ்வொரு ஒழுங்குவிதியும், அது வர்த்தமாளியில் வெளியிடப்பட்ட பின்னர் வசதியானளவு விரைவாக, அங்கீகாரத்துக்காகப் பாராளுமன்றத்தின் முன்னர் கொண்டுவரப்படுதல் வேண்டும்.  
 (4) அவ்வாறு அங்கீகரிக்கப்படாத ஒவ்வொரு ஒழுங்குவிதியும், அத்தகைய அங்கீகாரம் மறுக்கப்பட்ட தேதியிலிருந்து, ஆனால் அதன் கீழ் முன்னர் செய்யப்பட்ட எதற்கும் பங்கமின்றி, ஒழிக்கப்பட்டுவிட்டதாகக் கருதப்படுதல் வேண்டும். ஏதேனும் ஒழுங்குவிதி அவ்வாறு ஒழிக்கப்பட்டுவிட்டதாகக் கருதப்படும் தேதி பற்றிய அறிவிப்பு வர்த்தமாளியில் வெளியிடப்படுதல் வேண்டும்.
70. இச்சட்டத்தின் நியதிகளின்படி நுண்ணாய்வொன்று அல்லது பரிசோதனையொன்று தொடங்கப்பட்டுள்ளவிடத்து அல்லது வழக்காடலொன்று தொடங்கப்பட்டுள்ளவிடத்து, வேறேதேனும் எழுத்திலான சட்டத்தின் ஏற்பாடுகள் எவ்வாறிருப்பினும், பணிப்பாளர், அத்தகைய நுண்ணாய்வுக்கு, பரிசோதனைக்கு அல்லது வழக்காடலுக்கு அமைந்தவராகவுள்ள ஆளொருவர் எங்குள்ளாரெனக் கண்டுபிடிக்கும் நோக்கத்துக்காகப் பின்வருவனவற்றிலிருந்து எழுத்திலான அறிவித்தல் மூலம் தகவல் கோருவதற்குத் தத்துவமுடையவராதல் வேண்டும்:-  
 (அ) அத்தகைய ஆளின் தொலைபேசி அல்லது இணையத் தளப் பாவனை தொடர்பாக இலங்கைத் தொலைத் தொடர்பு ஒழுங்குபடுத்தும் ஆணைக்குழு அல்லது ஒன்று அல்லது அதற்குமேற்பட்ட எவையேனும் தொலைத் தொடர்புச் சேவை வழங்குநர்கள் அல்லது இணையத்தளச் சேவை வழங்குநர்கள்; அவ்வாறு வழங்கப்பட்ட சேவையை அவர் எந்த அமைவிடத்திலிருந்து பயன்படுத்தியுள்ளார் என்பதும் அடிக்கடியாகவோ அல்லது குறிக்கப்பட்ட ஏதேனும் நேரத்திலோ என்பதும் உட்படவும்; அத்துடன்  
 (ஆ) ஏதேனும் வங்கியுடன் அல்லது நிதிக் கம்பெனியுடன் அத்தகைய ஆளினார் செய்யப்பட்ட கொடுக்கல்வாங்கல்கள் தொடர்பாக அத்தகைய வங்கி அல்லது நிதிக் கம்பெனி; அவர் கொடுக்கல்வாங்கல் செய்துள்ள கிளையின் அல்லது தன்னியக்கக் காசுப் பொறியின் அமைவிடமும், அடிக்கடியாகவோ அல்லது குறிக்கப்பட்ட ஏதேனும் நேரத்திலோ என்பதும் உட்படவும்.
71. (1) ஆயிரத்துத் தொளாயிரத்து எண்பத்தெட்டாம் ஆண்டின் 78 ஆம் இலக்க, நிதிக் கம்பெனிகள் சட்டம் இத்தால் நீக்கப்படுகின்றது.  
 (2) ஆயிரத்துத் தொளாயிரத்து எண்பத்தெட்டாம் ஆண்டின் 78 ஆம் இலக்க, நிதிக் கம்பெனிகள் சட்டம் நீக்கப்பட்டமை எவ்வாறிருப்பினும், இச்சட்டம் தொடங்கும் தேதிக்கு நேர்முற்போந்த நாளன்று வலுவிலுள்ளதாய் நீக்கப்பட்ட சட்டத்தின் கீழ் வழங்கப்பட்ட ஒவ்வொரு ஒழுங்குவிதியும், அறிவித்தலும், கட்டளையும் அல்லது விதியும் அல்லது வழிகாட்டுநெறியும் அல்லது பணிப்பும், தேவைப்பாடும், செய்யப்பட்ட தீர்மானமும் அல்லது கையளிப்பும், அத்தகைய ஒழுங்குவிதி, அறிவித்தல், கட்டளை, விதி, வழிகாட்டுநெறி, பணிப்பு, தேவைப்பாடு, தீர்மானம் அல்லது கையளிப்பு இச்சட்டத்தின் ஏற்பாடுகளுக்கு ஒவ்வாதனவாகவிராத அளவு வரை, இச்சட்டத்தின் ஏற்பாடுகளின் கீழ், விடயத்துக்கேற்ப, வழங்கப்பட்ட, விதிக்கப்பட்ட அல்லது செய்யப்பட்ட ஓர் ஒழுங்குவிதியாக, அறிவித்தலாக, கட்டளையாக, விதியாக, வழிகாட்டுநெறியாக, பணிப்பாக, தேவைப்பாடாக, தீர்மானமாக அல்லது கையளிப்பாகக் கருதப்படுதல் வேண்டும்.  
 (3) இச்சட்டம் தொடங்கும் தேதிக்கு நேர்முந்திய நாளன்று நிதித் தொழிலைக் கொண்டு நடாத்துகின்றவையும், 1988 ஆம் ஆண்டின் 78 ஆம் இலக்க, நிதிக் கம்பெனிகள் சட்டத்தின் கீழ் பதிவு செய்யப்பட்டவையுமான கம்பெனிகள், இச்சட்டம் தொடங்குகின்ற நாளில் வலுவுக்கு வருமாறு இச்சட்டத்தின் கீழ் உரிமளிக்கப்பட்ட நிதிக் கம்பெனிகளாகக் கருதப்படுதல் வேண்டும்.  
 (4) ஆயிரத்துத் தொளாயிரத்து எண்பத்தெட்டாம் ஆண்டின் 78 ஆம் இலக்க, நிதிக் கம்பெனிகள் சட்டத்தின் நியதிகளின்படி தொடங்கப்பட்டவையும், இச்சட்டம் தொடங்கும் தேதிக்கு நேர்முற்போந்த நாளன்று நிதிவான் நீதிமன்றமொன்றில் அல்லது மாவட்ட நீதிமன்றமொன்றில் முடிவுறுதலுள்ளவையுமான எல்லா வழக்குகளும், வழக்கு நடவடிக்கைகளும் அல்லது கருமங்களும், இச்சட்டம் தொடங்கும் நாளிலிருந்தும் அதன் பின்னரும், இச்சட்டத்தின் ஏற்பாடுகளின் நியதிகளின்படி, சொல்லப்பட்ட நீதிவான் நீதிமன்றத்தினால் அல்லது மாவட்ட நீதிமன்றத்தினால் கேட்டுத் தீர்மானிக்கப்படுதல் வேண்டும்.
72. இச்சட்டத்தின் ஏற்பாடுகளுக்கும் வேறேதேனும் எழுத்திலான சட்டத்தின் ஏற்பாடுகளுக்கும் இடையே ஏதேனும் முரண்பாடு அல்லது ஒவ்வாமை ஏற்படும் பட்சத்தில், இச்சட்டத்தின் ஏற்பாடுகள் மேலோங்கிநின்றல் வேண்டும்.
73. (1) இச்சட்டத்தின் நோக்கங்களுக்காக "வைப்பு" என்பது, (2) ஆம், (3) ஆம் உட்பிரிவுகளுக்கமைய, வட்டியுடனோ அல்லது கட்டுப்பணத்துடனோ

- அல்லது அவையின்றியோ மற்றும் ஒன்றில், கோரிக்கையின் மீது அல்லது கொடுப்பனைவைச் செய்கின்ற மற்றும் அதனைப் பெறுகின்ற ஆளினால் அல்லது அவர் சார்பில் உடன்பட்டுக் கொள்ளப்பட்ட ஒரு நேரத்திலும் அல்லது சூழ்நிலைகளிலும் அது எந்நியதிகளின் கீழ் மீள் செலுத்தப்படுமோ அந்நியதிகளின் மீது செலுத்தப்பட்டவொரு பணத் தொகை என்று பொருளாகும்.
- (2) பின்வரும் சந்தர்ப்பங்களுள் எவற்றிலும் (1) ஆம் உட்பிரிவிற் குறித்துரைக்கப்பட்ட நியதிகளின் மீது செலுத்தப்பட்ட பணத் தொகையொன்று இச்சட்டத்தின் நோக்கங்களுக்காக வைப்பொன்றாதலாகாது:-
- (அ) (i) மத்திய வங்கியினால்;
- (ii) 1988 ஆம் ஆண்டின் 30 ஆம் இலக்க, வங்கித் தொழிற் சட்டத்தின் கீழ் உரிமமளிக்கப்பட்டவொரு வங்கியினால், இச்சட்டத்தின் கருத்துக்குட்பட்ட நிதிக் கம்பெனியொன்றினால் மற்றும் சொல்லப்பட்ட சட்டங்களின் உரிமமளிக்கும் தேவைப்பட்டபடிருந்து விலக்களிக்கப்பட்ட ஆளொருவரினால்;
- (iii) ஏதேனும் எழுத்திலான சட்டத்தினால் பணம் கடன்கொடுப்பதற்குக் குறிப்பாக அதிகாரமளிக்கப்பட்ட ஆளொருவரினால்;
- (iv) அரசாங்கத்தினால், மாகாண சபையொன்றினால் அல்லது உள்ளூர்திகார சபையொன்றினால்;
- (v) இலங்கை அரசாங்கத்தினால் மீள் செலுத்துதல் உத்தரவாதமளிக்கப்படும் வேறேதேனும் மூலத்தினால்;
- (vi) வெளிநாட்டு அரசாங்கமொன்றினால்;
- (vii) புனரமைப்பு மற்றும் அபிவிருத்திக்கான சர்வதேச வங்கி, சர்வதேச அபிவிருத்திக் கழகம், சர்வதேச நிதிக் கூட்டுத்தாபனம், ஆசிய அபிவிருத்தி வங்கி, அல்லது வேறேதேனும் பல்புடைக் கடன்கொடுக்கும் நிறுவனம் என்பவற்றினால்; அத்துடன்
- (viii) இது தொடர்பாகச் சபையினால் குறித்துரைக்கப்படக்கூடிய வேறேதேனும் நிறுவனத்தினால், ஆன ஒரு கலப்புத் தனிசுச் சாதனமுட்பட, தனிசுச் சாதன மொன்றிலான கடன் அல்லது முதலீடு என்றவகையாகச் செலுத்தப்பட்டவொரு பணத்தொகை;
- (ஆ) ஒரு கம்பெனியினால் இன்னொன்றுக்கு, முதற் குறிப்பிடப்பட்ட கம்பெனி மற்றதன் துணைநிலைக் கம்பெனியாக இருக்கும் நேரத்தில் அல்லது இரண்டும் இன்னொரு கம்பெனியின் துணைநிலைக் கம்பெனி களாக இருக்கும் நேரத்தில் அல்லது முதற்குறிப்பிடப்பட்ட கம்பெனி மற்றதன் வைத்திருக்கைக் கம்பெனியாக இருக்கும் நேரத்தில் அல்லது அதே தனியாள் அவை இரண்டினதும் பெரும்பான்மைப் பங்குதரக் கட்டுப்பாட்டாளராக இருக்கும் நேரத்தில், கடன் என்ற வகையாக அல்லது பங்குகளுக்கான ஒப்பப்பணங்கள் என்ற வகையாகச் செலுத்தப்பட்டவொரு பணத்தொகை;
- (இ) பணத்தொகையொன்று செலுத்தப்படும் நேரத்தில், அதனைப் பெறுகின்ற ஆளின் உறவினராக அல்லது அதனைப் பெறுகின்ற ஆளின் பணிப்பாளராக அல்லது அதனைப் பெறுகின்ற ஆளின் பணிப்பாளரினது உறவினராக இருக்கும் ஆளொருவரினால் செலுத்தப்பட்டவொரு பணத்தொகை;
- ஆயின், எவ்வாறாயினும், இச்சட்டத்தின் கருத்துக்குட்பட்ட நிதிக் கம்பெனியொன்றினால் கடன் பெறுகைகள் அல்லது பங்குகளுக்கான ஒப்பப்பணம் என்ற வகையாகவல்லது வேறுவகையாகப் பெறப்பட்டவொரு பணத்தொகை, வைப்பொன்றாகவமைதல் வேண்டும்;
- இப்பந்தியின் நோக்கத்துக்காக, எவ்வேனும் தனியாள் தொடர்பாக “உறவினர்” என்பது, அத்தகைய தனியாளின் வாழ்க்கைத் துணை, பிள்ளைகள் அல்லது பெற்றார் என்று பொருளாகும்;
- (ஈ) அதிகாரமளிக்கப்பட்ட காப்புறுதித் தொழிலைக் கொண்டு நடாத்தும் நோக்கத்துக்காக, 2000ஆம் ஆண்டின் 43 ஆம் இலக்க, காப்புறுதித் தொழிலை ஒழுங்குபடுத்துதற் சட்டத்தின் கீழ் காப்புறுதித்தொழிலைக் கொண்டு நடாத்துவதற்கு அதிகாரமளிக்கப்பட்ட ஆளொருவருக்குச் செலுத்தப்பட்டவொரு பணத்தொகை;
- (உ) (3) ஆம் உட்பிரிவுக்கமைய, பங்குகளுக்கான ஒப்பப் பணமாகச் செலுத்தப்பட்டவொரு பணத்தொகை;
- (ஊ) ஒரு கம்பெனியின் ஏதேனும் சொத்தை ஈடுவைப்பதன் மூலம் பிணைப்பொறுப்பளிக்கப்பட்ட முறிகளுக்கும் கடன்தொகுதிப் பத்திரங்களுக்கும் ஒப்பப்பணமாகச் செலுத்தப்பட்டவொரு பணத்தொகை;
- ஆயின், அத்தகைய முறிகளின் அல்லது கடன் தொகுதிப்பத்திரங்களின் மொத்தப் பெறுமதி, கம்பெனியின் அத்தகைய சொத்தினது சந்தைப் பெறுமதியை விஞ்சுதலாகாது;
- (எ) கலப்புத் தனிசுக்கு அல்லது கீழமைந்ததாகப்பட்ட தனிசுக்கு ஒப்பப்பணமாகச் செலுத்தப்பட்டவொரு பணத்தொகை;
- ஆயின், அடிப்படையாகவிருக்கும் தனிசுச் சாசனம், 1987 ஆம் ஆண்டின் 36 ஆம் இலக்க, இலங்கைப் பிணையங்கள், பரிவர்த்தனை ஆணைக்குழுச் சட்டத்தின் கீழ் உரிமமளிக்கப்பட்ட பங்குத் தொகுதிப் பரிவர்த்தனையொன்றில் நிரற்படுத்தப்பட்டவொரு பிணையமாகவிருத்தல் வேண்டும்;
- (ஏ) (3) ஆம் உட்பிரிவுக்கமைய, ஒப்பந்தமொன்றை நிறைவேற்றுவதற்கான பிணைப் பொறுப்பு என்ற வகையாக அல்லது ஒப்பந்தமொன்றை நிறைவேற்றாமையிலிருந்து விளையக்கூடிய இழப்புத் தொடர்பிலான பிணைப் பொறுப்பு என்ற வகையாகச் செலுத்தப்பட்டவொரு பணத்தொகை;
- (ஐ) (3) ஆம் உட்பிரிவுக்கமைய, கலப்புத் தனிசுக்கு அல்லது கீழமைந்ததாகப்பட்ட தனிசுக்கு ஒப்பப் பணமாகச் செலுத்தப்பட்டவொரு பணத்தொகை; இதன் ஆகக் குறைந்த முதிர்வுக் காலப்பகுதி அறுபது மாதங்களுக்குக் குறையாதிருத்தல் வேண்டும்;
- (ஐ) (3) ஆம் உட்பிரிவுக்கமைய, (1) ஆம் உட்பிரிவிற் குறித்துரைக்கப்பட்ட நியதிகளின் மீது குறிப்பிட சந்தர்ப்பங்களின் மீது மட்டுமே ஆளொருவருக்குச் செலுத்தப்பட்டவொரு பணத்தொகை; அத்துடன்
- (ஐ) ஒரு கொடுக்கல்வாங்கலில் செலுத்தப்பட்டவொரு பணத்தொகை; இதன் தன்மை, வர்த்தமானியிலான அறிவிப்பின் மூலம் சபையினால் குறித்துரைக்கப்பட்டவாறாகவிருக்கலாம்.
- (3) இரண்டாம் உட்பிரிவின் (உ), (ஏ), (ஐ) மற்றும் (ஐ) என்னும் பந்திகளிற் குறித்துரைக்கப்பட்டவாறாகக் கொடுக்கல்வாங்கல் நடாத்தப்பட்டவொரு பணத்தொகை, அச்சந்தர்ப்பங்களின் அடிக்கடியான தன்மையையும் அவற்றின் பண்பியல்புகளையும் கருத்திற் கொண்டு, இச்சட்டத்தின் நோக்கங்களுக்காக வைப்பொன்றாகவுள்ளதாவெனச் சபை தீர்மானிக்கலாம்.

74. இச்சட்டத்தில் சந்தர்ப்பம் வேறுவகையாகத் தேவைப்படுத்தினாலொழிய -

“இணைக்கம்பெனி” என்பது, ஒரு குறிப்பிட்ட கம்பெனி தொடர்பாகப் பயன்படுத்தப்படும் போது, அத்தகைய குறிப்பிட்ட கம்பெனி எந்தக் கம்பெனியில் செலுத்தப்பட்ட சாதாரணப் பங்கு மூலதனத்தின் இருபது சதவீதத்துக்குக் குறையாததையும் ஐம்பது சதவீதத்துக்கு மேற்படாததையும் வைத்திருக்கின்றதோ அந்தக் கம்பெனி என்று பொருளாகும்;

“சபை” என்பது, (422 ஆம் அத்தியாயமான) பணச் சட்டத்தின் கீழ் தாபிக்கப்பட்ட இலங்கை மத்திய வங்கியின் பணச்சபை என்று பொருளாகும்;

“மூலதனம்” என்பது, ஒரு கம்பெனியின் செலுத்தப்பட்ட மூலதனம் என்று பொருளாகும்;

“மூலதன நிதிகள்” என்பது, ஒரு நிதிக்கம்பெனி தொடர்பாக, செலுத்தப்பட்ட மூலதனமும் நிரந்தரமான இலவச ஒதுக்கீடுகளும் என்று பொருளாகுமென்பதுடன், சபையினால் அவ்வாறு தீர்மானிக்கப்படின், பிணைப் பொறுப்பளிக்கப்படாத கடன் தொகுதிப்பத்திரங்களினதும் ஏனைய கடன்முறிகளினதும் முகப் பெறுமதியையும் உள்ளடக்கும்; ஒரு நிதிக் கம்பெனி ஒடுக்கப்படும் அல்லது மூலதனம் திருப்பிக்கொடுக்கப்படும் அல்லது குறைக்கப்படும்பட்சத்தில், இது நிதிக் கம்பெனியின் வைப்புக்களுக்கும் ஏனைய கடன் பெறுகைகளுக்கும் பின்னர் வரிசைப்படுத்தப்படுதல் வேண்டுமென்பதுடன், அவற்றுக்குக் கீழமைந்தாக்கப்படுதலும் வேண்டும்;

“மத்திய வங்கி” என்பது, (422 ஆம் அத்தியாயமான) பணச் சட்டத்தின் கீழ் தாபிக்கப்பட்ட இலங்கை மத்திய வங்கி என்று பொருளாகும்;

“வர்த்தக வங்கி” என்பது, 1988ஆம் ஆண்டின் 30 ஆம் இலக்க, வங்கித்தொழிற் சட்டத்தின் கருத்துக்குட்பட்ட ஓர் உரிமம் பெற்ற வர்த்தக வங்கி என்று பொருளாகும்;

“மைய மூலதனம்” என்பது, பின்வருவனவற்றின் கூட்டு மொத்தம் என்று பொருளாகும்:-

(அ) வழங்கப்பட்டவையும் முழுமையாகச் செலுத்தப்பட்டவையுமான சாதாரணப் பங்குகள் அல்லது பொதுப் பங்குத்தொகுதி மற்றும் பகுதியளவில் செலுத்தப்பட்ட பங்குகளின் அல்லது பங்குத்தொகுதியின் விடயத்தில், செலுத்தப்பட்ட தொகை;

ஆயின், எவ்வாறாயினும், காலத்துக்குக்காலம் சபையினால் வழங்கப்பட்ட பணிப்புகளின் நியதிகளின்படி மைய மூலதனத்தில் சேர்க்கப்படுவதற்குத் தகவலையளவாகவிராத ஒதுக்கீடுகள், மேன்மிகைகள், வைத்திருக்கப்பட்ட இலாபங்கள் என்பவற்றுக்கெதிராக வழங்கப்பட்ட எவையேனும் பங்குகள், மைய மூலதனத்தில் சேர்க்கப்படுதலாகாது;

ஆயின், மேலும், இச்சட்டத்தின் கீழ் உரிமமொன்றுக்காக விண்ணப்பிக்கின்ற ஒரு கம்பெனி தொடர்பாக மைய மூலதனத்தைக் கணக்கிடுவதில், வழங்கப்பட்ட சாதாரணப் பங்குகள், அவை காசக்காக வழங்கப்படின் மட்டுமே செலுத்தப்பட்டவையாகக் கருதப்படுதல் வேண்டும்;

(ஆ) பங்கிலாபங்களின் கொடுப்பனவைப் பகுதியளவில் அல்லது முழுமையாக ஆதாரப்படுத்துவதற்கு இலாபம் போதியதாகவிராதபட்சத்தில் அத்தகைய கொடுப்பனவு, குறைக்கப்படக்கூடியவிடத்து அல்லது நிரந்தரமாகத் தள்ளுபடி செய்யப்படக்கூடியவிடத்து, வழங்கப்பட்டவையும், முழுமையாகச் செலுத்தப்பட்டவையுமான குவியாதவையும், மீட்கப்படற்பாலவையல்லாதவையுமான முந்துரிமைப் பங்குகள்;

ஆயின், எவ்வாறாயினும், இச்சட்டத்தின் கீழ் உரிமமொன்றுக்காக விண்ணப்பிக்கின்றவொரு கம்பெனி தொடர்பாக மைய மூலதனத்தை முடிவு செய்வதில், வழங்கப்பட்ட குவியாதவையும், மீட்கப்படற்பாலவையல்லாதவையுமான முந்துரிமைப் பங்குகள், அவை காசக்காக வழங்கப்படின் மட்டுமே செலுத்தப்பட்டவையாகக் கருதப்படுதல் வேண்டும்;

(இ) ஏற்புடையற்பாலதாயின், சாதாரணப் பங்குகள், பொதுப் பங்குத்தொகுதி அல்லது குவியாதவையும், மீட்கப்படற்பாலவையல்லாதவையுமான முந்துரிமைப் பங்குகளின் சமப் பெறுமதிக்கு மேலான வழங்கல் விலையின் விஞ்சுகை;

(ஈ) இச்சட்டத்தின் 18ஆம் பிரிவின் (1) ஆம் உட்பிரிவின் நியதிகளின்படி பேணப்பட்ட ஒதுக்கு நிதியமொன்றின் வரவுக்கிருக்கும் தொகை;

(உ) கணக்குகளின் கடைசியாகக் கணக்காய்வு செய்யப்பட்ட கூற்றில் காட்டப்பட்டவாறு வைத்திருக்கப்பட்ட உழைப்புக்கள், பங்குக் கட்டுப்பணங்கள் அல்லது வேறு தேறிப்பெறப்பட்ட மேன்மிகைகள் என்பவற்றை ஒதுக்கீடு செய்வதன் மூலம் உருவாக்கப்பட்டவையும் அல்லது அதிகரிக்கப்பட்டவையும், பொதுவான அல்லது வேறு இலவசமான ஒதுக்கீடுகள் என்ற வடிவத்திலானவையுமான வெளிக்காட்டப்பட்ட ஒதுக்கீடுகள்;

(ஊ) கணக்குகளின் கடைசியாகக் கணக்காய்வு செய்யப்பட்ட கூற்றில் காட்டப்பட்டவாறு ஒன்று திரண்ட இலாபம் அல்லது நட்டம்;

ஆயின், எவ்வாறாயினும், முதலீட்டு ஆதனக் களை மீள்பெறுமதி மதிப்பிடுவதிலிருந்து எழுகின்ற வைத்திருக்கப்பட்ட இலாபங்கள் சேர்க்கப்படுதலாகாது;

(எ) சபையினால் வழங்கப்படக்கூடிய ஏதேனும் பணிப்புக்கமைய, நிலையான மற்றும் நீண்டகால முதலீடுகளின் விற்பனையிலிருந்து எழுகின்ற வரிக்குப் பின்னான ஏதேனும் மேன்மிகையை அல்லது நட்டத்தைச் சேர்த்து, கடைசியாகக் கணக்காய்வு செய்யப்பட்ட கணக்குகளின் மூலகைத் தேதியிலிருந்து உழைக்கப்பட்ட ஏதேனும் இலாபம் அல்லது உறப்பட்ட ஏதேனும் நட்டம்; அத்துடன்

(ஏ) காலத்துக்குக்காலம் சபையினால் விதிக்கப்பட்ட தேவைப்பாடுகளை ஈடுசெய்கின்ற வேறேதேனும் மூலதன அம்சம்;

“தங்கிவாழும் பிள்ளை” என்பது, பதினெட்டு வயதுக்குக் குறைவான ஒரு பிள்ளை அல்லது திருமணமாகாதவரும் வேலையற்றவருமான இருபத்தைந்து வயதுக்குக் குறைவான ஒரு பிள்ளை அல்லது வயதைப் பொருட்படுத்தாது, தமது ஜீவனோபாயத்தை உழைப்பதற்கு அவரை ஆற்றலற்றவராக்கும் உடல் அல்லது உடனடி இயலாமையினால் பீடிக்கப்பட்ட ஒரு பிள்ளை என்று பொருளாகும்;

“பணிப்பாளர்” என்பது, நிதிக் கம்பெனிகள் என்ற விடயம் இலங்கை மத்திய வங்கியின் எந்தப் பகுதிக்குக் குறித்தளிக்கப்பட்டுள்ளதோ அந்தப் பகுதியின் தலைவர் என்று பொருளாகும் என்பதுடன், பதிற் பணிப்பாளர் ஒருவரையும் உள்ளடக்கும்;

“நிதித் தொழில்” என்பது, வைப்புக்களை ஏற்றுக்கொள்ளும் தொழில், அத்துடன் -

(அ) பணம் கடன் கொடுத்தல்; அல்லது

(ஆ) எத்தகையதுமான ஏதேனும் முறையில் பணத்தை முதலீடு செய்தல்; அல்லது

(இ) எத்தகையதுமான ஏதேனும் முறையில் பணம் கடன்கொடுத்தல் மற்றும் பணத்தை முதலீடு செய்தல், என்று பொருளாகும்;

“நிதிக்கம்பெனி” என்பது, நிதித் தொழிலைக் கொண்டு நடத்துவதற்கு இச்சட்டத்தின் கீழ் உரிமளிக்கப்பட்ட ஒரு கம்பெனி என்று பொருளாகும்;

“கொளிக் கம்பெனி” என்பது, 2007 ஆம் ஆண்டின் 7ஆம் இலக்க, கம்பெனிகள் சட்டத்தில் அப்பதத்துக்குக் குறித்தளிக்கப்பட்ட அதே பொருளைக் கொண்டிருத்தல் வேண்டும்;



“முக்கியமான முகாமைத்துவ ஆணியினர்” என்பது, நேரடியாகவோ அல்லது நேரடியாகவல்லாமலோ ஏதேனும் நிதிக் கம்பெனியின் செயற்பாடுகளைத் திட்டமிடுவதற்கும், பணிப்பதற்கும், கட்டுப்படுத்துவதற்கும் அதிகாரமும் பொறுப்புடையமையும் கொண்ட ஆளொருவர் என்று பொருளாகுமென்பதுடன், அத்தகைய கம்பெனியின் நிறைவேற்று அல்லது வேறுவகையான எவ்வேனும் பணிப்பாளரையும் உள்ளடக்கும்;

“சட்டப்படியான பராயமடையும் வயது” என்பது, (66 ஆம் அத்தியாயமான) பராயமடையும் வயதுக் கட்டளைச் சட்டத்தின் கீழ் அதற்குக் குறித்தளிக்கப்பட்ட அதே பொருளைக் கொண்டிருத்தல் வேண்டும்;

“திரவச் சொத்துக்கள்” என்பது,-

- (அ) கையிலுள்ள காசு;
- (ஆ) எவ்வேனும் வங்கியாளரின் சோந்தையிலிருந்து அல்லது பொறுப்பிலிருந்து விடுபட்டனவாக, வர்த்தக வங்கியொன்றில் ஒரு நடப்பு அல்லது வைப்புக் கணக்கிலுள்ள மீதிகள்;
- (இ) ஏதேனும் சோந்தையிலிருந்து அல்லது பொறுப்பிலிருந்து விடுபட்டனவாக, ஓராண்டினுள் முதிர்வடைகின்ற இலங்கை அரசாங்கத் திறைசேரி உண்டியல்கள் மற்றும் திறைசேரி முறிகள்;
- (ஈ) ஓராண்டினுள் முதிர்வடைகின்றவையும், ஏதேனும் சோந்தையிலிருந்து அல்லது பொறுப்பிலிருந்து விடுபட்டவையுமான இலங்கை அரசாங்கப் பிணையங்கள்;
- (உ) ஓராண்டினுள் முதிர்வடைகின்றவையும், ஏதேனும் சோந்தையிலிருந்து அல்லது பொறுப்பிலிருந்து விடுபட்டனவுமான இலங்கை மத்திய வங்கிப் பிணையங்கள்;
- (ஊ) இலங்கை மத்திய வங்கியுடன் பேணப்பட்ட காசுமீதி, ஏதேனும்ருப்பின்; அத்துடன்
- (எ) இலங்கை மத்திய வங்கியின் பணச்சபையினால் தீர்மானிக்கப்படக் கூடியவாறான அத்தகைய வேறு சொத்துக்கள்; என்று பொருள்படும்.

கடன்” என்பது, ஒரு வாடகைக் கொள்வனவு உடன்படிக்கை அல்லது குத்தகைகொடுத்தல் உடன்படிக்கை தொடர்பான ஏதேனும் முற்பணத்தையும் அல்லது ஏதேனும் விற்பனையின் மீதான கொடுப்பனவின் பின்போடுதலையும் அல்லது ஒரு கொடுக்கல்வாங்கலிலான கொடுப்பனவின் பின்போடுதலையும் உள்ளடக்கும்;

“மாகாண சபை” என்பது, அரசியலமைப்பின் 154ஆம் அன்றும் உறுப்புரையின் பயனைக் கொண்டு ஒரு மாகாணத்துக்காகத் தாபிக்கப்பட்ட ஒரு மாகாண சபை என்று பொருளாகும்;

“தகைமைபெற்ற கணக்காய்வாளர்” என்பது, -

- (i) இலங்கைப் பட்டயம்பெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராகவிருந்து, அத்தகைய நிறுவகத்தின் பேரவையினால் வழங்கப்பட்டதும், கணக்காளரொருவராகத் தொழில் புரிவதற்கானதுமான சான்றிதழொன்றை உடையவரான தனியாளொருவர் என்று பொருளாகும்; அல்லது
- (ii) அதன் வதிவுள்ள பங்காளர்களுள் ஒவ்வொருவரும் இலங்கைப் பட்டயம் பெற்ற கணக்காளர் நிறுவகத்தின் அல்லது சட்டத்தினால் தாபிக்கப்பட்ட வேறேதேனும் நிறுவகத்தின் உறுப்பினராகவிருந்து, அத்தகைய நிறுவகத்தின் பேரவையினால் வழங்கப்பட்டதும், கணக்காளரொருவராகத் தொழிற்புரிவதற்கானதுமான சான்றிதழொன்றை உடையவரான கணக்காளர்கள் குழுவும் என்று பொருளாகும்;

“உறவினர்” என்பது, ஒரு தனியாளர் தொடர்பாக, அத்தகைய தனியாளரின் வாழ்க்கைத்துணை அல்லது அவரில் தங்கிவாழும் பிள்ளை என்று பொருளாகும்;

“துணைநிலைக் கம்பெனி” என்பது, 2007ஆம் ஆண்டின் 7ஆம் இலக்க, கம்பெனிகள் சட்டத்தில் அப்பதத்துக்குக் குறித்தளிக்கப்பட்ட அதே பொருளைக் கொண்டிருத்தல் வேண்டும் ;

“கணிசமானவிலான அக்கறை” என்பது,-

- (அ) ஒரு கம்பெனி தொடர்பாக, அதன் செலுத்தப்பட்ட பெறுமதியானது கம்பெனியின் செலுத்தப்பட்ட மூலதனத்தின் பத்துசத வீதத்தை விஞ்சுகின்றதாகவுள்ள, தனித்தனியாகவோ அல்லது ஒன்றாகச் சேர்த்தோ, அதன் பங்குகளில் இன்னொரு கம்பெனியினால் அல்லது ஒரு தனியாளினால் அல்லது அவரது உறவினரால் நன்மை பயக்கும் அக்கறையொன்று வைத்திருக்கப்படுகின்றமை அல்லது அத்தகைய கம்பெனி சார்பில் தனியாளொருவரினால் அல்லது அவரது உறவினரினால் அல்லது இன்னொரு கம்பெனியினால் கொடுக்கப்பட்டதும், செலுத்தப்பட்ட மூலதனத்தின் பத்து சதவீதத்துக்குக் குறையாததுமான பணத் தொகையொன்றுக்கான ஓர் உத்தரவாதம் அல்லது நட்போத்தரவாதம் உள்ளமை என்று பொருளாகும்;
- (ஆ) ஒரு குழுவும் தொடர்பாக, குழுமத்தின் எல்லாப் பங்காளர்களினாலும் ஒப்பப்பணமாகச் செலுத்தப்பட்ட மொத்த மூலதனத்தின் பத்துசத வீதத்துக்கு அதிகமானதைக் குறிக்கின்றதாகவுள்ள, தனித்தனியாகவோ அல்லது ஒன்றாகச் சேர்த்தோ தனியாளொருவரினால் அல்லது அவரது உறவினரால் அதன்கண் வைத்திருக்கப்பட்ட நன்மை பயக்கும் அக்கறை அல்லது அத்தகைய குழுமத்தின் சார்பில் தனியாளொருவரினால் அல்லது அத்தனியாளரின் வாழ்க்கைத்துணையினால், பெற்றோரினால் அல்லது பிள்ளையினால் கொடுக்கப்பட்டதும், அம்மூலதனத்தின் பத்து சதவீதத்துக்குக் குறையாததுமான பணத் தொகையொன்றுக்கான ஓர் உத்தரவாதம் அல்லது நட்போத்தரவாதம் உள்ளமை என்று பொருளாகும்;

“பிழையானவழியிலான ஈட்டுகை” என்பது, ஈட்டுகின்ற ஆள் எந்த ஆதனத்துக்குச் சட்டப்படி உரித்துடையவராகவிராதுள்ளாரோ அந்த ஆதனம் நேர்மையினமான, மோசடியான அல்லது சட்டமுறையற்ற வழிவகைகள் மூலம் ஈட்டப்படுதலாகும்;

“பிழையான வழியிலான இழப்பு” என்பது, அதனை இழக்கின்ற ஆள் எந்த ஆதனத்துக்குச் சட்டப்படி உரித்துடையவராகவுள்ளாரோ அந்த ஆதனம், நேர்மையினமான, மோசடியான அல்லது சட்டமுறையற்ற வழிவகைகள் மூலம் இழக்கப்படுதலாகும்.

75. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்கல் வேண்டும்.

## 2011 ஆம் ஆண்டின் 45 ஆம் இலக்க, இலங்கை வீடமைப்பு அபிவிருத்தி நிதிக்

## கூட்டுத்தாபன வங்கி (திருத்தச்) சட்டம்

[2011 ஆம் ஆண்டு நவம்பர் மாதம் 21 ஆம் திகதி அத்தாட்சிப்படுத்தப்பட்டது]

1997 ஆம் ஆண்டின் 7ஆம் இலக்க, இலங்கை வீடமைப்பு அபிவிருத்தி நிதிக் கூட்டுத்தாபன

வங்கிச் சட்டத்தைத் திருத்துவதற்கானதொரு சட்டம்

இலங்கை சனநாயக சோசலிசக் குடியரசின் பாராளுமன்றத்தால் பின்வருமாறு சட்டமாக்கப்படுவதாகுக:-

1. இச்சட்டம், 2011 ஆம் ஆண்டின் 45 ஆம் இலக்க, இலங்கை வீடமைப்பு அபிவிருத்தி நிதிக் கூட்டுத்தாபன வங்கி (திருத்தச்) சட்டம் என எடுத்துக்காட்டப்படலாம்.
2. (இதனகத்துப்பின்னர் “முதன்மைச் சட்டவாக்கம்” எனக் குறிப்பீடு செய்யப்படும்) 1997 ஆம் ஆண்டின் 7 ஆம் இலக்க, இலங்கை வீடமைப்பு அபிவிருத்தி நிதிக் கூட்டுத்தாபன வங்கிச் சட்டம் அதன் 13 ஆம் பிரிவில் இத்தால் பின்வருமாறு திருத்தப்படுகின்றது:-
  - (1) அதன் (ஏள) என்னும் பந்தியை நீக்கஞ்செய்து அதற்குப் பதிலாகப் பின்வருதனை இடுவதன் மூலமும்:-  
“(ஏள) பணத்தைக் கடனாகப் பெறுதல் அல்லது திரட்டுதல்;”
  - (2) அதன் (க) என்னும் பந்தியை உடனடுத்து பின்வரும் பந்தியைச் சேர்ப்பதன் மூலமும்:-  
“(ங) 1980 ஆம் ஆண்டின் 30 ஆம் இலக்க, வங்கித் தொழிற்சட்டத்திற்கான அட்டவணை IV இல் குறித்துரைக்கப்பட்டவாறான அத்தகைய வகைகளிலான தொழிலை, சொல்லப்பட்ட சட்டத்தின் கீழ் பணச் சபையால் வழங்கப்பட்ட உரிமத்தில் வெளிப்படையாக விதித்துரைக்கப்படக் கூடியவாறான அத்தகைய மட்டுப்பாடுகளுக்கமைய கொண்டு நடாத்துவதற்கும்”.
3. முதன்மைச் சட்டவாக்கத்தின் 16 ஆம் பிரிவு அதன் (1) ஆம் உட்பிரிவில் “ஒவ்வொன்றும் நூறு ரூபாவைக் கொண்ட இருபது மில்லியன் பங்குகளாகப் பிரிக்கப்பட்ட” என்னும் சொற்களுக்குப் பதிலாக, “ஒவ்வொன்றும் பத்து ரூபாவைக் கொண்ட இருநூறு மில்லியன் பங்குகளாகப் பிரிக்கப்பட்ட” என்னும் சொற்களை இடுவதன் மூலம் இத்தால் திருத்தப்படுகின்றது.
4. இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில், சிங்கள உரையே மேலோங்கி நிற்பல் வேண்டும்.